




● ئۆزلىنىش ، سىناق ، يېڭىلىق

● ئىنچىكەلىك ، سۈپەت

● ئىشلىتىش ، ئىشلىتىش

● ئۆزلىنىش ، سىناق ، يېڭىلىق





ئالم خالدىن فوتوسى

قار گۈلى

تەڭرىتاغ

دەۋر روھى، يەرلىك خۇسۇسىيەت

ياشلار ئالاھىدىلىكى، مىللى ئۇسلۇب

1994-يىل 2-سان

قوش ئايلىق ئەدەبىي ژورنال



ھېكايىلەر

- 1 ئېزىتقۇ سۆيگۈ ئەنۋەر رەھىم
37 قىسقا ھېكايىلەر توختى ئايۇپ
46 مامۇت مەتۇ تۇرسۇنئاي ھۈسەيىن
61 ئىلتىجا ئەخمەت تۆمۈر
72 دۇدۇقلاش قۇربان توختى
94 ھەقىقىي تاتۇق ئۈسمان ھوشۇر

شېئىرلار

- 40 شېئىرلار نۇرمۇھەممەت سايىم
41 سۈكۈتسىز نەپەسلەر ئابدۇللا سۇلايمان
43 ئىككى شېئىر ئىمىنجان كېرىم
43 ئاخشى ھۈسەيىن ئىمىن ھاجى
44 شېئىرلار ئابلىكىم ئەبەيدۇللا
44 ئىككى غەزەل ئابدۇكېرىم ئابدۇمىجىت دولانى
45 چىقىمىدى مۇھەممەت قېيۇم

مىكرو ماقالىلەر

- 81 «قىرچىنتال» ھېكايىسى توغرىسىدا گۈلشەن نىياز

ئىزلىنىش، سىناق، پىشماق

ئەسقەر ياسىن، ئەسقەر داۋۇت، مەمەت ئابلاباقى، ئەھمەت داۋۇت، ئابلىت ئابدۇرىشت،
شېئەلى مامۇت، بۇخەلچە ئەمەت، ئابدۇراخمان توختى، خالىدەم كەنجى، پاشاگۈل ئىسمايىل،
غەنىمەت قادىر، ياسىنجان ئەرشىدىن، ئابلىز ئوسمان، جاسارەت 53

نوبەت دەپىياتى مۇكاپاتىغا ئېرىشكۈچىلەر ئىسمى

پىرودھۇم شېئىر ۋە نەسىرلىرىدىن ئەركىن نۇر تەرجىمىسى 84

مەشھۇر سەلەۋىن بەھرىگەر

ئىككى ھېكايە ھېمىگۋاي 95

ئەدەبىي ئاخبارات

يول، يول، گۈزەل ئارزۇلار تۇنىياز ئىمىن 27

قېزىلار شىئەتلىرى دەپىياتى

مېڭ خاۋرەن شېئىرلىرىدىن ياسىن ھاۋازى تەرجىمىسى 104

تەرمىلەر

..... 107

ئەدەبىي ئۇچۇرلار

ئەدەبىي ئۇچۇرلار 109

مۇقاۋا 1- بەتتە: داڭلىق سەيلىگاھ - كۇچار چوڭ كۆلى. ئالىم خالىدىن فوتوسى
بۇ ساندىكى ھېكايىلارنىڭ قىستۇرما سۈرەتلىرىنى ئابلىمىت ئابلىز ئىشلىگەن.

ھەببۇللا رېقىپ

باش مۇھەررىر:

پولات ھېۋزۇللا

مەسئۇل مۇھەررىر:

ئەركىن نۇر، سەئەدەت ئۆمەر، ئالىم خالىدىن

مۇھەررىرلەر:

خەلچەم ئابلىمىت

مەسئۇل كۆرۈپكۆر:

بىزنىڭ سۈيگۈ (ھېكايە)

ئە نۆۋەر رەھىم

1

گۈلرو ياتاق بىناسىنىڭ ئالدىغا كېلىشىگە يان تەرەپتىكى دەرەخلىقتىن بىرسىنىڭ ئۆزىنى چاقىرغان ئاۋازى ئاڭلاندى. گۈلرونىڭ يۈرىكى جىغىغىدە قىلىپ قالدى، بۇ ئاۋاز ئۇنىڭغا تونۇشتە كىلاتتى.

— گۈلرو !

گۈلرونىڭ نەپىسى جىددىيلەشتى. بىر خىل سىرلىق ئەندىشە، چۈشىنىكسىز قورقۇنچ پۈتۈن ۋۇجۇدىغا يامراپ كېتىۋاتاتتى. ئۇ ياتىقىغا كىرىپ كېتىشنى، يا چاقىرغان تەرەپكە بېرىشنى بىلمەي، تېگىرىقىغان ھالدا ھەيكەلدەك بىر ھازاغىچە تۇرۇپلا قالدى.

— ياخشىمۇ سىز گۈلرو؟

گۈلرو چۆچۈپ بېشىنى كۆتۈردى. ئۇنىڭ ئالدىدا سەردار كۈلۈمسىرەپ تۇراتتى.

— قانداق ئەھۋالىڭىز، خىزمىتىڭىز بەك

ئالدىراش ئوخشىمامدۇ؟

شۇئان گۈلرونىڭ يۈزى لايىدە ئوت ئېلىپ، ۋىللىدە قىزىرىپ كەتتى. نېمىدەپ جاۋاب بېرىشنى، توغرىسى نېمىدەپ ئەھۋال



سوراشنى بىلمەيتتى. قەلبىنى بىر خىل بىئاراملىق چۇلغۇۋالغانىدى.

نېمىشقىدۇر سەردارمۇ سەل ئوڭايسىزلىنىپ قالدى. ئۇ ئەتراپقا قاراپ قويۇپ گۈلروغا يېقىنراق كېلىپ:

— كەلگىنىمگە ئۈچ كۈن بولۇپ قالدى، ئۆيدە ئولتۇرۇۋېرىپ ئىچىم يۇشۇپ مېھمانخانىنى ئايلىنىپ چىقاي دەپ ... — دېدى.

ئۇنىڭ ئاۋازىدىن خېلىلا ھاياجانلىنىۋاتقانلىقى، جىددىيلەشۋاتقانلىقى بىلىنىپ تۇراتتى. — ئوبدان بوپتۇ، مېھمانخانا جىق ئۆزگىرىپ كەتتى. يېڭى بىنالار سېلىندى، مېۋىلىك دەرەخلەر تىكىلدى، گۈللۈكلەر كۆپەيدى، — دېدى گۈلرو بىر ئاز ئەسلىگە كېلىپ.

— بىرگە ئايلىنىپ چىقساق قانداق؟

— كەچۈرۈڭ، مەن بارالمايمەن.

— نېمىشقا؟

— مەن ... مەن مېھمانلارنىڭ قېشىغا بېرىشم كېرەك.

— مېنىڭ سىزگە دەيدىغان نۇرغۇن سۆزلىرىم بار ئىدى.

سەردار گۈلروغا يېقىنلاشتى. تۇرقىدىن ئۆزىگە بەك ئىشىنىۋاتقانداك قىلاتتى. ئەمما تەلەپپۇزىدىن بۇيرۇق قىلىۋاتقانلىقىنى ياكى ئىلتىجا قىلىۋاتقانلىقىنى بىلگىلى بولمايتتى.

گۈلرو بىر خىل مۇرەككەپ ھېسسىياتتا سەردارغا قارىدى. ئۇنىڭ يۈرىكى رېتىمىز دۈبۈلدەيتتى. قاتتىق تەڭسىلىق، ئارىسالدىلىق، سىرلىق ئەندىشە ئۇنى قىينايتتى، قېچىپ كەتمەكچى بولاتتى، يەنە قانداقتۇر ئۈمىدلىنەتتى، گۇمانلىناتتى. قىزلارنىڭ ھەممىسىدە مۇشۇنداق ئاجىزلىق بولامدىكىن ياكى ... ئىشقىلىپ ئۇ يەنە سەردارغا نىسبەتەن قانداقتۇر بىر سىرنى بىلگۈسى كېلەتتى. ئاي ۋە كۈچلۈك چىراغ نۇرى ئاستىدا ئۇنىڭ چىرايىنىڭ بىر قىزىرىپ، بىر ئاقىرىۋاتقانلىقىنى بىلگىلى بولاتتى. ئەمما سەردار بۇلارغا دىققەت قىلىپ كېتەلمىگەندەك قىلاتتى. چۈنكى ئۇنىڭ پۈتۈن ھېسسىياتى ئۆزىنىڭ ئويلانغانلىرىنى، ئارزۇلىرىنى ئەمدى بۈگۈندىن قالدۇرماي، بىر مىنۇتۇم كېچىكتۈرمەي گۈلروغا دەۋىلىشتىلا ئىدى.

— گۈلرو، مەن سىزگە ئېيتسام، مېنىڭ قەلبىمدە ئۇزۇندىن بۇيان شېرىن بىر ئارزۇ ساقلىنىپ كېلىۋاتاتتى. مەن بۈگۈن مەڭگۈلۈك بەختىمنىڭ كاپالىتى بولغان ئاشۇ گۈزەل ئارزۇيۇمنى ئەمەلگە ئاشۇرۇش ئۈچۈن سىزنى ئىزدەپ كەلدىم، سىز مەن بىلەن توي قىلىشنى خالامسىز؟

گۈلرو چۆچۈگەندەك بېشىنى كۆتۈردى. ئۇنىڭ ياش ئەگىگەن كۆزلىرىدىن مۇرەككەپ ھېسسىيات روشەن ئىپادىلىنىپ تۇراتتى.

— گۈلرو، — دېدى سەردار ئېھتىيات بىلەن قىزنىڭ ئوتتەك قىزىپ يانپراقتەك تىترەۋاتقان نازۇك بارماقلىرىنى ئالغانلىرى ئارىسىغا ئېلىپ، — چىن مۇھەببىتىمنى قوبۇل قىلامسىز؟

— ياق، ياق! — گۈلرو خۇددى قوقاسقا يولۇققانداك قولىنى ئىتتىك تارتىۋالدى. سەردار گۇيا يۈزىگە بىر كاچات تەگكەندەك ئەندىكىپ كەتتى. ئۇ گۈلرونىڭ ئۆزىگە بۇنداق جاۋاب بېرىشىنى خىيالغىمۇ كەلتۈرمىگەندى.

— نېمىشقا ياق دەيسىز؟ زادى نېمىشقا؟! ...
گۈلرۇ سۈر بېسىپ تۇرۇپ قالدى، ئاغزىغا گەپ كەلمەيتتى. لەۋلىرى تىترەيتتى، نېمە دەپ جاۋاب بېرىشنى بىلمەيتتى، قەلبىدە ھەسرەت بورىنى ھۇۋلايتتى. يۈزى گاھ قىزىرىپ، گاھ تاتىراتتى، كۆز يېشى يامغۇردەك تۆكۈلۈپ، يۈرىكى مۇجۇلۇپ كېتىۋاتاتتى... شۇ تاپتا ئۇ ئادەمسىز، خالىي، يالغۇزلۇقنى خالايتتى. ئۇ ياتىقىغا قايتماقچى بولدى. ماغدۇرسىزلانغان ئېغىر قەدەملىرىنى ئاستا يۆتكىدى.

— گۈلرۇ نەگە بارىسىز؟ — دېدى سەردار قىزنىڭ ئالدىغا ئۆتۈپ، — نېمىشقا ياق دەيسىز؟ مېنى ياقتۇرمامسىز-يە؟! ...

— ھە... ئە، ياقتۇرمايمەن! ياقتۇرمايمەن!
گۈلرۇنىڭ يۈرەك-باغرىنى پارە-پارە قىلىپ چىققان بۇ سۆز سەردارنىڭ ھاياجان ئىلكىدە سوقۇۋاتقان يۈرىكىگە نەشتە بولۇپ سانچىلدى.
گۈلرۇ ئالدىنى توسۇۋالغان سەردارنى بىردىن ئىتتىرىۋېتىپ، ئوقتەك ئېتىلغانچە ياتىقى تەرەپكە يۈگۈرۈپ كېتىپ قالدى.

2

سەردار روھى چۈشكەن ھالدا ھويلىسىدىكى گۈللۈك يېنىدىكى كارىۋاتتا ئولتۇراتتى. ئۇنىڭ قىزارغان كۆزلىرى گۈللۈكتىكى بىر تال گۈلگە، ياق، ئۆزى بىلمەيدىغان بىر نۇقتىغا تىكىلگەندى. سىرتتا ئاپتوموبىل ئاۋازى ئاڭلىنىپ ئۇزۇن ئۆتمەي قاسىمكا خۇش كەيپ ھالدا كىرىپ كەلدى:

— ۋۇي ئوغلۇم، تېخىچە ئۇخلىمايسىزغۇ؟ «بوستان» مېھمانخانىسىغا بىر ئىش بىلەن بارغانىدىڭىز؟

سەردار خىيالدىن چۆچۈپ بېشىنى كۆتۈرۈپ ئاتىسىغا قارىدى-يۇ، ئۇنىڭ سۆزىنى ئاڭلىمىغاندەك ئۇن-تىنىز ئولتۇرۇۋەردى. قاسىمكا بۈگۈن خۇشاللىقتا كۆپرەك ئىچىپ قويغان بولسىمۇ، ئوغلىنىڭ چىرايىدىكى سۇلغۇنلۇقنى سەزمەي قالغىنىدى. ئۇ، سەردارنىڭ ۋېلىسىپىتىنى يېتىلەپ ئالدىراش چىقىپ كەتكەن چاغدىكى كەيپىياتىدىن ئوغلىنىڭ قايسىبىر قىزىنى ئىزدەپ ماڭغانلىقىنى پەرەز قىلغانىدى. مانا ئەمدى سەردارنىڭ ھازىرقى ھالىتىدىن ئۇنىڭ ئىشىنىڭ ئانچە ئوڭۇشلۇق بولمىغانلىقىنى ھېس قىلدى. لېكىن مۇشۇنداق پەيتتە، مۇشۇنداق ھالەتتە ئوغلىغا نېمە دېيەلسۇن، ئۇنىڭ كەسكىن، تەلەپچان، تەمكىن مەجەزىنىڭ تۈرتكىسىدە ئوغلىنىڭ مەيلى قانداقلىكى زەربىگە ئۇچرىمىسۇن بۇنداق بوشىشىپ كېتىشتەك يارىماسلىقىغا قاتتىق غەزىپى قوزغالغان بولسا، كۆيۈمچان، ئەپچۈن ئاتىلىق قەلبى سەردارغا ھېسداشلىق قىلىشقا، ئىچ ئاغرىتىشقا، تەسەللى بېرىشكە ئۈندەيتتى. قاسىمكا ئۆزىنى سەل تۇتۇۋالماقچى بولغاندەك بىر تال تاماكا تۇتاشتۇرۇپ ئىككى قېتىم

شورغاندىن كېيىن يېنىك بىر تىندى:

— ھە راست ئوغلۇم، ۋىلايەتتىكى باشلىقلار سىزنىڭ چوڭ شەھەردە ئېلىپ قالسىز دېسىمۇ ئۇنىماي يۇرتىمىزغا قايتىپ كەلگەنلىكىڭىزنى ئوقۇپ ماختىشىپ كېتىشتى. بىرنەچچە ئىدارە سىزنى تالىشۋاتىدۇ. ھەممىسى ئەتىۋارلاپ ئىشلىتىمىز دەۋاتىدۇ، خىزمەت ۋە باشقا ئىشلىرىڭىزدىن قىلچىلىك غەم قىلماڭ، ھەممە ئىشىڭىزنى كۆڭلىڭىزدىكىدەك ئورۇنلاشتۇرۇپ بېرىمىز. نەچچە يىلدىن ئوقۇيمەن دەپ چارچىدىڭىز، بىر-ئىككى ئاي ياخشى دەم ئېلىڭ. قېنى ئوبدان ئوغلۇم، ۋاقتىدا ئۇخلاڭ.

سەردار ئوڭايسىزلانغان ھالدا ئاتىسىنىڭ سۆزلىرىگە بېشىنى لىگىشىپ ماقۇللۇق بىلدۈردى. قاسىمكا ئۇخلاش ئۈچۈن ئۆيگە كىرىپ كەتتى. سەردارنىڭ قۇلاق تۈۋىدە يەنە گۈلرونىڭ مېھانخانىدا ئېيتقان سۆزلىرى تەكرارلىنىۋاتقاندا بولۇپ، پۈتۈن ۋۇجۇدىنى بىئاراملىق چۇلغۇۋالدى.

— ياقىتۇرمايمەن، ياقىتۇرمايمەن...

سەردار ئېغىر ئۇھ تارتتى. كۆزلىرىدە ئىختىيارسىز ياش ئەگىدى. ئۇ گۈلروغا نەقەدەر ئىشەنگەنىدى-ھە؟! ئەجەبا، ئۇنى خاتا چۈشىنىپ قالدىمىكەن؟! ياق، مەن ئۇنىڭ مېنى ياخشى كۆرمەيدىغانلىقىغا ئىشەنمەيمەن. بىراق نېمىشقا مۇھەببىتىمنى رەت قىلىدۇ؟ ئۇ باشقا بىرسىنى ياخشى كۆرۈپ قالىدۇ-يە؟...

بەلكىم ئۇ پات ئارىدا توي قىلار. ئۇلار ئۇنىڭ كۆزىچە قولتۇقلىشىپ يۈرسە سەردار بۇنداق ئازابقا، بۇنداق خورلۇققا چىداپ تۇرالارمۇ؟ گۈلرونى ئۇتۇش، ئۇلارنى كۆرمەسلىك، ئۇلار ھەققىدە ھېچقانداق گەپ-سۆز ئاڭلىماسلىق، دەرد-ئەلەمدىن بىراقلا قۇتۇلۇش ئۈچۈن ئۈرۈمچىگە قايتىپ كېتىشى كېرەكمۇ؟ ئۇ گۈلرونى دەپلا بۇ يۇرتقا كەلگەن ئىدىغۇ؟... مانا ئەمدى گۈلرو ئۇنىڭ تەلپىنى رەت قىلدى. بىراق ئۇ نېمىشقا يىغلايدۇ؟ نېمىشقا مەن مۇھەببەت ئىزھار قىلغاندا يىغلايدۇ؟!...

3

گۈلرو سەرداردىن ئايرىلىپ يۈگۈرگىنىچە ياتىقىغا كىرىپلا ئايغىنىمۇ سالماستىن كارىۋاتقا ئۆزىنى تاشلىدى. ئۇنىڭ قەلبىنى زەھەردەك ئېچىشتۇرۇۋاتقان ھەسرەتكە، ئۆكۈنۈش-بۇشايماغىغا، غەزەپ-نەپرەتكە ئوخشاش تۇيغۇلار تاشقىنىدەك يامراپ ياشقا ئايلىنىپ كۆزلىرىدىن تاراملاپ قۇيۇلۇشقا باشلىدى.

«تاك-تاك-تاك». كۈتۈلمىگەندە ئىشكىنىڭ يېنىك چېكىلىشىدىن گۈلرو چۆچۈپ كەتتى. دەرھال ئىشكىگە قارىدى، ئىشكى تاقاقلىق ئىدى. گۈلرو ئىمكانىيەتنىڭ بېرىچە تۈۋىش چىقارماسلىققا تىرىشتى.

«تاك-تاك-تاك». ئىشكى يەنە ئۈچ قېتىم چېكىلدى. گۈلرو جىددىي سوقۇۋاتقان

يۈرىكىنىڭ كۆكرەك قەپزىدىن چىقىپ كېتىشىدىن ئەنسىرىگەندەك ئىككى قولى بىلەن مەيدىسىنى چىڭ بېسىۋالدى. يەنە ئۈچ قېتىم ... گۈلرۈ نەپەس ئالالماي قالدى. ئىشك چەككۈچى ئۆي ئىچىدە چىراغنىڭ يورۇق تۇرغانلىقىدىن گۈلرۈنى بار دەپ ئويلىغان بولسا كېرەك، ئۇ ئىشكىنى چېكىشتىن توختاپ بوش ئاۋازدا:

— گۈلرۈ، شۇنچە بالدۇرلا ئۇخلاپ قالدىڭىزما؟ مەن سىز دېگەن پۇلنى ئەكەلگەندىم،

— دېدى.

گۈلرۈنىڭ سۇلغۇن چىرايىدا ئازراق مەمنۇنىيەت شولىسى جىلۋە قىلدى. ئۇ ئىشك چەككۈچىنىڭ ئەركىن بازاردا دۇكان ئاچىدىغان ياش تىجارەتچى قېيۇم ئىكەنلىكىنى بىلدى. ئەمما گۈلرۈ يەنىلا ئۇن-تىن چىقارماي ئولتۇرۇۋەردى. ئازراق جىملىقتىن كېيىن قېيۇمنىڭ يېنىك ئۆھ تارتقان ئاۋازى ۋە يىراقلاپ كېتىۋاتقان ئاياغ تېۋىشى ئاڭلاندى. گۈلرۈمۇ ئۆھ دېگىنىچە خۇددى يەلكىسىدىكى ئېغىر يۈكتىن قۇتۇلغاندەك گەۋدىسىنى رۇسلاپ ئولتۇردى. شۇ تاپتا ئۇنىڭ چۇۋۇلغان چاچلىرى ياش بىلەن يۇيۇلغان يۈزىگە، مەيدىسىگە چۈشۈپ، شۇنچە ئىللىق، نازاكەتلىك، ساھىبجامال قىزنى ئاچايىپ قىياپەتكە كىرگۈزۈپ قويغانىدى. ئۇ ئىشك ئىلمىكىنى ئىلىپ قويۇپ كارىۋاتقا كېلىپ ئوڭىدىسىغا ياتتى-دە، ئىختىيارسىز ھالدا قېيۇمنىڭ بوي-تۇرقى، مېجەز-خۇلقى، ئائىلە ئەھۋالى ھەققىدە ئويلىنىپ قالدى. خىيالىنىڭ ئاخىرى چىقمايلا نەچچە كۈندىن بۇيانقى جىددىي خىزمەتنىڭ ھاردۇقى بۈگۈن بىراقلا يىغىلىپ كەلگەندەك پىكىر-خىيالى ئاستا-ئاستا غۇۋلاشتى. بىراق ئەمدىلا ئۇيغۇ مەستخۇشلۇقىدا كۆزلىرى يۇمۇلۇشىغا ئۇنىڭ بىلەن قېرىشقانداك ئىشك يەنە چېكىلدى.

قانداق گەپ بۇ؟ گۈلرۈ ئاچچىق بىلەن ئىشككە قارىدى. ئىشك تاقاق بولغاچقا كۆڭلى ئارامغا چۈشكەندەك بولدى-دە، ئاۋاز چىقارماي كۆزىنى يۇمۇپ يېتىۋەردى. بۇ قېتىم ئىشك چەككۈچى شەھەرلىك ھاراق-كونسېرۋا زاۋۇتى تەڭشەش سېخىنىڭ تېخنىكى سالتاتى ئىدى. سالتات ئىشكىنى بىرنەچچە قېتىم قاتتىق چەككەندىن كېيىن ئاچچىقىدا ئىشكىنى تاقىقىدە بىرنى تېپىپ بىزنىمىلەرنى دەپ غۇدۇڭشۇغىنىچە كېتىپ قالدى. گۈلرۈ ئۇنىڭ يىراقلاپ كېتىۋاتقان ئاياغ تېۋىشىنى ۋە كونسېرۋا قۇتىلىرىنىڭ بىر-بىرىگە تېگىشىدىن چىققان ئاۋازنى ئېنىق ئاڭلىدى. سالتات ھەر قېتىم شەھەردىكى ئۆيىگە كەلگەندە، گۈلرۈغا ھەر خىل كونسېرۋالاردىن ئالغاچ كېلەتتى.

گۈلرۈ سالتات بىلەن «بوستان» مېھمانخانىسىدا ئۆتكۈزۈلگەن بىر قېتىملىق تانىسدا تونۇشۇپ قالغانىدى. گۈلرۈ ئۇنىڭ يۇمۇرلۇق چاقچاقلىرىنى تولىمۇ ياقتۇراتتى. شۇ تاپتا ئۇنىڭ قىزىق چاقچاقلىرى ئېسىگە كەلگەندەك ئىختىيارسىز كۈلۈمسىرىدى-يۇ، يەنە شۇ ئان قوشۇمىسى تۈرۈلدى. چۈنكى يەنە ئىشك چېكىلگەندى.

— گۈلرۈ، گۈلرۈ، ئىشكىنى ئېچىڭ، مەن ئەكەم.

گۈلرۈنىڭ بىردىنلا كەيپى ئۇچتى. كارىۋاتنىڭ باش تەرىپىدىكى ياستۇقنى تارتىپ چۈشۈرۈپ بېشىنى چۈمكەپ يېتىۋالدى.

— ۋۇي گۈلرۈ، ئاڭلاۋاتامسىز؟ نېمىشقا ئىشكىنى ئاچمايسىز؟ مەيلى ئەمەس ئەتە سۆزلىشەيلى. — ئەكەم شۇنداق دېگىنىچە غىڭشىپ ناخشا ئېيتىپ يۈرۈپ كەتتى.

ئەكبەر گۈلرۇ بىلەن بىر ئىدارىدە بولۇپ ساياھەت ماشىنىسى ھەيدەيتتى. گۈلرۇ چەت ئەللىك ساياھەتچىلەرنى ئۇياق-بۇياققا ئاپىرىشتا كۆپ ھاللاردا ئەكبەرنىڭ ماشىنىسىغا توغرا كېلىپ قالاتتى. ئەكبەر دائىم قىزىقچىلىق قىلىمەن دەپ ھەر خىل «يۇمۇر»، «لەتپە» لەرنى گۈلرۇغا سۆزلەپ بېرىشكە ئامراق ئىدى. ئۇنىڭ سۆزلىرى ئانچە قىزىقارلىق بولمىسۇمۇ گۈلرۇ ناھايىتى ئەستايىدىل بېرىلىپ ئاڭلايتتى. ئەكبەر يەنە ھەرقانداق ئىشنى، ھەتتا لايىقى بىلەن بولغان ئىشلارنىمۇ گۈلرۇغا قالدۇرماي سۆزلەپ بېرەتتى، مەسىلەت سورايتتى. بەلكىم ئۇ بۈگۈنمۇ...

ھەي، ئىشكىنى ئېچىپ بەرسەممۇ بويتىكەن، دەپ ئويلىدى ئۇ ئىچىدە. گۈلرۇ ئەكبەر كېتىپ بىر ئاز خىيال سۈرۈپ ئولتۇرغاندىن كېيىن بەلكىم مۇھىم گېپى بولغىنى، «دادام توي قىلىشقا قىستاۋاتىدۇ» دەۋاتاتتى. گۈلرۇ مەيۇس ھالدا يېنىك بىر تىندى. ئەمدى مەنمۇ تېزىرەك توي قىلىشم كېرەك! بىراق، كىم بىلەن توي قىلىمەن؟ ساتتار بىلەنمۇ؟ قېيۇم بىلەنمۇ؟ ئەكبەر بىلەنمۇ ياكى سەردار بىلەنمۇ؟... ئىپتىتى يوقالغان مەندەك بىر ناپاك قىزنى كىمۇ ئالسۇن؟...

ئۇنىڭ قۇيۇلۇۋاتقان شەبنەمدەك ياش تامچىسى گۈلرۇنىڭ مەڭزىنى بويلاپ چۈشۈپ ئۈستۈنكى لېۋىنىڭ ئۈستىدە توختاپ قالدى. ئۇنىڭ كۆڭۈل ئېكرانىدا سەردارنىڭ ئوبرازى نامايان بولغانىدى. ئۇ ئەمدى سەردارنى قەلبىدىن چىقىرىۋېتەلمەيدىغاندەك قىلاتتى. گۈلرۇنىڭ قۇلاق تۈۋىدە يەنە ئۇنىڭ سۆيگۈ سۆزلىرى تەكرار-تەكرار ئاڭلىنىشقا باشلىدى. ئاھ، بۇ ئاۋاز، بۇ سۆزلەر نېمىدېگەن يېقىملىق، نېمىدېگەن شېرىن، نېمىدېگەن يالقۇنلۇق-ھە؟!؟

گۈلرۇ ئۇنى تۇنجى قېتىم كۆرگەندىلا ئاشۇ سۆزلەرنى دۇنيادىكى ئەڭ-قىممەتلىك، ئەڭ قۇدرەتلىك، ئەڭ يۈكسەك، ئەڭ ئۇلۇغ سۆزلەرنى ئاڭلاشنى، پەقەت سەردارنىڭ ئاغزىدىن ئاڭلاشنى ئارزۇ قىلغان، تەشنا-تەقەززالىق بىلەن ئۇزاق كۈتكەن ئەمەسمىدى؟ مانا ئەمدى ئۇ ئاخىر سەردارنىڭ ئاغزىدىن ئېيتىلىپ چىققان سۆيگۈ سۆزلىرىنى ئاڭلىدى. سەردارنىڭ ئۇنى ياخشى كۆرىدىغانلىقىنى بىلدى، ئىشەندى. گۈلرۇ ئەسلى شادلانسا، سۆيۈنسە، پەخىرلەنسە، سەردارنىڭ باغرىغا ئۆزىنى ئاتسا بولاتتىغۇ؟!... گۈلرۇ ئىختىيارسىز ئۇن سېلىپ يىغلىۋەتتى. ئۇنىڭ يىغىسى ھازىدارنىڭ يىغىسىدەك ئېچىنىشلىق ئىدى. بىراق كىمۇ ئۇنىڭ دەرد-ھالىغا يېتەلسۇن؟!؟

4

قېيۇم دۈكىنىنىڭ ئالدىغا كىيىملەرنى ئېسۋاتاتتى. تۈيۈقسىز بىرسى ئۇنىڭ دولىسىغا پاقىدە ئۇردى. قېيۇم چۆچۈپ ئىتتىك كەينىگە بۇرۇلدى. ئۇنىڭ زەردە بىلەن چەكچەيگەن كۆزلىرى شۇ ئان ئوتتەك چاقناپ تۇرغان بىر جۈپ سىنچى كۆز بىلەن ئۇچراشتى. - ھە، سەنمىدىڭ ساتتار؟ - ساتتارنىڭ چىرايىدا بىر خىل جىددىيلىك ئىپادىلىنىپ تۇراتتى. ئۇنىڭ سەل تۈرۈلگەن ئىنچىكە، قاپقارا قاشلىرى ئاستىدىكى كىچىكرەك كەلگەن كۆزلىرى بىر خىل ئۆچمەنلىك ئارىلاشقان گۇمانىي نەزەر بىلەن قېيۇمنى كۆزىتىۋاتقاندەك قىلاتتى.

— ھەر دائىم ھەممىدىن بۇرۇن سودا باشلايدىغان ئادەم ئەجەب بۈگۈن يەكشەنبە بولۇشىغا قارىماي كۈن چۈش بولغاندا دۈكىنىڭنى ئېچىۋاتسەنغۇ؟ ئاخشام بىر يەرگە بارغان ئوخشىماسەن؟

— شۇنداق ئاغىنە، ئاخشام شەھىرىمىزدىكى ئەڭ چىرايلىق قىزنىڭ ياتقىدا قونۇپ قالغانىم دېگەن، يېرىم كېچە بولغاندا نەدىن كەلگەن ئاشىقلار كىن، ئىشكىنى تولا چېكىپ ئارام بەرمەي، ئەتىگەندە ئۇخلاپ قاپتىمەن، شۇڭا كېچىكىپ قالدىم، — دېدى قىيۇم قاشلىرىنى ئويىتىپ ھەييارلىق بىلەن كۈلۈمسىرەپ.

ساتتارنىڭ مۇرىلىرى سىلكىنىپ، كۆزلىرى چەكچىپ كەتتى. مۇشتلىرىنىڭ قانداقسىگە تۈگۈلۈپ قالغانلىقىنىمۇ سەزمەي قالدى.

بۇ ئىككىيلەن باشلانغۇچ مەكتەپتىن تولۇقسىز ئوتتۇرا مەكتەپنى پۈتتۈرگىچە بىرگە ئوقۇغان ساۋاقداشلاردىن ئىدى. بىراق، ئۇلار كوچىلاردا ئۇچرىشىپ قالسا باش لىگىتىپلا ئۆتۈشۈپ كېتەتتى. كېيىن ھەر ئىككىسى ئىلگىرى-كېيىن بولۇپ گۈلرۈ بىلەن تونۇشتى. گۈلرونىڭ سەۋەبى بىلەن ھەر خىل سورۇنلاردا بىللە بولدى. كۈلگە-چاقچاق، گەپ-سۆزلەردىن ئىككىسى قارشى تەرەپنىڭ گۈلرونى ياخشى كۆرىدىغانلىقىنى بىلىشتى، بارا-بارا بىر-بىرىدىن قىزغىنىشقا باشلىدى. كوچىلاردا ئۇچرىشىپ قالغاندا قىزغىن سالاملىشىدىغان، بىر-بىرىنىڭ ئەھۋالىنى بىلىشكە قىزىقىدىغان بولۇپ قېلىشتى. قىسقىسى، بۇلاردا بەسلىشىش، رىقابەت باشلانغانىدى.

بۈگۈن ساتتارنىڭ قىيۇمنى، ئىزدەپ كېلىشىدە ئۇ گەرچە گۈلرونىڭ قىيۇمغا قارىغاندا ئۆزىگە نىسبەتەن مايىللىقىغا ۋە گۈلرونىڭ ئەخلاق-پەزىلەتلىك قىز ئىكەنلىكىگە ئىشەنسەمۇ، لېكىن شۇنچە ئۇزاق ئارىلاشقىنىغا قارىماي، گۈلرونىڭ يا قىيۇمنى، يا ساتتارنى، يا باشقا ئاشىقلارنى تاللىماي، ھەممىسىنى ئەتراپىدا چۆگىلىتىپ يۈرگەنلىكىنىڭ تېگىگە يېتەلمىگەنىدى. ئۇنىڭ قەلبىدە گۈلروغا نىسبەتەن بىر خىل شۈبھىلىك تۇيغۇ ھامان قارا بۇلۇتتەك لەيلەپ تۇراتتى. ئاخشام گۈلرۈ ئىشكىنى ئاچمىغاندا باشقا بىرسىنىڭ بولۇپمۇ قىيۇمنىڭ ئۇنىڭ ياتقىدا بار-يوقلۇقىدىن گۇمان قىلماي تۇرالمىدى. شۇڭا ئۇ ھەقىقىي ئەھۋالنى بىلىپ باقمىچى ئىدى. بايا قىيۇمنىڭ ئەتەي ئېيتقان سۆزلىرى ئۇنىڭ گۇمانىنى تېخىمۇ كۈچەيتىۋەتتى. ئۇ ئەمدى قىيۇمغا گەپ قىلىشقا تەمىشلىشىگە بىر توپ ياپونىيىلىك ساياھەتچىلەرنى باشلاپ گۈلرۈ ئۇلارنىڭ قېشىغا كېلىپ قالدى. ساتتار بىلەن قىيۇمنىڭ روھىي ھالىتىدە بىردىنلا ئۆزگىرىش بولدى. ئىككىيلەن تەڭلا دېگۈدەك ئاڭسىز ھالدا تۇرقى-قىياپەتلىرىنى ئۆزگەرتتى، چاچلىرىنى، كىيىملىرىنى تۈزەشتۈردى.

— ياخشىمۇ سىلەر؟ — دېدى گۈلرۈ يىغا ۋە ئۇيقۇسىزلىقتىن قىزارغان كۆزلىرىنى بۇلاردىن قاچۇرۇپ، قىزىق ئىش، ئىككى يىگىت تەڭلا:

— تۈنۈگۈن كەچتە ئىشكىڭىزنى... — دېدى-يۇ، بىر-بىرىگە قارىشىپ توختاپ قېلىشتى. ساتتار قىيۇمغا قاراپ مىيىقىدا كۈلۈپ قويدى. بۇ چاغدا ئۇنىڭ كاللىسىدىكى گۈلرۈ ھەققىدىكى گۇمان ئاللىقايلارغا تارقاپ كەتتى.

— ئاخشام ئىككىڭلارلا مېنى ئىزدەپ بېرىپتىكەنسىلەر-دە! ئىشىمىز ئالدىراش بولغاچقا، ياتاققا بەك كەچ قايتقاندىم، — دېدى گۈلرۈ ئوڭايىسزلىق ئىچىدە يالغان ئېيتىپ.

— بۈگۈن ئاخشام ۋاقتىڭىز بارمۇ؟ — دېدى قېيۇم.
— چۈشتىن كېيىن سائەت تۆتتىن ئەتە ئەتىگەن سائەت ئۈنچە «ئەركىنلىككە» چىقىمەن. ئەمەسە كەچتە مېنىڭ ياتقىمغا بېرىڭلار.

— مۇنداق ئىش ئىدى گۈلرۇ، — دېدى قېيۇم ساتتارغا قاراپ قويۇپ، — ياز يېزىسىدا مېنىڭ بىر ئاغىنەم بار ئىدى. تۈنۈگۈن ئۈرۈمچىدىن ئىككى-ئۈچ تەڭ دېمەتلىك قىز-ئوغۇل نەۋرە تۇغقىنى كەپتۇ. بۈگۈن ئۇلارنىڭ شەرىپىگە بەزمە ئويۇشتۇرۇپ بەرمەكچى ئىكەن. مېنىمۇ يېقىن دوستلىرىمنى ئېلىپ چوقۇم بارمىساڭ بولمايدۇ. بولمىسا بىز يېزىلىقلار چوڭ شەھەرلىكلەرنىڭ ئالدىدا چېنىپ قالسىز، دەپ قاتتىق تاپىلغانىدى. شۇڭا بىللە بارايلىمىكىن دېگەندىم.

— چاتاق يوق! سىزنىڭ دوستىڭىز بىزنىڭ دوستىمىز. ساتتار گىتارنى چالسا، سىز داپ چالىسىڭىز، مەن كېيىنەكتەك ئۇسسۇل ئوينىسام، بەزمىنى شۇنداق قىزىتۇپتىمىزكى، ھەممە مېھمانلارنىڭ ئاغزى ئېچىلىپ قالىدۇ.

— بۇ بەك ياخشى بولغىدەك، بىراق شۇنچە يىراق يەرگە گىتارنى كۆتۈرۈپ نېمە قىلىمىز، — دېدى قېيۇم گۈلرۇنىڭ ئۈستىلىق بىلەن ساتتارنىمۇ بارسۇن دەۋالغىنىغا سەل نارازى بولۇپ.

— بۇنىڭدىن نېمە غەم قىلىسىز، ئەكبەرنىڭ ماشىنىسى بار ئەمەسمۇ؟ — دېدى گۈلرۇ يەنىلا بايقىدەك كۈلۈمسىرىگەن ھالدا ساتتار بىلەن قېيۇمغا قاراپ. قېيۇم بىلەن ساتتار ئۆزلىرىمۇ سەزمىگەن ھالدا بىر-بىرىگە قارىشىپ قالدى.

— خوش ئەمەسە! تۆت يېرىمدا سىلەرنى ياتقىمدا كۈتمەن، — گۈلرۇ شۇنداق دېگىنىچە ياپونلارنى باشلاپ قايناق بازار تەرەپكە ماڭدى.

ساتتار بىلەن قېيۇم گۈلرۇنىڭ كەينىدىن ئۇنىڭ زىلۋا بويى، ياڭگىل مېڭىشلىرىغا مەستخۇش بولغان ھالدا قاراپ قېلىشتى. گۈلرۇ بىر ئاز ماڭغاندىن كېيىن خۇددى ئۇلارنىڭ ئۆزىگە قاراپ تۇرىدىغانلىقىنى بىلگەندەك كەينىگە بۇرۇلۇپ ئۇلارغا قاراپ تاتلىق كۈلۈمسىرەپ، قولىنى چىرايلىق پۇلاڭلاتتى. ساتتار بىلەن قېيۇم ئۇنىڭدىن تېخىمۇ سۆيۈنۈپ كەتتى. گۈلرۇ ئەمدى ئالدى تەرەپكە بۇرۇلۇشقا تەمىشەلگىنىدە بىردىنلا يىگىرمە-ئوتتۇز قەدەم نېرىدا سەردارنىڭ ئۇياق-بۇياققا قاراپ كېلىۋاتقانلىقىنى كۆرۈپ قالدى-دە، ئۆزىنى ئىختىيارسىز ياپونلارنىڭ دالدىسىغا ئالدى.

ئەتىگەندە مېھمانخانىغا گۈلرۇنى ئىزدەپ بارغان سەردار ئەسلىدە ئۇنىڭ بازارغا چىقىپ كەتكەنلىكىنى بىلىپ بۇ يەرگە ئىزدەپ كەلگەنىدى. گۈلرۇ سەردارنىڭ ئۆزىنى ئىزدەۋاتقانلىقىدىن گۇمان قىلمايتتى. چۈنكى ئۇ سەردارنىڭ جاھىللىقىنى بىلەتتى. شۇڭا گۈلرۇ مېھمانلارنى تېز مېڭىشقا ئالدىرىتىپ، سەردار ئۇنى كۆرۈپ قالغىچە مېھمانلارنى باشلاپ بازاردىن ئىتتىك كېتىپ قالدى.

5

مېۋىلىك دەرەخلەر سايە تاشلاپ تۇرغان ھاۋاسى ساپ ئازادە باغ. باغ ئوتتۇرىسىدىن كېسىپ ئۆتكەن ئۆستەڭدىن كېلىۋاتقان جانغا راھەت مۇزدەك شامال ھەرقانداق كىشىنىڭ روھىنى ئۇرغۇتۇۋېتەتتى. مەشرەپ سۈرۈنى دەل شۇ ئېرىق بويىدىكى بوشلۇققا راسلانغانىدى.

بۈگۈنمۇ مەشرەپ قېيۇمنىڭ ئاغىنىسىنىڭ سۆزى بويىچە ئېيتقاندا، دۇنيادا ئەڭ قىزىغان مەشرەپ بولدى. گۈلرۈ دېگىنىدەك ساتتار گىتار، قېيۇم داپ، شۇ يېزىلىق بىر يىگىت تەمبۈر چالدى. گۈلرۈ ئۇسسۇل ئوينىدى. ئوينىغاندىمۇ شۇنداق قاملاشتۇرۇپ، شۇنداق گۈزەل، شۇنداق نەپىس، شۇنداق چىرايلىق ئوينىدىكى، ھەممەيلىن ئۇنىڭغا بارىكالا ئېيتماي تۇرالمىدى. مەشرەپ ئۇيۇشتۇرغۇچىنىڭ مېھمانلىرىمۇ خۇشاللىقتىن ئىختىيارسىز ئۇسسۇلغا چۈشتى. مەھەللىدىكى قېرى-ياشلار ھەممىسى دېگۈدەك ئولشىپ كېلىۋالغاچقا باغ ئىچى ئادەمگە توشتى. بەزىلەر گۈلرونىڭ بېشىغا چاچقۇ چاچتى. قاتتىق ھاياجانلانغان ساتتارمۇ گىتارنى ئەكبەرگە بېرىپ ئۇسسۇلغا چۈشتى. ئۇ توختىماي گۈلرونىڭ ئەتراپىدا ئايلىنىپ چەبدەس ئۇسسۇل ھەرىكەتلىرىگە ماسلاشتۇرۇپ ھەرخىل ھەييارلىقلارنى قىلىپ كىشىلەرنى كۈلدۈرەتتى. پەقەت قېيۇم بىلەن ئەكبەرلا باشقىلاردەك ئېچىلىپ كۈلەلمىدى. مىللىي ئۇسسۇلدىن كېيىن ئۇنئالغۇدا مۇزىكا قويۇلۇپ، يەرگە سېلىنغان تەڭلىمات ئۈستىدە تانسا باشلاندى. ساتتار ئۇسسۇلدىن چۈشۈپ ئۆي ئىگىسىگە تەشەككۈر بىلدۈرۈپ گۈلرونى تانىغا تارتاي دەپ تەمىشلىشكە، گۈلرۈ خىيالچان ئولتۇرغان قېيۇمنىڭ قېشىغا كېلىپ: «مېنى تانىغا تارتىمىسىز ئەپەندىم؟» دېگىنىچە، چەت ئەللىكنىڭ تانىغا تارتىش ھەرىكىتىنى دوراپ قېيۇمغا قاراپ كۈلۈمسىرىدى. قېيۇم دەررۇ ئورنىدىن تۇرۇپ گۈلرۈ بىلەن تانسا ئوينىدى. ساتتار مېھمان قىز بىلەن تانسا ئوينىۋېتىپ قىزغا نېمە دېدىكىن، ئۇ قىز ئۆزىنى تۇتۇۋالماستىن بار ئاۋازى بىلەن قاقاقلاپ كۈلۈپ كەتتى. ھەممەيلىگە ئوخشاش قېيۇم بىلەن گۈلرۈمۇ ئۇلارغا قاراپ قويدى. بىراق گۈلرونىڭ قاراپ قويۇشى باشقىلارنىڭكىگە ئوخشامايدىغاندەك قىلاتتى. ساتتار تانسا ئويناپ قېيۇم بىلەن گۈلرونىڭ قېشىغا كەلگەندە گۈلرونى تانسا ھەمراھىغا كۆرسىتىپ قايتا تونۇشتۇرۇپ گۈلرونى ماختاپلا كەتتى. قېيۇم ئاناردەك قىزىرىپ ساتتارنىڭ سۆزىنى بېرىلىپ ئاڭلاۋاتقان گۈلرونى باشقا تەرەپكە باشلاپ مېڭىشقا قائىدىسىزلىق ھىس قىلىپ ئۆز ئورنىدا مۇزىكىغا دەسسەپ تۇرۇۋەردى. شۇ تاپتا مۇزىكىنىڭ تېزىرەك تۈگىشىنى كۈتۈشتىن باشقا ئامال يوق ئىدى.

ئىككىنچى قېتىم مۇزىكا باشلانغاندا ساتتار بىلەن ئەكبەر تەڭلا دېگۈدەك كېلىپ گۈلرونى تانىغا تارتىپ قالدى. ئىككى يىگىت بىر-بىرىگە بىر ئاز قارىشىپ تۇرۇپ قالغاندىن كېيىن ئەكبەر ساتتارغا:

— قېنى ئاداش مەرھەمەت، — دېدى كەينىگە يېنىشقا تەمىشلىپ، ساتتار ئەكبەرگە كۈلۈمسىرەپ بېشىنى لىڭشىتىپ ئەمدى گۈلروغا يۈزلىنىشكە، گۈلرۈ ئەكبەرنى چاقىرىۋالدى:

— توختاڭ ئەكبەر، بۇ ئادىل بولمىدى، — گۈلرۈ شۇنداق دېگىنىچە قولىدا يېڭىلا

يەپ بولغان ئۆرۈك ئۇرۇقچىسىنى كەينىگە قىلىپ ئاندىن ئىككى قولىنىڭ مۇشتىنى چىڭ تۈگۈپ ئىككى يىڭىتكە ئۇزاتتى، نەتىجىدە يەنىلا ئەكبەر تاپالماي قالدى.

— كەچۈرۈڭ ئەكبەر، تەقدىر دائىم كىچىك ئىشلارنىمۇ ئادىل قىلمايدىكەن، مەن كېلەر قېتىم چوقۇم سىزنى ئۆزۈم تانىسغا تارتىمەن.

ساتتار بىلەن گۈلرۈ مەيدانغا چۈشۈپ ئەمدىلا بىر پىرقىرىشقا، ئۆي ئىگىسىنىڭ زورلىشى ئارقىسىدا مېھمان قىز بىلەن تانسا ئويناۋاتقان قېيۇم ئۇلارغا سوقۇلۇپ كەتتى.

— كەچۈرۈڭلار، بەك تېز ئايلاڭغاچقا بېشىم سەل قىيىپ قېلىۋاتىدۇ، — دېدى ئوڭايسىزلانغان مېھمان قىز.

— ھېچۋەقەسى يوق، ئادەم كۆپ بولغاچقا ۋالىس ئوينىغاندا بۇنداق ئىش دائىم بولۇپ تۇرىدۇ. مەيدان تېخىمۇ كەڭرەك بولىدىغان بولسا قېيۇم دېگەن ۋالىسقا كارامەت چىرايلىق پىرقىرىۋېتىدۇ. باشتىن-ئاخىر پەقەتلا مۇزىكا رېتىمىدىن چىقىپ كەتمەيدۇ... — گۈلرۈ ئاغزى-ئاغزىغا تەگمەي قېيۇمنى ماختاپلا كەتتى. قېيۇم تېخىمۇ چىرايلىق، سىپتا ئايلاڭغىلى تۇردى. ساتتار بولسا گۈلرۈ بىلەن تانسا ئويناۋېتىپ يەنە ھەر خىل سۆزلەر بىلەن گۈلرۈنى كۈلدۈرۈشكە باشلىدى. گۈلرۈ كۈمۈش قوڭغۇراقتەك يېقىملىق كۈلگىنىچە پات-پات بىردە ئەكبەرگە، بىردە قېيۇمغا، بىردە ئەتراپتىكىلەرگە قاراپ قوياتتى.

بۇ مەشرەپتىمۇ گۈلرۈ ھەممە يىغىلىشلارغا ئوخشاش ھەممە ئادەمنىڭ دىققەت مەركىزىگە ئايلىنىپ قالدى. يىڭىتلەر بەس-بەس بىلەن ئۇنى تانىسغا تارتاتتى. ھەتتا ئۆز مەھەللىسىدىكى قىزلارنىمۇ تانىسغا تارتىشقا جۈرئەت قىلالايدىغان، توغرىسى، تانسا ئويناشنى ئانچە بىلمەيدىغان يىڭىتلەرمۇ گۈلرۈ بىلەن تانسا ئوينايتتى. گۈلرۈ ئۆزىنى تانىسغا تارتقانلىكى يىڭىت بىلەن ناھايىتى ئوچۇق-يورۇقلۇق بىلەن تانسا ئوينىدى. ئۇ تانسا ئويناۋېتىپ تەشەببۇسكارلىق بىلەن قارشى تەرەپكە سۆز قىلاتتى ياكى چاقچاق قىلىپ كۈلدۈرۈۋېتەتتى. قەدەمنى مۇزىكا رېتىمىگە چۈشۈرۈپ دەسسەشنى ئۈگەتتەتتى. ئۆيىنىڭ نەدىلىكىنى، توي قىلغان-قىلمىغانلىقىنى، ھەتتا سۆيگەن قىزىنىڭ بار-يوقلۇقىدىن تارتىپ قىزىقچىلىق بىلەن سورايىتى... قىسقىسى، گۈلرۈ بىلەن تانسا ئوينىغان ياكى بىر دەم پاراڭلاشقان يىڭىت ئۆزىنى شۇ سورۇندىكى ھەرقانداق بىر ئەركەكتىن مەردانە، قولىدىن ئىش كېلىدىغان قىزلارنى ئۆزىگە جەلپ قىلالايدىغان بەختلىك ئوغۇل ھېس قىلاتتى. ھېچبىر دەق قىلمىغان قىزىقچىلىقلىرىنى كۆرسەتكۈسى، بار ئارتۇقچىلىقلىرىنىڭ ھەممىسىنى سۆزلىگۈسى، نامايان قىلغۇسى كېلەتتى...

مەشرەپ ئاخىرلىشىپ گۈلرۈ، ساتتارلار شەھەرگە قايتىدىغان چاغدا ھەممەيلەن بۇلارغا قىيىمىغان ھالدا خېلى يەرگىچە ئۆزىنى چىقىشتى. ساھىبخاننىڭ تەشەككۈر سۆزلىرىنى بۆلۈۋېتىپ يېزىدىكى يىڭىتلەر بەس-بەستە ئۆزلىرى ئويۇشتۇرماقچى بولغان مەشرەپلەرگە چوقۇم قاتنىشىشنى ئىلتىجا قىلىشتى. سېۋەت-سېۋەت مېۋىلەر ماشىنىغا سىغماي قېلىشتى.

گۈلرۈ مېھمانلارنى پويىز ئىستانسىسىغا ئاچقىپ ئۆزىنى قويۇپ قايتىپ كېلىپ، ياتىقىغا كىرىپ ئەمدىلا بىر پىيالە ئۇسسۇلۇق ئىچەي دەپ ئولتۇرۇشقا قېيۇم كىرىپ كەلدى.

— قانداق ئەھۋالغىز؟ تۈنۈگۈنكى ھاردۇقىڭىز چىقىپ قاپتىمۇ؟
 — ئۇنداق كۆڭۈللۈك بەزمىدىمۇ چارچامدۇ كىشى، قېنى ئولتۇرۇڭ.
 — ئۇنداقلا كېلەر شەنبىدىكى بەزمىگىمۇ بېرىشنى خالايدىكەنسىز-دە!
 — ئەلۋەتتە، سىز ئاپىرىشنى خالىسىڭىزلا... سىزدەك تۈز كۆڭۈل كىشىلەرگە يالغان
 ۋەدە بەرسەك بولمايدۇ، سىزگىمۇ سەت بولىدۇ، شۇنداقمۇ؟
 — توغرا ئېيتىڭىز، بىراق ئۇنداق سورۇنلاردا مەن سىزدەك ئېچىلىپ كېتەلمەيدىكەنمەن.
 — نېمىشقا؟ — دېدى گۈلرۇ گۈلۈپ.
 — كۈندەشلىكىم تۇتۇپ قالدىغان ئوخشايدۇ، — دېدى قېيۇم ئۇلۇق - كىچىك تىنىپ.
 — چاقچاق قىلماڭ، قاراڭ سىزنى، ئۇسساپ كەتكەنسىز ھەقىچان، ئۇسسۇلۇق
 ئىچىۋېلىڭ.

— راست گۈلرۇ، مەن تۈنۈگۈن كېچىچە ئۇخلىيالىدىم. كۈنلەرنىڭ بىرىدە تىلىكىم
 ئەمەلگە ئېشىپ سىز بىلەن توي قىلىش شەرىپىگە ئېرىشەلسەممۇ، كۈندەشلىك ئوتىدا
 كۆيۈپ كۈل بولۇپ كېتىدىغان ئوخشايمەن دەپ ئويلاپ قالدىم، — دېدى قېيۇم ھەسرەتلىك
 كۆزلىرىنى گۈلرۇغا تىكىپ.

— ئۇنداق دېمەڭ، بىز شۇنداق ياخشى ئۆتۈۋاتىمىزغۇ، مەڭگۈ مۇشۇنداق ياخشى
 دوست بولۇپ ئۆتىمىز. قاراڭ، ماۋۇ ئۇنئالغۇ لېنتىسىنى بۈگۈن بىر ياپونلۇق بەردى.
 يېقىملىق ناخشىلار بار ئىكەن، بىللە ئاڭلايلى، — گۈلرۇ شۇنداق دېگىنىچە لېنتىنى
 ئۇنئالغۇغا سېلىپ كۈنۈپكىنى بېسىپ قويدى. لېكىن بۇ مۇزىكا قېيۇمنىڭ دىققىتىنى ئازراقمۇ
 تارتالمىدى. ئۇ بارغانچە ھاياجانلىنىپ كېتىۋاتاتتى.

— ماڭا قاراڭ گۈلرۇ، مەن ئەمدى يەنىلا بۇرۇنقىدەك ھەممىنى قەلبىگە يوشۇرۇپ
 يۈرۈۋەرسەم، سىزنى باشقىلارغا تارتقۇزۇپ قويدىغان ئوخشايمەن، مەن سىزنى ياخشى
 كۆرمىەن، ئاڭلاۋاتامسىز؟ مەن... — قېيۇم شۇنداق دېگىنىچە گۈلرونى كاپىدە قۇچاقلاپ،
 ئۇنىڭ مەڭزىگە، لېۋىگە سۆيۈپ كەتتى. گۈلرۇ قارشىلىق قىلىپ بېقىپ كۈچ ئېلىشالمىغاندەك
 ئۆزىنى قېيۇمنىڭ خالىغانچە سۆيۈشىگە قويۇۋېتىپ ئۇزاق ئۆتمەيلا ئىككى قوللاپ قېيۇمنىڭ
 بويىنىدىن قۇچاقلاپ پاڭگىدە يىغلىۋەتتى. قېيۇم ئۇنى ئەسەبىيلەرچە سۆيۈشتىن بىردىنلا
 توختاپ، ھاسىرىغان ھالدا گۈلرونىڭ يۈزىدىكى سرغىپ چۈشۈۋاتقان ياش تامچىلىرىنى
 كۆرۈپ تېڭىرقاپ تۇرۇپ قالدى.

— مېنىڭ قوپاللىقىمنى كەچۈرۈڭ گۈلرۇ. مەن... مەن ئۆزۈمنى زادىلا تۇتالماي
 قالدىم، — دېدى قېيۇم يانچۇقىدىن قول ياغلىقىنى چىقىرىپ گۈلرونىڭ ياشلىرىنى سۈرتۈپ.
 — ماڭۇل دەڭ سۆيۈملۈك گۈلرۇ، بىز توي قىلايلى، بۇندىن كېيىن سىزنى ھەرگىز
 بۇنداق رەنجىتمەيمەن.

— مەن سىزدىن رەنجىمىدىم. پەقەت مەندەك بىر قىزنى سىزدەك مەرد،
 ئېغىر-بېسىق، قەددى-قامەتلىك يىگىتنىڭ شۇنچىلىك دەرىجىدە ياخشى كۆرۈشىگە
 ئېرىشكەنلىكىمدىن يىغلاۋاتىمەن، — دېدى گۈلرۇ يىغىدىن ئېسەدىگەن ھالدا.

— ئەمىسە ئىككىمىزنىڭ توي قىلىشىمىزغا قوشۇلدىڭىزمۇ؟ — قېيۇم شادلىقتىن چاچراپ
 ئورنىدىن تۇرۇپ كەتتى.

— مېنى كەچۈرۈڭ قەدىرلىك قېيۇم، سىزمۇ بىلىسىز، مەن شەھەرگە كەلگەندىن بۇيان سىز، ساتتار، ئەكبەر تۆتىمىز شۇنداق ئىناق، ياخشى دوستلاردىن بولۇپ ئۆتۈۋاتىمىز. مەن ئىلگىرى ئوغۇل بالا بولسا سىزدەك مەرد، سالماق، قولدىن ئىش كېلىدىغان بولسا دەپ ئويلايتتىم. ئەمما يېقىنقى ئۈچ-تۆت ئايدىن بۇيان بەزى سۈرۈنلەردا سىز بىلەن يالغۇز بىللە بولۇپ قالسام نېمىشكىن ئەكبەر، ساتتارلارمۇ بولسىكەن دەپ ئارزۇ قىلىنىدىغان بولۇپ قالدىم. ھازىرمۇ، سىز مۇھەببەت ئىزھار قىلىۋاتقان چاغدىمۇ ئۇ ئىككىيلەن خىيالىغا كىرىۋېلىپ زادىلا چىقىرىۋېتەلمىدىم، مېنى كەچۈرۈڭ، بىز يەنىلا بۇرۇنقىدەك ياخشى دوست بولۇپ ئۆتەيلى، خاپا بولماڭ، بولامدۇ؟

7

گۈلرۇ ئاتىسىنىڭ ساقسىز بولۇپ قالغانلىقى خەۋىرىنى ئاڭلاپ دىرېكتور ئىشخانىسىغا كىرىپ ئۆيىگە بېرىپ كېلىشنى ئىلتىماس قىلدى.

— بوپتۇ بېرىڭ، ئەتە كېلىدىغان مېھمانلارنى باشقىلارغا ئورۇنلاشتۇرارىمىز. ھازىر سائەت تۆتكىچە ئەكبەرنىڭ ۋەزىپىسى يوق، ئۇ سىزنى ماشىنىدا ئاپىرىپ قويسۇن، — دىرېكتورنىڭ سۆزى گۈلرۇغا قارىغاندىمۇ تاشقىرىقى ۋەزىپە كۈتۈش ئۆيىدىكى پاراڭغا زەڭ سېلىپ ئولتۇرغان ئەكبەرنى تېخىمۇ بەكرەك سۆيۈندۈرۈۋەتتى.

گۈلرۇ قېيۇمنىڭ دادىسى بىلەن بىرلىشىپ قەدىمكى شەھەرگە بارىدىغان يولدىكى كۆۋرۈكنى ياساشقا ئىئانە قىلغان ئون مىڭ يۈەننى دىرېكتورغا تاپشۇرۇپ بېرىپ ئىشخانىدىن چىقتى. ئەكبەر ماشىنىنى ئوت ئالدۇرۇپ تەق بولۇپ ئۇرغانىدى. گۈلرۇ ئەمدى ماشىنىغا چىقاي دەپ تۇرۇشىغا، بىرسى قارا دېگەندەك ياتاق بىناسى تەرەپكە قاراپلا ئەندىكىپ كەتتى. سەللا يىراقتا سەردار ئۇلار تەرەپكە قاراپ كېلىۋاتاتتى. گۈلرۇ ئىتتىكلا ماشىنىغا چىققاندى. ئەكبەر خۇشلۇقىدا گۈلرۇنىڭ كۆڭلىدىكى جىددىيلىكنى سەزمىگەن بولسىمۇ، قانداقتۇر بىر ئىشقا كۆڭلى ئالدىراۋاتقان كىشىدەك ماشىنىنى ئاجايىپ چاققانلىق بىلەن قوزغاپ، شۇنداق تېز ھەيدىدىكى، ھەش-پەش دېگۈچە ئىدارە دەرۋازىسىدىن چىقىپ كەتتى.

شەھەر سىرتىغا چىققاندا ئەكبەر ماشىنىنىڭ سۈرئىتىنى ئاستىلاتتى. شۇ كەمگىچە ھېچكىم گەپ-سۆز قىلمىدى. ھەر ئىككىسى ئۆز خىيالى بىلەن بەت ئىدى. ئەكبەر قەلبىدە كەلگۈندەك يامراۋاتقان كۈچلۈك ھاياجاننى، بىر خىل ئوتلۇق ئىستىكىنى ئوبىسماقچى بولغاندەك بىر تال تاماكا تۇتاشتۇرۇپ چەكتى. ئۇ پات-پات گۈلرۇغا قاراپ قوياتتى. گۈلرۇنىڭ ئۆيىگە بولسا بارغانچە ئاز قېلىۋاتاتتى. ئەكبەر بۈگۈنكىدەك بۇنداق ياخشى پۇرسەتنى قولدىن بېرىپ قويۇشنى زادىلا خالىمايتتى. ئۇ چېكىپ يېرىملاشقان تاماكىسىنى يىمىرىپ تاشلىۋېتىپ، سول قولى بىلەن گۈلرۇنىڭ مۇرىسىدىن تۇتتى. خىيالچان ئولتۇرغان گۈلرۇ چۆچۈپ ئۇنىڭغا قارىدى. ئەكبەر دەرھال كۆزلىرىنى ئۇنىڭ كۆزلىرىدىن قاچۇردى:

— ماڭا مۇنداق قارىماڭ گۈلرۇ، مەن دەيدىغان گېپىمنى ئۇنتۇپ قېلىۋاتىمەن. كۆزلىرىڭىزدە قانداق سېھرىي كۈچ باردۇ؟ ھەر قېتىم سىزگە يۈرەك سۆزۈمنى دېمەكچى بولسەنۇ، ئاشۇ ئوتلۇق كۆزلىرىڭىز شۇنداق تىكىلگەن ھامان خۇددى سېھىرلەنگەندەك

مىڭ تەستە تەييارلىغان سۆزلىرىمنى ئۇنتۇپ، نېمە دېيىشنى بىلەلمەي ھاڭۋېقپ قالدىمەن. مەن ... - ئەكبەر ھاياجاندىن تىترەپ كېتىۋاتاتتى.

- ھا، ھا، ھا، - گۈلرۇ. ئۆزىنى تەمكىن تۇتۇشقا تىرىشىپ زورۇقۇپ كۆلدى، - بۈگۈن ئەجەب گەپ قىلدىڭىزغۇ ئەكبەر؟ كۆپ ئىچۋالدىڭىزمۇ ياكى سۆيگۈنىڭىز ئايگۈلگە دەيدىغان سۆزلىرىڭىزنى ئېسىڭىزدە يوق ماڭا قىلىۋاتامسىز؟

ئەكبەر ئايگۈلنىڭ ئىسمىنى ئاڭلاش بىلەن پىلىمۇتتەك سۆزلەپ كەتتى: - قويۇڭە ئايگۈلنى، ئەگەر ئاتام ئۇنىڭ ئاتىسىنىڭ قول ئاستىدا ئىشلىمىگەن، ئىنىمنى ئۆز ئىدارىسىگە ئورۇنلاشتۇرمىغان بولسا، ئۆيدىكىلەر ھەرقانچە بېسىم ئىشلەتسىمۇ ھەرگىز ئۇنىڭ بىلەن يۈرمىگەن بولاتتىم. ھەي...، ئۇنىڭ شۇنداق ياسانچۇق، ئايروپىيەرەس، ھاكاۋۇر، مەنەنچى، كۈنلەمچىلىكى ھەرقانداق ئادەمنى بىزار قىلىۋېتىدۇ. - لېكىن، ئايگۈل چىراي-تۇرقى، خىزمەت ئورنى، ئەخلاق-پەزىلەت جەھەتلەردىن ياخشى، ئۇنىڭ مىجەزىنى ئۆزگەرتىش سىزگە باغلىققۇ؟

- ھەي، سىز شۇنداق دەيسىز، قىز بالا دېگەندە ئادەمنىڭ كۆڭلىنى خۇش قىلغۇدەك ئىككى. ئېغىز گېپى، يا قىزلارغا خاس نازاكتى بولمىسا، ھەر قېتىم بىللە بولساقلا پالانچى قىز ئۇنداق كىيىم كىيىۋاپتۇ، پۇستانچى قىز چىچىنى مۇنداق ياستىۋاپتۇ ... چارشەنبە كۈنى ھېلىقى قىزنى ماشىناڭغا ئولتۇرغۇزۇۋېلىپ نەگە باردىڭ؟ جۈمە كۈنى يېنىڭدا تۇرغان قىز كىم؟ دېگەندىن باشقا گېپى بولمىسا، ئادەم ھەرقانچە تېرىكسىمۇ، تەربىيە بەرسىمۇ تۈزەتمىسە، ئۇنداق قىزغا قانداقسىگە كىشىنىڭ ئىشقىي-مۇھەببىتى قوزغالسۇن؟ گۈلرۇ ئىختىيارسىز بىرنەچچە قېتىم بېشىنى لىڭشىتىپ سالىدى.

- نېمىشكىكىن، سىز بىلەن دائىم پاراڭلاشقۇم، ھەممە خۇشاللىق، خاپىلىقلىرىمنى سىزگە سۆزلىگۈم، ھەممە ۋاقىت سىز بىلەن بىرگە بولغۇملا كېلىدۇ، سىزنىڭ گۈزەل ھۆسن-جامالىڭىز، چىرايلىق خۇلقىڭىز، شېرىن سۆزلىرىڭىز كېچە-كۈندۈز خىيالىمدىن كەتمەيدۇ. سىز كۈلمەڭ گۈلرۇ، بېشىڭىزنى چايقىماڭ، ماڭا ئۇنداق قارىماڭ، مەن گېپىمنى دەۋالاي، ئۆتكەن ھەپتە ئايگۈل بىلەن ئۇچراشقاندا بەك قىزىق ئىش بولدى، بەكلا قىزىق ئىش بولدى. مەن خۇشاللىقىمنى ئىچىمگە سىغدۇرالمىي سىزنى ئىزدەپ بارسام ئىشىكىڭىزنى زادىلا ئاچمىدىڭىز، شۇ چاغدا ئىشىكىڭىزنى ئاچقان بولسىڭىز، مەن ھېچنېمىگە قارىماي سىزگە سۆيگۈ تەلپى قويغان بولاتتىم. ھېلىمۇ ئىشىكىنى ئاچمىدىڭىز، بولمىسا قاتتىق ئوساللاشقان بولاتتىم. چۈنكى سىزدەك ئەقىللىق، چىرايلىق قىز قانداقمۇ مەندەك ئاددىي بىر شوپۇرنى ئۆزىگە لايىق كۆرسۇن؟ مەن ئۆيگە كېتىۋېتىپ شۇنداق ئويلىدىم، - ئەكبەر سىناش نەزەرىدە گۈلرۇغا قارىدى. گۈلرۇنىڭ مەڭزىلىرى سۇس قىزىرىپ، لەۋلىرى بىلىنەر-بىلىنەس تىترەشكە باشلىدى. ئۇنىڭ ھاياجانلىنىۋاتقانلىقى ئېنىق ئىدى. ئۇنىڭ ئاناردەك سۈزۈك مەڭزىگە، غۇنچىدەك لەۋلىرىگە ئەكبەرنىڭ سۆيۈۋالغۇسى كېلىپ كەتتى. ئۇ ئەخمىقانە ئىش قىلىپ قويۇپ، گۈلرۇنى رەنجىتىپ قويۇشتىن ئۆزىنى قاچۇرۇپ سۆيگۈ ئۇچقۇنى چاقناپ تۇرغان كۆزلىرىنى - مۇھەببەتلىك نەزەرىنى ئۇدۇلغا يۆتكەپ سۆزىنى داۋام قىلدى:

- مەن سىزگە ئېيتسام، شۇ كۈنى سىزنىڭ ئىشىكىڭىزنى چېكىشتىن ئىككى سائەت

ئىلگىرى ئايگۈل مېنىڭ يۈزۈمگە بىر كاچات سېلىپ، كۆزۈمدىن ئوت چاقتىنىتىپ «ئىككىنچى يۈزۈڭگە قارىمايمەن، مەڭگۈ ئادا-جۇدا بولمەن...» دەپ ئەسەبىي تىللار بىلەن تىللاپ كەتتى. خۇشاللىقتىن يۈرىكىم يېرىلىپ كېتەيلا دېدى. دېمەك، ئۆز ئىختىيارىي بىلەن مەندىن ئايرىلدى. مەن ئەمەس، ئۇ مېنى تاشلىۋەتتى. نېمىشقا دېمەمسىز، دېسەم بەك قىزىق. مەن شۇ كۈنى ئۇنىڭ بىلەن سۆيۈشۈۋېتىپ ئايگۈل دېمەكچى بولغىنىدىم، بىلىمەن، «گۈلرۇ، گۈلرۇ» دەپ سىزنىڭ ئىسمىڭىزنى تەكرارلاپتىمەن. سىزنىڭ ئىسمىڭىز ئۇنى ۋە مېنى مۇھەببەتسىز نىكاھدىن قۇتقۇزۇپ قالدى. ھا-ھا-ھا... ئەكبەر ئىچىدىن ئۇرغۇپ چىقۇراتقان كۈلكىسىنى توختىتالماي قالدى. ئۇنىڭ كۈلكىسى كۈچەيگەنچە ئۇنىڭ ئىچى سىقىلاتتى.

ئەكبەر گۈلرۇنىڭ چېرىدىكى جىددىيلىكنى كۆرۈپ سۆزلەشتىن ۋە كۈلۈشتىن توختاپ قالدى-يۇ، يەنە شۇنداق تېزلا گۈلرۇنىڭ ئۆيىگە ئاز قالغانلىقىنى ئېسىگە ئېلىپ سۆزىنى داۋام قىلدى:

— گۈلرۇ مۇشۇ تاپتا سىزنىڭ نېمىلەرنى ئويلاۋاتقانلىقىڭىزنى پەرەز قىلىپ يەتتىم. سىز ھەرگىزمۇ مېنى رەنجىپ قالارمىكىن دەپ ئويلىماڭ. مەن ساتتار بىلەن قېيۇمنىڭ سىزنى ياخشى كۆرىدىغانلىقىنى بىلىمەن. بەلكىم سىز بىر-بىرىدىن كېلىشكەن ئىككى يىگىتنىڭ قايسىسىنى تاللاشنى بىلەلمەيۋاتقانسىز. مەندە نە قېيۇمنىڭكىدەك تۈمەنلەپ پۇل، نە ساتتارنىڭكىدەك بىلىم، ئۇنۋان، مەرتىۋە يوق، بىراق مەندە سىزگە ئاشىقى-بىقارار بولغان، سىزنى مەڭگۈ سۆيىدىغان پاك، يالقۇنلۇق قەلب بار... مەن سىزنى ھازىرلا جاۋاب بېرىڭ دېمەيمەن. ئەگەر سۆيگۈمنى رەت قىلىشىڭىز ھەرگىز ماڭا ئېيتماڭ، ئارىسىزدا ھېچقانداق گەپ-سۆز بولمىغاندەك ياخشى خىزمەتداش، ياخشى دوست بولۇپ ئۆتەيلى. مەن قانداقلا بولمىسۇن قەلبىمدە ئۇزۇندىن بېرى ساقلىنىپ كەلگەن سۆزلىرىمنى ئاخىر سىزگە دەۋالدىم. مۇشۇنىڭ ئۆزى مەن ئۈچۈن زور تەسەللى.

ئەكبەر سۆزىنى تۈگىتىپ يۈرەك-باغرى بوشاپ قالغاندەك راھەتلىنىپ ئۇلۇق تىندى. بىراق كۈچلۈك ھايان يەنىلا ئۇنىڭ قانلىرىنى ئۇرغۇتماقتا ئىدى. ئۇ گۈلرۇنىڭ شۇ چاغنىڭ ئۆزىدىلا بىر نېمە دەپ سېلىشىدىن ئەنسىرىگەندەك گۈلرۇغا قاراشقا پىتىنالماسىتىن ئۇدۇلغا تىكىلگىنىچە تېزىرەك مەنزىلىگە يېتىۋېلىش ئۈچۈن خوتنى يۆتكەپ ماشىنىنىڭ سۈرئىتىنى تېزلەتتى.

گۈلرۇ بولسا ئۇدۇلغا قارىغىنىچە ئۆزىنى تەمكىن تۇتۇشقا تىرىشاتتى. قەلبىدە ھېسسىيات بورنى بىردە كۈچىيىپ، بىردە پەسىيىپ تۇراتتى. گۈلرۇنىڭ قارىشىدا ئەكبەردە پۇلغىمۇ، بىلىم، ئۇنۋانغىمۇ ئوخشىمايدىغان قانداقتۇر بىر نەرسە باردەك قىلاتتى. گۈلرۇنىڭ نەزەرىدە ئەكبەر كىشىنى قىزىقتۇرىدىغان، كىشىگە مەنئى ئۇزۇق، روھىي تەسەللى بېرەلەيدىغان، كىشى زوقلانغۇدەك يىگىت ئىدى. ئۇنداقتا، ساتتار بىلەن قېيۇمچۇ؟... نېمىشقىدۇر گۈلرۇ بۇلارنىڭ قايسىسى ئۈستىدە ئويلانمىسۇن، ھامان قالغان ئىككىسى ئۇنىڭ خىيال قورغىنىغا بۆسۈپ كىرىۋالاتتى. گۈلرۇنىڭ ئېڭىدا بۇ ئۈچەيلەن دائىم ئايرىلماس بىر پۈتۈن گەۋدىدەكلا قىلاتتى...

8

ئەتسى گۈلرۇ ھاراق-كونسېرۋا زاۋۇتىغا بېرىش قارارىغا كەلدى. ئۇنىڭ تەشەببۇسكارلىق بىلەن ساتتارنى ئىزدەپ بارماقچى بولۇشىغا ئاخشام ئۈگەي ئاپىسىنىڭ ئېيتقان سۆزلىرى سەۋەب بولغاندەك قىلاتتى. «...قىزىم، قايسى كۈنى يېزىمىزنىڭ سېكرىتارى سىزنى ئوغلىغا ئەلچىلىككە ئەۋەتكەن كىشىلەردىن ئەگەر تۇغقان بولۇپ قالساق، كېلىنمىزنىڭ ئاتا-ئانىسىنى مەھەللە ئىچىگە چىرايلىق باغ-ۋارانلىق يېڭى ئۆي سېلىپ كۆچۈرۈپ كېلىمىز، دەپ گەپ ئېيتىپ بېرىپتۇ. ئاتىڭىز بىلەن ئىككىمىز بۇ توپىغا قوشۇلىدىغانلىقىمىزنى بىلدۈردۇق. سىزنى كۈتۈپ يوللىغۇزغا قاراپ كۆزلىرىمىز تېشىلگۈدەك بولدى...»

ئۇ چاغدا گۈلرۇ ھېچقانداق ئىپادە بىلدۈرمىدى. چۈنكى ئۇ ئاتىسىنىڭ روھىي كەيپىياتىدىن قارىغاندا، قوشۇلمايدىغانلىقىنى دەيدىغانلا بولسا قاتتىق خاپا بولىدىغانلىقى ھەتتا ئاپىسىنى ئۇرۇپ سالىدىغانلىقى تۇرغانلا گەپ ئىدى. گۈلرۇ سىلىق-سىياھ سۆزلەر بىلەن گەپنى باشقا ياققا بۇراپ ناھايىتى تەستە تاڭنى ئاتقۇزدى-دە: «ئىنداردىن ھاراق-كونسېرۋا زاۋۇتىغا ساياھەتچىلەرنى ئاپىرىشقا بولامدۇ-يوق، ئوقۇشۇپ كەلگەن دېگەندى» دەپ ئاتا-ئانىسىنى ئىشەندۈرۈپ ئۇلار بىلەن ئالدىراش خوشلاشتى.

ساتتارنىڭ ئىدارىسى بۇ مەھەللىدىن ئانچە يىراق ئەمەس ئىدى. گۈلرۇ ئەمدى بىرسىدىن ئۇنىڭ ياتىقىنى سوراي دەپ تۇرۇشىغا تەلپىگە ساتتارنىڭ ئۆزى سېخ تەرەپتىن كېلىپ قالدى:

— ۋاي-ۋۇي، بۇ چۈشۈمۈ-ئوڭۇمۇ؟ بۈگۈن كۈن قاياقتىن چىقىپ قالدى گۈلرۇ؟
گۈلرۇ ساتتارنىڭ ياتىقىغا بىرىنچى قېتىم كېلىشى ئىدى. ئۇلار سالام-سائەت قىلىشىپ بولغاندىن كېيىن، ساتتار ئۈستەلنى كونسېرۋا ۋە باشقا نېمەتلەر بىلەن تولدۇردى:
— «ئاۋۋال تائام، كېيىن كالام» دەپتىكەن، تېتىپ بېقىڭ. بۇلار زاۋۇتىمىزنىڭ مەھسۇلاتلىرى، قېنى ئېلىڭ.

ساتتار گۈلرۇنىڭ ئۇدۇلغا كېلىپ ئولتۇردى. ئۇلارنىڭ كۆزلىرى پەقەت كۆز ئارقىلىقلا ئىپادىلىگىلى بولىدىغان، بىر قارىماققا مۇرەككەپ ھەم سىرلىق، بىر قارىماققا قانداقلا چۈشەنسە بولۇۋېرىدىغان نەزەردە ئۇچرىشىپ قالدى. گۈلرۇ سېھرىلىك نەزەرنى ساتتارنىڭ كۆزىدىن يۆتكىمەستىن جىنەستىدەك لەۋلىرىنى خۇددى رىۋايەتلەردىكى ھۈر-پەرىلەردەك شۇنداق چىرايلىق ھىسرەپ كۈلۈمسىرىدىكى، بىردىنلا ساتتارنىڭ يۈرىكى توختاپ قالغاندەك بولۇپ، بىر خىل سىرلىق، ئىللىق ئېقىم تاپىنىدىن كىرىپ، شۇرىدە مېڭىسىگە قاراپ ئاقتى... ئۇ ئىختىيارسىز ھالدا گۈلرۇنىڭ ئەتىراپىدا چىرىگە، توغرىسى ئوتقاششەك لەۋلىرىگە تىكىلىگىنىچە قاتۇرۇپ قويۇلغاندەك ئولتۇرۇپ قالدى. شۇ تاپتا ئۇنىڭ سۆيگۈ-مۇھەببەت ئۇچقۇنى يانغان كۆزلىرىگە گۈلرۇنىڭ ئاشۇ ئەقلىنى ئازدۇرغۇچى لەۋلىرىدىن باشقا ھېچقانداق نەرسە كۆرۈنمەيتتى. ساتتارنىڭ روھىي دۇنياسىدا پەقەت ئاجايىپ سىرلىق، بىر خىل ئەسەبىي ئىستەك تەكرار-تەكرار ئۇرغۇپ بارغانچە كۈچىيىپ كېتىۋاتاتتى... ساتتار خۇددى چۈش كۆرۈۋاتقان كىشىدەك مەقسەتسىزلا ئورنىدىن تۇرۇپ قالدى.

گۈلروننىڭ نازاكەتلىك سۆزلىرى ساتتارنىڭ قولىغا كىرمەيتتى. ئۇ ئۇنىڭ نېمە دەۋاتقانلىقىنى ئاڭغىراقالمىغاندەك قىلاتتى.

— كەچ بولۇپ قالدى، مەن قايتايمىكىن...

— كەتمەڭ جېنىم، جېنىم... — ساتتار شۇ سۆزنى تەكرارلىغىنىچە گۈلروننى «كاپىدە» قۇچاقلاپ، پۈتۈن ۋۇجۇدى بىلەن ئاچكۆزلەرچە سۆيۈپ كەتتى. گۈلرون قارشىلىق قىلىپ باقتى. لېكىن ئۇنىڭ ئاجىزانە قارشىلىقى ساتتارنىڭ غايىبىتىن پەيدا بولغان تاغلارنى كۆتۈرۈۋەتكۈدەك كۈچ-قۇدرىتىگە قانداقمۇ تەڭ كېلەلسۇن؟! ساتتار ئۇنى بارغانچە مەھكەم قۇچاقلاپ، پۈتۈن ئىشقىي-مۇھەببىتى بىلەن سۆيەتتى...

ئۇلار مەھكەم قۇچاقلاشقان، سۆيۈشكەن ھالدا ئاستا-ئاستا سۈرۈلۈپ كارىۋاتىنىڭ قېشىغا بېرىپ قالدى. ئويلىمىغان يەردىن گۈلروننىڭ پۇتى كارىۋاتىنىڭ گىرۋىكىگە تىرىلىپ ئىككىيلەن تەڭلا كارىۋاتقا يىقىلدى-دە، گۈلرون كارىۋاتقا ئوڭىدىسىغا چۈشۈپ ساتتارنىڭ ئاستىدا قالدى. ساتتار بىر تەرەپتىن ئۇنىڭ لەۋلىرىگە، مەڭرىگە، بوينىلىرىغا سۆيسە، يەنە بىر تەرەپتىن ئۇنىڭ كۆكسىنى سىلاشتۇرۇپ مەيدىسىنى تۇتۇۋالغىنىچە كۆپتىسىنىڭ تۈگىمىسىنى ئېچىۋەتتى. گۈلرون قارشىلىق كۆرسىتىپ باقتى. بىراق بۇ چاغدا ئۇمۇ پۈتۈن بەدىنى بوشىش كۈچ-ماغدۇرىدىن كەتكەنىدى...

9

«سالام، قىممەتلىك گۈلرون:

خېلى كۈنلەر بولدى. نەچچە ۋاقىتتىن بۇيان ھەر كۈنى دېگۈدەك ماڭا تېلېفون بېرىپ، سىزگە يولۇقۇشۇمنى قايتا-قايتا ئۆتۈنگەن بولسىڭىزمۇ ھەر خىل سەۋەبلەر بىلەن تەلپىڭىزنى ئورۇنلىيالمىدىم. سىز مېنى ئىزدەپ كەلسىڭىزمۇ سىزگە يولۇقماي ئۆزۈمنى قاپچۇرۇپ يۈردۈم. شۇ تاپتا سىزگە خەت يازغاچ، ئۈزۈلدۈرمەي تاماكا چېكىپ چەكسىز ئازاب ئىچىدە ئولتۇرماقتىمەن. بۇ بەلكىم ئىلگىرى سىزنى تەسەۋۋۇر قىلغۇسىز دەرىجىدە ياخشى كۆرگەنلىكىمدىن، سىزنىڭ ساھىبجامال گۈزەل ئوبرازىڭىزنىڭ قەلبىمدە ئەڭ يۈكسەك، ئەڭ بۈيۈك ئورۇنغا ئىگە بولغانلىقىدىن بولسا كېرەك.

راست، مەن سىزنى شۇ قەدەر ياخشى كۆرەتتىمكى، سىزگە ئاشىق بولغان كۈندىن ئېتىبارەن سىزنى ھەر كۈندە بىر قېتىم، ھېچبولمىغاندا ھەپتىدە بىر قېتىم كۆرۈۋالسام، ماڭا ياشىغىنىمنىڭ ھېچقانداق ئەھمىيىتى يوقتەق بىلىنەتتى. مېنىڭ پانى ئالەمدىكى ھەر خىل ئىزدىنىشلىرىم، خىزمەتتىكى تىرىشچانلىقلىرىم، ھەر بىر سۆز-ھەرىكىتىم، خاپىلىق-خۇشاللىقىمنىڭ ھەممىسى سىزنىڭ پاك مۇھەببىتىڭىزگە ئېرىشىش ئۈچۈنلا ئىدى. سىزنىڭ مۇھەببىتىڭىزگە ئېرىشەلمىسەم ئۆزۈمنىڭ قانداق بولۇپ كېتىدىغانلىقىمنى تەسەۋۋۇر قىلالمايتتىم.

سۆيۈملۈك گۈلرون، ئەگەر ئەبەدىيلىك پاك ئەقىدە باغلىغان قىز بىلەن بىر ياستۇققا باش قويۇش، ئۇنىڭ بىلەن توي قىلىشقا پۈتۈشۈش مۇھەببەت دېيىلىدىغان بولسا، مەن كېچە-كۈندۈز ئارزۇ قىلغان سۆيگۈنۈمگە — سىزنىڭ مۇھەببىتىڭىزگە ئېرىشتىم. مەن سىزنىڭ ھىجران ئازابىڭىزدا قىيىنلىۋاتقان چاغلاردا، كۈنلەرنىڭ بىرىدە سىزنىڭ ۋىسالىڭىزغا

يەتكەن ۋاقتىدا خۇشاللىقتىن يۈرىكىم يېرىلىپ كېتەرمۇ دەپ ئويلايتتىم. بىراق مەن سىز بىلەن مېنىڭ ياتقىمدا بىرىنچى قېتىم، نىكاھلىنىشتىن ئىلگىرى قىلغاندا ھەرقانداق بىر ياشقا بىردەملىك فېزىئولوگىيەلىك شادلىقتىن كېيىن مەيۈسلۈك، مەڭگۈلۈك ئازاب، ئۆمۈرلۈك ئۆكۈنۈش ۋە ھەسرەت-نادامەت، قايغۇ-ئەلەمدىن باشقا ھېچقانداق نەتىجە بەرمەيدىغان ھېلىقى ئىشنى قىلغاندىن كېيىن، مېنىڭ قەلبىمنى سۆيگۈنىڭ ۋەتەنلەرگە يەتكەن ئاشىقنىڭ شاد-خۇراملىقى ئەمەس، بەلكى ئۆكۈنۈشكىمۇ، مەمنۇلۇققىمۇ، سۆيۈنۈشكىمۇ، خاپىلىققىمۇ ئوخشىمايدىغان زىددىيەتلىك چىڭىش، مۇرەككەپ خىياللار جۇلغۇۋالدى. مەن بۇ چىڭىش زىددىيەتلەرنى ھەل قىلالماي تولىمۇ قىيىنالىدىم. سىزنى ئىزدەپ بېرىپ سۆزلەشمەكچىمۇ بولدۇم. ئەمما ئۆزۈمگىمۇ ئېنىق بولمىغان بۇ مۇرەككەپ مەسىلىنى بىر قىز بالا - سىز بىلەن يۈز-تۇرانە سۆزلىشىش ماڭا - بىر يىگىتكە نىسبەتەن مۇۋاپىق ئەمەس دەپ قارىدىم. شۇڭا شۇ كۈنلەردە سىز بىلەن كۆرۈشۈش ۋە ئۇچرىشىپ قېلىشتىن ئۆزۈمنى قاجۇرۇپ يۈردۈم.

قىممەتلىك گۈللەر، بەلكىم سىز بىلىسىز ياكى بىلمەيسىز، مەن قەلبىمدە سۆيگۈ-مۇھەببەت ھېسلىرى بىخ سۈرۈپ، يىگىت بولۇپ يېتىلىپ تا بۈگۈنگىچە سىزدىن باشقا ھېچقانداق بىر قىز بىلەن پەقەت نىكاھلىق ئەر-خوتۇنلار ئوتتۇرىسىدىلا بولۇشقا تېگىشلىك ھېلىقى ئىشنى قىلىپ باقمىغانىدىم. مەن ئۇنداق دېيىش ئارقىلىق ئۆزۈم يىگىت سانالغان كۈندىن باشلاپلا بارلىقىمنى، روھىمنى ۋە جىسمىمنى بولغۇسى سۆيگۈنۈمگە ئاتىۋەتكەن دېمەكچى ئەمەسمەن. ئىلگىرى مەنمۇ خۇددى نۇرغۇن يىگىتلەرگە ئوخشاش بىرەر قىز بىلەن، مەيلى ئۇ گۈزەل ياكى سەت بولسۇن، مەيلى مەن ئۇنى ياقتۇراي ياكى ياقتۇرماي، مەيلى ئۇ بۇزۇق ئايال ياكى توي قىلغان ئايال بولسۇن، ئىشقىلىپ بىرەر ئايال جىنس بىلەن ئاشۇ ئىشنى قىلىشقا ئىنتىلەتتىم. ھەر دائىم شۇ ئۈمىدتە ئاخىرلىرى كۈچلەرنى، مەھەللىلەرنى، كىنوخانىلارنى ئارىلاپ پۇرسەت ئىزدەيتتىم. ھەر خىل پىلانلارنى تۈزەتتىم. كېيىن مەن ئوتتۇرا تېخنىكومدا ئوقۇۋاتقان، خىزمەت قىلىۋاتقان چاغلىرىمدا ئىلگىرى ئوتتەك ئېرىشەلمىگەن پۇرسەتكە بىر قېتىم تۈگۈل بىرنەچچە قېتىم ناھايىتى ئوڭايلا ئۆزلۈكىدىن دېگۈدەكلا ئېرىشتىم. لېكىن شۇ چاغلاردا مەن نېمىشقىدۇر بىرنەچچە قىز-چوكانلارنى ئوڭايسىز ئەھۋالدا، خىجىللىقتا قالدۇرۇپ ئۇ ئىشنى قىلىدىم.

مەن بەك رومانىك بولۇپ كەتكەنلىكىمدىنمۇ ياكى ئۆزۈمگە بەك ئىشەنگەنلىكىمدىنمۇ ئىشقىلىپ، مەن نۇرغۇن كىشىلەرگە ئوخشاش بەختلىك ئائىلە قۇرۇش ئۈچۈن ئەر-خوتۇننىڭ بىر-بىرىنى ياخشى كۆرۈشى بىلەن بىرگە ھەر ئىككىلا تەرەپ ئەر-خوتۇنلۇق مۇناسىۋەتتە بىر-بىرىنىڭ تۇنجى ئۇچراشقان ئادىمى بولۇشى كېرەك. شۇنداق بولغاندىلا ھەر ئىككىيلەننىڭ ئېڭىدا ئاڭسىز ھالدىكى سېلىشتۇرۇشتىن پەيدا بولغان پەرق تۇيغۇسى بولمايدۇ. پەرق تۇيغۇسىدىن ئىستىخىيەلىك شەكىللەنگەن ئەرزىمەس ئىشلارنىڭ باھانىسى بىلەن بىر-بىرىگە تاپا-تەنە قېلىش، بىر-بىرىنى كەمسىتىش، ئۆزى ھېس قىلغان بوشلۇقنى سىرتتىن - باشقىلاردىن تولدۇرۇشقا ئۇرۇنۇش، بىر بىرىگە ئىشەنمەسلىكتەك پاجىئەلىك ئاقىۋەتلەردىن ساقلاڭغىلى بولىدۇ، دەپ قارىدىم. مەن...

ھەي، مەن نېمىلەرنى دەپ كەتتىم، سىز تولىمۇ زېرەك، بەلكىم مېنىڭ سىزگە

دېمەكچى بولغان سۆزۈمنى دېيەلمەي نەقەدەر قىيىنلىۋاتقانلىقىمنى ھېس قىلىۋاتغانىمىز؟ بەلكىم نېمە دېمەكچى بولغانلىقىمنىمۇ چۈشىنىپ بولغانىمىز.

سۆيۈملۈك گۈلرۇ، مەن بىرىنچى قېتىم مېنىڭ ياتىقىمدا سىز بىلەن بىرگە بولغاندىن كېيىنكى ئىككى ھەپتە جەرياندا كېچە-كۈندۈز ئويلايمۇ، يېقىن ئاغىنەمدىن مەسلىھەت سوراپمۇ ھەل قىلالىمىغان مۇرەككەپ، نازۇك مەسىلىنى ھەل قىلىش ئۈچۈن ئۆزۈم سىزنى ئىزدەپ بېرىپ سىزنىڭ ياتىقىڭىزدا — سىز بىلەن ئىككىنچى قېتىم بىرگە بولدۇم.

بۇ قېتىمقى رەھىمسىز چىنلىق مەن ئۈمىد قىلغان بارلىق ئېھتىماللىقلارنى بىراقلا بەربات قىلىۋەتتى. مەن ئىززەت-غۇرۇرۇم دەپسەندە قىلىنغاندەك، تىل بىلەن ئىپادىلىگۈسىز خورلىنىپ قاتتىق ئازابلاندىم. مەن بىر تال تاماكا چېكىپ ئۆزۈممۇ سەزمىگەن ھالدا: «سىز ئىلگىرى بىرسىنى ياخشى كۆرگەنمۇ؟ سىزگە بىرسى زورلۇق قىلغانمۇ؟» دەپ سورىغىنىم ئېسىڭىزدىمۇ؟ سىز شۇ چاغدا گېپىمنى ئاڭلىمىغاندەك يۈزۈمگە سۆيۈپ تۇرۇپ: «سىزنى ياخشى كۆرۈپ قالدىم، سىزنى ياخشى كۆرمىەن» دېدىڭىز. شۇ ئان مېنىڭ مېڭەم غۇرۇرىدە بولۇپ، سىزنىڭ ياتىقىڭىز ماڭا گۆرىستاندەك بىلىنىپ كەتتى. ئاشۇ مىنۇتلاردا سىز مېنىڭ سوئالىغا (جاۋاب بېرىشتىن قاچماي — بۇ مېنىڭ پەرىزىم) ھەرقانداق باھانە-سەۋەبىنى كۆرسىتىپ جاۋاب بەرگەن بولسىڭىزمۇ بەلكىم... ھەي، بولدىلا، ئەمدى ۋاقتى ئۆتتى... بىز كېچىكىپتۇق. مەن كېچىكىپتەمەن...

مېنى كەچۈرۈڭ، سۆيۈملۈك گۈلرۇ — سىز يەنىلا سۆيۈملۈك — مېنى كەچۈرۈڭ، مېنى ئۇنتۇپ كېتىڭ، سىزگە بەخت تەلەيمەن!

ساتتار خەتنى يېزىپ بۇ يەرگە كەلگەندە «سىزنى ئەڭ ئاخىرقى قېتىم بىر سۆيۈپ ساتتار» دەپ يېزىپ بولۇپ، يەنە جىجىلىۋېتىپ «سىزنىڭ مەڭگۈلۈك دوستىڭىز ساتتار» دەپ يېزىپ قويدى. ئۇ خەتنى قاتلاپ كونۇپرتقا سېلىۋاتقاندا گويا ئۇنىڭ كۆز ئالدىدا گۈلرۇنىڭ ھۈر-پەرىدەك گۈزەل ھۆسن-جامالى نامايان بولغاندەك بولۇپ، يۈرىكى جىغىدە قىلىپ قالدى.

كېيىن يەنە ئۆزۈم ناماقۇل بولۇپ گۈلرۇنىڭ ئالدىغا بېرىپ قالمىساملا بولىدىغۇ؟... ساتتار يەنە ئۆزىدە مۇشۇنداق خىيالىنىڭ پەيدا بولۇپ قالغىنىغا ئىشەنمەي قالدى. ئىككىلىنىپ قېلىشتىن ئەنسىرەپ خەتنى تېزىرەك سېلىۋېتىش ئۈچۈن پوچتىخانىغا ئالدىراش ماڭدى.

10

گۈلرۇغا خەتنىڭ مەزمۇنى تاسادىپىيۇم تۈيۈلمىدى. ئۇ يېقىندىن بۇيان ساتتارنىڭ ئۆزىنى ئىزدىمىگەنلىكىدىن شۇنداق ئاقىۋەتنىڭ يۈز بېرىدىغانلىقىنى كۆڭلى تۈيۈپ تۇرغانىدى. بىراق گۈلرۇ راستتىنلا ساتتارنى ئالداپ تىنگۈۋېلىش خىيالىدا بولمىغانىدى. ئۇ خەتنى تەكرار-تەكرار ئوقۇدى، ئۇزاققىچە خىيال سۈرۈپ ئولتۇرۇپ قالدى.

ئۇ نېمىشقا ساتتارغا ئىچ سىرىنى ۋاقتىدىلا ئېيتىمىغان بولغىيتى؟ ياكى ئۇنىڭدىن ئايرىلىپ قېلىشتىن قورققانىدۇ؟... بۇ مۇمكىنمۇ؟ ئۇنداقتا ئۇ نېمىشقا توي قىلىشقا قىيۇمنى، ئەكبەرنى، سەردارنى ۋە ياكى باشقا بىرسىنى تاللىماي ساتتارنى تاللىدى؟ يەنە نېمىشقا قىيۇمنىڭ ئۇنى بۇرۇنقىدەك ئىزدەپ كەلمىگەنلىكىدىن رەنجىپ يۈرىدىغاندۇ؟ نېمىشقا

قېيۇم قايسى كۈنى ئەكبەرنى مەندىن قېچىپ يۈرسەن دەپ تېرىكىدۇ؟... راست، ئۇلار نېمىشقا ئۇنى بۇرۇنقىدەك ئىزدەپ كەلمەيدىغاندۇ؟ ئەجەبا، قىز-يىگىتلەر ئارىسىدا پەقەت سۆيگۈ-مۇھەببەتلا بولۇپ، سەممىي دوستلۇق مەۋجۇت بولۇپ تۇرالمىدىغاندۇ؟ تايىنلىق ھەممىسى رەنجىپ يۈرۈشىدىغاندۇ! بىراق ئۇلاردىمۇ نېمە گۇناھ؟ ئۇلار ئۇچىسىلا ئۇنى ياخشى كۆرىدۇ. ئۇنىڭ خۇشاللىقى ئۈچۈن ھەرقانداق ئىشنى قىلىشتىن يانمايدۇ. ئۇنى بەختلىك قىلىش ئارزۇسىدا ئۆزئارا بەسلىشىدۇ، ئۇنى بىر-بىرىدىن ئارتۇق سۆيىدۇ، بىر-بىرىدىن قىزغىنىدۇ... يەنە سەردارمۇ ئۇنى ياخشى كۆرىدىكەن، ئۇنىڭغا ئاشىقكەن... ئۇ ھازىرغىچىلىك مەندىن ئۆمىدىنى ئۆزىمدى...

كاشكى ئۇلارنىڭ ئارزۇسى، خۇشاللىقى، بەختى ئۈچۈن مېنىڭ روھىمنى ھەم تېنىمنى ئوخشاش ئۈچكە، ياق تۆتكە... بۆلگىلى بولغان بولسا، تۆت چۈپ بولۇپ بەختىيار ياشىسا... ياكى خۇدايىم ساتتار، قېيۇم، ئەكبەر، سەردارنى - تۆتىسىنى قوشۇپ بىرلا ئادەم قىلىپ ياراتقان بولسا نەقەدەر ياخشى بولاتتى-ھە!...

«تاك- تاك- تاك» گۈلرۈ ئىشكىنىڭ تۈيۈقسىز چېكىلگەن ئاۋازىدىن خۇددى قاتتىق ئويۇقۇدىن ئويغانغان كىشىدەك ئەندىكىپ كەتتى. ئۇنىڭ كىرىك دېيىشىنىمۇ كۈتمەيلا ئىشك ئېچىلىپ قىرىق ياشلاردىكى بىر ئەر كىشى كىرىپ كەلدى. گۈلرۈ ئۇ كىشىدىن ئاتا-ئانىسىنىڭ ئۇنى ئىككى-ئۈچ كۈنگىچە نېمىلا بولمىسۇن ئۇلارنىڭ قېشىغا بېرىشقا سۆز ئېيتىپ بەرگەنلىكىنى بىلدى. ئۇ كىشى گۈلرۈ بىلەن خوشلىشىۋېتىپ چوڭلارغا ئوخشاش ئىككى ئېغىز نەسبەت قىلىپ قويۇشنى ئۇنتۇمىدى:

— پاتراق بېرىك قىزىم... يېزىمىزنىڭ سېكىرتارى توي ئىشنى ئالدىرىتىۋاتقان ئوخشايدۇ، ئاتا-ئانىڭىزغا ئىچىڭىز ئاغرىسۇن. ئۇ كىشى چىقىپ كەتكەندىن كېيىن گۈلرۈ ئۇزاق ئويلىنىپ قانداقلا قىلىپ بولسۇن ئىدارىسىدىن ئىككى ئېغىز ئۆي ئېلىپ ئاتا-ئانىسىنى ئەكىلىۋېلىش قارارىغا كەلدى.

11

— ئىشلىرىڭىز قانداق بولدى ئوغلۇم؟

— ئازراقمۇ ئەپلەشمىدى.

— ئۇلار نېمە دەيدۇ؟

— مەن باشقارما باشلىقى بىلەن كۆرۈشتۈم. ئۇ سىزنىڭ يېزىلارغا سوشىيالىستىك تەلىم-تەربىيە خىزمىتىگە چۈشۈشكە قوشۇلغان-قوشۇلمىغانلىقىڭىزنى سورىدى. دادام قوللايدۇ، دېدىم. ئۇ كىشى، سىز ئىدارىگە يېڭىدىن كەلدىڭىز، ھازىرچە بولماسمىكىن، قېنى سېكىرتار بىلەن سۆزلىشىپ بېقىڭ، دېدى. سېكىرتار سىز نېمىشقا يېزىغا بېرىشنى تەلەپ قىلىسىز؟ دەپ سورىدى. مەن ئۆزۈمنى تۇتۇۋېلىپ، نامرات دېھقانلارنىڭ مۈشكۈل تۇرمۇشىنى ئۆز كۆزۈم بىلەن كۆرۈپ قاتتىق ئېچىنىدىغانلىقىمنى، يېزىلارنىڭ ئەھۋالىنى پىششىق بىلىدىغانلىقىمنى، بىر-ئىككى يىلغىچە ئۇلارنىڭ نامراتلىق قىياپىتىنى ئۆزگەرتىشكە ئىشەنچىم كامىل ئىكەنلىكى ھەققىدە تەپسىلىي سۆزلىدىم، ئۇ سىزنى يېزىغا ئەۋەتىشنى ئويلاپ كۆرەيلى، سىز يېڭى كەلدىڭىز، ئىدارە بىلەن تونۇشۇڭ. ئەمدى سىز ئوقۇغۇچى

ئەمەس، دۆلەتنىڭ كادىرى. سىزنى يېزىغا ئەۋەتىشتە پرىنسىپ بويىچە ئىش كۆرىمىز. ئۆز خىزمىتىڭىزنى ياخشى ئىشلەڭ دەپ تېخى تەربىيە بېرىپ كەتتى، - سەردار سۆزىنى تۈگىتىپ ئاچچىق كۈلدى.

- تۈفى! پرىنسىپىش تېخى، - قاسىمكا غەزەپتىن چاچراپ ئورنىدىن تۇرۇپ كەتتى. - قېنى تامىقىڭلارنى يەۋىلىڭلار، - سەردارنىڭ ئاپىسى لەغمەننى ئەكەرىپ ئۇلارنىڭ ئالدىغا قويدى. قاسىمكا لەغمەننى ئىككى چۇكا يەپلا بىردىنلا كاللىسىغا بىر پىكىر كەلدى-دە، ئوغلغا قاراپ كۈلۈمسىرىدى:

- ئوغلۇم، ئامال تېپىلدى. مەن چۈشتىن كېيىن ئۆزۈم كۆرۈشمەن. مەن ئۇلارغا يېزىدىكى توغقانلار نەچچە ۋاقىتتىن بىز ياشىنىپ قالدۇق، سەردار بىزنىڭ ھالىمىزدىن خەۋەر ئالغۇچ قېشىمىزدا تۇرسۇن دەپ كېلىۋاتاتتى. مەن سەردار ئوقۇشىنى پۈتتۈرگەندە، دەپ ۋەدە بەرگەندىم. كادىرلارنىڭ يېزىغا بېرىش باھانىسىدا تۇغقانلار بىلەن يېزىدا تۇرۇپ ئۇلارنىڭ ھالىدىن خەۋەر ئالغۇچ بىر-ئىككى يىل تۇرۇپ كەلسۇن. ماڭا چوقۇم ياردەم قىلىساڭلار بولمايدۇ، دەيمەن. سىز خاتىرجەم بولۇڭ ئوغلۇم. سىزلا خۇش بولىدىغان ئىش بولسا مەن شەخسىي مۇناسىۋەت ئارقىلىق بولسۇم چوقۇم ھەل قىلىمەن، - قاسىمكا سۆزىنى تۈگىتىپ تامىقىنىمۇ يېمەي چىقىپ كەتتى.

سىرتتا ھاۋا تۇتۇلۇپ يامغۇردىن بىشارەت بېرىپ تۇراتتى...

ئەل يانتۇ مەزگىلىدە يامغۇردا ئۈستىبېشى چىلىق-چىلىق ھۆل بولۇپ كەتكەن. قاسىمكا ئۆيىگە خۇشال قايىپ كەلدى. سەردار ئاتىسىدىن ئۆزىنىڭ قازانچى يېزىسىغا بارىدىغانلىقىنى ئۇقتى. ئۇ ئەتە ماڭمەن دېگەن كۈنى دوستلىرى بىر ئاشخانىدا ئۇزىتىش زىياپىتى بەردى. سەردار خېلىلا كۆپ ئىچتى. زىياپەتتىن ئۇزاپ چىققاندا ئۇ بىر دوستىنىڭ مۇتسكىلىتىنى ئارىيەت ئېلىپ گۈلرۈ بىلەن خوشلاشقۇچ ئۇنىڭ بىلەن ئەستايىدىل بىر پاراڭلىشىش ئۈچۈن ئىدارىسىگە باردى. ئۇنىڭ ئۆيىگە كەتكەنلىكىنى بىلىپ ئۇدۇللا مەھەللىسىگە كەلدى. سوراشتۇرۇپ گۈلرونىڭ ئۆيىنى تاپتى. شەھەرگە كۆچۈشنىڭ تەييارلىقىنى قىلىۋاتقان گۈلرونىڭ ئۆگەي ئاپىسى گۈلرونىڭ سۇ ئالغىلى كەتكەن جايىنى ئېيتىپ بەردى.

گۈلرۈ ئىككى چېلەك سۇنى كۆتۈرۈپ خىيالچان ھالدا كېتىۋاتاتتى. ئۇدۇلدا ئۆزى تەرەپكە كېلىۋاتقان سەردارنى كۆرۈپ «چىپىدە» ئورنىدا تۇرۇپ قالدى. قوشۇمىلىرى تۈرۈلدى. سەردار ئىتتىك-ئىتتىك چامداپ ئۇنىڭ قېشىغا كەلدى.

- ياخشىمۇسىز گۈلرۈ؟

- ياخشىمۇسىز.

- سىز بىلەن كۆرۈشمەك ئەجەبمۇ تەس ئىكەن. ھېلىمۇ شۈكرى، بۈگۈن ئاخىر كۆرۈشتۈق.

- بىرەر ئىش بارمىدى؟

- مەن ئەتە يېزىغا بارماقچى، شۇڭا سىز بىلەن خوشلاشقۇچ...

- خوش، سىزگە ئاق يول بولسۇن، - گۈلرۈ چېلىكىنى كۆتۈرۈپ مېڭىشقا تەمىلدى.

- توختاڭ گۈلرۈ، مېنىڭ سۆزۈمنى ئاڭلاپ بېقىڭ. سىز ئۆتكەندە سۆيگۈ تەلپىمنى رەت قىلغاندىن بۇيان مېنىڭ روھىم ھايات-ماماتلىق ئارىلىقىدا قالدى. ھىجران ئازابىڭىزدا

يۈرەك-باغرىم پارە-پارە بولدى. قەلبىمنى چۈشكۈنلۈك، ئۈمىدسىزلىك چىرىمدى. مەن سىزنى ئۇنتۇشقا، سىزنى ئويلىماسلىققا تىرىشتىم، ئۆزۈمنى ھاراققا زورلىدىم. بىراق سىزگە بولغان يالقۇنلۇق مۇھەببىتىم ئازراقمۇ ئاجىزلىماستىن تېخىمۇ كۈچەيدى. مېنى تېخىمۇ ئازابلدى. مەن سىزنى نەقەدەر ياخشى كۆرىدىغانلىقىمنى تېخىمۇ چوڭقۇر ھېس قىلدىم. گۈلرۇ، سۆيۈملۈك گۈلرۇ، سىز، پەقەت سىزلا مېنىڭ نىمجان روھىمنى قۇتقۇزالايسىز. ئۇتۇنۇپ قالاي، مېنىڭ سۆيگۈ-مۇھەببىتىمنى قوبۇل قىلىڭ... نېمە؟ يەنە ياق دەيسىز - غۇ؟ ئېيتىڭ، مېنىڭ قانداق يېرىم، قايسى مەجەزىم سىزگە يارىمايدۇ؟... سەردار قاتتىق ھاياجانلىنىپ تېز سۆزلىگەنلىكتىن ھاسراپ كېتىۋاتاتتى.

— سىز مېنى خاتا چۈشىنىپ قاپسىز، سىزنىڭ مۇھەببىتىڭىزنى رەت قىلىشىم ھەرگىزمۇ سىزنى ياراتماقچىلىقىم ياكى سىزنىڭ مەجەزىڭىزنى ياقۇرمىغانلىقىدىن ئەمەس، بەلكى مېنىڭ سۆيگىنىم — يۈرگەن يىگىتىمنىڭ بولغانلىقىدىن، — گۈلرۇ ئۆزىنى سوغۇققان، تەمكىن تۇتۇشقا تىرىشىپ، ھەر بىر سۆزى دانە-دانە قىلىپ، سوزۇپراق سۆزلىدى. ئۇ شۇ سۆزنى دەپ بولۇپ، نېمىشقا يالغان سۆزلىگەندىمەن، دەپ ئۆز-ئۆزىگە ھەيران قالدى.

— ئۇ كىم؟ ئۇ كىم بولىدۇ؟ — سەردار جىددىيلەشكىندىن ۋارقىرىۋەتتى.

— ئۇ ئەسكەرلىككە كەتتى، — ئۇنىڭ ئەمدى شۇنداق دېمەي ئامالى يوق ئىدى، — يۈرۈۋاتقىنىمىزغا ئۈچ يىلدەك بولدى. ئۇ كېلەر يىلى قايتىپ كەلسىلا توي قىلىمىز.

سەردار گۈلرۇغا خېلىغىچە تىكىلىپ تۇرۇپ قالدى. بىراق ئۇنىڭ كۆزىگە گۈلرۇ ئەمەس، ھېلىقى ئەسكەرلىككە كەتكەن يىگىتنىڭ خىيالى ئوبرازى كۆرۈنۈۋاتاتتى. سەردار بىردىنلا ئەنە بىيلەشكەندەك قاقاقلاپ كۈلۈپ كەتتى:

— ئەسكەرلىككە كەتتى دەڭ، ھا-ھا-ھا... كېلەر يىلى كېلىدۇ. ھا-ھا-ھا... ھەي گۈلرۇ! مەن قەسەم قىلىمەنكى، دۇنيادا بارلىق يىگىتلەرنىڭ مۇھەببىتىنى يىغىمۇ مېنىڭ سىزگە بولغان مۇھەببىتىمگە تەڭلىشەلمەيدۇ، ئاڭلاۋاتامسىز؟ مەن سىزنى ئەنە شۇنداق چوڭقۇر، ئەنە شۇنداق چەكسىز سۆيىمەن. ماقۇل دەڭ، بىز ئۇ كەلگىچە توي قىلىۋالايلى، مەن سىزگە بارلىقىمنى، ھاياتىمنى بېغىشلايمەن، ماقۇل دەڭ...

— بولدى، سۆزلىمەڭ! سىز مەست بولۇپ قاپسىز!... مەن ئۇنى ياخشى كۆرىمەن. مەن ئاللىبۇرۇن ئۇنىڭ ئادىمى بولۇپ بولغان.

گۈلرۇ بۇ سۆزلەرنىڭ ئۆز ئاغزىدىن قانداقسىگە چىقىپ كەتكىنىنىمۇ سەزمەي قالدى. ئۇ ئىتتىك چېلىكىنى ئېلىپ ئۆيىگە قاراپ ماڭدى.

— مەيلى، نېمىلا بولسا مەيلى، مەن سىزنى سۆيىمەن. ئەمدى ھېچكىمگە بەرمەيمەن... — سەردار شۇنداق دېگىنىچە ئىككى-ئۈچ چامداپلا گۈلرۇنىڭ ئالدىغا ئۆتۈپ ئۇنى كاپىدە قۇچاقلىدى. گۈلرۇ نېمە بولغانلىقىنى ئاڭقىرىپ بولغىچە، سەردار ئۇنىڭ مەڭزىگە، لەۋلىرىگە سۆيۈپ كەتتى. گۈلرۇ پۈتۈن كۈچى بىلەن ئۇرۇپ، تېپىپ، ئىتتىرىپ، يۈزلىرىنى مورۇپ، تاتلاپ مىڭ تەستە ئۆزىنى ئۇنىڭدىن ئاجرىتىۋالدى. ئۇ كەينىگە داچىپ تۇرۇپ، يەنە ئۇنىڭغا يېقىنلاپ كېلىۋاتقان سەردارنىڭ يۈزىگە «چاڭگىدە» بىر كاچات سالدى. سەردارغا ئۇنىڭ ئۇرغىنى تەسىر قىلىغاندەك قىلاتتى.

شۇ تاپتا ئۇ قوزغا ئېتىلغان خېلىبۆرىگىلا ئوخشاپ قالغانىدى. ئۇ گۈلرونى يەنە قوچاقلىدى. گۈلرونىڭ ئۇرۇشى، تېپىشى، تىللاش، يېلىنىشلىرى سەردارغا كار قىلمايتتى. گۈلرونى توختىماي سۆيەتتى. «ھېچكىمگە بەرمەيمەن، يېڭىلمەيمەن» دەپ ئۆز-ئۆزىگە غۇدۇڭشىيتتى. كەچكى شەپەق ئاللىبۇرۇن تاغ كەينىگە يوشۇرۇنغانىدى. شالاڭ يۇلتۇزلار جاڭگاللىقنى غۇۋا يورۇتۇپ تۇراتتى. سەردار گۈلرونى ئەسەبىيلەرچە سۆيگىنىچە يول بويىدىكى توپىلىق دۆڭگە باستى. گۈلرو ھېچ ئامال قىلالماي بېقىنغا پېتىۋاتقان چېلىگىدەك چوڭلۇقتىكى چالمنى ئېلىپ سەردارنىڭ بېشىغا كۈچ بىلەن ئۇردى. چالما ئېزىلىپ كەتتى. سەردارغا بېشى چىم قىلغاندەك بىلىندى-يۇ، قاتتىق ئاغرىق تۇيۇلمىدى. ئۇ گۈلرونى تېخىمۇ چىڭ بېسىپ لەۋلىرىگە، يۈزىگە، بويۇنلىرىغا جان-جەھلى بىلەن سۆيەتتى. گۈلرو ئامالسىز قېلىۋاتقان، پۈت-قۇلى، پۈتۈن بەدىنى بوشىشىپ كېتىۋاتقان بولسىمۇ بارلىق كۈچىنى يىغىپ قارشىلىشاتتى. بىرنەپىلەرنى دەپ يېلىناتتى، تىللايتتى، يىغلايتتى، تىپچەكلەيتتى. سەردارغا ھېلىقى ئەسكەر يېڭىت قېشىدا قاراپ تۇرغاندەكلا بىلىنەتتى. سەردار «ھېچكىمگە بەرمەيمەن، يېڭىلمەيمەن، يېڭىلمەيمەن» دەپ غۇدۇڭشىيتتى. گۈلرونىڭ بەدىنىنى قوپاللىق بىلەن سىلايتتى. ئۇ گۈلرونىڭ يوپىكىسىنى تارتىپ ئۈستىگە قايرىماقچى بولدى. گۈلرو پۇتلىرىنى ئالماپ، ئىككى قولى بىلەن يوپىكىسىنى تۇتۇۋالدى. شۇ چاغدا ئانچە يىراق بولمىغان جايدىن قول چىرىغىنىڭ نۇرى ئۇلار تەرەپكە يورۇدى. ھەمدە كىملىرىنىڭدۇ «گۈلرو! گۈلرو!» دەپ ئەنسىز چاقىرىغان ئاۋازى ئاڭلاندى. گۈلرو بىردىنلا غايىتىن كۈچ پەيدا بولغاندەك سەردارنى ئىستىرىۋېتىپ، ئىتتىك ئورنىدىن تۇردى. چاچلىرىنى، كىيىملىرىنى تۈزەشتۈردى. سەردار چىراغ يوزۇقى كەلگەن تەرەپكە قاراپ تۇرۇپ قالدى. گۈلرو سەردارغا قاراپ قەھرىلىك، غەزەپلىك تەلەپپۇزدا:

— يوقال كۆزۈمدىن! يەنە نېمە ھاڭۋېقپ تۇرسەن؟ — دەپ چىراغ تۇتقان كىشىلەر تەرەپكە يۈگۈردى. سەردار موتسىكلىتنى كىشىلەر ئاۋازىنى ئاڭلىيالمىغۇدەك يەرگىچە يېتىلەپ ماڭدى. شۇ تاپتا سەردارنىڭ پۈتكۈل روھى دۇنياسى خۇددى بوراندا قالغان خاماندەك قۇيۇرۇق ئىدى. ئۇ موتسىكلىتنى ئوت ئالدۇرۇپ توپىلىق يولنىڭ ئويما-دۆڭ، ئەگرى-توقايلىقىغا باقماي ئەڭ تېز سۈرئەتتە ھەيدىدى. ئۇ بىر ئاز ماڭغاندىن كېيىن مۇزدەك شامالدا كاللىسى ئاستا-ئاستا سەڭگەندەك قىلاتتى. ئۇ ئۆز-ئۆزىگە «مەن نېمە قىلدىم؟ ساراڭ بولدۇممۇ؟» دەپ پىخىرلايتتى، ئۆز-ئۆزىنى تىللايتتى. ئۇ توپىلىق يولدىن چوڭ بولغا بۇرۇلۇپ چىقىشقا تېز سۈرئەتتە كېلىۋاتقان بىر يۈك ئاپتوموبىلى ئۇنى سوقۇۋەتتى. ماشىنىنىڭ قاتتىق سوقۇشى بىلەن سەردار توپتەك قاڭقىپ يول بويىدىكى قۇرۇق ئۆستەڭگە ئۆرۈلگەن تامدەك «گۈپپىدە» چۈشتى. تېز سۈرئەتتە كېتىۋاتقان ئاپتوموبىل قاتتىق تورمۇزلاشتىن چىرقىراق سەت ئاۋاز چىقىرىپ ئون نەچچە مېتر يەرگە سىيرىلىپ بېرىپ ئاندىن توختىدى.

ئەس-ھوشىنى يوقاتقان شوپۇر كابىنىكىدىن چۈشتى. ئۇنىڭ كەينىدىن زىلۋا بويى بىر قىز چۈشتى. ئۇلار ھودۇققىنىدىن ئۇ يەر، بۇ يەرگە يۈگۈرۈپ، ئاخىرى سەردار بار يەرنى تاپتى. سەردارنىڭ تىنىقى تېخى توختىمىغانىدى. ئاجىزانە ئىگرايتتى. شوپۇر يېڭىت سەردارغا تىكىلگىنىچە پۇتلىرى بوشىشىپ، يۈكۈنۈپ ئولتۇرۇپ قالدى. ئۇ «ئاھ

خۇدا، ئۇلۇغ خۇدا...» دەپ پىچىرلىغىنىچە سەردارنى ئاستا قۇچقىغا ئالدى. سەردار نۇرسىز كۆزلىرىنى شىپىلدەتتىپ شوپۇر يىگىتكە قاراپ:

— مېنى بۇرۇنراق سوقۇۋەتسىڭىز بولمامدۇ؟... — دېدى.

بىراق ئۇنىڭ ئاۋازى بەك تۆۋەن بولغاچقا شوپۇرمۇ، ئۇنىڭ ھەمراھىمۇ ئاڭقىرىلمىدى. شوپۇر يىگىت توختىماي ئاھ ئۇراتتى. بىردە سەردارغا، بىردە ئۇياق-بۇياققا قارايتتى. نەچچە مىنۇت ئۆتمەي سەردارنىڭ بېشى بىر تەرەپكە قىسايدى...

12

گۈلرو ئاتا-ئانىسى بىلەن كۆچۈپ كەلگەن يېڭى ئۆيدە خىيال سۈرۈپ ياتاتتى. تاشقىرقى ئۆيدىكى ئۆگەي ئاپىسى قورقۇمسىراپ ئۇنى چاقىردى:

— قىزىم گۈلرو...

— يەنە نېمە گەپ؟ زادى ئادەمگە ئاراملىق بەرمەيدىكەنسىلەر، ئەجەبمۇ تويدۇم... — گۈلرو ئاپىسىنىڭ سۆزى تۈگىمەيلا قەھرىلىك ۋارقىرىدى. گۈلرو ئاتا-ئانىسىغا ھېچقاچان بۇنداق قوپال مۇئامىلە قىلىپ باقمىغانىدى. گۈلرونىڭ ئاتىسى ئەمدى قىزىغا قاتتىق بىر گەپ قىلاي دەپ تەمشلىشىگە، گۈلرونى ئىزدەپ كەلگەن ئادەم ئۇنى تومسۇپ ئۆزى ئېغىز ئاچتى:

— گۈلرو، كىرسەم بولامدۇ؟ سىز بىلەن سۆزلىشىدىغان مۇھىم ئىش بار ئىدى، — گۈلرو ئۇ كىشىنىڭ ئاۋازىدىن مۇئاۋىن دىرېكتور ئىكەنلىكىنى بىلدى. — كېلىڭ.

— مۇنداق ئىش ئىدى گۈلرو، — دېدى مۇئاۋىن دىرېكتور دېرىزە تەرەپتىكى كارىۋاتتا ئولتۇرۇپ ئۇنىڭغا تىكىلگەن ھالدا، — مەن بۈگۈن بىرىنچىدىن، ئاتا-ئانىڭىزنى ئوبدان ئورۇنلاشتۇرۇۋالدىڭىزمۇ، يەنە قىيىنچىلىقىڭىز بارمۇ-يوق، بىلىپ باققىلى ئەھۋال سوراپ كەلدىم. ئىككىنچىدىن، خەۋىرىڭىزدە بار، دىرېكتور يۈرەك كېسىلى قوزغىلىپ، قان بېسىمى ئۆزلەپ بالنىتىسىدا يېتىپ قالغىلىمۇ بىر نەچچە كۈن بولۇپ قالدى. بىز تەشكىلدىن ئويلىشىپ دىرېكتور بالنىتىسىدىن چىققىچە سىزنى ئۇنىڭغا قاراشقا بەلگىلىدۇق.

— مەن بارمايمەن! — گۈلرو ئورنىدىن تۇرۇپ كەتتى.

— نېمە دېدىڭىز؟ بارمايمەن دەۋاتامسىز؟ مۇشۇنداق سۆز قانداق ئاغزىڭىزدىن چىقتى؟ كىم سىزنى سەھرايى چۆلىدىن بۇ ئىدارىگە ئورۇنلاشتۇردى؟ كىم سىزنىڭ قېرى، بويتاق ئاتىڭىزنى ئوي-ئوچاقلىق قىلىپ قويدى؟ سىز...

— جېنىم مۇئاۋىن دىرېكتور، ئۇ ئوغلنىڭ شۇ كۈنى مېنى ئىزدەپ بېرىپ قايتىشىدا ھادىسىگە ئۇچرىغانلىقىنى بىلىتۇ. مەن بارسام قانداق بولىدۇ؟...

— تولا باھانە-سەۋەب كۆرسەتمەي، مەن بىلەن مېڭىڭ، دوختۇرخانىغا بارىمىز، بولمىسا...

گۈلرونىڭ ئاتا-ئانىسىمۇ ھېچ ئىشنى چۈشەنمەي گۈلروغا نەسەت قىلىشتى.

ئۇلار دىرېكتور ئورۇنلاشتۇرۇلغان ئايرىم ياتاققا كىرگىنىدە دىرېكتور كۆزلىرىنى يۇمغان ھالدا ئوڭدىسىغا يېتىپ بوشقىنە خورەك تارتىپ ئۇخلاۋاتاتتى. ئۇلار ئاستا كېلىپ كارىۋاتنىڭ

قىشىدىكى ئورۇندۇقتا ئولتۇرۇشتى. دىرېكتور ئورۇندۇقنىڭ بوشقىنى غىچىرىلغان ئاۋازىدىنمۇ ياكى چۈشى بۇزۇلغانلىقتىنمۇ ئېيتاۋۇر چۆچۈپ ئويغىنىپ كەتتى. ئۇ ئۆزىگە قاراپ ئولتۇرغان مۇئاۋىن دىرېكتور بىلەن گۈلرونى كۆرۈپ چۈشۈمۈ، ئوڭۇمۇ دېگەندەك يىراقتىكى ئادەمگە قارىغاندەك زەڭ قويۇپ قاراپ قالدى.

— بۈگۈندىن باشلاپ گۈلرو سىلگە قارايدىغان بولدى. ياخشى دەم ئالسلا، مەن قايتاي، — دېدى مۇئاۋىن دىرېكتور بىرمۇنچە ئەھۋال سوراش، تەسەللى بېرىشلەردىن كېيىن ئورنىدىن تۇرۇپ، ئۇ ئىشكىنىڭ يېنىغا كېلىپ يەنە گۈلروغا دىرېكتورغا ياخشى قاراش ھەققىدە نەسىھەت قىلىپ قويۇپ چىقىپ كەتتى. گۈلرو ئۇنى ئىشك ئالدىغىچە ئۈزىتىپ قويۇپ ئۆز ئورنىغا كېلىپ ئولتۇردى. ئۇلارنىڭ كۆزلىرى ئۇچرىشىپ قالدى. شۇ ئان ئىككىيلەنلا نەزەرىنى باشقا ياققا يۆتكىدى. گۈلرو يەرگە قارىۋالدى. شۇ تاپتا ئۇ «ياڭگىدە» يىغلىۋېتىشتىن ئۆزىنى مىڭ تەستە تۇتۇپ تۇرۇۋاتاتتى. دىرېكتور ئۇلۇق بىر تىندى.

— سىزنى قىزىم دېسەم بولامدۇ؟ — دىرېكتورنىڭ تىترەڭگۈ ئاۋازىدىن بىر خىل ئەندىشە ئىپادىلىنىپ تۇراتتى. گۈلرو بېشىنى لىڭشىتىپ، ئۇ دىرېكتورنىڭ نېمىنى كۆزدە تۇتۇپ شۇنداق سورىغانلىقىنى چۈشەنگەنىدى. گۈلرونىڭ كۆز چاناقلىرى ياشقا تولۇپ، ئىككى تامچە ياش مەڭزىگە دومىلاپ چۈشتى.

— مەن سىلگە پۈز كېلەلمەيمەن، — دېدى گۈلرو ئېسەدەپ.

— ئۇنداق دېمەڭ قىزىم... ئاھ، بىچارە ئوغلۇم، بەختسىز ئوغلۇم... — دىرېكتور ئىككى قولىدا بېشىنى چاڭگاللاپ يىغلاپ كەتتى. ئەمدى گۈلرونىڭ كۆز يېشىمۇ يامغۇردەك تۆكۈلۈشكە باشلىدى...

13

قۇياش نەيزە بويى ئۆرلىگەندە گۈلرو ئوتتۇز ياشلاردىكى ئېگىز بوي، قاۋۇل بىر يىگىتنىڭ ھەمراھلىقىدا بۇ تاغ باغرىدىكى قەبرىستانلىققا يېتىپ كەلدى. ئۇلار تاغ باغرىدىكى زومچەك-زومچەك قەبرىلەرنى ئېھتىيات بىلەن ئارىلاپ ئۆتۈپ، تاغ قاپتىلىغا يانمۇ-يان قويۇلغان ئىككى قەبرىە ئالدىغا كېلىپ توختىدى. بۇ قەبرىلەرنىڭ بىرى سەردارنىڭ، يەنە بىرى بوۋىسىنىڭ ئىدى. بۇ ئىككى قەبرىنىڭ تولۇق باغلىنىپ ئاپئاق ئاقارتىلغىنىمۇ ئىككى ئايدىن ئېشىپ قالغانىدى. گۈلرو يۈكۈنۈپ ئولتۇردى. يىگىتمۇ شۇ ئان يۈكۈندى. گۈلرو ھېچقانداق ئايەتنى بىلمەيتتى. لەۋلىرىنى مىدىرلىتىپ پۈتۈن زېھنى بىلەن ئۆزىلا ئاڭلىغۇدەك ئاۋازدا دۇئا قىلاتتى. ياخشىلىقلارنى تىلەيتتى. ئۇنىڭ ئولتۇرۇشى، قىياپىتى، پۈتكۈل روھىي ھالەتى چەكسىز سەمىمىي، ئاجايىپ ئەستايىدىل ئىدى. ۋاقىت تولىمۇ ئاستا ئۆتمەكتە ئىدى. يىگىتنىڭ پۇتلىرى تېلىپ كەتتى. ئۇ ئۆزى بىلىدىغان ئايەتنى تەكرار-تەكرار ئوقۇپ بولدى. بىراق گۈلرو تېخى ئورنىدىن تۇرىدىغاندەك ئەمەس ئىدى.

كۆز شامىلى چىقماقتا ئىدى. ئاجىز تەنلەرنى قامچىلايدىغان رەھىمسىز سوغۇق شامال دەسسەلىپ، ئېزىلىپ كەتكەن، سارغايغان ياپراق پارچىلىرىنى ھەريان ئۇچۇراتتى... يىگىت پات-پات كۆزىنىڭ قۇيرۇقىدا گۈلروغا قاراپ قويايتتى. گۈلرو سوغۇقنىڭ تەسىرىدىنمۇ ياكى بارغانچە ئازابلىنىپ كېتىۋاتقانلىقىدىنمۇ پۈتۈن ۋۇجۇدى جاللاپ تىترەيتتى...

گۈلرۈ ھەمراھى بىلەن ئۆز ياتىقىغا قايتىپ كەلگەندە مېھمانخانىنىڭ چۈشلۈك تاماق ۋاقتى ئۆتۈپ كەتكەنىدى. يىگىت گۈلرۈغا بىر ئىستاكان ئىسسىق چاي قۇيۇپ بەردى.

— ئىككى-ئۈچ ئوتلىۋېلىڭ، تېنىڭىزگە ئازراق بولسىمۇ ئىسسىق ئۆتسۇن. سوغۇقتىن لەۋلىرىڭىز كۆكرىپ كېتىپتۇ، — يىگىت گۈلرۈنىڭ باغرىنى بېسىپ، لەۋلىرىگە سۆيۈپ، ئىسسىتپ قويماقچى بولدى-يۇ، يەنە گۈلرۈنىڭ كۆڭلى بىئارام بولۇۋاتقان چاغدا رەنجىتىپ قويۇشتىن ئەنسىرەپ ئۆزىنى تۇتۇۋالدى.

گۈلرۈ چايدىن ئىككى ئوتلاپ يىگىتكە قارىدى. يىگىتنىڭ ساماندىك سارغايغان چىرايىنى كۆرۈپ، ئۆز چىرايىنىڭ قانداق بولۇپ قالغانلىقىنى تەسەۋۋۇر قىلدى بولغاي، يىگىتنىڭ باغرىغا ئۆزىنى ئېتىپ بويىنىدىن قۇچاقلاپ ئېسەدەپ يىغلاپ كەتتى :

— سەردار تولىمۇ ياخشى ئىدى، قىيۇم، ساتتار، ئەكبەرلەرچۇ-تېخى!

— شۇنداق سۆيۈملۈكۈم، ئۇلار ھەممىسى ياخشى ئادەملەر ئىدى.

كۈتۈلمىگەندە ئىشك تاراققىدە ئېچىلىپ قىيۇم، ساتتار، ئەكبەر ئۈچەيلەن كىرىپ كەلدى. گۈلرۈ يىگىتنىڭ قوينىدىن ئاچراپ ئۇلارغا يۈزلەندى.

— قېنى ئولتۇرۇڭلار .

ئۇلار ئورنىدا تۇرۇۋەردى. ئۇلارنىڭ تەقى-تۇرقىدىن بايا گۈلرۈنى قۇچاقلىغان يىگىتنى چايناپ يۈرگۈۋېتىدىغاندەكلا قىلاتتى. گۈلرۈ تەمتىرەپ كېتىۋاتاتتى. ئۆزىنى تەمكىن تۇتۇشقا تىرىشاتتى. ئۇ، بۇ ئۈچ يىگىتنىڭ مۇشۇنداق ئاچچىقلىنىدىغانلىقىنى بىلگەچكە ھەممە تەييارلىق ئىشلىرىنى ناھايىتى مەخپىي بېجىرىپ، ئۇلار بىلەن خوشلاشمايلا كەتمەكچى ئىدى. مانا ئۇلار يەنىلا گۈلرۈنىڭ ياپونىيىگە كەتمەكچى بولغانلىقىنى بىلىپ قاپتۇ.

— ھە راست، تونۇشۇپ قېلىڭلار، بۇ ياق ياپونىيىلىك شەنبىن سىلاڭ بولىدۇ. بۇ ئۈچەيلەن...

شەنبىن سىلاڭ سەمىيى دوستانلىق بىلەن قىيۇمغا قولىنى ئۇزاتتى. بىراق ھېچكىم ئۇنىڭ بىلەن كۆرۈشمىدى. شەنبىن سىلاڭ چوڭ بىر كاپىتالىستنىڭ ئوغلى ئىدى. ياپونىيىدە ھېچكىم ئۇنىڭغا بۇنداق مۇئامىلە قىلمايتتى. ئۇ بۇندىن تۆت يىل ئىلگىرى گۈلرۈنى بىر كۆرۈپلا ئاشىق بولۇپ قالغانىدى. بۇ قېتىم ئۇنىڭ گۈلرۈنى دەپ شىنجاڭغا يەتتىنچى قېتىم كېلىشى ئىدى.

— سىز مۇشۇ كىشى بىلەن توي قىلماقچىمۇ؟ سىز...

— مەيلى، سىزغۇ بۇ بايۋەچچە بىلەن توي قىلىپ بەختلىك بولۇپمۇ قالارسىز. لېكىن سىزنىڭ بالىڭىز بولمامدۇ؟ ئۇلار يا تۈز ئەمەس، يا توخۇ ئەمەس، نېمە بولىدۇ زادى؟!

— ئېيتىڭە، بىز ئۈچىمىزغۇ لايىقىڭىز ئەمەس، بىراق شۇنچە چوڭ يۇرتتا سىزگە

لايىق كەلگۈدەك بىرەر يىگىت چىقماسمۇ؟...

— مەن... مەن ئۈچىڭلارنىلا ياخشى كۆرىمەن. شۇنداق ياخشى كۆرىمەن.

بىراق مېنى كەچۈرۈڭلار... سەردار مېنىڭ سەۋەبىمدىن قازا تاپتى... مەن ئۇ ماڭغان، تۇرغان جايلارنى كۆرسەملا روھى كۆز ئالدىمدا پەيدا بولىدۇ. مەن

ئەمدى بۇ يۇرتتا بىر كۈنمۇ تۇرالمايمەن... ئۇنىڭ ئۈستىگە كېيىن سىلەر مېنى چۈشەنگەندە ماڭا تىكىلگەن ئەيىبلەش نەزەرىڭلارغا بەرداشلىق بېرەلمەيمەن. چۈنكى مەن...

قېيۇم، ساتتار، ئەكبەر گۈلرونىڭ ئەيىبكارلارچە يېلىنىش تەلەپپۇزىدىكى سۆزلىرىنى ئاڭلاپ، بىچارە ھالىتىنى، سۇلغۇن، مەسكىن چىرايىنى، يامغۇردەك تۆكۈلۈۋاتقان كۆز يېشىنى كۆرۈپ غەزەپ-نەپرەتتى سەل پەسكۇيغا چۈشتى. گۈلروغا ئىچى ئاغرىدى. ھېسداشلىقى قوزغالدى.

— بولدى قىلىڭ گۈلرو، كۆڭلىڭىزنى بۇزماڭ، بىز سىزنىڭ بۇنداق قاتتىق ئازابىغا قالغانلىقىڭىزنى زادىلا ئويلىمايتىمىز.

— سۆزىمىزنى ئاڭلاڭ گۈلرو، چەت ئەلگە ھەرگىز چىقماڭ.

— مەن، مەن نېمە دېسەم بولار... — گۈلرو قانداق قىلىشنى، نېمە دېيىشنى بىلەلمەي گاڭگىراپ قالدى. ئۇ بىردە شەنبىن سىلاڭغا، بىردە قېيۇملارغا قارايتتى. ئۇ ئىلگىرى بۇلارنى خۇددى ئۆزۈمنى چۈشەنگەندەك چۈشىنىمەن دەپ ئويلايتتى. بىراق بۈگۈن ئۇلارنى يەنىلا ھەقىقىي، تولۇق چۈشىنىپ بولالمىغانلىقىنى چوڭقۇر ھېس قىلدى. بىردەمنىڭ ئىچىدە ئۇلار بىلەن ئۆزى ئارىسىدا بولۇپ ئۆتكەن نۇرغۇن ئىشلار كاللىسىدا بىراقلا ئەكس ئەتتى. ئۇنىڭ پىكىر-خىيالى چېچىلىپ كېتىۋاتاتتى.

— بىز سىزدىن ئايرىلالمايمىز. بىز بىلەن مېڭىڭ گۈلرو...

گۈلرونىڭ كۆز قارىچۇقىنى ياش پەردىسى توسۇۋالغانىدى. ئۇ سۇ ئۈستىدە لەيلەپ تۇرغاندەك، چۈش كۆرۈۋاتقانداك غۇۋا، گۇڭگا بىر خىل تۇيغۇنىڭ تۇرتكىسىدە ئالدىغا سىلجىدى. ئۇلارغا يېقىنلاشتى...

شەنبىن سىلاڭ ھاڭۋېقپ تۇرۇپ قالدى. چۈنكى قېيۇم، ساتتار، ئەكبەرلەر گۈلرونى قۇچاقلىغان، توغرىسى گۈلرو، ساتتار، قېيۇم، ئەكبەر تۆتىسى خۇددى مەڭگۈ ئايرىلمايدىغاندەك بىر-بىرى بىلەن مەھكەم قۇچاقلىشىپ، بىر پۈتۈن گەۋدىگە ئايلانغانىدى...

(بېشى 94-بەتتە)

بىر قولىمدا ئاستا ئۇنىڭ قولىنى چىڭ تۇتۇم ۋە يەنە بىر قولىمدا ئۇنىڭ مۇرىسىنى قۇچاقلىدىم. لەۋلىرىمنى ئۇنىڭ مەڭزىگە ياقىتىم. مەن نى-نى قىزلارنى شېرىن سۆزلىرىم بىلەن ئالداپ ھايانلانغان چاغلىرىدا قۇچاقلايتتىم. ئۇلار قۇچاقلىشىم بىلەن تەڭ قارشىلىقلىرى بارغانسېرى ئاجىزلىشىپ باراتتى. مەن ئۆزۈمنىڭ كېلىشكەن چىراي-تۇرقۇم بىلەن بىرەر يىگىتنىڭ مۇھەببىتىگە تېخى ئېرىشىپ باقمىغان، بۇندىن كېيىنمۇ ئېرىشىش تەس بولۇشى مۇمكىن. بولغان بۇ قىزنىمۇ ئۆزۈمگە ئىشەنگەن ھالدا قۇچاقلىدىم. چاڭگىدە تەككەن تەستەكتىن ھەيرانلىقتا داڭ قېتىم تۇرۇپ قالدۇم، مەن نى-نى قىزلاردىن دەككە يەپ يۈرۈپمۇ شاللاقلقېنى تاشلىمىغانىدىم. ئايگۈلنىڭ بىر تەستىكى قەلبىمنى لەرزىگە كەلتۈردى. يىگىتلىك غۇرۇرىنى ھېس قىلدۇردى. ئايگۈل ئاشۇ غۇرۇرى بىلەن گۈزەل بىر قىزغا، مەن غۇرۇرسىزلىقىم، شاللاقلقىم بىلەن قەلبىنى «تاتۇق» بېسىپ كەتكەن مېيىپتەك ھېس قىلدىم.

يول، پۇل، گۈزەل ئارزۇلار

(ئەدەبىي ئاخبارات)

تۇنياز ئىمىن

لاتلارنىمۇ، زامانىۋى ئېلېكتر ئۈسكۈنىلىرىنىمۇ، چەت ئەل ماللىرىنىمۇ تاپقىلى بولىدىغان بولدى. بۇ دەل كۇچا ناھىيىسىنىڭ ناھىيە بازىرىدىن يەتمىش كىلومېتر يىراقلىقتىكى خانقىتام يېزىسى ئىدى.

ھايات يوللىرى

قۇتى ئاكا 1978-يىلى ئۆز ئوغلى ئەركىننى يېزىلىق سەنئەت ئۆمىكىدىن چىقىرىۋالدى. كۆزلىرىدىن كەلگۈسىگە بولغان ئۈمىد-ئىشەنچ نۇرى چاقناپ تۇرغان قۇتى ئاكا مۇشۇ دەۋرنىڭ پارلاق ئەتىسىنى توغرا مۆلچەرلىگەنىدى. بالىسى ئەركىننى مۇستەقىل، ھالال مېھنەت بىلەن ياشاشتەك تۇرمۇش تەربىيىسى بىلەن بىر يول تاللاشنى ئوتتۇرىغا قويدى. ئەركىن دادىسىنىڭ ئۆزىگە بولغان ئىشەنچى بىلەن خانقىتام بازىرى ئىچىگە بىر ۋېلىسپېت رېمونت دۇكىنىنى ئاچتى. بۇنىڭ بىلەن ئۇ ئۆز تۇرمۇشىنى ئاران قامدىدى. ئەمما ئۇ بۇنىڭ بىلەنلا قانائەت قىلمايتتى. ھامان بىر چاغدا چوڭ ئىش بىلەن شۇغۇللىنىش ئىستىكى ئۇنىڭ نېرۋىسىنى غىدىقلاپ ئارام بەرمەيتتى. ئۇ شۈكرى-قانائەت دېگەننى ئارقىغا چېكىنىش، ھالاكەتكە تەن بېرىش دەپ قارايتتى. ئۇ ئاشۇ يىللاردا تولۇق ئوتتۇرا مەكتەپنى ئەمدىلا پۈتتۈرگەن 19 ياشلىق، ھېچ ئىش كۆرمىگەن ساددا قىز گۈلباھار بىلەن توي قىلدى. گۈلباھار

تەكلىماكان ئېتىكىگە جايلاشقان بۇ خىلۋەت، جىمجىت ماكاندىكى ئادەملەرمۇ زامانىنىڭ ھازىرقى ئىلگىرىلەش دولقۇنىغا قۇلاق سالدى. ھەرگىزمۇ چۈش كۆرۈپ ياتىدى. بۇ ئادەملەردە قانداقتۇر تەڭرى-تېغىدەك تەمكىنلىك، كۈچ-جاسارەت ئۇرغۇپ تۇرىدۇ. چۈنكى ئۇلار تەڭرىتېغىدىن ئېرىپ چۈشكەن قار سۈيىنى ئىچىدۇ. ئۇلاردا تارىم دەرياسىنىڭ ئۆركىشىدەك ئىلگىرىلەش تۇيغۇسى بار. بۇ ئادەملەر تەڭرىتېغىنىڭ سۈيىگە قانىمسا ئانا زېمىننىڭ باغرىدىن چىقىپ يەنە ئانا زېمىن تۇپرىقىغا سىڭىپ كېتىدىغان تارىم دەرياسىنىڭ سۈيىنى ئىچىپ ھايات كۆچۈرىدۇ.

بۇ يۇرت ئەھلىنىڭ ئادەتتىكى تېرىكچە-لىك يولى دېھقانچىلىق، چارۋىچىلىقلا ئىدى. يېقىنقى يىللاردىن بۇيان بۇنداق «چەكلەن-گەن رايون» بۇزۇپ تاشلاندى. ھەر خىل تىجارەت بىلەن شۇغۇللىنىپ باي بولۇش، تەرەققىي قىلىشنىڭ تۈرلۈك يولىنى ئاچتى. ئۇلار شاڭخەي، بېيجىڭ، گۇاڭجۇ، شېنچېن، ئۈرۈمچى، قەشقەر، خوتەن، غۇلجا قاتارلىق شەھەرلەردىن تۈرلۈك-تۈمەن خىلدىكى ماللارنى يۆتكەپ كېلىپ، چۆللۈكتىكى بۇ كىچىك يېزا بازىرىنى ئاچايىپ ئاۋاتلاشتۇرۇپ جانلاندۇرۇۋەتتى. بۇرۇن بىر بوتۇلكا ھاراق ئۈچۈنمۇ كىشىلەر بىر كۈن يول يۈرۈپ ناھىيە بازىرىغا بېرىشقا توغرا كەلسە، مانا ئەمدى بۇ بازاردىن داڭلىق مەھسۇ-

كىشىلەر ئارىسىدا خىلمۇخىل غۇلغۇلا بولۇشتى. بەزىلەر ئۇنىڭغا ھېسداشلىق قىلىشسا، يەنە بەزىلەر مازاق قىلىپ كۈلۈشەتتى. نېمىلا بولمىسۇن ئۇنىڭ ئوقۇشقا بارالماسلىقى ئۇنىڭغا قاتتىق زەربە بولدى. كۆيۈنۈپ ئېيتىلغان ھېسداشلىق سۆزلىرىمۇ، مەسخىرىلىك تاپا-تەنلەرمۇ ئوخشاشلا ئۇنىڭ ئازابىنى كۈچەيتىۋەتتى. بۇنىڭ بىلەن ئۇ نېمىشقىدۇر يالغۇزلۇقنى خالايدىغان، باشقىلاردىن ئۆزىنى ئېلىپ قاچىدىغان بولۇپ قالدى. شۇ يوسۇندا بىرنەچچە يىل ئۆتتى. تويىدىن كېيىنكى تۇرمۇش، يولدىشى ئەركىن-نىڭ قىزغىن مۇھەببىتى ئۇنىڭغا قايتىدىن ئۈمىد بېغىشلىدى.

ئۇ ئەركىننىڭ كىچىك بوتكىسىنىڭ غەللە ساندۇقىدىكى پۇللارنى يىغىپ ئاپىسى بىلەن شەھەرگە كىردى. بازاردىن قەنت-ناۋات، پايپاق، ياغلىق، يىپ-يىڭنە... دېگەندەك ئۇششاق-چۈششەك نەرسىلەرنى ئېلىپ كېلىپ، بازار دوقۇمۇشقا بىر كارىۋات قۇرۇپ تىجارەت باشلىدى. بىر مەزگىل ھاردىم-تالدىم دېمەي قاتناپ يۈرۈپ مال توشۇپ ئەكىلىپ ساتتى. ئۇ بۇنىڭ بىلەن خېلىلا تىرىلىپ قالدى. قولىمۇ پۇل كۆردى. شۇنىڭ بىلەن بارا-بارا دەسمايىسى-نى ئاۋۇتۇپ، مالنىڭ تۈرىنىمۇ كۈندىن-كۈنگە كۆپەيتتى.

بىر قېتىم ئۇ شەھەردىن خانىقتامغا خىزمەتكە چىققان كىشىلەر بىلەن ئاپتوبۇستا كېتىۋېتىپ ئۆزىنىڭ بىر قىسىم تۇرمۇش بۇيۇملىرىنى، ھەتتا تاماكىنىمۇ شەھەردىن سېتىۋالدىغانلىقىنى، خانىقتامدا ئۇنداق نەرسىلەرنى تاپقىلى بولمايدىغانلىقىنى دېيىشۋاتقانلىقىنى ئاڭلاپ قالدى. ئەمدىلا تىجارەت باشلىغان گۈلباھارغا بۇ گەپ قاتتىق تەسىر قىلدى. ئۇ ئۆز-ئۆزىگە

جەمئىيەتكە قەدەم باسقان يىللار بازار قويۇۋېتىلگەن يىللار ئىدى. لېكىن ئۇنىڭغا تۇرمۇشتىكى ھېچ ئىش قىزىق تۇيۇلمىدى. چۈنكى بىر ئىش ئۇنىڭ كاللىسىغا بەكمۇ تەسىر قىلغانىدى. ئۇ، 1978-يىلى تولۇق ئوتتۇرا مەكتەپنى غەلىبىلىك تاماملاپ ئالىي مەكتەپ ئىمتىھانىدىن يۇقىرى نومۇر بىلەن ئۆتتى. مائارىپ ئىشلىرى ئارقىدا قالغان خانىقتامدەك يېزىلاردىن بىرەر بالىنىڭ ئالىي مەكتەپ ئىمتىھانىدىن ئۆتۈشى، «سۇلايمان» نىڭ خەزىنىسىگە ئۇچرىغاندەك» قالتىس مۆجىزىلىك بىر ئىش ھېسابلىناتتى. گۈلباھار بۇ خەۋەردىن چەكسىز شادلانسا، تۇرۇپ يەنە خۇددى باشقا بىرسىنىڭ نەتىجىسى ئۇنىڭكىگە ئالمىشىپ كەتكەندەك زادىلا ئىشەنگۈسى كەلمەيتتى. ئەمما، بۇ خەۋەر-نىڭ راستلىقىغا قىل سىسغىمايتتى. ئۇ شۇ قەدەر خۇشاللىق ۋە ھاياجانغا چۆمگەن ئىدىكى، ھەتتا ئۇدا ئۈچ كېچە-كۈندۈزگىچە زادىلا ئۇخلىيالمىدى.

ئۆيدىكىلەرمۇ ئۇنىڭ سەپەر جابدۇقلىرىغا تۇتۇش قىلىپ، يېڭىدىن يوتقان-كۆرپە، كىيىم-كېچەكلەرنى تەخلەپ چاقىرىقنىلا كۈتۈپ تۇرۇشاتتى. كۈنلەر، ھەپتىلەر، ئايلار ئۆتۈۋەردى. بىراق، چاقىرىقتىن تېخىچە ئەسەر يوق ئىدى. گۈلباھار شۇنداقتىمۇ چاقىرىقنىڭ كەلمەي قالمايدىغانلىقىغا ئىشەنەتتى. ئۇ داۋاملىق كۈتتى. شۇغىنىسى، نېمىشقىدۇر ئۇنىڭغا چاقىرىق كەلمەي قويدى. ئۇنىڭ ئارزۇسى بەربات بولدى. بىلىمگە تەشنا مەسۇم قەلبى ئەلەمدىن پارە-پارە بولۇپ كەتتى. ئىلىم-ئىرپان كۆكىدە پەرۋاز قىلىش ئۈچۈن ئەمدىلا ئۇچۇرما بولغان بىر جۈپ يۇمران قانتى تەقدىرىنىڭ شەپقەتسىز قوللىرىدا قويماي يۇڭداپ تاشلاندى...

ئۆمۈر نەپرەت تامغىسى بېسىلدى دەپ قاتتىق روھىي ئازاب چەكتى. ئۇنسز ياش تۆكتى. ئوقۇماسلىقتىن كېلىپ چىققان نادانلىقىنىڭ قۇربانى بولۇپ قالغانلىقىغا قاتتىق ئۆكۈندى. ئايالى يۇم-يۇم يىغلاپ ئۇنى ئەمگەك بىلەن ئۆزگەرتىش مەيدانىغا ئۆزىتىپ قويدى. بۇ ئىشلار ئۇنىڭغا تولمۇ ھار كەلدى. جاھان قاراڭغۇلىشىپ ھەممە نەرسىلەر تۇتۇق كۆرۈنگەندەك، كىشىلەر ئۇنىڭغا قارىشىپ مەسخىرە قىلىشۋاتقانداك تۇيۇلۇپ كەتتى.

يېڭى يول، يېڭى قەدەم

ئەركىن قۇتى ئۆزگەرتىش مەيدانىدىن قايتىپ كەلگەندە، ئانا سەھرانىڭ ئىللىق قوينى ئۇنىڭغا يەنە قۇچاق ئاچتى. گۈلباھار ئۇنى يىراق سەپەردىن قايتىپ كەلگەندەك قىزغىن، خۇش چىراي بىلەن كۈتۈۋالدى. ئۇنىڭ ئەقىل نۇرى چاقناپ تۇرغان كۆزلىرى چوڭقۇر بىر سىرنى يەشمەكچى بولغاندەك بىر نۇقتىغا ئۇزاقتىن-ئۇزاق تىكىلەتتى. ئۇ ئەمدى ئادەم بولۇشنىڭ يولىنى، ئۆزىنى قانداق قىلسا جەمئىيەتتە ئاقىللايدىغانلىقى ھەققىدە ئويلاۋاتقانداك بىر قانچە كۈنگىچە سىرتلارغا چىقمىدى. ئۇ ئەمدى يېڭىچە ئادەم بولماقچى، ئەمدى بۇ ئىلگىرىكى ئەركىن ئەمەس ئىدى. ئۇنىڭ ئىرادىسى چىڭىدى. ئەل ئۈمىدىنى ئاقلاش، ئەلگە ئۆچمىگۈدەك بىر چوڭ ئىش قىلىپ بېرىش، شۇنىڭ بىلەن ئۆتكۈزگەن گۇناھىنى يۇيۇش ئىستىكى ئۇنىڭ مېڭىسىدە بىخ سۈردى. ئۇنىڭ ئۆتكۈر كۆزلىرىدىن ئاغزىدا شەھەر

«نېمىشقا ئۇنداق نەرسىلەر بۇ يەردە بولمايدىكەن...» دېگەن سوئالنى قويدى.

گۈلباھار شۇنىڭدىن باشلاپ تۇرمۇشتىكى ھەر خىل لازىملىق نەرسىلەرنى دۇكىنىغا سالىدى. ئالايتەن شەھەرگە بېرىپ ئەكىلىدىغان نەرسىلەر ئەمدى خانىقتام بازىرىدا - گۈلباھارنىڭ دۇكىنىدا بار بولدى. ئۇ بۇ يول بىلەن يىل ئۆتمەيلا بىر قانچە مىڭ يۈەن پۇلغا ئىگە بولدى... ئۇ ئەمدى ھەقىقىي بىر قايىناق ھايات يولى تاللىۋالدى.

خاتا بېسىلغان قەدەم

1983-يىللاردا مەملىكەت خاراكتېرلىك جەمئىيەت ئامانلىقىنى تۈزەش دولقۇنى قوزغالدى. يامان ئادەملەرمۇ، ئۇچۇشنى بىلىپ چۈشۈشنى بىلمەيۋاتقان ياشلارمۇ، تېخى ياخشى-ياماننى پەرق ئېتەلمەي يۈرگەن گۆدەكلەرمۇ بۇ بوراننىڭ زەربىسىگە ئۇچرىدى. ئەركىن ئاشۇ چاغلاردا ئۆزى بىلەن تەڭ دېمەتلىك «كوچا ياشلىرى» نىڭ قارىسىنى ئۆزىگە يۇقتۇرۇۋالدى. ئۇ ئاخىرى «تانكا ھەيدەش» * بىلەن شۇغۇللىنىپ قالدى. بۇنىڭ بىلەن ئۇ ئون ئايلىق ئەمگەك بىلەن ئۆزگەرتىش مەيدانىغا بېرىپ قالدى. ئەمدى بۇ يولدا ماڭمايمەن دەپ قانۇن تورىدىن قۇتۇلغىلى بولامدۇ؟ ھۆكۈم دېگەن ھۆكۈم، ئۇنى ئىجرا قىلماي بولمايدۇ. ئۇ ئەمدى جەمئىيەتنىڭ، ئادەملەرنىڭ ئۆزىنى لەنەت قامچىسى بىلەن قانچە ساۋىسمۇ رازى ئىدى. ئۆزىگە بىر

* تانكا ھەيدەش - قىزارۋازلارنىڭ كەسپىي سۆزى.

تېخى ئەمدىلا تىجارەت يولىغا ماڭغان گۈلباھار بازار ئۇچۇرىغا ئەھمىيەت بەردى. سودىدا ئادىل بولدى، مۇلازىمەتتە خېرىدارلارغا بولغان مۇئامىلە سەنئىتىگە ئالاھىدە دىققەت قىلدى. ئۇ بۇ ئالاھىدىلىكى بىلەن بازاردىكى زور كۆپچىلىك خېرىدارلارنى جەلپ قىلىۋالدى.

خانقۇت يېزا-كەنتلىرىدىكى 500 دىن ئارتۇق خەنزۇ گۈلباھارنىڭ كۈندىلىك خېرىدارى بولمىسىمۇ، مۇقىم چۆپىنى بولۇپ قالدى. چۈنكى گۈلباھارنىڭ دۈكىنىدا خەنزۇلار ياخشى كۆرىدىغان ھەر خىل يېمەكلىك، بۇدۇنە تۇخۇمى، جاڭيۇ... قاتارلىق نەرسىلەرمۇ بار.

بىر قېتىم گۈلباھار بىلەن شەھەرگە مال ئالغىلى كەلگەن باشقا سودا-سېتىقچىلار «ھەي گۈلباھار، سىز بەكمۇ ئەخمەككەنسز، سىز سودا ئىشلىرىنى تازا ئوقمامسىز-نېمە؟ بۇ خەنزۇلارنىڭ نېمىسىنى كىم ئالىدۇ. بىز دېگەن مۇسۇلمان بەندىسى. ھاراق-تاماكى ساتساق يامان بولمامدۇ...» دېگەندەك مەسخىرە ئارىلاش گەپلەر بىلەن ئۇنىڭ مال ئېلىشىنى توسىدى. گۈلباھار «سىلەرنىڭ مېنىڭ مال ئېلىشىم بىلەن كارىڭلار بولمىسۇن، سىلەرمۇ قايسى مالنى ئالساڭلار ئېلىۋېرىڭلار. مەنمۇ ئۆزۈم بىلگەن يولدا ماڭاي» دېدى.

ئۇلارغا جاۋابەن، ئۇلار باشقا گەپ قىلىدى. ئۇ بۇ ئارقىلىق ھاجەتمەنلەرنىڭ ھۆددىسىدىن چىقىشىنى ئۆزى ئۈچۈن ياخشى بىر ئىش دەپ قارايتتى. ئۇنىڭ قەلبىدە ھەممىلا ئادەم ئوخشاش ئىدى.

ئالدىنغان پوچىلىق، ئابرويىيەرەسلىك ئالامىتى كۆرۈنمەيتتى. ئۇ بىرقانچە ھەپتىدىن كېيىن ئون ئاي ئىلگىرى ئۆزى تاشلاپ قويغان ئىشنى باشلىۋەتتى.

ھەرىكەت ئېلىپ كەلگەن بەرىكەت

باھا دەسلەپ قويۇۋېتىلگەن، جەمئىيەت تېز قەدەملەر بىلەن ئىلگىرىلەۋاتقان 1986-يىللىرىنىڭ ئاخىرقى يېرى كۈنى ئەتىگەن ئەركىن ئايالى گۈلباھارنى سودا دۈكىنىغا مېڭىشتىن توسۇۋېلىپ:

— ئەمدى بىز قوشۇمچە يەنە بىر يول تۇتايلى، مەن مۇنداق بىر ئىشنى ئويلاۋاتىمەن، — دېدى گۈلباھارغا مەسلىھەت سېلىپ.

— ھە، قېنى دەڭ ئورتاقلىشايلى، — دېدى گۈلباھار دەرھاللا.

— گۈلباھار، ئەمدى يانچۇقتىكىنى يىغىپ بورداقچىلىق قىلايلى، قانداق؟ — بولدى، — دېدى گۈلباھار باشلىشىپ.

ئۇلار ئالدى بىلەن ئون قوي ئېلىپ بوردىدى. شەرت-شارائىت، مۇھىت ئۇنى رېمونتچىلىق دۈكىنىنى تاقاپ قويۇشقا مەجبۇرلىدى. ئۇ قويلارنى ناھايىتى كۆڭۈل قويۇپ باقتى. ئون قوينى 2400 يۈەنگە ساتتى. كېيىن بار-يوق ھەممىنى يىغىپ 30 قوي ئالدى. بۇنىڭدىن 5 مىڭ يۈەن پايدا قالدى... ئۇنى يەنە ئايلاندۇردى. پۇلنى پۇل تاپىدۇ دېگەن راست گەپ ئىكەن. ئۇلار بىر كۆزى يەتكۈدەك تىجا-رەتچىلەردىن بولۇپ قالدى.

*

*

تەبىئەت ئۆزىنىڭ سېخىلىقىنى بۇ كەڭ زېمىنغا كۆرسەتتى. بۇ مۇنبەت تۇپراق ئۆز ئادەملىرىنىڭ مېھنىتىگە يارىشا مول نېمەتلەر-نى ئاتا قىلدى... ئۇلارغا ئەمدى قوي، كالا بورداشقا ئوبدان كەڭرى جاي بولمىسا بولمايتتى. ئۇلار قولىدىكى ھەممىنى جەم قىلىپ 1987-يىلى باھاردا بازار ئىچىگىلا بىر يۈرۈش كەڭرى، ئازادە ئۆي سېلىۋالدى. قوي، كالا بورداشقىمۇ مۇۋاپىق ئورۇن راسلىۋېلىپ، قوي-كالىنى كۆپەيتىپ باقتى. گۈلباھار جانلانغان سودا دۇكىنىدا مۇنتىزىم تۇردى. قويلار تازا سەمرىگەن كۈنلەردە ئەزىكىن بىلەن گۈلباھار يازنىڭ ساپ ھاۋالىق بىر ئەتىگىنى تال باراڭلىق ئاستى-دىكى كارىۋاتتا ئولتۇرۇپ، قېنىق دەملەنگەن چاي بىلەن ناشتا قىلغاچ سەھرانىڭ تەنگە داۋا ھاۋاسىدىن راھەتلەندى. ئۇلار سەمرىگەن قويلارغا ھەۋەس بىلەن قارايتتى. يەملەرنى بەس-بەستە تالىشىپ يەۋاتقان قويلار ئۇلارنىڭ ئەجرى بەدىلىگە پايدا يەتكۈزىدۇ...

— ھەي گۈلباھار، قويلار ئوبدان سەمرىدى، ئەمدى بۇ قويلارنى بازارغا ئاپارماي ئۆزىمىز بىر تەرەپ قىلايلى، — دېدى ئەركىن، — ھازىر ئورما ئاخىرلاشتى. بىز تۇغقانلارنىڭ بالىلىرىدىن بىرىگە سىزنىڭ دۇكىنىڭىزنىڭ ئالدىغا بىر كاۋاپ دۇكىنى ئېچىپ، قوينى سويۇپ ئېسىپ بېرەيلى، كاۋاپ قىلسۇن. مەن بىر تەرەپتىن كالىلارغا قارىغاچ بازاردىكى پۈتۈن ئاشخانىلار بىلەن توختام تۈزەي، گۆشنى جىڭلاپ ئۆتكۈزەي. قانداق؟

— بولغۇ ئەركىن، كالىمۇ چاقماي،

چىشمۇ چاقماي بىراقلا قولىدىن چىقىرىدىكەنمىز، باھا تالىشىپمۇ ئولتۇرمايدىكەنمىز. تازىمۇ ياخشى گەپ بولدى بۇ، — دېدى گۈلباھار. ئۇلار بۇ قېتىمقى ئۇسۇلنى قوللىنىۋېدى، ھەقىقەتەن ئىلگىرىكىگە قارىغاندا خېلىلا ئۈنۈمى كۆرۈلدى. قوينۇڭدىن ئاقسا قونجۇڭغا دېگەندەك توغقاننىڭ بالىسىغىمۇ بولدى. بۇلار بۇ ھەرىكىتنىڭ بەرىكىتىدىن ياغاچ قۇرۇلمىلىق قىستاناڭچىلىق بوتكىنى تاشلاپ، بازار دوقمۇشىدىن خىشتا سېلىنغان چوڭ بىر دۇكاننى ئىجارىگە ئېلىپ مال سىغماسلىق ھالەتكە خاتىمە بەردى. دۇكان ئىشىكىنىڭ ئۈستىگە چىرايلىق قىلىپ يېزىلغان «ئىللىق باھار سودا دۇكىنى» دېگەن ۋېبۇسكا ئېسىلدى. بۇ خەتلەر كۆزگە ئالاھىدە تاشلىنىپ، دۇكاننىڭ ئالدىدىن ئۆتكەندە ئادەمنى ئىختىيارسىز ھالدا دۇكانغا بىر قېتىم كىرىپ ئۆتۈشكە ئۈندەيتتى.

گۈزەل ئارزۇلار ئىشقىدا يانغان يۈرەك

ئۇلار ئەمدى ھايات توغرىسىدا ئويلىنىپ قالدى. ئۆزلىرىنىڭ نېمە ئۈچۈن كالا-قوي قوتانلىرىدا تېزەك-قىتقا مىلىنىپ تۇرۇپ قوي-كالا بورداۋاتقانلىقىنى يەنە بىر قېتىم ئويلىشىپ قالدى. ئەمدى نورمال پائالىيەت بىلەن شۇغۇللانسىمۇ جېنىنى خاتىرجەم جان ئېتىدىغۇ؟ ھاياتنىڭ ھەقىقىي لەززىتى خاتىرجەم تۇرمۇش كەچۈرۈشتىلا. ئەمەس، تېخىمۇ يۇقىرى ئۆرلەشتە. دەسلەپتە ئۇلار ئىككى نەپەر ئۈستى كىيىم تىككۈچى

چىقتى. قالغان ئىككى دۇكانغا ئون تارتىش ماشىنىسى بىلەن پاختا چىقىرىش ماشىنىسى قۇرۇپ ئىشقا كىرىشتۈردى.

ئۇلار كارخانا ئىگىلىكى يارىتىپ، جەمئىيەتتىكى بىر قىسىم ئىشسىز قېلىپ تۇرمۇش ھەلەكچىلىكىدە يۈرگەن ئادەملەر-نى، بىكارچىلىقتىن يامان يولغا مېڭىپ قېلىش ئالدىدا تۇرغان ياشلارنى ئىشقا ئورۇنلاشتۇردى. بۇ يېزىدىكى كۆپىنچە دېھقانلارنىڭ مۇۋاپىق چىقىش يولى تاپالماي يەنىلا نامرات، قول ئىلىكىدە يوقلۇقنى نەزەرگە ئېلىپ «ئەرەكەن قۇتتىڭ شەخسىي زاۋۇتىدا ھەقسىز ئۇن، ماي تارتىمىز، پاختا چىقىرىمىز. خېرىدارلار ئۈچۈن خالىس، ياخشى خىزمەت قىلىمىز» دەپ ۋېبوسىكا ئېسىپ ئۆز ئەمەلىيىتىدە كۆرسەتتى.

ئىنسانىي مۇھەببەتكە تولغان قەلبلەر

1992-يىلى كەچ كۈزدە ئىزغىرىن شامال ئادەمنىڭ يۈزىگە ئۇرۇلۇپ سوغۇقتىن ئادەم شۈركىنىدىغان بىر يەكشەنبە كۈنى خانىقام يېزىسىغا كەلگەن يولۇچىلار ئاپتو-بۇسىدىن ئىككى ئەر، بىر ئايال خەنزۇ يولداش بۈك-تاقىنى كۆتۈرۈپ چۈشۈپ كەلدى. بۇلارنىڭ بۇ يەرگە كېلىپ باقمىغانلىقى چىقىپ تۇراتتى. ئۇلار خۇددى بۇ يۇرتنىڭ ئادەملىرى ئۆزلىرىگە يات نەزەردە قارىشۇاتقانداك بىر خىل ئەندىكىش بىلەن ئەتراپىغا قارايتتى. بىراق بۇ ئادەملەر بۇ يۇرت خەلقى ئۈچۈن ھېچقانداق يۈچۈن ئادەملەر ھېسابلانمايتتى...

ئارىدىن ئىككى كۈن ئۆتۈپ مانا بۇ

ئۈستىكارنى تەكلىپ قىلىپ بىر ماشىنىچىلىق كارخانىسى قۇرۇپ تىككۈچىلىك ئارزۇسىدىكى بالىلارنىڭ ھۈنەر ئۆگىنىۋېلىشىغا ئىمكانىيەت يارىتىپ بېرىشنى ئويلاشتى. ئەر-ئايال تىجارەتچىلەرنىڭ بۇ گۈزەل ئارزۇ، شادلىق-دىن دىلى يورۇپ كەتتى. بۇ پىلانىنى ۋۇجۇتقا چىقىرىش ئارزۇسىدا 1989-يىلى ئۆيىنىڭ بازارغا قارايدىغان كوچا تەرىپىنى ئېچىپ ئىككىلا قولدا تۇتۇپ ئىشلەش ئۇسۇلى بىلەن ھەم دۇكاننى، ھەم كالا-قوي بورداشنى توختاتىدى. ياز بويى كۈيۈپ-پەشپ ئىشلەپ پىششىق خىش بىلەن ئوتتۇرىغا چوڭ تۆمۈر دەرۋازا ئېلىپ، ئىككى تەرىپىگە ئۈچ ئېغىزلىقتىن ئالتە ئېغىزلىق دۇكان ئۆي سالىدى. ئىشىك-دېرىزىلىرىنى سىرلاپ تەييار قىلدى. بۇ جىمجىت شەھىرانىڭ ھامان بىر كۈنى ئويغىنىپ قىياپىتىدە ئۆزگىرىش ياسايدىغانلىقى ئۇلارنىڭ كۆڭلىگە ئايان ئىدى. ھەشەمەتلىك بۇ قورۇ جاي ئۇلارنىڭ ئۆتمۈشىنى بىلىمگەن ئادەمگە بىر خىل سىر بولۇپ تۇيۇلاتتى. ئۇلارنىڭ كۆڭلىدىكى يۈكسەك پىلانلارنى ئوقۇپ بېقىشقا قىزىقتۇراتتى. تىككۈچىلىك كارخانىسىغا مۇۋاپىق تىككۈچى ئۈستامىنى تاپالمىدى. شۇڭا ئىش كۈتۈپ تۇرغان، ھۈنەر ئۆگىنىشكە ئىشتىياقى بار ياش قىز-ئوغۇل بالىلارغا ھۈنەر ئۆگىتىپ قويۇش تىلىكى ۋاقىتنىچە رېئاللىققا ئايلانمىدى. ئەمما بۇ ئارزۇ ئىشقىدا يانغان يۈرەكنىڭ ئوتى ھەرگىز ئۆچمىدى، بەلكى تېخىمۇ لاۋۇلداپ كۆيۈشكە باشلىدى. لېكىن بۇلار بۇ دۇكان ئۆيلەرنى ھەرگىز بوش قويىمىدى. بىر دۇكانغا ياغ تارتىش ماشىنىسى قۇرۇپ

ئەركىن قۇتى بۇ گەپنى ئاڭلاپ بولغاندىن كېيىن لاپ قىلىپ گۈلباھارغا بىر قاراپلا «ئۆيگە كىرەيلى» دېدى. گۈلباھارمۇ «ھە، ئۆيگە كىرەيلى» دەپ قوش قاناتلىق ئىشكىنى كەڭ ئېچىۋەتتى.

ئۇلار سەل ھەيرانلىق ھېس قىلدى بولغاچ، ياكى سوغۇقتا بىرەر پاناھلىق جاي تېپىشنى ئويلىدىمۇ:

— لاۋبەن... سىز بىرىمە دېسىڭىز، — دېدى. ئۇلارنىڭ چىرايىنى غەم-ئەندىشە قاپلىغانىدى. ئاۋازى تاقەتسىزلىككە تولغان-دى. كىيىملىرى يېلىڭ بولغاچقا سوغۇقتىن تىترەيتتى.

— ھە، ئۆيگە كىرىپ پاراڭلىشايلى، بۇ گەپلەرنى ھويلىدا دېيىشمەنمۇ بولىدىغۇ، — دېدى ئەركىن قۇتى.

ئۇلارنىڭ قىزغىن مۇئامىلىسىدىن پۈتۈن ۋۇجۇدى ئىللىغان بۇ كىشىلەر ئارتۇقچە تۈزۈت قىلمايلا ئۆيگە كىردى.

«بۇلار ئىشلەپ قالايلى، دەپ كەلسە قايتۇرۇۋەتسەك نېمە بولار؟ بىر ئادەمنىڭ ئالدىغا بېرىپ يېلىنىپ شۇ گەپنى دېيىش ئاسانمۇ؟ ئادەملىرىم تولۇق دېسەم، بۇلار يەنە كىمنىڭ ئالدىغا بارىدۇ؟ باشقا يەردە ئىش بار دېسەمچۇ. ياق، بۇلارغىمۇ ئىش چىقىپ قالار...» دېگەن خىيالىنى يەنە بىر قېتىم كاللىسىدىن ئۆتكۈزدى ئەركىن تاماقتىن كېيىن.

— ھە، نېمە ئىش قىلىلسە؟
— سىز قايسى ئىشقا قويسىڭىز شۇنى قىلايلى، — دېدى ئۇلار مۇلايىملىق بىلەن.
— ئۇنداقتا ئەر-خوتۇن ئىككىڭلار بىر

ئادەملەر ئەسلىدىكى ھالىتى بويىچە ئەركىن قۇتنىڭ دەرۋازىسى ئالدىدا پەيدا بولدى. ئەمدىلا قوي قوتىنىدىن چىقىپ غاز، كەپتەرلىرىگە ھەۋەس بىلەن قاراپ تۇرغان ئەركىن قۇتنى كۆردى. ئەمما يېرىم ئوچۇق تۇرغان دەرۋازىدىن كىرىپ «خوجاينىڭ ئۆيى مۇشۇمۇ؟ ئۆيدە ئادەم بارمۇ؟» دەپ سوراشقا جۈرئەت قىلالماي بىر-بىرىگە قاراپ تۇرۇشۇپ قالدى. ھېلىلا شەھەردىن ئەكەلگەن ماللارنى چۈشۈرۈپ بولۇپ، كىيىم-كېچەكلىرىنى قېقىشتۇرۇپ دەرۋازا سىرتىدىكى قۇدۇقتىن سۇ ئەكىلىش ئۈچۈن دەرۋازا تۈۋىگە كەلگەن گۈلباھار ئۇلارنى كۆردى. دەسلەپ خېرىدار بولسا كېرەك دەپ بەك ئېرەنشىمەيلا ئۆتۈپ كېتىپراق ئۆزىگە قاراپ گەپ قىلالماي تۇرغانلىقىنى سەزگەن گۈلباھار:

— بىر كىمنى ئىزدەمسىلەر؟ — دېدى ئۇلارنى ئوڭايسىز ھالەتتىن قۇتۇلدۇرۇپ.
— لاۋبەن ئەركىن قۇتنى... بىز كۆرۈشۈپ باقايلى دەپ كەلگەنتۇق، — دېدى يۈك-تاق كۆتۈرۈۋالغان ئوتتۇرا بوي كىشى.

— ھە، ئەركىن بار. مېڭىلار، ئۆيگە كىرىپ كۆرۈشۈڭلار، — دېدى گۈلباھار دەرۋازىنىڭ يەنە بىر قانىتىنى ئېچىپ ھويلىغا تەكلىپ قىلغاچ.

— ھە، نېمە ئىش؟ — دېدى ئەركىن.
— لاۋبەن، بىز سىزنى ئىزدەپ كېلىشىمىز، — دېدى ھېيىققاندەك پەس ئاۋازدا يەرگە قاراپ، — سىزنىڭ ئۆيىڭىزدە ئىشلەپ قالساق، دەپ كىرىشىمىز.

— سىرتقا چىقىپ يېتىپ كېلىمىز دەپ ئاۋازە بولماڭلار، — دەپ ئۇلارغا بىكار ئۆيىنى كۆرسىتىپ يېنىدىكى ئاچقۇچنى ئالدى ئايال خوجاينى گۈلباھار.

ئاخىرى ئۇلار بۇ مېھرىبان شەپقەتچىلەر- نىڭ گېپىنى يېرىشقا پېتىئالامدى ۋە ماقۇل كېلىپ ئورۇنلاشماقچى بولدى.

— گۈلباھار، يوتقان، كىگىز بېرىڭ.

— ماقۇل، ھازىر ئېلىپ چىقاي...

— ياق، ياق، ئۆزىمىزنىڭ يېتىدۇ، —

دەپ ئۈنسىدى ئۇلار.

— ماقۇل، ئۇنداق بولسا سىلەر مۇشۇ

ئۆيگە ئورۇنلىشىڭلار، — دېدى ئەركىن قۇتى ئۇلارغا، — بىز ئەمدى ھەممىمىز بىر

ئائىلىنىڭ ئادەملىرىدەك ئۆتىمىز، — دېدى

ئەركىن قۇتى ئارىلىقتىكى ھەممە ياتىسراشنى

تۈگىتىپ. بۇ ۋاقىتتا شەرقىتى ئەمدىلا

كۆتۈرۈلگەن تولۇن ئاي ئۇلارغا بەخت، ئامەت

تىلىگەندەك تەبەسسۇم بىلەن باقاتتى.

چېرىدىكى شادلىق كۈلكىسىدىن كۆزلىرى

قىسىلىپ قالغانىدى.

شەپقەتلىك قۇللار

بۇ ياش كارخانىچىلارغا دەۋر ئىلھام،

جەمئىيەت يول بەردى. كارخانىلىرى ئۆزىنىڭ

ھاياتىنى كۈچىنى نامايان قىلىپ كۆپلىگەن

ئىقتىسادىي ئۈنۈم ياراتتى. باج ۋە باشقا

رەسمىيەتلەرنى تولۇق بېجىرىپ دۆلەتكىمۇ،

خەلقىمۇ كۆپلەپ پايدا يەتكۈزدى. بورداق-

چىلىق كەسپى، زاۋۇتلىرى، سودا دۇكانلىرى

ئەمدى ئۇلارنى تېخىمۇ پارلاق ئەتە ئۈچۈن

ئىشلەش مەجبۇرىيەت تۇيغۇسىنى قوزغاتتى.

تۈگىمەننى باشقۇرىسەلەر، بۇ ئىنىڭىز قويلارغا قارىسۇنمۇ؟

— بولدى، — دېيىشتى ئۇلار بېشىنى لىڭشىتىپ خۇشاللىقنى ئىپادىلەپ.

ئەمدى ئۇلارنىڭ كۆڭلى ئىمىن تېپىپ،

قايتا-قايتا رەھمەت ئېيتىپ ئۇلارغا ئېگىلىپ

تەزىم قىلدى. قارا بوراندا قالغان كارۋان

ساق-سالامەت مەنزىلگە يېتىۋالغاندەك

كۆزلىرىدە خاتىرجەملىك، شادلىق ئۇچقۇنى

پارلاپ كەتتى. ئۇلار بۇ شىناپائەتچىنىڭ

غەمخورلۇقىدىن قەلبى ئالەمچە شادلىققا

تولغاندەك سۆيۈندى. كۆڭلىدە ئۇلارغا چىن

يۈرىكىدىن قايىل بولدى. ئاپىرىن ئوقۇدى.

— لاۋبەن، بىز قايتايلى. ئەتىگىچە

مۇشۇ يېقىن ئەتراپتىن ئىككى ئېغىزلىق ئۆي

تاپالارمىزمۇ؟

— ھە، ئۆي دېدىڭىزمۇ؟ غەم

قىلماڭلار. ئۆي مەندە بار. سىلەرگە

ئىككى ئېغىزلىق ئۆي چىقىرىپ بېرەلەيمەن.

قازان-قۇمۇچ ھەممىسى تەييار. سىلەرنىڭ

گۆش، ياغ، ئۇن، سەي-كۆكتاتلىرىڭلارنى

مەن ئېلىپ بېرىمەن.

— ئۇنداق بولسا بەكمۇ ياخشى بولۇپتۇ.

رەھمەت سىزگە، — دەپ ئۆزىدىن تۇرۇشتى

ئۇلار چىقىشقا ئالدىراپ.

— بۈگۈن خېلى بالدۇر. ھازىرلا

ئورۇنلىشىپ كەتسەڭلارمۇ بولدى، — دېدى

ئەركىن قۇتى ئۇلارغا ئۆيلەرنى كۆرسىتىپ

تۇرۇپ.

— ياق، بۈگۈن سىلەرنى ئاۋازە

قىلمايلى. سىلەرگە كۆپ رەھمەت، بىز

بۈگۈن...

3 مىڭ يۈەن ئۆسۈمسىز قەرز بېرىپ تۇردى. ئۇغۇل ئۆيلەش قىيىنچىلىقى بار كىشىلەرگىمۇ يۇل، گۆش، ياغ بېرىپ ئۇلارنىڭ ھاجىتىدىن چىقتى. بىرقانچە دېھقانلارنىڭ ئەتىيازلىق تېرىلغۇدا يوپۇق، ئوغۇت ئېلىپ تىرىلغۇ قىلىۋېلىشى ئۈچۈن ئۆسۈمسىز قەرز بېرىپ تۇردى، ياكى يۇل ئىئانە قىلدى. يول تاپالماي تېڭىرقاپ قالغان بەزى كىشىلەرگە يۇلنى كېيىن قايتۇرىدىغانغا مال سېلىپ دۇكان ئېچىپ بەردى. داۋالاشقا يۇلى يەتمەي خەۋپ ئاستىدا قالغانلارغا يۇل ياردەم قىلىپ تۇردى. ئۆيىنىڭ يېنىدىكى مەسچىتكە 3 مىڭ يۈەن ياردەم قىلدى. ئۇلار بىرقانچە يىللاردىن بۇيان ئۆز كارخا-نىسىدا ئىشلەپ كەلگەن بەش نەپەر ئىگە-چاقسىز يېتىم بالىلارنى يۇلنى ئۆز يېنىدىن چىقىم قىلىپ، ئۆيلۈك-ئۇچاقلىق قىلىپ قويدى.

ھازىر بۇ ياش ئەر-ئايال كارخانىچىلارنىڭ قولىدا بازارنىڭ قايناق دوقمۇشىدا بىر سودا دۇكىنى، بىر سوغۇق ئىچىملىك دۇكىنى، ئۆز قورۇسىدا ھەر خىل تىپتىكى ئۈچ زاۋۇت، يۈزلەپ قوي-كالا، غاز، كەپتەرلىرى بار. يېقىندا ئۇلار ناھىيىلىك قەنت، تاماكا، توپ تارقىتىش شىركىتى بىلەن ھەمكارلىشىپ خانىقىتام بازىرىدا چوڭ بىر توپ تارقىتىش دۇكىنى ئېچىپ ئىش باشلىدى. ئەمدى تىجارەتچىلەرنىڭ ئاتايىن شەھەرگە بېرىپ مال ئېلىپ كېلىشنىڭ ئورنى قالمىغانىدى. ئاشۇ يىراق چەت سەھرا ئۆز ئادەملىرىنىڭ كارامەتلىرىدىن مەمنۇن بولماقتا، چەكسىز ئىپتىخارلانماقتا ئىدى...

ئۇلارنىڭ ئەجرى بىكارغا كەتمىدى. ياش ئايال كارخانىچى گۈلباھار 1993-يىلى ئۆكتەبىردە كۇچا ناھىيىلىك ئاياللار بىرلەشمە-سى يىغىنىدا شىنجاڭ بويىچە دېھقانچىلىق، چارۋىچىلىق رايونى ئاياللىرىنىڭ «ئۈچىنى ئۆگىنىش، ئۈچتە بەسلىشىش» مۇسابىقە پائالىيىتى ھاسىلاشتۇرۇش گۇرۇپپىسى تەرىپىدىن شەرىپ گۇۋاھنامىسى ۋە ماگادىنى بۇيۇم بىلەن تەقدىرلەندى. بۇ غەمخورلۇق، شەرىپ ئۇنىڭغا تېخىمۇ زور ئىشەنچ، قىزغىنلىق، غەيرەت ئاتا قىلدى.

ئاقىللار پەقەت تەۋەككۈلچىلىك روھى بىلەن ئىش باشلامدىغاندۇ؟! ياق، ھەرگىز بۇنداق ئەمەس. بۇ خۇددى تەملىك تاماق ئېتىش ئۈچۈن ھەممە خۇرۇچ تەييار بولۇش كېرەك بولغىنىدەك بۇ يولمۇ ئادەمدىن ھەم ئەقىل، ھەم جۈرئەت تەلەپ قىلىدۇ.

1991-يىلى ئەتىيازدا بۇ كارخانىچىلار دۇكاندىن، زاۋۇتتىن، قوي-كالا بورداشتىن كەلگەن كىرىمىنى توپلاپ «بېيجىڭ» ماركىلىق ماشىنىدىن بىرنى سېتىۋالدى. ئەركىن قۇتى دادىسى پېشقەدەم شوپۇر قۇتى ئاكىدىن كىچىك ۋاقتىدا ماشىنا ھەيدەشنى ئۆگىنىۋالغاچقا ماشىنىنى ئۆزى ھەيدىدى. ئۇ ماشىنا بىلەن شۇ يىللا توپ تارقىتىش دۇكىنى قۇردى. بۇ دۇكانمۇ ئۆزىنىڭ كارامىتىنى كۆرسەتتى. قوش قاتلاملىق بۇ ئىگىلىك راۋاجلىنىپ ئۈنۈمىنى كۆرسەتتى. ئۇ بېيجىڭدا نامراتلارنى يۆلىدى. 1992-يىلى بالىلىرىنى ئوقۇتۇشتا دەررۇ يۇل قىيىنچىلىقى تارتىپ قالغان ھاجەتمەنلەرگە

بىلەن ھۈنەر-شەنئەتنى بىرلەشتۈرمەكچى.
ھازىر مۇشۇ دىيارىمىزدا ئىگە-چاقسىز،
يېتىم-يېسىرلار، ئاجىز-مىيىپلار بار، ئۇلار ھەم
مەكتەپتە ئوقۇيالمىدۇ، ھەم بىرەر ھۈنەر-
شەنئەتنى ئۆگىنىش پۇرسىتىگە ئىگە بولالماي-
دۇ...

مەن ئەسەر قەھرىمانلىرىمىزنىڭ بۇ
سۆزلىرىدىن چوڭقۇر ھايانغا تولدۇم ۋە
شۇنداق ئوغلانلارنى يېتىشتۈرگەن سەھراغا،
ئاش-تۈز بەرگەن تۇپراققا، يېقىپ ئۆستۈرگەن
ئاق چاچ ئانىلارغا مىڭ مەرتىۋە رەھمەت
ئېيتتىم.

پۇل، مال-دۇنيادىن جاھانغا ئادەمنىڭ
نامى قالغان ئەمەس. شۇ پۇلنىڭ مەلۇم
قىسمىنى خەلق ئۈچۈن سەرپ قىلغاندىلا ئاندىن
ئۇ ئادەمنىڭ نامى ئۆچمەيدۇ. شەجەرىسى
خەلقنىڭ قەلبىگە، تارىخ بېتىگە يېزىلىدۇ.
زېمىن ئۇلارنى ئۇنتۇمايدۇ!

خاتىمە

مەن سۆھبىتىمىزنىڭ ئاخىرىدا ياش
كارخانىچىلارنىڭ قانداق ئارزۇ-ئىلەكلىرىنىڭ
بارلىقىنى سورىدىم.

— خەلققە، جەمئىيەتكە چوڭ-چوڭ ياخشى
ئىشلارنى قىلىپ بېرەلەيمىز دېگەن نىيەت
قىلغان بولساقمۇ ھازىرغىچە ئانچە كۆپ ياخشى
ئىش قىلىپ بېرەلمىدۇق، — دەپ گەپ باشلىدى
ئەركىن قۇتى، — پۇلۇ تاپتۇق، پۇل تېپىش
بىر گەپ، ئۇنى ئىشلىتىشنى بىلىش يەنە بىر
گەپ. شۇڭا بىزنىڭ ھازىرقى پىلانىمىزدا بىر
پەنەركە زاۋۇتى قۇرماقچى. تىككۈچىلىك
كارخانىسى قۇرايلى دەپ قۇرالمىدۇق. جەمئىيەت-
تە ئىش كۈتۈپ تۇرغان قىزلار ئۈچۈن بىر
گىلەمچىلىك زاۋۇتى قۇرماقچى. بىز يەنە بىر
كەسپىي مەكتەپ قۇرماقچى، بۇ ئاچماقچى
بولغان كەسپىي مەكتەپتە ئوقۇ-ئوقۇتۇش

(بېشى 39-بەتتە)

ناخشا ۋە سازدىن نېمىشقىدۇر ئوغرىنىڭ ۋۇجۇدى لەرزىگە كېلىپ تىترەپ كەتتى. ناخشا ۋە ئاپىرىدە
قىلغان ئوتلۇق بىر سەزگۈ ئۇنىڭ قەلبىنى خۇددى ئارقا-ئارقىدىن ئىچىلگەن كۈچلۈك شىارابىتەك
لال-بېھوش قىلىپ، ئۇنى مەينەتچىلىك — پاشىلىقمۇ، قارا نىيەتلىك ۋە ھايۋانىي تەلەپمۇ بولمىغان
ئاجايىپ بىر گۈزەل دۇنياغا قايتىدىن تۇغۇۋاتتى...

ئوغرى ناخشا ۋە سازنىڭ مېھرىلىك تەلپىدىن ئۆزىنىڭ بوۋاقلق چاغلىرىدىكى ئانىسىنىڭ ئېيتقان
ناخشىسىنى، دادىسىنىڭ ئۇدۇل ئوچاق ئالدىدا ئولتۇرۇپ، ئۇنى قۇچقىدا ئولتۇرغۇزۇۋېلىپ مەردلىك،
ئادىللىق ۋە پاك، ھالاللىق توغرىسىدا ئېيتىپ بەرگەن ئاجايىپ چۆچەكلىرىنى ئاڭلاپ قالدى. شۇڭا
ئىختىيارسىز كۆڭلى ئېرىپ كۆزلىرىدىن تاراملاپ ياش تۆكۈلدى. سەبىيلىك... قانداق ياخشى چاغلار-ھە؟
ئۇ ئاتا-ئانىسى ۋە ئۇرۇق-تۇغقانلىرى ئالدىدا شۇنچىلىك ئەزىز ۋە مەغرۇر ئىدى. ھازىرقىدەك تەشۋىش،
ۋەھىمە ۋە قورقۇنچىلار تامامەن يات ئىدى...

ناخشا-سازنىڭ ئېتىقادقا ۋە ئانا سۆيگۈسىنىڭ مۇقەددەسلىكىگە ئوخشاپ كېتىدىغان تەڭداشسىز
قۇدرەتلىك بىر سېھرىي كۈچى ئوغرىنى ئۆز ئىلكىگە ئېلىۋالدى. ئۇ ئاشۇ كۈچنىڭ ئاتەشلىك ھارارىتى
ئىچىدە ئۆزىنىڭ ھازىرقى روھى، مەۋجۇتلۇقى ئېرىپ يوقاپ كەتكەندەك، پاكلىنىپ قايتىدىن تىرىلگەندەك
بولدى. ئۇ دىۋاننىڭ ناخشا-سازىنىڭ ئۇزۇنغىچە، بەلكى ئەبەدىي داۋام قىلىشىنى تىلەيتتى...

ئۇ دىۋاننىڭ ئالدىدا ئۆزىنى قەرزدار، ئۇنىڭغا ساخاۋەت ۋە ھىمەت كۆرسىتىشنى پەرز ھېس
قىلىپ قالدى. ئۇ يانچۇقىدا خېلى ۋاقىتتىن بېرى ساقلاپ يۈرگەن پۇللىرىنىڭ ھەممىسىنى دىۋاننىڭ
ئالدىغا بىراقلا تاشلىدى...

قىسقا ھېكايىلەر

توختى ئايۇپ

سازەندە

سايىم ساتىراش يېشى سەكسەنگە ئۇلاشقان چاغدىلا ھاراق بىلەن تاماكنى ئاران تاشلىدى. بوۋاي ئەمدى ئاخىرەتلىك-نى ئويلىمىسا بولمايتتى. شۇنىڭ ئۈچۈنمۇ ئۇ بىر كۈنى ئۇزۇن يىل چالغىنىدىن سىرلىرى چۈشۈپ، دەستىسى ئەينەكتەك سىنقىلىنىپ ئاقىرىپ كەتكەن كونا ئىسكە-رىپكىسىنى قېپىغا سالدى-دە، ئۆيىنىڭ ئۆر-ىدىكى قوزۇققا ئېسىپ قويغان تەمبۈر بىلەن قوشۇپ قازناققا ئەكىرىۋەتتى. شۇنىڭدىن كېيىن ساتىراشخاندىمۇ، ئۆيدىمۇ ئۇنىڭ نە ئېيتقان ناخشىسى، نە چالغان مۇزىكىسى ئاڭلانمىدى. بىر ئۆمۈر ساتىراشنىڭ يېقىملىق ناخشىسىغا، تەمبۈر بىلەن ئىسكىرىپكىسىنىڭ يۈرەك تارىنى تىترەتكۈچى ئىزگۈ مۇڭلىرىغا ئۆگىنىپ قالغان موماي ئۆيدىكى كۆڭۈلسىز جىمجىتلىقتىن زېرىكىپ:

— ھاراق بىلەن تاماكنى تاشلىغانلىرىغۇ قالتىس ساۋانلىق ئىش بولدى. ئەمما ساز-پازلىرىنى يىغىشتۇرۇپ قويغانلىرى بولمىدى. ئۇنى بىزە-بىزە ئاڭلاپ قويساق يامان كەتمەيتتى، — دېدى.

ئەمما سايىم ساتىراش قەتئىيلىك بىلەن قولىنى سىلكىدى:

— قېرىپ قالدۇق... ئۇنى يەنە ئەلە-مەھەللىدىكىلەر ئاڭلىسا نېمە دەيدۇ؟ بىر ئۆمۈر ناخشا ئېيتىپتەن، ساز چېلىپتەن-مەن، قىسقىسى ئارزۇ-ئارمانىغا يېتىپتەن، ئويلاپ باقسام ئەمدى ياشلىقىمدا ئۆتكۈزگەن

گۇناھلىرىمنى خۇدايىمنىڭ كەچۈرۈشىنى تىلەپ، خۇدا يولىنى تۇتىدىغان ۋاقىتىم كەپتۇ. ناماز ئوقۇي ئانىسى، سىلىمۇ ئەمدى ناخشا-پاخشا، ساز-پاز دېگەن شەيتاننىڭ بىر نېمىسىنى قويۇڭلا!

دەرۋەقە، سايىم ساتىراش راستلا ئەتسى ئەتىگەندىن باشلاپ مەسچىتكە چىقىپ بەش ۋاخ ناماز ئوقۇشنى باشلىۋەتتى.

سوغۇق جەندىن ئۆتىدىغان قارا قىش كۈنلىرىنىڭ بىر سەھەرلىكى ئۇرۇقىنى كۆتۈرۈپ تاھارەت ئېلىش ئۈچۈن تالاغا چىقىپ كەتكەن سايىم ساتىراش خېلى بىر چاقىچە يېنىپ كىرمىدى. موماي كۆڭلى ئاللىقانداق بىرەر كېلىشمەسلىكنى تۇيغاندەك ئەنسىرەپ تالاغا چىقىۋىدى، بوۋاينىڭ تام تۈۋىدە تاھارەت ئېلىش ئۈچۈن زوڭرىيىپ ئولتۇرغان پىتى ئۇرۇقنى كۆتۈرگەن ھالدا خۇددى سوغۇققا قېتىپ قالغاندەك جىمجىت تۇرغىنىنى كۆردى. موماي ئەنسىزچىلىكتىن يۈرىكى ئېغىپ ئالدىراپ بوۋاينىڭ يېنىغا كەلدى-دە، مۇرىسىدىن تۇرتتى:

— دادىسى.. ئەزانغا قۇلاق سېلىۋاتام-لا؟...

— خەپشۈك... ناخشا... — شىۋىرلىدى سايىم ساتىراش مومىيىغا كىچىك بويىدىكى سىتولىغا ئورنىتىلغان رادىئو كانىيىنى ئىما قىلىپ، — ئاڭلىمىدىڭمۇ، نەقەدەر مۇڭلۇق؟! ... ھەي ئىست! ...

بىچارە

مەن ھەببەنى ئۇچرىتىپ قالدىم. ئۇ، ئوتۇن بازىرىدا ھارۋىسىدىكى ئوتۇننى ساتالماي يازنىڭ پىژغىرىم ئىسىقىدا يېڭىدىن كۆچۈرۈلۈپ سولشىپ قالغان گۈلدەك سالىپىپ ئولتۇراتتى.

ئوتۇن بازىرىنىڭ ئىككى قاسنىقىدا داغى، قاقشال، سۆكسۆك ئوتۇنلىرى بېسىلغان ھارۋىلار يىراقلارغىچە سوزۇلغانىدى. ئۇنىڭ ھارۋىسىنىڭ يېنىغا چىقىرىپ قويۇلغان ئۇرۇق تاغىل ئىنەك ئالدىغا تاشلاپ قويۇلغان قۇرۇق قوناق شېخىنىڭ نېپىز يوپۇرماقلىرىنى ئاللىقاچان يەپ تۈگىتىپ، تايماقتەك ياللىقچىلىنىپ قالغان شاخلىرىنى تۇمشۇقىدا ئۇياق-بۇياققا مالتىلاش بىلەن ئاۋارە ئىدى. ھەببە ھارۋا شوتىسىدا ئولتۇرۇپ ئالدىدىن ئۇياق-بۇياققا ئوتۇۋاتقان كىشىلەرگە پەرۋا-سىز ھالدا خالتىلىشىپ كالىنىڭ تىلىدەك ئۇزىراپ كەتكەن ئەمچىكىنى چىقىرىپ قۇچقىدىكى بالىسىنى ئېتىپ ئولتۇراتتى. تېخى بىرنەچچە يىل ئىلگىرىلا ئوتتۇرا مەكتەپتە ئوقۇۋاتقان چېغىمىزدا - ئۆزىنىڭ ئەتىرگۈل غۇنچىسىدەك نازاكەتلىك قامىتى ۋە گۈزەل رۇخسارى بىلەن ھەممە ئوغۇللار-نىڭ يۈرىكىنى لال-ئەسىر قىلغان بۇ قىزنى ئەمدىلىكتە بۇ ھالدا كۆرۈش قانداق ئېغىر؟ ئۇ چاغدىكى «قىرىق كۈكۈلا» قىلىپ ئورۇۋالغان بوستان چاچلىرى ئەمدى شالاڭلاشقان. ئانار دانىسىدەك قىزىرىپ تۇرىدىغان پومساق مەڭزىدە تاتلىق كۈلۈش-لىرىدىن پەيدا بولىدىغان چوڭقۇر زىناقلىرى ئورنىغا كەچكۈزنىڭ تاتراڭغۇ ئاسمىندەك خۇنۇك، ھېسسىياتسىز بىر ئىپادە قېتىپ قالغانىدى. ئالۋىچىدەك لەۋلىرىنىڭ قېنى قېچىپ، گەز باغلاپ يىرىكلىشىپ كەتكەن

دى. كۆزلىرىنىڭ ئەتراپىغا، پېشانىسىگە تالا-تالا قورۇقلار ئىز تارتقان، بالىسىنى قۇچاقلىۋالغان قول بېغىشلىرى تالەك ئىنچە-كىرىگەن، گۆشى قاچقان قولنىڭ دۈمبىسىدە-كى ئىنچىكە ئومۇرلار خۇددى ئەگرى-بۈگرى دەرەخ يىلتىزىدەك كۆرۈنەتتى. بالا ئۇنىڭ كۆكسىدىكى سۈتىنى ئەمەس ۋۇجۇدىدىكى ياشلىقنى، گۈزەل لاناپەتنى ۋە كۈچ-قۇۋۋەتنى شىوراپ ئېمىۋاتقاندەك ئىدى.

«بىزگە ئوخشاش ئوقۇشقا بارالغان بولساڭمىغۇ... ھەي بىچارە...» دېدىم مەن ئىچىمدە ئۇنىڭ بۇ تەقدىرىگە ئىچ-ئې-چىمىدىن ئۆكۈنۈپ.

ئۇ ئالدىدىن ئۆتۈپ كېتىۋاتقان كىشىلەرگە «ئوتۇننى ئالارمىكىن» دەپ تەمە بىلەن تەلمۈزۈپ قاراۋېتىپ تۇيۇقسىز مېنى كۆرۈپ قالدى. مەن ئالدىراپ ئالدىغا باردىم.

- ياخشىمۇسىز ھەببە؟

- ۋىيەي... مۇراتقۇ بۇ؟ - دېدى ئۇ دەماللىققا مېنى تونۇيالماي ئارا دەقىقلىق تېڭىرقاشتىن كېيىن. بىز يەنىلا بۇرۇنقى ساۋاقداشلىق چاغلىرىمىزدىكىدەك ھال-ئەھ-ۋال سورىشىپ كەتتۇق. ئۇنىڭ خۇددى ئۇچۇپ كېتىۋاتقان قۇش سايسىدەك چىرايىدا لاپ قىلىپ ئەكىلىنىپ شۇئان غايىپ بولىدىغان تەبەسسۇملۇق ئوماق بېقىشلىرىدا، تومۇچۇقنىڭكىدەك يېقىملىق زىل ئاۋازىدا بىر چاغلاردىكى قىزلىق لاتاپىتىنىڭ سۇس ئىزى-سى ھېلىمۇ ئەكس ئېتىپ تۇراتتى. ئۇ مېنىڭ قايسى ئىدارىدە ئىشلەۋاتقانلىقىمنى سورىدى. مەن ئېيتىپ بەردىم.

- ئۆيلەندىڭىزمۇ؟

- ياق، تېخى.

- ۋىيەي، راستىمۇ؟...

- راست... يالغان ئېيتىمەنمۇ سىز

گە.

— ئۇنداق بولسا بىرەر بالىڭىز تۈگۈل، كىشىلەر كۆپ ئىدى. «سەل تەخىر قىلاي...» — ئۆز-ئۆزىنى تۇتقان ئۆيىڭىزمۇ يوقكەن-دە؟ — ھە ئە.

ھەببە شۇئان ماڭا ئىچ ئاغرىتىشقىمۇ، مېنى مەسخىرە قىلىشقىمۇ ئوخشاپ كېتىدىغان قوغغۇراقتەك زىل ئاۋازدا كۈلدى: — ۋاي بىچارە!...

دىۋاننىڭ ناخشىسى

ئوغرى دىۋاننىڭ ئالدىغا كەلدى-دە، جايدا چېپىپدە توختاپ قالدى. دىۋانە ئەمما ئىدى. ئېقىپ چۈشكەن قارىچۇقلىرى ئورنىدا ئاق، كۆكۈش رەڭلىك شارسىمان دۇغ پولىتىپ كۆرۈنەتتى. دىۋانە ناخشا ئېيتىپ راۋاب چېلىۋاتاتتى. ئەتراپىغا ئادەملەر يىغىلغان. ئالدىغا سەدىقە قىلىنىپ تاشلانغان ئۇششاق پۇللار غازاغىدەك دۆۋىلىنىپ كەتكەندى. ئوغرى تاقىلداپ كېتىۋاتقان نەپسىنى تەستە بېسىپ، دىۋاننىڭ ساز-ناخشىسىنى ئاڭلاۋاتقان قىياپەتتە ئۇنىڭ ئالدىدا زوڭىزىپ ئولتۇردى. كۆز چاناقلىرى ئالدىدىكى رەڭگارەڭ پۇللار ئۈستىدە پىرىلداپ ئۇچاتتى. ۋۇجۇدىدا بارغانسېرى كۈچىيىۋاتقان ئېچىرقاش ۋە تەشنا-لىق سەزگۈلىرىنى غىدىقلاپ، ئۇنى ۋۇجۇدىدا پات-پات كۆرۈنۈپ-قالدىغان ئادەتتىن تاشقىرى تەلۈلەلەرچە قاراملىقىنى ئويغاتماقتا ئىدى. ئۇ دىۋانغا، دىۋاننىڭ كۆزلىرىگە ۋە ئەتراپقا سەزگۈرلۈك بىلەن قاراپ قويدى. دىۋانە گويا ئالدىدىكى بۇ بىر دۆۋە پۇلدىن ھېچقانداق خەۋىرى يوقتەك پۈتۈن ئىشتىياقى بىلەن ناخشا-سازغا بېرىلگەن، ئەتراپتا بولسا

سەربىگە دالالەت قىلىشقا باشلىدى. ئوغرى، — مۇشۇ كىشىلەر بىر كەتسۇنچۇ، ئۇ چاغدا قانداق قىلىدىكەنمەن؟ بۇ پۇللارنى چاڭگاللاپ قۇيىنۇمغا تاقىمەن-دە، كۆزنى يۇمۇپ-ئاچقۇچە كىشىلەر ئارىسىدا غايىب بولمەن. ئۇ چاغدا بۇ ئەمما دىۋانە مېنى نېمە قىلالايتتى؟ ئۇ ئۆزىنىڭ نەس باسقىنىنى بىلىپ قالسا، ناھايىتى جايدا داد-پەرياد كۆتۈرۈپ قالار، بىلمەي قالسا ناخشىسىنى ئېيتىپ، راۋابىنى چېلىپ ئولتۇرۇۋېرەر...» دىۋاننىڭ ناخشىسى ئۇنىڭ ئاغزىدىن، ئاۋاز پەردىسىنىڭ تىترىشىدىن ئەمەس يۈرىكىنىڭ ئاللىقانداق چوڭقۇر بىر يەرلىرىدىكى ئوخچۇۋاتقان قان شارقىراتمىلىرىدىن ئاڭلىنىۋات-قان سۈزۈك شارقىراشلارغا ئوخشايتتى. بۇ خۇش ئاھاڭ تاڭ ھاۋاسىدەك تازا، نۇردەك پاك، سۆيگۈدەك ئىللىق ئىدى. راۋابنىڭ كۈمۈش تارلىرى زەخمەك ئارقىلىق ئەمەس، دىۋانە كۈمۈش سۆزلەۋاتاتتى، راۋلەۋاتاتتى، راۋاب دەل دىۋاننىڭ جاراھەتلىك قەلبى ئىدى. ساز ۋە ناخشا بىر بىرىگە شۇنچىلىك سىڭىشىپ، يۇغۇرۇلۇپ كەتكەن ئىدىكى، بوۋاقنىڭ ئاتىغا لەززەت ۋە شادلىق بېغىشلىغۇ-چى يىغىسىغا ھەم كۈلكىسىگە، جۈپلەشكەن لەۋلەر ئارىسىدىكى ئېتىلىپ چىققان ئوتلۇق تىنىققا، قىزىلگۈل بەرگىسىنىڭ مەيىن شامال ئاستىدىكى لەرزىلەر تەۋرىنىشىگە ئوخشايتتى...

(ئاخىرى 36-بەتتە)



شېئىرلار

نۇرمۇھەممەت سايىم

ئاپتور نۇرمۇھەممەت سايىم بورتالادىكى پېشقەدەم ئەدىبلەرنىڭ بىرى بولۇپ، ئۇ ھازىر بورتالا موڭغۇل ئاپتونوم ئوبلاستلىق پارتكوم بىرلىكسەپ بۆلۈمىدە ۋە ئوبلاستلىق ئەدەبىيات-نەنەتچىلەر بىرلەشمىسىدە رەھبەرلىك خىزمىتىنى ئىشلەپ كەلمەكتە.



شادلىق گۈيى

سايрам كۆلىنىڭ دولقۇنلىرى،
ياشلىقىمنى ئەسكە سالدىۇ.
ئاققۇلارنىڭ ياڭراق ناۋاسى،
شاۋقۇنلارغا تەڭكەش بولىدۇ.

بۇيلرىدا ئىلھامغا تولۇپ،
ناخشا-قوشاق قاتقىم كېلىدۇ.
بولۇپ تەڭكەش دولقۇنلىرىغا،
شۇق سارزىمنى چالغىم كېلىدۇ.

يېشىل تۈسكە كىرگەندە يايلاق،
رۇخسارغا باققىم كېلىدۇ.
شۇ چاغ قەلىم سۆيگۈگە تولۇپ،
گۈلخان كەبى يانغىم كېلىدۇ.

تاڭدا بۇلبۇل گۈل-چىمەنلەرنى،
ئىشقى بىلەن كۈيگە قاتىدۇ.
باي ھەم گۈزەل
سايрам ۋادىسى،
ئەل رىشتىنى مەپتۇن قىلىدۇ.

گېتىپ قالدىڭ قىيا باقماي

كۈتكەنلىرىم شۇمۇ، كەلدىڭ
كەتتىڭ يەنە قىيا باقماي
نىچۈن مەندىن رەنجىدىڭىن
قىيىناۋەرمە چىراي ئاچماي.

چۈشىنىشىپ سۆيۈشكە نىمىز
دېيىشىمگەن گەپ قالماي.
ئايرىلىشتىن قالسا گەر سىر
ئۆمرۈم بولار جۈت-زىمىستان.

سۆيگۈ ئۈمىدى

تاڭغىچە گەر ئاقسا يېشىم
جان قالامدۇ مۇشۇ تەندە
ۋىسال ئېزلەپ قىلار سەجدە
پاك سۆيگۈگە مۇھتاج بەندە.

سەن كېچەڭنى يايىدىڭ لېكىن
پاك قەلىمىگە مەغرۇر جانان
مەيلى خىرە بولسۇن تۈنلەر،
يۇلتۇزلىرىڭ ماڭا باققان.

سۈكۈتسىز نەپەسلەر

ئابدۇللا سۇلايمان



ئاپتور 1952-يىلى چىرىيە ناھىيىسىدە تۇغۇلغان. 1976-يىلى قەشقەر سىفەن شۆيۈەننىڭ تىل-ئەدەبىيات كەسپىنى تاماملىغان. ھازىر خوتەن سىفەن جۈەنكى مەكتىپى تىل-ئەدەبىيات فاكولتېتىنىڭ مۇئاۋىن مۇدىرى، دوختىنى.

ئۇنىڭ ئەدەبىي ھاياتى 1964-يىلى «خوتەن گېزىتى» دە ئېلان قىلىنغان «مۇبارەك مېھمان» ناملىق شېئىرى بىلەن باشلانغان. ھازىرغىچە «يورۇڭقاش ناخشىلىرى» (1982-يىلى)، «ھايات ئۇنچىلىرى» (1984-يىلى)، «بۇ كۈچىدىن ئەخمەتجان ئۆتكەن» (1986-يىلى)، «بۇ — مۇھەببەت، بۇ — ياشلىق» (1990-يىلى)،

«مۇھەببەتنىڭ كۆزى يوق» (1992-يىلى) قاتارلىق شېئىرلار ۋە داستان توپلاملىرى، «يېزىقچىلىق بىلىملىرى» (1988-يىلى)، «يېزىقچىلىق بىلىملىرىدىن 636 سوئال-جاۋاب» (1990-يىلى) قاتارلىق دەرسلىك ۋە پايدىلىنىش كىتابى نەشر قىلىنىپ، كىتابخانلار بىلەن يۈز كۆرۈشكەن.

1979-يىلىدىن ھازىرغىچە «گۈلباغ ناخشىلىرى»، «باغۋەنگە مۇھەببەت»، «جەنۇب غەزەللىرى»، «ئۆتەڭدىكى قوغغۇراق» قاتارلىق ئەسەرلىرى ئاپتونوم رايون بويىچە، 1993-يىلى «بۇ — مۇھەببەت، بۇ — ياشلىق» ناملىق كىتابى مەملىكەتلىك 4-نۆۋەتلىك ئاز سانلىق مىللەتلەر مۇنەۋۋەر ئەسەرلەر مۇكاپاتىغا ئېرىشكەن. «ھېسسىيات ۋە يېزىقچىلىق» ناملىق ماقالىسى 1989-يىلى شىنجاڭ يېزىقچىلىق جەمئىيىتى تەرىپىدىن، «يېزىقچىلىق بىلىملىرىدىن 636 سوئال-جاۋاب» ناملىق كىتابى شىنجاڭ بويىچە «مۇنەۋۋەر پەلسەپە-ئىجتىمائىي پەن نەتىجىلىرى مۇكاپاتى»غا ئېرىشىپ، ئىجتىمائىي پەنلەر بىرلەشمىسى تەرىپىدىن مۇكاپاتلانغان. ئۇنىڭ ھەرقايسى ئىلمىي ژۇرناللاردا ئېلان قىلغان 18 پارچە ئىلمىي ماقالىسى، ئالتە پارچە تەرجىمە ئەسىرى قاتارلىقلار بار. ئۇ 1992-يىلى ئاپتونوم رايونى بويىچە «مۇنەۋۋەر پەن-تېخنىكا خادىمى» بولۇپ باھالىنىپ، مۇكاپاتلانغان.

ئابدۇللا سۇلايمان جۇڭگو يازغۇچىلار جەمئىيىتىنىڭ، جۇڭگو ئاز سانلىق مىللەت يازغۇچىلىرى ئىلمى جەمئىيىتىنىڭ، جۇڭگو يېزىقچىلىق ئىلمى جەمئىيىتىنىڭ ئەزاسى، شىنجاڭ يازغۇچىلار جەمئىيىتىنىڭ ھەيئەت ئەزاسى. ئۇنىڭدىن باشقا ئۇيغۇر كىلاسسىك ئەدەبىياتى تەتقىقات ھەيئىتى قاتارلىق ئالتە جەمئىيەتنىڭ ھەيئەت ئەزاسى.

بىز ئابدۇللا سۇلايماننىڭ ئىجادىي پائالىيىتىنىڭ بۇ يىل 30 يىل توشقانلىقى مۇناسىۋىتى بىلەن شائىرنىڭ بۇندىن كېيىن تېخىمۇ مول، ياخشى ئەسەرلەرنى ئىجاد قىلىشىغا تىلەكداشمىز.

ئاشقىلى

نېكەم بولدى تەسەۋۋۇر كەپتىرىم ئۆرلەپ، زاماندىن ئاشقىلى،
چىقىپ ھەم ئۆز يولىغا كارۋىنىم، ھالقىپ داۋاندىن ئاشقىلى.

ۋۇجۇدۇم سۇلتانلىقى مەغرۇر، نەۋ قىرانلىق پەيتىدۇر ھازىر،
شاھىنشاھلىقىم روھى زېمىندا تۇردى خاقاندىن ئاشقىلى.

ئۇرۇق چاپقاندىم كائىنات كەڭلىكىگە چىن مۇھەببەتتىن،
ھوسۇلى تەڭلەشتى، كۆر، قەددى زور ئاغدەك خاماندىن ئاشقىلى.

ئېرىشمەككە ئۆزۈم خالىغان تەرىسىگە، كۆپنى يوقاتقاننىم،
ئېرىشتىم ئۆزۈمگە بىر ئۆزۈملە، ماھى تاباندىن ئاشقىلى.

ئىشىق-سەۋدا بىلەن تولغاندى مىڭبىر ئىشىم بار بىر بېشىم،
رازىلىقىدىن قوشۇلدى غەم يەنە، ھەر قاچاندىن ئاشقىلى.

قىلالايدۇ قىياس غەم-غۇسسەمنى نە تەڭرى، ياكى بىر ئىنسان،
باشلىدى ئۇ پۈتۈن بارلىق بىلەن يوقلۇق ماكاندىن ئاشقىلى.

تۇغۇلغان ئاق، كېتەرەمەن ئاق، ئارىلىقتىكى زومۇزو دوراش،
ياشمەن ياشايىمەن، ياشاپ بولغان-ياشىغان جاھاندىن ئاشقىلى.

جە ھە نەنە منى

ساڭا جە نەنە ئاتا بولسۇن، پۇختىلاي لېيىمدا جە ھە نەنە منى،
ۋىسال، ھىجرىڭ ئۈچۈنلا سېغىناي كۈن-ئېيىمدا جە ھە نەنە منى.

ئەبەد ئۆلمەيدىغاندەك قىل تىجارەت، بەختىيار بولغىل،
قىلاي تائەت كېتىشنى بىلىپ، ساقلاپ يېنىمدا جە ھە نەنە منى.

كىشىگە بەرمىسە كىشىكىم دىل چوغى، ئالەم زىمىستاندۇر،
ساڭا كېيىن، ئۆزۈمگە بالدۇر تىلەي چېيىمدا، جە ھە نەنە منى.

چېلىشساڭ تۇغ قادا، نۇسرەت قۇچۇپ جەڭگاھتا يەكمۇ-يەك جەڭدە،
دۈشمىنىڭ ئۈچۈن ئىزدەي مىنىپ تۇلپار-تېيىمدا، جە ھە نەنە منى.

كۈيىڭدە ئوت ئېچىپ پىتنە-پاساتقا، ھەسەتخورنى دەل سۆكتىڭ،
ئاڭغا، مەن چىللايىكى ھەرنە چالغان نېيىمدا، جەھەننەمنى.

مۈشكۈل سەپەرگە چىققىنىڭدا پۈكۈپ قەلبىڭگە نىيەت-ئىقبال،
يولۇڭنى توسقۇچىغا كۆرسىتەي دەشت-سېپىمدا، جەھەننەمنى.

بۇ يەڭلىخ دىيانەت ئەپلىبان، چەكسەمۇ سېنىڭدىن رىيازەت،
سېغىنمايمەن، قەسەمبىللا ساڭا ئاش، نېنىمدا، جەھەننەمنى.

ئىككى شېئىر

ئىمىنجان كېرىم

يېزام

ناخشامنى ئېپكە تىكىن مەيىن شامالار،
يۇرتۇمنىڭ ھىدىنى ھىدىلسۇن جاھان.

سەن تۇرساڭ كەتكىم يوق جەننەتنى
ئىزلەپ،

مۇقەددەس بىر سۆيگۈ ئورناتتىڭ دىلغا.
قانداقۇ تەڭلەشكەي مەككە-مەدىنە،
بەختىمنىڭ ئاساسى كۆمۈلگەن يۇرتقا.

سەن كىچىك بىر زېمىن بولساڭمۇ يېزام،
ھۆسنوڭنى زىننەتلەپ تاراتتىڭ نۇرلار.
قۇچىڭ چاچىدۇ تويلار چەشمىسى،
كۆزلەرنى چاقىنتار تۆكۈلگەن دۇرلار.

ئېسىمدە سۈيۈڭدە پاكلانغان چېغىم،
ھەم ئېمىپ چوڭ بولغان يۇمران گىياھىنى.
ئالەمچە پۇراقىلار چاچسا تۇپرىقنىڭ،
ھەر قەترەڭ ئۆگەتكەن سۆيگۈ-ۋاپانى.

كۆزگە ئىلىنغان چوماق

تاغلارنى غۇلاتقان ئۇيقۇنلۇق دەريا،
ئاۋارە ياپراقنى چۆكتۈرەلمەي زەپ.

ھەممىنى تىترەتكەن ھەيۋەتلىك يولۋاس،
پاشىنى يېگەلمەي بولدى دەرغەزەپ.

گۈگۈمدا يۇلتۇزلار قىلىدۇ چاقچاق،
گاھى ئاي قىزغىنار، كېتەر يامانلاپ.
گاھىدا سۆيگۈ دەپ تېلىقپ قۇياش،
چۇغلىنىپ نۇر تۆكەر سۈبھىدە پارلاپ.

جەننەتتەك بىر زېمىن تۇرساڭ جىلمىيپ،
كىيىلەرنىڭ ئەتكۈسى كەلمەيدۇ ماكان.

ئاخشىمى

(غەزەل)

ھۈسەيىن ئىمىن ھاجى

كۆيۈپ ئوتتا چو بولۇپ مەن يارنى كۈتتۈم ئاخشىمى،
يولغا قاراپ تەلمۈرۈپ ئارماندا ئۆتتۈم ئاخشىمى،

كۈتكەن چېغىم كەلمىگەن، دەردىمگە دەرمان بولمىغان،
 ۋاپا بىلمەس يار ئۈچۈن نەزمەمنى پۈتتۈم ئاخشى.
 تەس ئىكەنغۇ چىدىماق، دىلدا يانسا ئىشتىياق،
 سىر تۇتۇپ مەن ئۆزگىدىن ئېچىمگە پۈتتۈم ئاخشى.
 ئۆرتۈلۈپ مەن شول كېچە، غەمكىن كۆزۈمدە ئۇيقۇ يوق،
 چەككە يەتكەچ تاقىتىم ياقا تۇتتۇم ئاخشى.

*

*

ئىشلەپتۇ تىنماي قەلىبى نۇر ئالماي ئارام تۈنلەردىمۇ،
 ئىلغار ئىكەن سېخنا ئۇ، ئەھۋالنى ئۇقتۇم ئاخشى.
 سىر يېشىلدى مەن يىراق، بولدۇم خىجالەت ئۆلگىچە،
 ئەمدى ماڭا نېمە كۈن سۈكۈتكە چۆكتۈم ئاخشى.
 ئىشلە شۇنداق كۈندە دەپ، ئەل-ۋەتەنىڭ ئىشقىدا،
 مەن نىگارغا مەدھىيە گۈلدەستە تۇتتۇم ئاخشى.

ئېتىبارلار

ئابدۇلكىم ئەبەيدۇللا

بىرگە ئۆتسەك مەڭگۈ ھەمراھ بولۇپ،
 كۈلەر ئىدى ئارزۇ-تىلىكىم.

قېدىرىمەن كۆزلىرىمدە ئەكسىڭنى

كۆز ئالدىمدىن ئەسلا كەتمەس ۋە
 كەتمەس،
 لەۋلىرىڭدىن بال تامغان شۇ مىنۇتلار.
 ئاي نۇرىنى توسقان قۇندۇز چاچلىرىڭ،
 ھەممەم بولغان ھەتتا بىزگە بۇلۇتلار.

كېتىپ قالدىڭ مېنى قويۇپ ھەسەرەتكە،
 ئاۋارىمەن بىلمەي سۆيگۈ سىرىڭنى.
 تەلىمۈرىمەن كۈتۈپ سېنى يولۇڭغا،
 قېدىرىمەن كۆزلىرىمدە ئەكسىڭنى.

ئوغرىلانغان يۈرەك

گۈزەل كېچە، بىز ماڭغان كېچە،
 نىياڭا ئىشقىم باغلانغان كېچە.
 بولغاچقا شۇ خىسلەتلىك كېچە،
 تارتتىم مانا دەردىڭ يەتكۈچە.

بىرگە ئۆتكەن كۈنلەر بەك قىسقا،
 ئورنىدىڭسەن ئەمما دىلىمغا.
 خىيال بىلەن ئۆزىتىپ تۈنلەر،
 قىراۋ چۈشتى ئۆتكەن يىلىمغا.

ئاھ، ئىلۋىدار خىسلەتلىك كېچە،
 سەندە قايتۇ مېنىڭ يۈرىكىم.

ئىككى غەزەل

ئابدۇكېرىم ئابدۇمىجىت دولانى

1

ۋۇجۇد تەختىمگە سۇلتان دەك ماڭا ھۆكۈمران كۆڭلۈم،
 قاناتلىق قۇش ئۇ تەڭداشسىز، ئۇچۇپ ھارمايدىغان كۆڭلۈم.

قاراپمۇ كۆرگىلى بولماس، سېلىپ تور تۇتقىلى بولماس،
گويا بەگباش خيال دەك تېز، پەقەت جىم تۇرىمىغان كۆڭلۈم.
ئوسال پەرىسى چېلايدۇ سېنى ھەر يانۇ-ھەرياندىن،
بۇ ئالەم چېتىمۇ ساڭا بولالماي بىر ماكان كۆڭلۈم...

2

سېنى سۆيگەچكە ئەي دىلبەر، خۇشالەن تە شۇشىم يوقتۇر،
سېنىڭ مېھرىڭ باھار ئىللىق، زىمىستانۇ-قىش يوقتۇر.
چارا قىلاپ يانسا يۇلتۇزدەك يۈرىكىڭدە ماڭا سۆيگۈ،
سەپەرلەردە يورۇتقاي ئۇ يولۇمنى، ھېرىشىم يوقتۇر.
بۆلەكلەر ئات مىنىپ ماڭسا، يايلاق قالىسامۇ قورقاسمەن،
ماياكىمەن دېگىز كەزسەم، مېنىڭ كۆز ئۆزۈم شىم يوقتۇر.
شېرىن ۋەسلىگە يەتمەكچۈن پەرھادىمۇ تاغ-ئېدىر چاپقان،
يولۇمنى توسسا تاغ-ھاڭلار، سۈرىدىن قورقۇشۇم يوقتۇر.

چىقىمىدى

(غەزەل)

مۇھەممەت قىيۇم

ئاھ سەمەندەر بولدى تەن. ئوتلاردا جانىم چىققىدى،
ئىچ-تېشىم ئۆرتەندى مىڭ دەردۇ-پىغانىم چىققىدى.

دەردتە قىينالدى بۇ جان ئوتلار تۇتاشقاندىن بېرى،
يوق سوۋۇش مۇزلاردا ياتساممۇ، خۇمارىم چىققىدى.

ئوتقا ياغ چاپقان مىسال دەھشەتتە ئەھۋالىم ئوسال،
ئۇلغىيار ۋەيلۈن كەبى گۈلخاندا ئاھىم چىققىدى.

ئېرىگەچ قار-مۇز ھارارەتتىن توپان بايدى ئېتەك،
خەسكە ئايلاندى تېنىم، زىنھار داۋايسىم چىققىدى.

لەرزىگە كەلدى ئىدايمىدىن زېمىن كۆك ياش تۆكۈپ،
بۇ كۆيۈكنىڭ دەردىگە دەرمان شىپا جانانىم چىققىدى.

مامۇت مەتۇ

(ھېكايە)

تۆرسۇنئاي ھۈسەيىن

ئوقۇرىسى يېنىدىن چىققان ئۈجمە بىلەن كۆمۈلگەندى. بۇ ئۈجمىنىڭ بولۇق شاخلىرى كۈچىمۇ ساڭگىلاپ تۇراتتى.

قورۇنىڭ چوڭقۇرلۇقى ئاز كەلگەندەك يوغان تۆمۈرچىلىك سەندىلىنىڭ يېنىدا قارىيىپ كەتكەن بىر ئازگال بولۇپ، بۇ يەر ھېلىقى مامۇت مۆرىمەس خۇدانىڭ قۇتلۇق كۈنى كىرىۋېلىپ بازغان سوقىدىغان جاي ئىدى. ئۇنىڭ بازغىنى ناھايىتى چوڭ ئىدى.

داۋۇت تۆمۈرچى تۆمۈر قىسقىچ بىلەن ئۇچاقتىن ئالغان چوڭدەك قىزىل تۆمۈرلەرنى مامۇت بازغان بىلەن ھەر ئۇرغىنىدا چىچىم ئۇچۇنلار تەرەپ-تەرەپكە چاچراپ، ئۇنىڭ تېرە پەرتۇق تارتقان تۈكلۈك مەيدىسىگىچە ئۇچۇپ باراتتى. تۆمۈر پارچىسىنى يوغان قىسقىچتا قىسۋالغان داۋۇت تۆمۈرچى تۆمۈرنى ئايرىپ چېلەكتىكى سۇغا پاتۇراتتى. بۇ يەردىن يورۇقلانغان ئاۋاز بىلەن تەڭ ھور كۆتۈرۈلەتتى.

مامۇت مۆرىمەس گويا ئۆزىنىڭ خورمىس كۈچىنى نەگە ئىشلىتىشنى بىلمىگەندەك بازغانى بىر كۆتۈرۈپ ئۇرۇشقا باشلىسا تاكى داۋۇت تۆمۈرچى «توختا تەلۋە» دېمىگۈچە توختىمايتتى. دادىسى ئاللىقاچان قوللىرىنى يۇيۇپ داستىخانغا تاماق يېگىلى ئولتۇرغاندىمۇ مامۇت ھېلىقى ئازگالدا يەنە نېمىنىدۇر كۈتكەندەك تۇرۇپ قالاتتى، مەرەمىنساخاچام ئاچچىقى بىلەن «ھوي تۆگە، چىقامسەن، ژىنىڭغا بىر نېمە تىقىپ ئاندىن گۆرۈڭگە كىر» دېمىگۈچە ئازگالدىن چىقمايتتى.

داۋۇت تۆمۈرچى، ئايالى مەرەمىنساخا ۋە ئوغۇللىرى مامۇت تۆمۈرچى، ساۋۇت تۆمۈرچى، ئاۋۇت تۆمۈرچى بولۇپ بەش جانلىق بۇ ئائىلە تۆمۈرچىلىكتىن كەلگەن تاپاۋەت بىلەن تىرىكچىلىك قىلىشاتتى.

داۋۇت تۆمۈرچى چاساقال، تەمبەل، ئالدىغا سەل ئېگىشكەن، قاشلىرى كۆزلىرىنى يېپىۋالغان ئادەم ئىدى. يېرىم يالىڭاچ گەۋدىسىدىن تېرە پەرتۇق، قولىدىن قىسقىچ چۈشمەيتتى.

ئۇنىڭ چوڭ ئوغلى مامۇت قىزىقلا بىر بەندە بولۇپ، مەھەللىدە مۆرىمەس دېسە تونۇمايدىغىنى يوق ئىدى. ئۇ ئۆمرىدە بىرنەچچە ئېغىزلا گەپ قىلغان، شۇ گەپنىمۇ ئۆزىنىڭ بېشىغا كېلىدىغان ئىشلاردىن بىشارەت بەرگەندەك ھۆكۈم قىلىپ ئېيتقاندى. مامۇت خۇددى چۆچەكلەردىكى دېۋىدەك كۈچتۈڭ-گۈر، كەڭ يەلكىلىك، ئېگىز بويلۇق ئادەم ئىدى. ئۇنىڭ قارا ساقىلى ئاپئاق يۈزىگە خېلى يارشاتتى. داۋۇت تۆمۈرچى ئۇنى «تەلۋە»، ئانىسى مەرەمىنساخا «تۆگە» - دەپ ئاتايتتى.

داۋۇت تۆمۈرچىنىڭ قورۇسى باشقا قوشنىلارنىڭ قورۇسىدىنلا ئەمەس، ھەتتا كۈچىدىنمۇ بىرەر مېتىر چوڭقۇر بولۇپ، قىيپاش دالان بىلەن قورۇغا كىرگىلى بولاتتى. قورۇنىڭ شەرقىدە مېھمانخانا، ئاشخانا، غەربىدە تونۇر، تۆمۈرچىلىك دۇكىنى، شىمالدا ئاتخانا ۋە ئالاغا چىقىدىغان ئىشك بار ئىدى. ھويلا ئۆزىنىڭ كۆرۈمىسىز چوڭقۇر-لۇقىنى ياپماقچى ۋە گۈزەللەشتۈرمەكچى بولغاندەك ئاشخانىنىڭ يېنىدىن ۋە ئاتخانىنىڭ

دوپپا تىككەچ بۇ چوڭقۇر ھويلىغا قاراپ مەرەمىنساخاچام بىلەن ئۈزلۈك پاراڭلىشاتتى.

بىر كۈنى داۋۇت تۆمۈرچى پۈتكەن تاقا، ئورغاقلارنى ئېلىپ يەكشەنبە بازار دەمدۇ، ئەيتاۋۇر بىر ياققا ساۋۇت بىلەن يۈرۈپ كەتتى. ئاۋۇت ھەرقاچانقىدەك مەھەللەدە ئويۇن-تاماشا بىلەن مەشغۇل ئىدى، مەرەمىنساخاچام مەھەللىدىكى ھەقەمسايلارنىڭكىگە چىقىپ كەتكەنىدى. ھويلىدىكى ھېلىقى ئازگالنىڭ قىرىدا مامۇت مۆرىمەس تىنىق ئاسمانغا قاراپ ھاڭۋېقىپ ئولتۇراتتى. ئۆگزىسىدە دوپپا تىكىپ ئولتۇرغان سانخانىڭ بىر قىزىقچىلىق قىلغۇسى كەلدى ئەتىمالىم، ھويلىغا قاراپ توۋلىدى:

— ھوي مامۇتخۇن، داداڭ نەگە كەتتى؟

مامۇت ئۇنىڭغا كۆزىنىڭ پاختىسىنى چىقىرىپ قاراپ قويۇپ گەپ قىلمىدى.

— ئاناڭچۇ؟

مامۇت جىم تۇرۇۋەردى.

— ئۆزۈڭچۇ؟

مامۇت دەسلەپ ھاڭۋېقىپ قالدى، كېيىن مەيدىسىگە بىر مۇشت ئۇردى، سانخان ئۇنىڭ قىلىقلىرىغا قاراپ كۈلۈپ تېلىقىپ كەتتى. كېيىن كۈلكىسىنى ئاران توختىتىپ مامۇتقا چاقچاق قىلىشقا باشلىدى:

— مامۇتخۇن، خوتۇن ئالاماسەن؟

مامۇت مەنسىز ھىجىيىپ قويدى.

— مامۇتخۇن، مەن ساڭا تېگەيمۇ؟

مامۇتنىڭ چىرايىدا ئەجەبلىك نەگەن، قىزىققاندىك، قورققاندىك ئۆزگىرىشلەر يۈز بەردى. ئۇ بېشىنى ئىككى ياققا لىڭشىتتى.

— مامۇتخۇن، داداڭ كەلگەندە

تاۋار-دۇردۇن ئېلىشقا پۇل بەر، خوتۇن ئالىمەن دەپ تۇرۇۋال، ئۇنىمىسا يىغلاپ

بۇلار تەقۋادار ئىدى. بەش ۋاخ نامازنى تەرك قىلمايتتى. چۈشلۈك تاماقتىن كېيىن ئاتا-ئوغۇللار تەرەت ئېلىپ نامازغا تۇرۇشاتتى. مامۇتۇمۇ تەرەت ئالغاندەك بىرنەمىلەرنى قىلاتتى، تاكى مەرەمىنساخاچام «بول، ھوي تۆگە» دېگەندىلا چوڭۇنى قويۇپ، يالىڭاياغ پۇتلىرى بىلەن يەرگە ھۆل ئىزلارنى قالدۇرۇپ جايىنامازغا كېلەتتى. ئەگەر سەجدىگە بىر باش قويۇۋالسا، نەچچە مىنۇتقىچە بېشىنى كۆتۈرمەي دوڭغىيىپ ئولتۇرۇۋېرەتتى. يەنە مەرەمىنساخاچام ئۇنى نوقۇپ قويغاندا ئاندىن بېشىنى كۆتۈرۈپ لوڭگىدە ئورنىدىن تۇراتتى. ئەگەردە ئۆرە تۇرۇۋالسا باشقىلار نوقۇپ قويمىغىچە خۇددى قېقىپ قويغان قوزۇقتەك ئۆرە تۇرۇۋېرەتتى. ئۇ ناماز ئوقۇۋاتامدۇ ياكى بىرنەمىنى خىيال قىلىۋاتامدۇ، بۇنى بىر خۇدادىن بۆلەك ھېچكىم بىلمەيتتى.

مامۇت ھېچكىم بىلەن، ھەتتا كۈندە بىللە ئىشلەۋاتقان ئاتىسى بىلەنمۇ گەپلەشمەيتتى. ئۇ خۇددى يوغان بىر ماشىنا ئادەمدەك ئاستا، رېتىملىق ھەرىكەت قىلاتتى. ئۇنىڭ ئاشۇ تۇرقى ئادەمنى ئەيمەندۈرەتتى. ئۇنىڭ ئېغىرلىق كۆتۈرۈش ماھىرىدەك بولجۇڭ گۆشلىرى بۇرتۇپ چىققان بىلەكلىرىگە، كەڭ يەلكە، تۈكلۈك مەيدى-لىرىگە كىشىنىڭ ھەۋسى كېلەتتى. مەھەللىسىدە ئۇلارنىڭ شەرق تەرەپتىكى تام قوشنىسى سانخاندىن باشقا ھېچكىم ئۇنىڭغا گەپ قىلىشقا يېتىنالمىيىتتى. ئۇ دۈڭلەك يۈزلۈك، ئەگمە قاشلىق، خېلى قاملاشقان چوكان بولۇپ، شوخ، قىزىقچى ئىدى. ئۇ ئىككى ئەردىن ئاجراشقان، تۇنجى ئېرى بىلەن ئۈچ قېتىم ياراشقان، يەنە قاملاشماي تۈل ئولتۇرغىنىغا ئۈچ يىلدىن ئاشقانىدى. ئۇمۇ بىكار ۋاقىتلىرىدا ئۆگزىسىگە چىقىۋېلىپ

— مەيلى ئەمەسمۇ ئىشىنىپ قالسا.
— ئۇنىڭغا بىرەر خوتۇن تەگسچۇ
كاشكى، سەن تېگەبتىڭ-يا.

— ئۇمۇ مېنى ئالامدۇ، ... ھا-ھا ...
چوكان ھەييار بولۇپ، شەيتاننى
ئۇسسۇلغا سالاتتى. ئۇنىڭ خىيالىدا ئۇنىڭغا
تېگىش دېگەن يوق، پەقەت ئىچ پۇشۇقنى
چىقىرىش، تەلۋىنىڭ تاماشىسىنى كۆرۈش
نىيىتىلا بار ئىدى. مەرەمىساخان بۇنى
بىلەتتى. ئۇنى بۇنداق قىلىشتىن توسۇيتتى.
لېكىن ھەييار چوكان مەتۇغا تېگىشكىنى
تېگىشكەن ئىدى.

ئۈجمىلەر ئاقىرىپ پىلە قۇرتىدەك
پارقىراپ كەتكەن چاغلار ئىدى. بىر كۈنى
سانىخاننىڭ ئۈجمە يېگۈسى كەلدىمۇ ياكى
مۆرىمەنى گەپكە سالغۇسى كەلدىمۇ
ئەيتاۋۇر، پەستىكى ھويلىدا تۇرغان مامۇتقا
قاراپ كۈندىكى چاقچىقنى باشلىدى:

— مامۇتۇم، ئۈجمىلەر ئەجەب چىرايلىق
پىشىپ كېتىپتۇ.

مامۇت ئاسمانغا قارىدى. بىر ئۈجمىلەر-
گە، بىر سانىخانغا قاراپ ھىجايىدى. ئۇنىڭ
چىرايىدا كۆرۈنگەن بۇ كۈلكە خۇددى
بۇلۇتلۇق ئاسماندا كۈن چىققاندەك ئۇنىڭ
يۈزىنى پاللىدە يورۇتتى.

— مامۇتۇم، بىر ئىرغىتىپ بەرگەن
بولساڭ، ئۈجمىنى راسا يەپ كېتەر ئۇ-
دىم.

مامۇتنىڭ كۆزلىرىمۇ نۇرلىنىپ كەتتى.
ئۇ يوغان بەستىنى دېككىتە قىلىپ ئازگالدىن
يۇقىرىغا ئالدى. سانىخاننىڭ ئۆگزىسىگە
ئۈجمىنىڭ بىلەكتەك شېخى ساڭگىلاپ
تۇراتتى. مامۇت ئۈجمە غولىدىن ئۆتۈپ
ئەنە شۇ شاخقا ياماشتى. بۇ چاغدا
پەستە تۇرغانلار چۇرقىرىش كەتتى.
ئۈجمە شېخى يەردىن ئاز دېگەندە

جىدەل قىل، ئۇلار ساڭا خوتۇن ئېلىپ
بېرىدۇ، ھەي مامۇتاخۇن، خوتۇن دېگەن
ئوبدان نېمە جۇمۇ! ...

مامۇتاخۇن ئۇشتۇمتۇت ھېلىقى ئازگالدىن
يۈگۈرۈپ چىقىپ ھويلىدا باغلاقتىن بوشانغان
ياۋايى ھايۋاندەك يۈگۈرۈشكە باشلىدى.
ئۇ تۈكلۈك قوللىرى بىلەن مەيدىسىگە
ھەدەپ مۇشتلايتتى، بىر نېمىلەرنى دەپ
ۋارقىرايتتى. سانىخان ئۇنىڭ بۇ ھالىدىن
قورقۇپ كەتتى. ئۆگزىسىدىن چۈشۈپ
قوشنىلارنىڭكىدىن مەرەمىساخانى چاقىرىپ
چىقتى. مەرەمىساخاچام بىر نېمىلەرنى دەپ
گاھ يالۋۇرۇپ، گاھ ۋارقىراپ بۇ مۆرىمەنى
ئاران پەسكويغا چۈشۈردى.

شۇ كۈندىن كېيىن مۆرىمەس يازغانى
تۈزۈك سوقمايدىغان، گاھىدا يازغانى
كۆتۈرگەنچە چوڭقۇر خيالغا كەتكەندەك
بىر نۇقتىغا تىكىلىپ تۇرۇپ قالىدىغان بولدى.
نامازنىمۇ تاشلىۋەتتى، ئۇنىڭ مۆرىمەسلىكى
تېخىمۇ ئەۋجىگە چىقتى، داۋۇت تۆمۈرىنىڭ
ئاچچىقى يامان ئادەم بولغاچقا ئۇنى تىللاپ
باقىتى، دۈشكەلىدى، ھەتتا بىر كۈنى
ئۆزىدەك ئىككى چىقىدىغان بۇ ئۆگىنى
قاتتىق ئۇردى. بىراق بۇ تايماقلار قۇمغا
سۇ سىڭگەندەك سىڭىپ كەتتى، ئۇنىڭغا
ھېچبىر تەسىر قىلمىدى. ئۇنىڭ ئەتە-
دىن-كەچىرىگىچە ھاڭغۇقۇپ ئولتۇرغىنى
ئولتۇرغانىدى. كۆزلىرى ئاسماندىن ئۆزۈلمەيتە-
تتى.

مەرەمىساخان زېرەك خوتۇن ئىدى.
بىر كۈنى ئۇ سانىخانغا يالۋۇردى:

— سانىخان، جېنىم خېنىم، ساراڭ
بىلەن ئويناشمىغىنا، سەن ئۇنىڭغا تەگمە-
گەندىكىن نېمە قىلسەن ئۇنى قىيناپ،
ھەقىچان ساراڭ سېنىڭ چاقچاقلىرىڭغا
ئىشىنىپ قالدى.

پەيتتە مەرەمىنساخاچامنىڭ كاللىسى ئىشلەپ قالدى:

— ۋاي سانى، تېگىمەن دېگىن، تېگىمەن دەپ قۇتۇل، بولمىسا ئۇ ئۆزىنىمۇ، سېنىمۇ نابۇت قىلىدۇ.

سانىخان جان ئاچچىقىدا ۋارقىرىدى:

— ۋاي مامۇتۇم، تېگىمەن، سىڭا تېگە-مەن، مېنى قويۇۋەت!

مامۇتنىڭ يۈزىدە كۈلكە جىلۋىلەندى. ئۇ سانىخاننى قويۇۋېتىپ بازغاندەك مۇشۇمى بىلەن مەيدىسىگە گۈسسە بىرنى ئوردى-- دە، ئاسمانغا قاراپ قاقاقلاپ كۈلۈۋەتتى. پەستە ئۇنى تىل-ھاقارەت، تاپاق-دەشناملار كۈتۈپ تۇرسىمۇ ئۇنىڭ چېرىدە كۈلكە ئۆچمىدى. ئۇ تېخى ئۆمرىدە ھېچقانداق ئادەمنىڭ خىيالغا كىرىپ چىقمايدىغان بىر ئاھاڭدا ناخشا باشلىۋەتتى:

ۋاي سانىخان، ئارقامدىن

ئەگەش، جېنىما.

شۇ كۈندىن كېيىن مامۇت مۆرىمەستە ئاجايىپ ئۆزگىرىش يۈز بەردى، كۈچكە كۈچ قوشۇلدى. ئۇنىڭ ھاڭۋېقىپ تۇرغان چىرايىدا يېقىملىق بىر كۈلكە جىلۋە قىلىدىغان بولدى. بۇرۇن دادىسى ئۇنى ھويلىدىكى كارىۋاتتا ئولتۇرغۇزۇپ، ئۇنىڭ ساقال-بۇرۇتە-نى ئالغۇچە قىيامەت قايم بولاتتى. ئۇ ئالغۇزمايمەن دەپ ۋارقىرايتتى. دادىسى ئۇنى تازا ئەدەپلەپ ئاندىن ئۇنىڭ چاچ-ساقىلىنى ئاران ئېلىپ قوياتتى. ھازىر ئۇ ئارا كۈندە بىر قېتىم ئىلمان سۇ بىلەن چاچ-ساقاللىرىنى ئۇنىتىپ، يۈندىسىنى ئېقىتىپ سۇپىدا ئېگىشىپ ئولتۇرۇۋالدىغان بولۇپ قالغانىدى. ئەمدى داۋۇت ئۈستام بۇ تەلۈننىڭ چاچ-ساقىلىنى غىرداپ بولالماي ئاۋارم بولۇپ كېتىۋاتاتتى. ھېلىقى ئۆگزىدىكى ۋەقە يۈز بېرىپ بىر ئاي ئۆتكەندە يېرىم

ئۈجمە شېخى يەردىن ئاز دېگەندە ئون-ئون بەش مېتىرچە ئېگىز ئىدى. ھويلىدىكىلەرنىڭ ۋە باشقا ئۆگزىدىكىلەرنىڭ چۇرقىراشلىرىغا پەرۋا قىلماي لىڭگىرلاپ تۇرغان شاخ بىلەن سانىخاننىڭ ئۆگزىسىگە قاراپ ئىلگىرىلەيتتى.

— ۋاي مامۇتۇم، ئارقاڭغا قايت، يېقىلپ ئۆلسەن!

مامۇت ئۈندىمەي شاختىن-شاخقا ئۆتەتتى.

— ۋاي مامۇتۇم، بولدى، ئۈجمە يېمە-مەن، ئارقاڭغا قايت.

چوكان شۇنداق دېگىنىچە ئۆگزىدە تېپىرلايتتى. مامۇت لىڭگىرلاپ تۇرغان شاخ بىلەن پۈتۈن ئۈجمىنى لەرزىگە كەلتۈرۈپ ئېگىز ئۆگزىگە ئۆزىنى ئاتتى ۋە سانىخاننى مەھكىم تۇتۇۋالدى. ئۇ غولدىرلىغان ئاۋازى بىلەن كېكەچلەپ مۇنداق دېدى:

— ما... ماڭا... تې... تېگەمسەن، تېگەمسەن؟

— ۋاي ساراڭ، مېنى قويۇۋەت!

— تېگەمسەن، تېگەمسەن؟

مامۇت پەقەت بىرلا سۆز ئۆگەنگەن شاتۇتىدەك شۇ سۆزنىلا تەكرارلايتتى. سانىخاننى بارغانسېرى چىڭ قاماللايتتى. بىردەمدە ئۆگزە-ئۆگزىگە خەق توشۇپ كەتتى. ئۇلار چۇرقىرىشاتتى، تېلىقىپ كۈلۈشەتتى.

— چىڭ تۇت مامۇتۇم، گېپىڭگە كىرمىسە قويۇپ بەرمە! — دەپ ياش يىگىتلەر مۆرىمەسنى دەي-دەيگە سالاتتى.

مامۇت سانىخاننى قويۇۋېتىدىغاندەك ئەمەس. ھەتتا ئۇنى قۇچاقلاپ ئېگىز ئۆگزىدىن ئۆزىنى تاشلايدىغاندەك قىلاتتى. ئۇ چوكان بولسا بايا مامۇت ئۆتكەن شاخقا مايىۋىدەك چىڭ ئېسىۋالغانىدى. شۇ جىددىي

ۋاخ مېزىلىك غىزانىڭ يۇرتقى دىناقنى يارىدىغان بولدى، بىر يىل ئۆتۈپ سانخان بۇ تەلۋىگە پاقلاندىك بىر ئوغۇل تۇغۇپ بەردى. بۇ تەلۋە ئۇنىڭغا گوڭۇلداپ يۈرۈپ شىرئەلى دەپ ئاتىمۇ قويدى. مامۇت تەلۋە بولغان بىلەن خوتۇن-بالىلىرىغا كۆيۈمچان چىقىپ قالدى. ئۇ خوتۇن-بالىلىرىغا قاراپ كۆزى تويمايتتى. تىنماي بازغان سوقۇپ پۇل تېپىپ ئائىلىسىنى روناق تاپقۇزماقتا ئىدى. ئەگەر تاسادىپىي بىر ۋەقە يۈز بېرىپ قالغان بولسا، بۇ ئائىلىنىڭ تۇرمۇشى ئاشۇنداق داۋاملىشىۋەرگەن بولاتتى. بىر كۈنى ئاشۇ سانخانغا خېلىدىن بېرى قانات سۈرۈپ يۈرگەن شەپەر دوغايچى ئەتەي كىردىمۇ ياكى ئەكەلگەن ئىشى مۇھىمىمۇ، ئىشقىلىپ بىر دانە دوغاپ ئېتىدىغان سايلىقنىڭ سېپىنى بېكىتىپ بېرىشنى ئېيتىپ بۇ ھويلىغا كىرىپ كەلدى. داۋۇتكام ئۇنىڭ كونسىراپ ئۇپراپ كەتكەن چۆمۈچىنى تاشلىۋېتىپ، راسا ئوبدان چۆمۈچىنى بىرنى سوقۇپ بەردى. دوغايچى بۇنىڭ بەدەلىگە تومۇز ئىسسىقدا مۇزلىرى ئۇششاق چوقۇلۇپ، قېتىقلىرى قويۇق قىلىپ ئېتىلگەن بىر كورا دوغاپ بىلەن ئۇستامغا مىننەتدارلىقىنى بىلدۈردى. ئۆيدىكىلەر ھەتتا ئاشخانىدىكى سانخانمۇ بۇ مۇزدەك دوغاپتىن ھوزۇرلىنىش-تى. پېشانىلىرى تەرلەپ ئىسسىقتا يۈزلىرى كۆجۈپ كەتكەن مامۇتلا بۇ دوغاپتىن بىر يۈتۈمۈ ئىچمەي ھويلىنىڭ قەيىرىگىدۇر بىر يېرىگە قارىغىنىچە ھاڭۋېقىپ تۇراتتى. كەچكى تاماق ۋاقتى بولدى، لېكىن تەلۋە ئۆرەكتىن ھېچ چىقاي دېمەيتتى. نامازشامغا ئەزان ئاڭلاندى. مەرەمىساخاچامنىڭ دۈشكۈلەشلىرى بىلەن ئۇ ئۆرەكتىن ئاران چىقتى ۋە تاھارەت ئېلىپ جايئامازغا يۈكۈندى. باشقىلار سەجدىگە باش قويدى،

كېچىدە سانخاننىڭ ئىشىك ئالدىدىكى غەلۋىدىن پۈتۈن مەھەللىدىكىلەر ئويغىنىپ كەتتى. خەقلەر ئۆيلىرىدىن چىقىپ ساند-جاننىڭ ئىشىكى ئالدىغا كېلىشىپ، ئۇ يەردە غودۇراپ تۇرغان مامۇتنىڭ ھەيۋەتلىك گەۋدىسىنى توتۇردى. ئۇنىڭ يۈزىنىڭ ئاستىدا خۇددى بۈركۈتنىڭ چاڭگىلىدا قالغان توشقاندىك خوقۇشتىكى سەپەر دوغايچى شۈمشىپ ياتاتتى، خەقلەر ئۇنى مامۇتنىڭ يۈزىنىڭ تېگىدىن ئاران ئاجرىتىپ ئېلىشتى.

ئەمدى مامۇت ھەر كېچىسى ئەل ياتقۇدا ئۆيدە ياتقۇلى ئۇنىماي سانخاننىڭ ئىشىكىنى تاختا مۈشۈكتەك بېقىپ ياتىدىغان بولۇپ قالدى. بۇ ئىشلار داۋۇتكام بىلەن مەرەمىساخاچامنى دەككە-دۈككەگە سېلىپ قويدى. ئۇلار بۇ تەلۋىنىڭ بىرەر ئىشى تېرىپ قويۇشىدىن ئەندىشە قىلىپ، چوكانغا نۇرغۇن تويۇق، پۇل بېرىپ ئۇنى مامۇتقا تېگىشكە ماقۇل كەلتۈردى.

سانخانمۇ ئەرسىز، تۇل ئولتۇرۇپ زېرىكىپ قالغان ۋە دوپپا تىكىپ سېتىپ كۈنىنى ئاران كۈن ئېتىۋاتقان بولغاچقا ئۇلارنىڭ تەكلىپىگە ماقۇل بولدى. «ئۆڭكۈر بولسىمۇ ئۆيۈك خوپ، ئېيىق بولسىمۇ ئېرنىڭ خوپ» دېگەندەك، كەلمىگەن تەلەينى كۈتۈپ ئولتۇرغىچە تەلۋىگە تەگمەيمەنمۇ، بولغىنىچە ئەر بولار، بەك بولۇشالمىسام ئاجرىتىپ كەتمەمدىمەن دەپ ئويلىغانىدى ئۇ.

مامۇت دېگەن بۇ مەتۇ چىرايلىق چوكانغا ئويلىنىپ تېخى ئۇنى ئۆز ئۆيىگە كۆچۈرۈپ ئەكىردى، تۆمۈر دۈكىنى بىكار تۇرغان ئاتخانىغا يۆتكەلدى. ھويلا پاكىز بېسىقتۇرۇلۇپ سۇ ئېچىلىپ سۈپۈرۈلۈپ تۇرۇلىدىغان، ئاشخانىدا ھەر كۈنى ئىككى

ئومۇمىي سەجدە قىلدى. ھەممىسى جايىناماز-دىن باش كۆتۈرگىنىگە خېلى بولغان بولسۇمۇ لېكىن ئۇ بېشىنى كۆتۈرىدىغاندەك ئەمەس ئىدى. باشقىلار ئۇنىڭ ئەلپازىغا قاراپ بىر نەرسە دېيىشكە جۈرئەت قىلالىمىدى. شۇ چاغدا ئۇنىڭ ئىككى-ئۈچ ياشلىق بۇدرۇق ئوغلى تايىتاڭلاپ كېلىپ مانتىدەك يۇمشاق قولى بىلەن ئۇنىڭ دۈمبىسىگە بىرنى ئۇرۇپ:

— كوپە-كوپ، تەيۋە، — دېدى. تەلۋە ئورنىدىن چاچراپ قوپقىنىچە بازغاندەك مۇشتۇمى بىلەن بالىنى بىرنى قويدى. بالا چىرىدە بىر چىرقىرىغىنىچە ئۇنى ئىچىگە چۈشۈپ تېلىقپ كۆكرىپ كەتتى. شۇ چاغدا سانىخان بىر قولىدا بالىسىنى پەپىلەپ تۇرۇپ جېنىنىڭ بېرىچە ۋارقىرىدى:

— ۋاي ساراڭ، بالىنى ئۆلتۈردۈڭغۇ ئەمدى، ۋاي بالام، قانداق قىلارمەن. بالا كەپتەرنىڭ باچكىسىدەك بوقۇلداپ خېلىدىن كېيىن پەس بولدى. يەنە بۇ بالا قوللىرىنى ئۈزىتىپ:

— مېنى ھاپاچ ئېتە، مېنى كۆتىيە، — دەپ گۇڭرىدى.

لېكىن تەلۋە ئۇنىڭغا قاراپمۇ قويمىي يۇلتۇزسىز ئاسمانغا خۇددى مۇنەججىملەر-دەك قاراپ تۇرۇۋەردى.

سەپەر دوغايچىنىڭ ھېلى ساپلىقى ئاجراپ كېتەتتى، ھېلى قېتىق ئۇيۇتىدۇ-خان جاۋۇرنىڭ تېگى تېشىلىپ قالاتتى، ئۇ ئاشۇنداق كونا لاقا-لۇقىلىرىنى كۆتۈرۈپ كېلىپ، داۋۇت تۆمۈرچى بىلەن

پاراڭلاشقىنىچە ھويلىدىكىلەرگە گەپ سېتىپ، بەزى مارىغان مۈشۈكتەك ئولتۇرۇپ رېدىغان بولدى. مامۇت بولسا تا ئۇ ھويلىدىن يوقالمىغىچە بازغىنىنى تۇتقىنىچە تۇرغىنى تۇرغانىدى.

مامۇت خەلقەرگە قەھرىلىك، سۈرلۈك كۆرۈنگىنى بىلەن خوتۇنىنىڭ قېشىدا ياۋاشلىشىپ قالاتتى. ئۇلار ھېچقا-چان جېدەللەشمىگەن ئىدى، قۇلۇم-قوشنىلار ۋە ئۆيىدىكىلەرمۇ بۇنىڭغا ھەيران ئىدى. نەپەر دوغايچىنىڭ ئاخىرقى سەپىرى مامۇتنىڭ سەۋرى قاقچىسىنى توشىقۇزدى ئەتىھالىم، ئۇ ئورەكتىن چاچراپ چىقىپ دوغايچىنى خۇددى سا چۆچىنى قاماللىغاندەك قاماپ تۇتۇپ، ھويلىدىن تالاغا ئاچىقىپ چۆرۈۋەتتى ۋە قەھرى بىلەن:

— يو... يو قال، يو... بوسۇغامغا دەسسەگۈچى بولما... — دەپ يولۋاس-تەك ھۆركىرىدى. سانىخان قورقۇپ كەتكىنىدىن ئاشخانغا كىرىپ ئىشىكىنى ئىچىدىن ئېتىۋالدى-دە، كەچكىچە چىقماي ئولتۇردى.

مامۇتمۇ مېھمانخانا ئۆيىگە كىرىپ ئىشىكىنى تاقىۋالغىنىچە قايتىپ چىقىمىدى. ئىككى چېلەكنى كۆتۈرۈپ، بالىسىنى يېتىلەپ سۇغا چىقىپ كەتكەن سانىخان ئەتىسى بالىسىنى قوشنىلارنىڭكىدە، چېلىكىنى كۆل بويىدا تاشلاپ قويغىنىچە نەگىدۇر بىر يەرگە يوقالدى. سەپەر دوغايچىمۇ دوقمۇشتىكى دوغايچىلىق سايىمانلىرىنى كىمگىدۇر ئېلىشىغا سېتىۋېتىپ

تاشلاشتى. بۇنىڭ بىلەن ئۈچمىسىز ھويلا چۆلدەرەپ قالدى.

مامۇتنىڭ كېيىنلى تۇتىدىغان بولۇپ قالغاندىن كېيىن داۋۇت تۆمۈرچىمۇ قورقۇپ بازغانىڭ يېنىغا كەلمەس بولدى. قىشمۇ-- ياز ئوتى ئۆچمەيدىغان تۆمۈرچىلىك ئوچقىنىڭ ئوتىمۇ ئۆچۈپ تۇنىڭدا كىچىك تۆمۈرچى ئاۋۋىمۇ كۆرۈك تارتىشتىن قوتۇلدۇ.

بىر كۈنى، قاتتىق يىغا-زارىدىن مەھەللە لەرزىگە كەلدى. داۋۇت تۆمۈرچى ۋە ئۇنىڭ ئىككى ئوغلى، مەرەم-نىساخاچام بېلىگە ئاق باغلاپ ھازا ئىچىشقانىدى. مەرەم-نىساخاچام يىغلاۋېرىپ ھوشىدىن كەتتى. خەقلەرنىڭ دېيىشىچە، مامۇت يېرىم كېچىدە مېھمانخانىدا يالغۇز ياتقاندىن، ئۇشتۇمتۇت تۇتقاق كېيىنلى قوزغىلىپ: «سانىخان... توخ...!...» دېگىنىچە كۆزلىرى ئارقىغا تارتىشىپ جان ئۈزۈپتۇ...

شۇنىڭدىن كېيىن ئۇنىڭ بىردىنبىر ئوغلىمۇ مۇشتەك تۇرۇپ ئاتا-ئانىسىدىن يېتىم بولۇپ قالدى.

كونىلارنىڭ ئېيتىشىچە، بىر ئائىلىدە بارلىق خىسلەت مەلۇم بىر ئادەمگە باغلىق بولارمىش، شۇ ئادەم يوقالسا ئائىلىدىكى ئادەت، بەرنىكەت بىلىك يوقارمىش، شۇ كەپ بەلكىم راست ئوخشايدۇ. مامۇت ئۆلۈشى بىلەن بۇ ئائىلىنىڭ تۈۋرۈكى سۇنغاندەك بىراقلا خانىۋەيران بولۇشقا باشلىدى.

سانىخان يوقالغان كۈندىن بېرى قارىسىنى كۆرسەتمىدى. خەقنىڭ ئاغزىدا «سانىخان سەپەر بىلەن قېچىپ كېتىپتۇ» دېگەن مىش-مىش پاراك تارقالدى.

شۇ ۋەقەدىن كېيىن مامۇت تېخىمۇ جىمغۇر بولۇپ كەتتى. گاھىدا بالىسىغا قاراپ سائەت-سائەتلەپ ئولتۇرۇپ كېتەتتى. ئۇ بالىسىغا قول ئوزاتسا بىچارە بالا ئۇنىڭ چاچ-ساقاللىرى ئۆسۈپ كەتكەن ياۋا كالىدەك تۇرقىدىن قورقۇپ چىقىراپ چوڭ ئانىسىنىڭ كەينىگە ئۆتۈۋالاتتى.

مامۇت يەنە بۇرۇنقىدەك جانسىز، خۇنۇك كۆزلىرىنى بىر نۇقتىغا تىكىپ بېلىگىچە كېلىدىغان ئورەكتە تۇرۇپ بازغان سوقىدىغان بولدى. ئەمدى ئۇنىڭ بۇرۇنقى قىزغىنلىقى يوقاپ، ئاش-تاماقىنىمۇ قالغاندى. تۇرۇپ-تۇرۇپ تۇتقىنى تۇتىدىغان، پۇت-قوللىرى كىرىشىپ كېتىپ يەرلەرنى تىرەجەپ كېتىدىغان بولۇپ قالدى. ئۇنىڭغا بىچارە ئاتا-ئانىسىنىڭ ئىچى بەك سىيرىلەتتى. ئۇلار ئۇنىڭ چېكىلىرىنى ئۇۋۇلايتتى، تايماقتەك قېتىپ قالغان پۇت-قوللىرىنى تۇتۇپ چىقاتتى. بىر قېتىم تىلىنى چاپناپ زىدە قىلىپ قويغاندىن كېيىن، تۇتقاقلىقى تۇتسلا ياغاچ قوشۇقنى ئاغزىغا چىشلەپ قويىدىغان بولدى. ئەمدى ئۆيىدىكىلەر ئۇنى يالغۇز قويۇشتىن قورقىدىغان، تالغىمۇ چىقارمايدىغان بولۇشتى. بىر قىشتا ئۈچمە مەشاخلىرىنى قار بېسىپ كەتكىنىگە قارىماي، تەلۋە ئۈچمە شېخىغا چىقىۋالدى. بىچارە ئانا ئۇنى ئالداپ ئازان چۈشۈرۈۋالدى. شۇندىن كېيىن ئۈچمىنىمۇ كېسىپ

تىزلىنىش، سىناق، پىششىقلىق

ئەسقەر ياسىن

مۇسبەتلىك ئۆيگە بېرىش خاتىرىسى

(نامىزىز بىر شائىرنىڭ ئۆلۈمىگە)

تىزىمەن تەسەللى سۆزىنى دىلغا،
بولغاچقا بۇ ئۆيدە قايغۇ ھۆكۈمران...

يوپۇرماق

تۇرىدۇ پاك روھىم نۇرغا چىلىشىپ،
ئېھ، مۇشۇ زېمىندۇر مېنىڭ يۈرىكىم!...
يوپۇرماق،
سۆيىمەكتە زېمىنى قۇچاقلاپ ئاستا...

پىنھاندا تىت-تىت بولۇپ تۇرغان ئەي ئادەم،
ئۆچ كۆرۈپ قالدىڭمۇ كۈننىڭ نۇرىنى؟
ئۆزگەرتىپ قويايلىمىز ئەسلا سايغا،
يوپۇرماق شەكلىگە ئۆزگەرگەن خۇدا،
تەشۋىشلىك كۆڭلۈمدەك يىللارمۇ مېنى.
يوپۇرماق،

ئاستاغىنە باشلىدى ناخشا،
گويىكى ياش قىزنىڭ ئۆكسۈگىنىدەك.
بۇلۇتلار لىققىدە نۇرغا چىلانغان،
كىم ئۇنى ئېپىكتەر بۇندىن ئاۋايلاپ؟
تەبەسسۇم تارقىتار يەردە گۈل-چىچەك...

ئايلىنىپ كېتەرمەن يات بىر ئادەمگە،
كىم سۆيسە ياش تۆكۈپ مۇزدەك تېنىمنى.
ئۇلۇغۋار ھىجراننىڭ تۆككەن يېشىدىن،
ياسىدىم شادلىقنىڭ مۇنارىسىنى.
روھىمنى ئۇچۇرۇپ كەتتى مەيۈسلۈك،
ئېھتىمال دۇنياغا تۆرەلدىم خاتا.

سېغىنىش ئېلىپ كەلدى مېنى بۇ يەرگە،
ئۇنتۇلغان بىر سىما ئەسلەندى قايتا.
پىچەتلىك تۇرۇپتۇ كىتاب ۋە قەلەم،
ئوخشىشىپ بىرەھىم ئۆلۈمگە گويا.

سۈكۈتلۈك شۇ ئۆيىدە تەنتەربىيە يۈرۈپ،
قايغۇنىڭ قولىنى سىقىتىم ئاۋايلاپ.
ئادەمىز قاراڭغۇ ئىشىك تۈۋىدە،
پىچىرلار تۈن يەنە كىمگىدۇ زارلاپ.

مەرھۇمنى ئۇزىتىپ كەلدۇق دالغا،
ئاپتاپتا يالتىراپ تۇرار قەبرىە تاش.
گويا بۇ سۈكۈتلۈك يۈرىكى ئۇنىڭ،
گويا ئۇ تاش بولۇپ قاتقان تامچە ياش.

قانچە قىش ۋە باھار ئۆتتى بۇ يەردىن،
سورىدىم يوللارنىڭ باشلىنىشىنى.
سورىدىم ئۆمىدىنىڭ نېمىلىكىنى،
جىمجىتلىق شۇڭغۇدى قەلبىم قەسرىگە...

سېغىنىش ئېلىپ كەلدى مېنى بۇ يەرگە،
بىلمەيتتىم ئۆلۈمنىڭ نېمىلىكىنى.
بىلمەيتتىم قەبرىگە بېرىشنى قانداق،
(شۇنچىلىك قىسقىلا ۋاقىت ئىچىدە)
بۈيۈك بىر ئازابقا بولدۇم يېقىنراق.

تۈن ئاستا سىلىدى يۈزۈمنى بىر رەت،
مىننەتدار بولۇشقا يوق ماڭا ئىمكان.

ئۆزگەردىم يوپۇرماق شەكلىگە تولۇق...
كىم ئەمدى سۆيىدۇ مېنى پېتىنىپ،
شادلىقنىڭ مۇنارى ياسالغان جايدا؟...

ئېھتىمال دۇنياغا تۆرەلدىم خاتا.
ياكى مەن يوللارنى تۈزۈك ماڭالماي،
شەپقەتسىز كۆرۈنۈپ قالغاندۇ دۇنيا؟...

شېئىرلار

ئەسقىر داۋۇت

ئايال

رېنتىگېندا كۆرۈندۈم پاكىز،
ئاھ، مىكروسكوپ تەڭلەندى سانسىز.
ھۈجەيرىلىرىم بىر ئاسمان ئاققۇ،
گاھ ئاسمانىمەن، نۇرلۇق ۋە نامسىز.

پاك، غۇبارسىز، كۆپكۆك ئاسماندىم،
چاقتىڭ دەھشەت چىقىن بوپ لېكىن.
مىليون يىللاپ ئاقتان دەريادىم،
ۋە ئاقاتتىم ئەبەدكە تەمكىن.

رەڭ، ئاۋاز ۋە تەم بوپ ئەيلىدىڭ،
جۈيۈلۈدى رەڭ، ئۆگىدى تەم-پۇراق.
سۈندى ئاۋاز، سالىمدىم سۈرەن،
سالالىمدىم ھېچنېمە، ھېچقانداق.

بۈگۈن ۋە ئەتە

بۈگۈنۈڭ ئازابىنا ئۆتسىمۇ بىراق،
قايتىدىن نۇرلىنىپ قالسىن ئەتە.
بۈگۈنكى شادلىققا بەرمىسەڭ تەبىر،
تۈنۈگۈنكى بۈگۈنگە قايتىسەن يەنە.

ئەتە ھەممىگە بىلىنەر كۆركەم،
شۇ قەدەر مۇقەددەس، مەزمۇت، گۈزەل ھەم.
بۈگۈن گەر تۇماندا بولسىمۇ غايىب،
ئۇلۇغۋار چاقناشنى كۆرسەن جەزمەن.

سەن دېڭىز دولقۇنىدەك ئەۋرىشىم گويا،
ۋە لەرزىلەر سەللىنىدەك يېقىملىق بۇندا.
سەن بۈيۈك ئەسەرسەن، بىياھا تاشسەن،
گوياكى قەلبىمگە بەتلەنگەن ئوقيا.

دېرىزەم تەكچىدە ئېچىلغان گۈلسەن،
بەك گۈزەل رىۋايەت، ھېكايەت ھەم سەن.
باراقسان دەرەخسەن، ياپيېشىل چىمەن،
بىر پارچە تەڭداشسىز مەنزىرىدۇرسەن.

ئۆزگىچە بىر پىكىر، ئىدىيە ھەم سەن،
بىر سىرلىق ۋەقەسەن، مۈشكۈل جەريانەن.
مۇرەككەپ مەسىلە، خىيالىسەن تاكى،
مۈمكىنلىك ھەمدە سەن چەكسىزلىكتۇرسەن.

بىر دانە نازۇككىنە سەنئەت بۇيۇمسەن،
ئۈزۈلمەس بىر يۈرۈش شانلىق مۇقام ھەم.
ئاھ! سەنكى تۈگىمەس ئۇزۇن كۈچسەن،
ماڭمەن ئەبەدكە، ماڭمەن ھەردەم.

پاكلىنىش

ياردىم يۈرەك باغرىمنى تولۇق،
ئىچ-تېشىمنى قىلدىم ئەۋرىشكە.
رېنتىگېندا كۆرۈندۈم پاكىز،
مەنە ئىچرە گۈزەل مەنزىرە.


ئىنتىزارلىق

سۇغا چىقساڭ خىلۋەت ساھىلغا،
مەن بىر تەنتەك بېلىجان بولۇپ،
چۆمۈلۈالدىم سېنىڭ سۇغاڭغا.

باققا كىرسەڭ گۈل تەرمەك ئۈچۈن،
مەن بىر مەجنۇن كېيىنەك بولۇپ،
ئۇچۇپ يۈزدۈم كىرىپكىڭ ئارا.

ئۇخلاپ قالساڭ ھۇجراڭدا بىخوت،
سېنىڭ ئوماق ئاسلىنىڭ بولۇپ،
مىياڭلىدىم مۇدەھىش ئازابتا.

تۈنۈگۈن ۋە بۈگۈن، بۈگۈن ۋە ئەتە،
تۈنۈگۈن ۋە بۈگۈن، بۈگۈن ۋە ئەتە،
تۈنۈگۈن ۋە ئەتە، ئۆتۈش، كېلەچەك،
بۈگۈن ئىچىدىلا پۈرەكلەر ئەبەد.



ئىنتىلىش

مەمەت ئابلا باقى

سۆيگەندە ئۇيۇقنىڭ لېۋىنى شەپەق،
لالىرەڭ قەدەھتەك كۆرۈندى قىزغا.
بىر تاتلىق ئېقىمدا كۆيۈشۈپ يۈرەك،
چۆمۈلدى ئۆزگىچە شېرىن بىر ھېسقا،

قورام تاش ئۈستىدە — دەريا بويىدا،
ئولتۇرار بىر قىزچاق شەپەققە قاراپ.
چاقچاقچى يېڭىتەك جىم تۇرماي شامال،
ئوينايتتى چېچىنى يەلپۈتۈپ تاراپ.

خىلۋەتتىكى ئۆسكىلەڭ گىياھ

ئەھەت داۋۇت

غۇلى مۇزمۇت، ھىدى بەك ئۆتكۈر،
چەكسىز كۆڭۈل ئاڭا بەنت-ئەسىر.
دىل قەسىرىمنىڭ شاھى ئۇ، چۈنكى
ئارمىنىمغا بېرىدۇ تەبىر.

نەزەر يەتمەس پىنھان جىرادا،
دولقۇنلايدۇ تەمكىن بىر گىياھ
ياپراقلىرى كۈمۈش جام كەبى،
بەرگىدە كۈن ئەيلەيدۇ جۇلا.



شېئىرلار

ئابلەت ئابدۇرېشىت

ئەمما

سەن سەھەر شەبنەمدەك ئۇماق

ۋە سەبى،

قەدىمكى ئورماندەك ياتقان خىيالچان.

سەن سەھەر چۆچەكتەك شۇنچە

رومانتىك،

ھەر قۇرۇڭ سۆزلەيدۇ مىڭلاپ تەلپۈنۈش.

سەن سەھەر گۈللەرنىڭ يۈرەكلىرىدە،

مەن ئۈچۈن تۇغۇلۇپ قالغان شېرىن

چۈش.

سەن سەھەر يوللارنى سۆيۈپ تۇتىشىڭ،

ئىزلاردىن رىئايەت ئىزلىگەن، كۈلگەن.

سەن سەھەر بۇلبۇلنىڭ غەمكىن كۈنىگە،

ئاشىقنىڭ كۆز يېشى بولۇپ تۆكۈلگەن.

باغلىرىڭغا باشلىدىڭ مېنى،

گۈل كۆرەلمەي ياندېمەن ئەمما.

دەريايىڭغا باشلىدىڭ مېنى،

ئىچمەي تۇرۇپ قايتىمەن ئەمما.

قۇياش دېسەم، تولۇن ئاي دېسەم،

قۇقاس بولۇپ جىلمايدىڭ ئەمما.

ئۇچۇپ كەتتىڭ ماي قوڭغۇزىدەك،

تۇتۇق بەرمىدىڭ قاچتىڭسەن ئەمما.

سەن سەھەر...

سەن سەھەر باھارنىڭ باغلىرى كەبى،

قىزارغان مەڭزىڭنى ئورغان تۇمان.

سۆيگۈلىرى

شەرئەلى مامۇت

ماركىسىز خەت

ئايدىڭ كېچە

چىقارمىسا سىرتلارغا ئاتاڭ،

مەيلى جېنىم غەم قىلما ئارتۇق.

ھەر ئاخشىمى شۇلا كۇپايە،

دېرىزەڭنى قويساڭلا ئوچۇق.

جىمىرلىشار كۆكتە كېچە

كۈمۈش نۇرغا تويۇنغان زېمىن.

تىترەيدۇ يۇپۇرماق يېنىڭ،

ئاستاغىنە ئاقىدۇ ئېقىن.

دېرىزەڭنى قويساڭلا ئوچۇق،

پاك سۆيگۈمىز قالمايدۇ يېتىم.

كىرەر ئۇندىن بىمالال ئوچۇپ،

ساڭا يازغان مۇھەببەت خېتىم.

نەلەردىندۇر ئېپكەلەر شامال،

شېرىن-شېرىن پىچىرلاشلارنى.

ئەينەك كەبى كۆرسىتەر كۆللەر،

ئاچچىق-چۈچۈك تىپىرلاشلارنى.

مەڭگۈلۈك سۆيگۈ

بۇخەلىچە ئەمەت

1

سەرسان ئايدىڭ خىيالىمنى قىلمىغىن ۋەيران،
سۆيگۈم ساڭا شاھىد بولسۇن بىچارە كېچە.
بۈگۈن ئەسلەپ قايتتىم كونا بۇلاق بېشىدىن،
نىگار مېنى ئۇنتۇلالماي ھەسرەت ئىچىدە.
سېغىنىشتا ئۆمۈلىمەن قەلبىمدىكىنى —
قىلالمايمەن مىسرالاردا ئەبەدىي ئىزھار.
سەنمۇ ئەسلە نىگار مېنى شۇنداق بىر كېچە.
يوشۇرمىغىن ھېسلىرىڭنى پەقەت ۋە پەقەت،
كەل، گىرە سال خىيالىغا تارتىنما زىنھار.

2

ۋىناس ئاڭا ياش تۆكمەكتە قاغۇلۇق تۈستە،
كۆزۈڭلارغا سۈرىتىمنى قويۇڭلار ئويۇپ.
كۆچۈرمىشىم قەلبىڭلارغا بولسۇن ئابىدە،
بىر كۈنلەردە تۇغۇلىغان يىلان بوپقالسام،
كۈلۈمسىرەپ گۈل بەرگىدە تۇرغان شەبنەمگە،
تونۇپ مېنى ئاھ، ھەممىڭلار قىلىڭلار سەجدە.

3

دېڭىز يوقتۇر مېنىڭ قۇرغاق يۇرتۇمدا پەقەت،
سەن دېڭىز بول (ھاياتىمنىڭ ئەبەد گۈلتاجى).
خەرىتىگە چۈشەلمەيدۇ كىچىكلىكىدىن
يەر شارىنىڭ بىر قىسمى ئۇ يېزىلمىغان بەت.

4

خالىمايمەن باشقا بىرسى ئېلىپ ئىللىكىگە،
يۈرىكىڭنى، پاك سۆيگۈڭنى قىلىشنى ۋەيران.
بەختسىزلىك تۇرمۇشىڭغا ئېپكەلسە كۈلپەت،
بولار ماڭا ئاھ، نەقەدەر دەھشەت بىر ئازاب!
ئۆلۈش مەنسۇپ تويۇڭ بولغان كۈنلا ماڭا،
قەرز قىلىپ ساڭا ئاتەش مۇھەببىتىنى،
ئەقىدەمنى قوبۇل قىلغىن، قىلاي ھەدىيە.

5

ئۆتۈپ قالساڭ سۆيگىنىڭنى قولىتۇقلاپ بىر كۈن،
قەبرە سۇپام قويۇرۇلغان شۇ خىلۋەت جايىدىن.
مۇھەممەتنىڭ نامى بىلەن ئوقۇپ قەسىدە،
ئۆتۈپ كەتكىن تىلىكىم شۇ، كەتسەڭمۇ ئاندىن.

ئىككى شېئىر

ئابدۇراخمان توختى

گۆڭۈل

چۈشەنمىدىم كۆڭۈل دېگەننى،
تەلىماتتەك سىرلىق مۆجىزات.
دەسسۇبلىپ توزاقلارغا،
ئۆزگىلەردىن يېدىم كۆپ كاچات...

يۇلتۇز

كۆز تاشلىشك شۇنچە يېقىملىق،
ۋۇجۇدىڭدىن تۆكۈلەر سۆيگۈ.
چېھرىڭ مەپتۇن قىلار ۋە بىراق —
ۋىسال تاپماي يۈرىمىز مەڭگۈ...

ۋىسال پەيتى

پاشاگۈل ئىسپايل

ھىجرانغا چىدىماي يېقىلساڭ، مەڭگۈ —
ئالدىراپ كۆز يۇمما، كۈتۈپ تۇر مېنى!
قەلبىمدە ئالەمچە ئاتەشلىك سۆيگۈ،
تاشلىنماي يۈرەككە، يېقىپ يۈرەكنى.

ئېرسۇن مۇزلىغان يۈرىكىڭ قايتا،
كۆز ئاچقىن ھاياتقا سۆيگۈم تەپتىدە.
ئورۇن يوق ئەزەلدىن قايغۇ، ماماتقا،
تىرىلگەي ھەر كىشى ۋىسال پەيتىدە.

سۆيگۈ يېشى

خالىدەم كەنجى

جۈپ كۆزۈمدىن سىرغىغان قەترە،
گۈل بەرگىگە قونۇپتۇ پىنھان.
ئۇنىۋىلاست ئىز سالىدى كەچمىشكە،
پاك سۆيگۈ دەپ ئۇرغۇغان پىغان.

ھەسرەتتىننىڭ يېشىل بۇلۇتى،
يۇتۇۋاپتۇ بەختىمنى تىمناست.
ئاه، سۆيگۈسىز يىگانە قالدۇم،
ئايىغىغا باش قويماي ۋىسال.

لالەم

غەنىمەت قادىر

زەڭگەر كەڭلىك داۋالغۇشلىرى،
چايشاپ بۇرغۇن چېچىلغىنىدا،
ئېپكەلەر مۇ دالا شامىلى،
ئاق چۇغلۇقنىڭ كۈيىدىن سادا،

تەڭسىز تىلىسىم كۆزۈڭگە لالەم،
ئاق بېلىق بولۇپ شۇڭغۇپ كېتەيمۇ.
داۋالغۇتۇپ زىلال قەلبىڭنى،
شامال بولۇپ سۆيۈپ ئۆتەيمۇ...

ئارمانلارنىڭ نىلوپەرى بولۇپ،
كۆللىرىدە ئۈنسەم جان لالەم.
چېچەك بولۇپ تۆكۈلسە قىش-ياز،
يوللىرىڭغا سۆيگۈ-ئەقىدەم...

چەكسىزلىكلەر ئۇپقۇنى كۆزۈڭ،
دولقۇن ياساپ يالماست مېنى.
بىلەرمىدىڭ بار دەپ تەكىتىدە،
كىچىككىنە قۇلۇلە قېپى...

ياشلىققا

ياسىنجان ئەرشىدىن

ئوقۇمايمەن لەنەت قارغىش ياشلىقىم ساڭا،
سەن كېتتۈەر تەنتەكلىكنىڭ ھارۋىسى بىرلە.
چىقىر يولغا، جاڭگاللارغا، پىنھان-باغلارغا...
سەن گويىكى جەسۇر بىر قۇش، ئۇچقىن ئاسماندا.

باغلىشايلى بىز ئىككىمىز تەقدىر ئۈستىدە،
سەنمۇ تىككىن بارلىقىڭنى، مەنمۇ ئۆزۈمنى.
ئۇچرىشايلى جەننەت ياكى دوزاخ ئىچىدە،
سوغۇغا قىلىپ بۇ دۇنياغا بارچە-ئۆتۈقنى.

شۇنداقتىمۇ ئىلتىجا قىپ ياش تۆكۈپ قالسام،
ئەجەب ئەمەس، نەگە يۈتتۈڭ ئالتۇن ئاچقۇچ دەپ.
سەن كېتتۈەر توسالغۇسىز يەتكىن ئارمانغا،
نېمە قىلاي توسۇپ سېنى، غەملىرىڭنى يەپ!


سۈرەتتىكى يەر

ئابلەز ئوسمان

يارلارمۇ زېمىن قايتىدىن،
بۇلۇتلىرىم كەتسە قوشۇلۇپ؟
خىيالىمدەك يىراقسەن ئەمما،
بالىلىقتەك لەززەتلىك بىر يەر.
ئەي سەن بەلكىم قەبرىگاھىمىسەن،
يۈرىكىم قۇش ئۆزۈڭ قانات-پەر.

يۇلتۇزلاردەك يىراقسەن ئەمما،
شېرىن لەززەتنىڭ ماڭا زوق بېرەر.
بۇلدۇقلايدۇ باغرىڭدا ياشلار،
مەن ئوت،
سەن ئوت -

بىر چۈپ سەمەندار!
ئارىسىزدا يوقتۇر پىلىسرائ،
چاقنار پەقەت ئېشىقنىڭ سەمىرى.
يۈرىكىم قۇش ئۆزۈڭ قانات-پەر،
جاندۇر ئاڭا ئۆلۈم كەۋىسى.
يېلىنجايمەن تۇپاننىڭ ئارا،
ئۇندا رەڭدار پارلايدۇ بىر چۈش.
بوشلۇقلاردىن تۆكىدۇ يۇلتۇز،
دولقۇنىڭدا تىترىگەن ئۆكسۈش.
ياغرىڭ ئارا قەلبىم پارچىسى،
شەپقەت كەبى تۇرار نۇرلىنىپ.



ئىككى شېئىر

جاسارەت

ھاياتلىقنىڭ ئانىسى

ئەنسىرىمە، يېمە ۋايىم جان ئانا،
گۈلدۈرماما گۈلدۈرلىسە ياز كۈنى.
سۇغا تەشنا چۆلىنىڭ ھايات ناخشىسى،
ئۇنىڭ ئاشۇ سەن چۆچىگەن كۈي-ئۇنى.

ھاياتلىققا رىشتە باغلاپ شۇندىلا،
بىخ سۈرىدۇ داللىلاردا كۆك يانتاق.
ياپرىقىدا جىلۋە ئەيلەپ تامچىلار،
كۆرۈنەر گۈل كۈن نۇرىدا زەپ ئوماق.

پايانى يوق چىمەن ۋادا بۇيۇنۇپ،
كائىناتقا نازلىق بىلەن باققۇسى.
جاراڭلىنىپ شاد ناخشىنى دەريالار،
ئاسمان-پەلەك دولقۇن ياساپ ئاققۇسى.

ئارامىنى بۇزالمىدۇ پاشىلار،
«غىڭ-غىڭ» قىلىپ بۆشۈكتىكى بوۋاقنىڭ.
شەيدا قىلار دىنلىنى يېشىل كىمخابى،
قاقاسلىشىپ كەتكەن تاغۇ-دالىنىڭ.

* *

ئەنسىرىمە، كەتتە ئانچە تەمتىرەپ،
گۈلدۈرماما گۈلدۈرلىسە جان ئانا.
چۆللەردىكى مەۋجۇداتقا قايتىدىن،
ھاياتلىقنى تۇغۇپ بېرەر ئۇ گويا.

ئاھۇ كۆزلەر لەززىتىدۇر ھاياتنىڭ

ئاھۇ كۆزلەر، ھۆرمۈستىلەر يا پەرى،
جىسمىڭلاردا باردۇ قانداق مۇجىزات؟

ئۈزۈڭلارمۇ گۈزەللىكنىڭ ئەختەرى؟
ئىشقىڭلاردا ئارام تاپماس بۇ ھايات.

ئېزىتقىمۇ ياكى سىلەر سېھرىگەر؟
مېڭىشىڭلار بىر چىرايلىق مەنزىرە.
قوللىرىڭلار چاققان ئەجەب شۇ قەدەر،
قايسى چاغدا كىمدىن ئالغان تەربىيە؟

سىلەر كۆكتىن خۇپىيانە چۈشكەنمۇ،
قەددىڭلاردىن بېرىپ ئۆرنەك چىنارغا؟
يۈزۈڭلارنى نۇر ئىلاھى سۆيگەنمۇ؟
ئوخشاش ئىللىق چېھرىڭلار نەۋ باھارغا.

ئۇستا رەسسام يا سىلەرنى سىزغاندا،
جان بەرگەنمۇ مەستلىكى كېپ ئىلاھنىڭ.
تىنىقىڭلار قوزغار سەۋەس ئىنساندا،
خۇش ھېدىنى ئالغان قايسى گىياھنىڭ؟

قۇياش كەبى چاقناپ تۇرغان كۆزۈڭلار،
كۈندىشىمۇ ئاسماندىكى چولپاننىڭ؟
ئاشۇ ياڭراق، تاتلىق، ئوماق سۆزۈڭلار،
جەۋھىرىمۇ نادىر لېرىك داستاننىڭ؟

ئالدىڭلاردا باش ئۇرمىغان قاچاندا،
ئاشىق بولۇپ قايسى باتۇر، قايسى خان؟
سىلەر ۋىسال شارابىنى سۇنغاندا،
ۋاھ، راھەتتىن ياپراپ كېتەر بۇ تەن-جان!

بولغاچ سىلەر ھەر كۆڭۈلگە ھۆكۈمران،
مېھرىڭلاردىن تۆكۈپ سۆيگۈ شەربىتى.
ئارام بولار ئاشىقلارغا ھەرقاچان،
ۋىسال ئۈچۈن چەككەن بارچە كۈلپىتى.

ئىلتىجا

(ھېكايە)

ئەخمەت تۆمۈر

يەرنىڭ توغنى ئالدىغان ئاچچىق شامال يىلاندەك ۋىشىلاپ قالدۇق قار-مۇز-لاردىن كىچىك-كىچىك ئېرىقچىلارنى ھاسىل قىلغانىدى. قىشچە ئۈستەڭنىڭ سۈيى ئۈستىدە «ئەجدىھار» دەك سوزۇلۇپ ياتقان قېلىن مۇزلار مانا ئەمدى قېتى بۇزۇلغان قاتلىما ئاندەك پارە-پارە بولۇپ قىرغاقلارغا ئۇرۇلۇپ-سوقۇلۇپ ئاقماقتا... ناگان-ناگاندا سۆڭەك يىلتىزلىرىغا ۋە گىرۋەكلەرگە ئېسىلىپ قالغان مۇز پارچىلىرى-نىڭ چېقىلغان ئەينەكتەك تاراڭلاپ چۈشۈش-لىرى ئاڭلىنىپ تۇرماقتا... نەمخۇش ھاۋا، ئاخشىمى غىلناڭ بولۇپ قېتىپ كەتكەن يوللارنىڭ ئېرىشى باھارنىڭ يېتىپ كەلگەن-لىكىدىن دېرەك بېرەتتى... مەن ئانا يۇرتنىڭ ئاشۇ ئۇزۇنغا سوزۇلغان ئۈستەڭ بويىدىكى ئەگرى-بۈگرى يولىنى بويلاپ يېزا بازىرىغا كېتىۋاتىمەن. بىرنەچچە كۈندىن بېرى يۇرتداشلارنىڭ ماڭا سۆزلەپ بەرگەنلىرى بىردە كۆڭلۈمنى خۇش قىلسا، بىردە كۆڭلۈمنى غەش قىلماقتا... مەيلى نېمىلا بولمىسۇن، ھاكىمنىڭ ئۆزى بىلەن كۆرۈشۈپ ئاندىن بىر نەرسە دەي دەپ ئويلىدىم. ماشىنىنىڭ «پىت-پىت» قىلغان يەڭگىل سىگنالدىن چۆچۈپ ئۆزۈمنى چەتكە ئېلىشىغا كابىنكا ئىشىكى ئېچىلىپ، بېشىغا كۆرپە قۇلاقچا، ئۇچىسىغا پەلتۇ كىيۋالغان دىققاق بىر ئادەم ماشىنىدىن

چۈشتى-دە، ئالدىمغا كېلىپ مەن بىلەن كۆرۈشۈپ كەتتى:
— سىز ئۆرۈمچىدىن كەلگەن ئالىم — زاھىت بولامسىز؟
— شۇنداق!
— دەل ئۈستىدىن چۈشۈپتىمىز-دە، مەنمۇ ئۈستى-بېشىڭىزغا بىر قاراپلا شۈمكىن دەپ پەرەز قىلغان، ھى-ھى... يۈرۈڭ... يۈرۈڭ ماشىنىغا چىقىڭ...
— نېمە ئىش؟
— نېمە ئىش بولاتتى، ھەقىچان سىز مېنى تونۇمايسىز، مانا مەن قاراڭ، باۋۇدۇن ھاكىمنىڭ مەخسۇس كاتىپى. سىزنى ئېلىپ كېلىشنى شەخسەن ئۆزى ئورۇنلاشتۇرغان. بۈگۈن مانا مەن ئاتايىن سىزنى ئالغىلى كېلىشىم. ھى-ھى... قالدى گەپنى ماشىنىدا كېتىۋاتقاچ دېيىشەيلى.
— ناھايىتى ئوبدان، مەنمۇ بۈگۈن باۋۇدۇن بىلەن كۆرۈشەي دەپ يولغا چىققان...
— ئېسىڭىزدە بولسۇن، ئۇنىڭ يېنىدا باۋۇدۇن، باۋۇدۇن دەۋەرمەڭ. دېگۈڭىز كەلمىسىمۇ «ھاكىم» دېگەن سۆزنى قوشۇپ قويۇڭ، بىزنىڭ بۇ يۇرتتىكىلەرنىڭ ھەممىسى مەنسىپنى قوشۇپ ئاتاشقا ئادەتلىنىپ كەتكەن. بىزلەرغۇ كۆنۈك بولمىسا ھاكىمنىڭ ئاغزىدىن كىرىپ، بۇرنىدىن چىقلايتتۇقمۇ؟

خىزمەت قىلدۇق دەپ ئىتتىك سوڭۇلداپ يۈرۈپ، بوغۇلۇپ كېتىپ ئاچچىقىمىزدا چېكىپ سالىمىز-دە بۇنى، - ئۇ شۇنداق دېگىنچە ئارقىمۇ-ئارقا ئۆزىمەي چېكىپ، ماشىنىنىڭ ئىچىنى ئىسقا تولدۇرۇۋەتتى. مەن دېرىزە ئەينىكىنى سۈرۈپ قويدۇم. مۇزدەك نسوغۇق شامال ماشىنىدىكى ئىس-تۈتەكنى نىسرتقا ھەيدىدى. مەنمۇ ئەركىن نەپەس ئېلىپ خېلى ئوڭشىلىپ قالدىم. كاتىپ ئۆزىنىڭ بايقىق قىلىقلىرىدىن بىر ئاز خىجىل بولدى بولغاي، ماڭا ئەتەي سۈركىلىپ كۈچۈكلىنىش-كە باشلىدى.

- زاھىت پروفېسسور، مەن بىر ئاز ئوڭايسىزلىنىۋاتىمەن. باياتىن سىزنى سىز دەپ سالدىم، كۆڭلىڭىزگە ئالماڭ.

- ھېچۋەقەسى يوق، مېنى زاھىت دەپ ئاتىسىڭىز بولۇۋېرىدۇ.

- ياخشى، ياخشى. نېمىلا دېگەن بىلەن يەنە چوڭ شەھەردە ياشىغانلار ئوڭلۇق-دە! قىزىق ئىش، ئۆتكەن يىلى ھاكىم بىلەن ئۈرۈمچىگە بېرىپ قالدىم. قاراڭ، كەچتە ھاكىمنى ئوينىتىپ كۆڭلىنى ئاچايلى دەپ بىر سودىگەر ئاغىنەمنىڭ ئۆيىگە ئاپاردىم. ئۆيىگە كىرسەم ھەر بىرى بوغما تاغاردەك، لەڭگۈڭدەك لىغىلدا پ تۇرىدىغان ئۈچ سەتەڭ ئولتۇرۇپتۇ... كەيىمىز چاغ. تازا قانغۇدەك تۇتۇشۇپ ئىچىشتۇق، سۆزلەشتۇق، كۈلۈشتۇق. بىركەم-دە قارىسام، باشقىلار سەتەڭلەر بىلەن تانىغا چۈشۈپ كېتىپتۇ، مەنمۇ ھاراقنىڭ كۈچى بىلەن شۇلاردىن بىرىنى تارتىپ ئوتتۇرىغا چۈشتۈم. تانىغا چۈشۈپلا ھېلىقىنىڭ پۇتىغا دەسسەپ سالىماسەنمۇ، تازا كېلىش-كەن كاپاتتىن بىرنى يېدىم. ئۇ نېمە دېدى دېنەمسىز، «ئۆت نېرى، كىچىڭىزدە تەخەيمۇ يېتىلەي

- ھا-ھا... ھا-ھا... قىزىقكەنسز، «مەنسەپ» دېگەننى ئاتىمىز ئىسىم قىلىپ قويىمىغان تۇرسا، بۇنىڭغىمۇ شۇنچىۋالا قىلىپ كەتكۈلۈكمۇ؟

- سىز چۈشەنمەيدىكەنسز، بىزنىڭ بۇ يۇرتتا ئەمىلىنى ئاتىمىسا كىشىلەر ئېتىبارغا ئېلىپ كەتمەيدۇ. توي-تۆكۈن، نەزىر-چە-راق، مېھماندارچىلىقتا تېخىمۇ شۇنداق، ھى-ھى... قىزىق گەپ، بۇرۇنقى كاتىپ بىرنەچچە قېتىم ئادەم جىق يەردە «باۋۇ-دۇنكا، باۋۇدۇنكا» دەپ چاقىرىپ قويۇپ قوڭغا تېپىك يېدى. ئەسلىدە ھاكىمىمۇ ئانچە ھار ئالىمىغان. بىراق بىر قېتىملىق ئولتۇرۇشتا ھاكىمغا، ئۇ كاتىپنىڭ ئۆز ئىززەت-ئابرويىنى قىلماي، خەلقى-ئالەم ئالدىدا تۈكىنى چۈشۈرمەكچى ئىكەنلىكىنى تازا ئېزىپ ئىچۈرۈپتىكەنمەن، پايدىسى ماڭا بولدى. بۇنداق دېسەم، بۇ ئادەم تازا چېقىمچى، ئىچى قوتۇر بىرىنچە ئوخشايدۇ دەپ قالماڭ، ھاكىمنى بىزدەكلەر ئەتىۋارلىمىسا كىم ئەتىۋارلايدۇ.

- كاتىپ، بۇ سۆزىڭىز تازا جايىدا بولمىدى. ھاكىملىقنى خەلق بەرگەن، خەلق ھىمايە قىلىپ سايلىغان، يەنە شۇلار ھاكىمنى ئىززەتلەيدۇ، ھاكىم دېمەك «يۇرت بېشى» دېگەنلىك، مۇنداقچە قىلىپ ئېيتقاندا خەلقنىڭ چاكىرى دېگەن سۆز.

- بىلىمەن، بىلىمەن. مەن ئەل قاتارى قول كۆتۈرۈپ سايلىغان، مۇنداقچىلا دەپ قويدۇم، قېنى تاماكا چېكىڭ. - رەھمەت، مەن تاماكا چەكمەي-

مەن.

- ئوھوي، كاتتا ئەربابلارنىڭ ئارىسىدىمۇ تاماكا چەكمەيدىغانلار بار ئىكەن-ھە، مانا قاراڭ، بىزدەكلەرگە ئامال يوق،

باشلىق بار؟ تارتىنىمىسلا، قالغىنىنى ئۆزۈم توغرىلايمەن، دېدىم. ئاخىرى ئويۇن-تاماشى-نىڭ تەمىنى تېتىغاندىن كېيىن «قوي يەمگە ئۆگىنىپ كەتكەندەك» ئىزدەيدىغان بولدى. ھى-ھى...

ئۇنىڭ بۇ سۆزلىرى تېنىمنى شۈركەندۈرۈۋەتتى. ئادەملەر نېمىدېگەن گۈل-ھە! باۋۇدۇن ئاشۇنداق ئۆزگىرىپ، بۇرىندىن نەگە يېتىلسە شۇ يەرگە ماڭىدىغان ھالغا كېلىپ قالغانىدۇ؟...

— ئاڭلىسام ھاكىم بىلەن ساۋاقداش ئىكەنلىكلەر، شۇنداقمۇ؟
— شۇنداق.

— نېمىدېگەن ياخشى! بىرىڭلار پروفېسسور، بىرىڭلار ھاكىم... قولىنى نەگە سۇنساڭلار شۇ يەرگە يەتكۈدەك.

— ئۇنداق ئاسان ئىش نەدە بولسۇن؟
ئۇ جىم بولدى. مەن ماشىنا كۆزىنىڭدىن

قاتار-قاتار سېلىنىپ كەتكەن بىنالار، كەڭرى-ئازادە ئاسفالىت يوللار، يوللاردا ئايىغى ئۈزۈلمەي قاتناۋاتقان ماشىنا-تراكتورلار-غا قاراپ، چوڭقۇر خىيال ئىچىدە بۇرۇختۇم بولۇپ ئولتۇرمىەن... ئارىلىقتىن يىگىرمە بەش يىل ئۆتتى. بۈگۈنكى كۈندە چوپچوڭلا ئادەملەردىن بولۇپ كەتتۇق، خىزمىتىمىز بۆلەك-بۆلەك جايلاردا بولسۇمۇ، ئورتاق بىر نشان ئۈچۈن تىرىشۋاتىمىز، باۋۇدۇن بىلەن كىچىك ۋاقىتىمىزدا قىلىشقان ئاشۇ شېرىن خىياللىرىمىز رېئاللىققا ئايلىنىپ يۇرتىمىزنىڭ قىياپىتىدە چوڭ ئۆزگىرىشلەر بارلىققا كەپتۇ. ئەمما باۋۇدۇن بىلەن ئىككىمىز ئوقۇغان ئانا مەكتىپىمىز تېخىچە يېڭىلانماپتۇ. تاملىرى بوۋايلارنىڭ بېلىدەك ئېگىلىپتۇ. بالىلار مۇشۇ سوغۇق كۈنلەردىمۇ ئاشۇ كونا سىنىپلاردا دۈگىنىشىپ ئوقۇۋېتىپ-تۇ، كۆرگەن كىشىنىڭ ئىچى سىيرىلىدۇ.

نېمە ئىكەنسز» دېۋىدى، ئىزا-ئاھانەتكە ئۆلدۈم، ئاخىرى تېلىمنى چاپناپ: «خاپا بولمىسلا، مەن ئەيىبلەك» دەپ بولغىچە «ئالتە شەلىكىمۇ سىز؟! بىزنىڭ بۇ يەردە بارغۇ، ھەرقاندىقىنى سىز دەپ چاقىرىدۇ، قاملاشمىغان...» دېگىنىچە ئورنىغا بېرىپ ئولتۇرۇۋالدى. مەن شۇ كۈندىكى خاپىلىق بىلەن ئەتىسلا يۇرتۇمغا قايتىپ كەلگەن. ھاكىمغا چىق مەسلىھەت مۇ بەردىم، يۇقىردىن كەلگەنلەرنى ھۆكۈمەت نامىدىن ھەممەيەن «سىز» دەپ ئاتاشنى تەشەببۇس قىلىپ بىر پارچە ئۇقتۇرۇش چۈشۈرەيلى دەپ.

— ھاكىم ئۇنىدىمۇ؟

— نەدىكىنى، تېخى مېنى مازاق قىلىپ «يۇرتۇڭدىن تانغىڭ كېلىۋاتامدۇ؟ بۇ، ئاتا-بوۋىمىزدىن تارتىپ ئاتىلىپ كەلگەن ئاتالغۇ تۇرسا، ئۇنى بىر ۋاراق ئۇقتۇرۇش بىلەن ئۆزگەرتىۋەتكىلى بولاتتىمۇ» دەپ بىرھازاغىچە سۆزلەپ كەتتى.

— ئۇنىڭ خېلى جىگىرى بار ئىكەن-ھە؟

— جىگىرى دېمەي يۈرىكى دەك. ئۇنىڭ يۈرىكى قايتەك بار. ھاكىم بولۇپلا ئاۋۇ بىنالارنى، ماڭىزىنلارنى سالدۇرۇۋەتتى، شەخسەن ئۆزى نەق مەيداندا ئىش بېجىردى، مەنمۇ چىق ھەلەك بولدۇم. ھاكىمغا ۋاقتى-ۋاقتىدا ئۈسۈزۈلۈك يەتكۈزۈپ بەردىم. ئاخشىمى-ئەتسى ھاكىمنىڭ ھاردۇقىنى چىقىرىش ئۈچۈن سەنئەت ئۆمىكىمىزنىڭ سەتەڭلىرىگە دەپ سورۇن ئورۇنلاشتۇرۇپ بەردىم. ھى-ھى...

— ئۇنداقتا ھاكىم سىزنىڭ بىشارىتىڭىز بويىچە ئىشلەيدىكەن-دە!

— دەسلىپىدە رەت قىلىپ باقتى. كېيىن-چە... نەدە ئۆزىگە راھەت قوغلاشمايدىغان

مېنى ئۆزىگە تارتماقتا ئىدى.

— نېمە بولدى پروفېسسور، يۆلىۋالايۇ،
سىلەرنىڭ چوڭ شەھەردە يۇقىرى قەۋەتكە
لېفىت بىلەن چىقىدىكەن، بىزنىڭ بۇ يەردە
ئىشتاننىڭ ئېغىغا تايانماقتىن باشقا چارە
يوق، ھى-ھى...

— ياقەي، بىزمۇ كۈندە پەلەمپەيدىن
چىقىپ-چۈشىمىز، بۇمۇ بىر چىنىقىش ئەمەس-
مۇ؟

بىز ئاخىر ھاكىم ئىشخانىسىغا كىردۇق.
— بەللى ئاغىنە، كەلگىلى شۇنچە
كۈنلەر بويۇ، قاراڭغىنىمۇ كۆرسەتمەي كۈرۈك
مېكىياندەك ئۇۋاڭدىن چىقماي يېتىۋالدىغۇ؟!
ھا-ھا... — ئۇ مېنىڭ بىلەن قۇچاقلىشىپ
كۆرۈشتى. مەنمۇ ئەمەلىي ئەھۋالنى
ئېيتتىم.

— مېنىڭمۇ سېنى قەۋەتلا كۆرگۈم
كەلگەن. ئەپسۇس، توغقانلار بېكەتكە
چۈشۈشۈمگىلا كۈدە-كۆرپە سېلىنغان ئات
ھارۋىسىنى ئەكىلىپ مېنى ئېلىپ كېتىشتى،
ئامال يوق...

— سەن كەلگىلى نەچچە، تۇغقانلىرىڭمۇ
سېغىنغاندۇ، ھازىر ئۇلار باي بولۇپ كېتىشتى،
قورسىقى توق، كىيىمى پۈتۈن.

— باۋۇدۇن، بۇ كاتىپنىڭ قىزىقى ئادەم
ئىكەن، يولدا كەلگىچە مېنى تولا كۈلدۈ-
رۈپ...

— ۋاي-ۋۇي، بولدى قىلسلا پروفېسسور،
مەن سىلنى زېرىكىپ قالغىنىمۇ دەپ
نەدىكى بىرگە پلەرنى دەپ قويدۇم شۇ.
— بىلىمەن، بىلىمەن. شۇڭا يولدا
زېرىكىپ قالماي دەپ نەگىلا بارسام قاننىغا
قىستۇرۇۋالغىمەن بۇنى، بەزى ئىشلارغا خېلى
دىتى بار، ئايىغى يېنىك. — قېنى كاتىپ،
ئىشنى توغرىلاڭ.

كاتىپ «خوش» دېگىنىچە پەسكە

ئىككىمىز بىلىق تۇتقىلى چىقىدىغان ھېلىقى
ئېقىنغا تېخىچە كۆۋرۈك سېلىنماپتۇ. بۇ ئۇنىڭ
قولىدىن كېلەتتىغۇ؟! دېھقانلار ھازىرغىچە
ئىككى قاتقا ئۆتمەكچى بولسا ئات-ئېشەككە
مىنىپ ئۆتىدىكەن. ھېچبولمىسا شۇلارنى
ئويلاپ قويسا بولماسىدى...

— كەلدۇق، — دېدى كاتىپ يېڭىدىن
سېلىنغان ھەيۋەتلىك بىنانى كۆرسىتىپ.
ماشىنا تۆمۈر رىشاتكىلىق دەرۋازىدىن كىرىپ
ئايۋان ئالدىدا توختىدى.

مەن پەلەمپەيدىن چىقىۋېتىپ ئايۋاننىڭ
ئىككى تەرىپىدىكى تۈۋرۈككە يۆلىنىپ
تۇرۇشقان ئادەملەر ئىچىدە تونۇش بىر
چىرايىنى كۆرگەندەك بولۇپ تۇرۇپ قالدىم.
بۇ ئاقپىشماق، ئاق يۈزلۈك، گرادۇسلۇق
كۆزەينەك تاقىۋالغان ئايال ماڭا تولىمۇ
تونۇش كۆرۈندى. ئۇنىڭ زاڭقىنىڭ سول
تەرىپىدىكى تومپىسى تۇرغان قارامتۇل ھەڭ
كۆزگە ئالاھىدە چېلىقىپ تۇراتتى. بۇ، پاشا
مۇئەللىم شۇمىدۇ دېگەن ئوي چاقماق
تېزلىكىدە كۆڭلۈمگە كەچتى. مەن بۇ
ئايالغا سالام بەرمەكچى بولىدۇم-يۇ، بەلكىم
ئوخشاتقاندۇرمەن، سەزگۈلۈرۈم خاتالىشىۋاتقان-
دۇ، دېگەن خىيال بىلەن پىكرىمدىن يان-
دىم. ئەمما ھېلىقى ئايال كۆزلىرىنى
چىمچىقلىتىپ، ماڭا قاراپ كۈلۈمسىرىگىنىچە
قوش قاناتلىق ئىشىككە قاراپ تەلۈرۈپ
تۇرۇپ قالدى.

— يۈرۈڭ پروفېسسور، بۇنداق ئادەملەر-
دىن كۈندە نەچچىسى كېتىپ تۇرىدۇ، ھاكىم
ساقلاپ قالدى. مەن ئۈندىمەستىن ئۇنىڭغا
ئەگەشتىم. بىراق يۈتلىرىم تاش ئېسىلغان-
دەك بىردىنلا ئېغىزلىشىپ كېتىۋاتاتتى. شۇ
تاپتا بايىقى ئۇچرىشىش سەۋەبىدىنمىكەن،
يۈرىكىم گۈۋۈلدەپ سوقۇپ بېشىم زىڭلىداشقا
باشلىدى. ئاشۇ مەڭ، ئاشۇ تونۇش چىراي

تاراقشىپ چۈشۈپ كەتتى.

— ھە دوستۇم، — دەپ گەپ باشلىدى
باۋۇدۇن، — ئۇزاق زامان بولۇپ كەتتى،
سېنىڭ بىلەن چىلاشقۇدەك ئىچىشىپ بولال-
مىغىلى، بۈگۈن سېنى بىر ئايلاندۇرۇپ
كېلەي، جۈمۇ!

— بولدى ئاغىنە، مۇشۇ ئىشخاناڭمۇ
بىزگە يېتەرلىك. بولمىسا، ئۆيۈڭگە بارساقمۇ
مەيلى، ساڭا ئېيتىدىغان گەپلىرىم جىق،
خالىي مۇڭدشايلى.

— بەللى ئاغىنە، ماڭا خالتا-خالتىلاپ
گەپ كۆتۈرۈپ كەلگەن ئوخشىماسەن؟
بۇنىڭغىمۇ ئۆلگۈرىمىز تېخى... يۈر، —
شۇنداق دېگىنىچە كىيىم ئاسقۇچقا ئېسىقلىق
پەلتۈسىنى كىيىپ بىلىكىگە ئېسىلدى. بىز
گويا بىردەمدىلا ئەينى يىللاردىكى ساۋاق-
داشلىق ۋاقتىمىزدىكىگە ئوخشاش بىر-بىرىمىز-
گە سۆڭىدىشىپ پەسكە چۈشتۇق. بىز
ئىشك ئالدىغا چىقىشىمىزغا، بايامقى ئىشك
ئالدىدا دۈڭدىيىپ تۇرۇشقانلار دۈررىدە
يۈپۈرۈلۈپ كېلىپ ھاكىمنىڭ ئالدىنى توسۇش-
تى:

— ھاكىم، مېنىڭ ھېلىقى ئىشىمنى...

— ھاكىم، ئۆي مەسىلەمنى...

— ھاكىم...

ھاكىم جاۋاب بېرىپ بولغىچە، شوپۇرنىڭ
يېنىدا تۇرغان كاتىپ ئۇلارنى ئىتتىرىپ
ھاكىمغا يول ئاچقاچ ھېلىقى كىشىلەرگە
كايشقا باشلىدى:

— كۆزۈڭلار قارىغۇمۇ؟ قاراڭلار،

ھاكىم بىلەن كېلىۋاتقان كىشى يۇقىرىدىن
كەلگەن چوڭ ئەر باب، پروفېسسور، ئۇلار
مۇھىم ئىش بىلەن سىرتقا ماڭدى. گېپىڭلار-
نى ئەتە-ئۆگۈن ئېيتساڭلارمۇ بولىدۇغۇ؟
سىلەر بىر يەرگە كەتمىگەندىكىن.

— ئۇكام، بايا ھاكىمنى يوق دەۋاناتتىڭىز-

غۇ؟ نېمىشقا يالغان گەپ قىلىسىز؟

— ھاكىم دېگەن مانا مۇشۇ دەپ
ئالدىڭلارغا چىقىرىپ بەرسەم بولاتتىمۇ؟
سىلەر ئۆزۈڭلارنىڭ، ھاكىم يۇرتنىڭ غېمى
بىلەن ئاۋارە، ھىم، بىلەمسىلەر شۇنى؟
— ئۇ شۇنداق دەۋاتقاندا ھېلىقى مەڭلىك
ئايال ماشىنىنىڭ ئىشك تۇتقۇچىغا ئېسىلدى:

— ھاكىم، مېنىڭ ئىلتىماسىمنى كۆرۈپ
باقتىلىمۇ؟

— ئىلتىماسلىرىنى كاتىپ ساقلايدۇ،
يەنە ئىلتىماسلىرى بولسا كاتىپقا بېرىپ
قويسىلا.

— بەرگەن، ئون بەش قېتىملىق
ئىلتىماسنى شۇ كاتىپقا بەرگەن.

— شۇنداقمۇ؟ بۇ قېتىم شەخسەن
ئۆزۈمگىلا بەرسىلە.

— بولىدۇ ھاكىم، بولىدۇ...
كاتىپ ئولتۇرغاندىن كېيىن ماشىنا
قوزغالدى.

باۋۇدۇننىڭ كەيىپى چاغ، ئۇ ئالدىمىزدا
ئولتۇرغان بولۇپ، كۆزىگە قارا كۆزەينەك
تاقاپ كېرىلگىنىچە ماڭا سۆزلىمەكتە:

— قارا ئاغىنە، ھاكىم بولغاندىن كېيىن
ئىشنى نەدىن باشلىدىڭ دېمەمسەن؟
ئالدى بىلەن شەھەر يوللىرىنى كېڭەيتىشتىن
باشلىدىم. بۇرۇنقىلار قويدۇرغان مەجنۇنئال
ئورنىغا قارىغاي قويدۇردۇم. ئىككىنچى يىلى
يوللارنى قاراماي قىلغۇزدۇم. ئۈچىنچى يىلى
بىنا سېلىشقا تۇتۇش قىلدىم. شەھەر
بولغاندىكىن ئۆزىگە خاس يارىشقى بولمىسا
بولمايدۇ-دە! بۇرۇنقى ھاكىم پوكنىغا
بېسىپ ياتقان پۇللارنىڭ ھەممىسىنى
جايى-جايىغا ئىشلەتتىم. مانا كۆرۈپ
تۇرۇپسەن، ئاۋۋالقى خارابە شەھەر
ئەمدى ئىسمى جىسمىغا لايىق ھەقىقىي
شەھەرگە ئايلاندى.

— شەھەرنى كۆكەرتىپ ياخشى قىپسەن ئاغىنە، يېزىلارغىمۇ كۆڭۈل بۆلۈپ قويىمىساڭ بولمىغۇدەك، كۆۋرۈكلەر بۇرۇلۇپتۇ، مەكتەپلەر كونىراپتۇ. يەنە ئېرىق-ئۆستەڭ قورۇلۇشىمۇ تاشلىنىپ قاپتۇ. ئاممىنىڭ ساڭا پىكرى باردەك قىلىدۇ.

— پىكرى بار دەمىسەن؟ ھەر كىم ھەر نېمە دەيدۇ، ھەممە ئىش ئاستا-ئاستا بولىدۇ-دە! ناھىيىمىزنىڭ ئىقتىسادى تازا ياخشى ئەمەس، يېتىشەلمىدۇق، ھازىرچە ئاشۇ ياغاچ كۆۋرۈكلەرنى رېمونت قىلدۇرۇپ ئۇرسا بولمىدىمۇ؟ مەكتەپ كونىرىغان بولسا ئۆزلىرى يېڭىلاپ سالىسۇن، ئېرىق-ئۆستەڭلەر-گە كەلسەك، ھەممە نەرسە ھۆددىگە بېرىلدى. سۇ ئۆزىگە لازىم بولغاندىكىن، ئۆزلىرى ھەرىكەتلىنىشى لازىم-دە! بۇ توغرىلۇقمۇ نۇرغۇن قېتىم يىغىن چاقىردۇق، ئۇقتۇرۇشلارنى تارقاتتۇق، ماڭا ئۇنىڭدىن باشقا نېمە ئامال؟! — بولدى قوي ئاغىنە، بۇ توغرىلۇق پاراڭ قىلىشمايلى. بۈگۈنكى گەپ سېنى كۆڭۈلدىكىدەك ئوينىتىش...

دېمىم ئىچىمگە چۈشۈپلا كەتتى. كۆڭلۈم بىر قىسما بولۇپ دېرىزە كۆزىنىكى ئېچىۋەتتىم، كۈچلۈك ھاۋا ئېقىمى سەزگۈلۈرۈم-نى غىدىقلاپ، كۆڭلۈمنى نېرىراق قىلدى. بىراق مەھەللىمىزدىكىلەرنىڭ بۇندىن بىر ھەپتە بۇرۇنقى ئىلتىجالىرى مېنى چوڭقۇر ئويغا سالماقتا ئىدى.

* * *

مەن مەھەللىگە كەلگەن كۈننىڭ ئەتىسى ئۆيگە يەتە قىلىپ كېلىپ تۇرغانلار-نىڭ ئايىغى ئۈزۈلمىدى... ئەنە شۇلاردىن بىرنەچچىسى ماڭا ھال ئېيتىپ:

— ئۇكا، سەن ئۈرۈمچىدە ئىشلەيسەن، دەپ باقە، سىياسەتتە شەھەرنىلا ياساپ، يېزىلارنى تاشلاپ قويۇش دېگەن گەپ

بارمۇ؟ كەلگىچە كۆرگەنسەن، يوللار كاتاڭلىشىپ كەتتى. ئۇنىڭ ئۈستىگە تار، نەچچە ئادەم تىقما-تىقماقتا ھارۋىسى بىلەن قوشۇلۇپ ماشىنا، تراكتورنىڭ تەكتىدە قالدى. ھازىرغىچە جىنچىراغدىن قۇتۇلالىم-دۇق... خۇدالىق ئۈچۈنمۇ بۇ ساۋابلىق ئىش ئەمەسمۇ؟ كەلگۈن كەلسىمۇ بىزگە زادىلا ئاراملىق يوق. نەچچە ئون يىللار ئەجىر سىڭدۈرۈپ ئۆستۈرگەن بىۋەگەت-قارىياغاچلارنى بىردەمدە كېسىپ، ياز ئەپكە تەكەن يەرنى ئېتىمىز دەپ ئاپئاقلا قىلىپ قويىمىز...

— قاينىما ئاكا، مەركەز، ئۆلكە يېزا قۇرۇلۇشى ۋە سۇ ئىنشائاتلىرىنى ياخشىلاش توغرىسىدا مۇھىم قارارلارنى چىقاردى... ئالدى بىلەن يېزىلارنى گۈللەندۈرۈش، تەرەققىي قىلدۇرۇش، دېھقانلارنى باي قىلىش چاقىرىقىنى ئوتتۇرىغا قويدى... بۇ ھازىرقى مۇھىم بىر سىياسەت. بەلكىم ناھىيە ئەمدى تۇتۇش قىلار، بولمىسا سىلەردەك پېشقەدەملەر يېزا باشلىقىغا مەسلىھەت بەرسەڭلار بولىدۇغۇ؟! — قىزىككەنسەن ئۇكا، ئۇلارغىمۇ سەندەك-لەر گەپ يېدۈرسە بولىدۇ. بىزدەك قارا تۈركىنىڭ گېپىنى ئالاتتىمۇ؟ بىزنىڭ يېزا باشلىقى بۇرۇن دەڭگۈر بىرنېمە ئىدى... سەككىزىنچى سىنىپنى پۈتتۈردى. تۈزۈك ئىش قىلار دەپ سايلىغانىدۇق. ئاز كۈن ئۆتمەي ئۇمۇ تاغاردەك تىقىلىپ جان كېردى. ھە دېسلا باج-سېلىق، جەرىمانە دەپ يۈرىدىغان، سالام-سەھەت دېگەننى بىلمەيدىغان بىر مەخلۇققا ئايلاندى، ئون چامدام يىراقتىن كۆرسەملا سەپىرايىم ئۆرلەيدۇ...

— بىر دېمەيسەن، — دەپ گەپ باشلىدى ھاپىز سەتە، — يازدا ھويلىدا

يۈچۈلىنىۋاتقاندا ئازابلانماقتىمەن... ماشىنا بىر خىل رېتىدا ئالغا ئىلگىرىلىمەكتە. قەلبىمدە بىر پارچە ئوت يالقۇنچاپ كۆيەك-تە...

* * *

ماشىنا چوڭ يولدىن قايرىلىپ، نەقىش ئويۇلۇپ چىلان رەڭگىدە سىرلانغان چوڭ گۈللۈك دەرۋازىنىڭ ئالدىدا توختىدى. ئۆي ئىگىسى ۋە بىرنەچچە ئەر-ئاياللار دەرۋازا ئالدىغا چىقىپ، قول قوشتۇرۇپ بىزدىن ھاردۇق سوراشتى... باۋۇدۇن تۇنجى قەدەھتىلا مېنى مېھمانلارغا تونۇشتۇرۇشقا باشلىدى...

— مەن دېگەن ئالىم ئاغىنەم مۇشۇ كىشى بولىدۇ. مېنىڭ ساۋاقدىشىم، بىزنىڭ پەخرىمىز...

شۇ ھامان تومۇرلىرىمدىكى ئىسسىق قان مېڭەمگە چىقتى:

— بولدى ئاغىنە، مېنى تولا ماختاپ ئۇچۇرۇۋەتمە، بىزنىڭ پەخرىلىنىشكە تېگىشلىك ئادەملىرىمىز مۇشۇ جاپاكەش دېھقانلار — خەلق.

— بولدى، بولدى، ئالىم دوستۇم، تولا كەمتەرلىك قىلىپ كەتمە، مەن دېمىسەممۇ سېنى جېمى يۇرت ئەھلى تونۇپ كەتتى. مەن سېنىڭدەك بىر دوستۇم بولغىنىغا ئەلۋەتتە پەخرلىنىسەن... قېنى ئىچە، شەرىپىڭ ئۈچۈن!

ئارقا-ئارقىدىن قۇيۇلۇۋاتقان شارابلار، ئۈزۈلدۈرمەي يەڭگۈشلىنىپ تۇرغان داست-خانىلار... تەكەللۇپ، خۇشامەتلەر... بۇ سورۇندا ئۆزۈمنى تولىمۇ ئارتۇقچە، مۇنا-سۈۋەتسىز بىر ئادەمدەك، گويا قان-يېرىڭ ئىچىدە ياشاۋاتقان قۇرتتەك بىچارە ھېس قىلىشقا باشلىدىم. شۇ تاپتا مېنىڭ خۇش خەۋىرىمنى تۆت كۆز بىلەن كۈتۈپ تۇرۇش-

باغلىق ئېتىپ ئولتۇرسام بۇ كىسپۇرۇچ لاتا پىكاپنى ئەۋەتىپ مېنى يېزىغا ئېپكەلدى. نېمە ئىشكەن دېسەم، ناھىيىدىن چوڭلار چىقىپتۇ، ئۇلارنىڭ مېنىڭ ساتارىمنى ئاڭلىغۇ-سى كەپتۈمىش، مەنمۇ كۆڭۈلچەك ئادەم، بوپتۇ، شۇنچە يىراقتىن مېنىڭ سازىمنى ئاڭلاشقا كەلگەن بولسا چىلىپ بېرەي دەپ ئۇ باشلىغان سورۇنغا كىردىم... بىرنەچچە-سى پۇتلىرىنىمۇ يىغماي، تەخەيدەك يېتىپتۇ، ئوتتۇرىدىكى نەرسىلەرگە قاراپ كۆڭلۈم ئېلىشىپلا كەتتى. توخۇ سۈتىدىن باشقا ھەممە نەرسە بار، يەيدىغانغا ئېغىز يوق. بۇ سورۇننىڭ ھەشەمەتلىكىگە ئەقلىڭىز يەتمەيدۇ، پەمىچە، شۇ كۈنى نەچچە مىڭ كويلاپ پۇل خەجلەندى. بۇ ئاز پۇلمۇ؟ بىزدەك دېھقانلار قىشمۇ-ياز ئېتىزلىقتىن كىرمەي ئىشلىسەكمۇ، بىر يىلدا ئۇنچىلىك پۇلغا ئېرىشمىكىمىز تەس. ئۇلار ئاشۇ بۇزۇپ-چاچقان پۇللارنى لازىملىق يەرگە ئىشلەتسە نېمە بولىدۇ؟ ئويلىسا ئادەمنىڭ يۈرىكى ئېچىشىدۇ.

— بولدى ئاكاڭلار، مەن مۇشۇ بىرنەچچە كۈن ئىچىدە مەھەللىنى بۇلۇڭ-پۇشقاقلرىغە-چە قويماي ئارىلاپ چىقىمەن. كۆرگەن-ئاڭلىغانلىرىمنى ناھىيىدىكى رەھبەرلەرگە يەتكۈزۈمەن. ئۇلار چوقۇم سىلەرگە يار-يۆلەك بولىدۇ تىلىكىڭلارنى يەردە قويمايدۇ.

بوۋاي مېنى چوقۇم شۇنداق قىلالايدۇ دەپ چوڭقۇر ئىشەنگەن بولسا كېرەك، كۆز يېشى قىلغىنىچە قوللىرىمنى سۆيۈپ كەتتى. مەن ئاشۇ ئوتلۇق ئارزۇلارنى باۋۇدۇنغا يەتكۈزۈپ كىچى، يېزىنىڭ قىياپىتىنى ئۆزگەرت-مەكچى ئىدىم... بىراق ئۇ گېپىمنى ئاڭلايدىغاندەك ئەمەس ئىدى. ئويلىغانسىرى نېرۋام جىددىيلىشىپ، ئۆزۈمنى گويا قوقاستا

مۇمكىن ئەمەس! بۇ ئايرىم ئەھۋال — ئىنسانىي غۇرۇرىنى يوقاتقان قىسمەن كىشىلەرنىڭ ئەپتى-بەشىرىسى... مەن كۆرگەن سۆگەتلىك يېزىسى، مەن بارغان باشقا ناھىيىلەر ئۇنداق ئەمەسكە نغۇ؟! ئۇلار مۇشۇ بىرقانچە يىل ئىچىدە غايەت زور ئۆزگىرىشلەرنى قولغا كەلتۈرۈپتۇ. ئۇلارنىڭ باشلىقلىرى يېزىلارنى تەرەققىي قىلدۇرۇشنىڭ نەچچە يىللىق، نەچچە ئون يىللىق ستراتېگىيىلىك پىلانلىرىنى تۈزۈشۈپ چوڭ قەدەملەر بىلەن ئالغا بېسىۋېتىپتۇ. سىياسەت، قارارلار ياخشى بولغان بىلەن، گەپ ئۇنى ئىجرا قىلغۇچىلاردا. راست، مەسىلىنىڭ ئاچقۇچى خەلققە باش بولغۇ-چىلاردا. خەلق ئۇلارنى ئۇلۇغ ئارمانلار بىلەن سايلاشتى، باشقۇرۇش ھوقۇقىنى زور ئىشەنچ ۋە ئۈمىد بىلەن ئۇلارغا تاپشۇردى. شۇنداق ئىكەن، ھوقۇقنى ئۆز جايىدا ئىشلىتىشى كېرەك-تە! بۇ ناھىيىنىڭ ئاچقۇچى باۋۇدۇندا، ئۇنىڭغا نەسىھەت قىلىش، سەمىمىي تەكلىپلەرنى بېرىش پەقەت مېنىڭلا قولۇمدىن كېلىدۇ. ئۇ مېنىڭ باش تارتىپ بولمايدىغان ئىنسانىي بۇر-چۇم...

مەن كۆك ئاسمانغا قارىدىم. بايامقى قايقارا بۇلۇتلاردىن ئەسەرمۇ يوق. كەچكى شەپقە زېمىنى قىزىللىققا پۈركىگەن. بۆك-باراقسان دەرەخلىك ئارىسىدىن تۆكۈ-لۇۋاتقان نۇرلار ھويلىغا ئۆتكۈر خەنجەردەك قادالماقتا، دېرىزە ئەينەكلىرىدىن ھالقىپ ئۆتۈپ سورۇن ئەھلىنىڭمۇ كۆزىنى چاقماق-تا...

مەن باۋۇدۇننى ئېلىپ دەرھال قايتىش قارارىغا كەلدىم.

*

*

شۇ قېتىمقى ئولتۇرۇشتىن كېيىن بىر،

قان مەھەللىدىكى قانچىلىغان دېھقانلار كۆز ئالدىغا كېلىۋېلىپ ئاچچىق ئەلەمدىن تولغىنىپ ئورنۇمدا ئولتۇرالمىي قالدىم. باۋۇدۇن شۇ تاپتا ئارقىغا ئىككى ياستۇقنى يۆلەپ، بەھۇزۇر ئىچىپ ئولتۇردۇ، كاتىپ بولسا شالاپىتىپ بىرنەرسىلەرنى يېمەكتە. ئۇ بۈگۈنكى كۈنلەردە توپىدىغاندەك ئەمەس... ئادەمنى بۇرۇقۇم قىلىدىغان مەنىسىز بۇ زىياپەتتە داۋاملىق ئولتۇرۇۋېرىش-كە رايم بارمىدى. مەن ئورنۇمدىن دەس تۇرۇپ سىرتقا ماڭدىم.

— ۋوي ئالىم، ئۆزلىرىنى مەن باشلاپ چىقاي، — كاتىپ ئىككى پۈكلىنىپ ئالدىغا كەلدى.

— بولدى، ئۆيىنى تېپىپ كىرەلمەيەن، ئۆزۈم يالغۇز چىقىپ كىرەي.

ئەتىيازنىڭ ئىزغىرىن شامىلى قىزىپ كەتكەن قانلىرىمنى سوۋۇتۇپ كۆڭلۈمگە بىر ئاز ئاراملىق بەرگەندەك بولدى. ئادەمنىڭ مەخلۇقلاردىن پەرقلەندىغان يېرى تەپەككۈر، قابىلىيەت، ئەقىل-ئىدراك، ئاڭلىقلىق... بىز زوقلىنىشنى، نەپرەتلىنىشنى بىلىمىز. شۇڭا ئۆزىمىزدىن نەچچە ھەسسە زور نەرسىلەرگە جەڭ ئېلان قىلالايمىز، ئۇنى بويسۇندۇرۇپ ئۆزىمىز ئۈچۈن خىزمەت قىلدۇرالايمىز. شۇڭا ئۆزىمىزنى ئادەم ھېسابلايمىز، باشقا مەخلۇقلارچۇ؟ كۈچلۈكلىرى ئاجىزلىرىنى، ياۋۇزلىرى ياۋاشلىرىنى بوزەك ئېتىدۇ، پەيتىنى تاپسا يەۋېتىشتىنمۇ يانماي دۇ. بىز ھازىر نېمە قىلىۋاتىمىز؟ بىزنىڭ ئاشۇ تىلىمىز ھايۋانلاردىن نېمە پەرقىمىز قالدى؟ بىزدىكى ئىنسانىي پەزىلەت، دىيانەت، ئەقىل-پاراسەت نەگە كەتتى؟ شۇنداق، بەزىدە ئادەم ئاشۇ ئاددىيغىنە پەرقىمۇ ئۇنتۇپ كېتىدۇ، ئۆزلىرىنى ئاشۇ ياۋايىلار توپىغا قوشۇۋېتىدۇ... ياق، بۇ

— شۇنداق ئاغىنە، ۋاقتىم توشۇپ قالدى. قايتىسام بولمايدۇ. بەزى گەپلىرىم يار ئىدى. شۇڭا سەن بىلەن ئارامخۇدا مۇڭدېشىپ كېتەي دەپ كېلىشىم.

— ياخشى، ياخشى. بىرەر ھاجىتىڭ بار ئوخشىمامدۇ؟ قېنى ئېيتىۋەر، ساۋاقداشلىقىڭ ھۆرمىتى ئۈچۈن بولسىمۇ بىر تەرەپ قىلىپ بېرىمەن.

— ياخشى گەپ بولدى، — دېدىم مەن سالماقلىق بىلەن، — ئالدى بىلەن بۇ خەتنى مەن ساڭا تاپشۇراي، ئىشك ئالدىدا بىر ئايال ماڭا ھاۋالە قىلىۋىدى. ئۇ كونۇبىرتنى دەڭسەپ كۆرۈپ ئالدىغا تاشلىدى.

— ھورۇن خوتۇننىڭ پايتىسىدەك تازا ئۇزۇن يېزىپتۇ-دە بۇ خەتنى. مەن بۇنداق خەتلەرنى تولا ئوقۇپ كۆزلىرىمۇ ئاجىزلىشىپ كەتتى، قېنى، ئۆزۈڭ بىر ئوقۇپ بەرگىنە، مەن ئاڭلاي...

مەن ئۇنىڭ كۆڭلىنى ياندۇرماي كونۇبىرت-نى قولۇمغا ئېلىپ ئاغزىنى ئاچتىم-يۇ، داڭ قېتىپلا قالدىم. كونۇبىرت ئىچىدە قەغەزگە ئوراقلىق بىر كالىلەك پۇل تۇراتتى.

— نېمە ئىش بۇ؟

باۋۇدۇننىڭ ئۇيقۇسىراپ يۇمۇلغان كۆزلىرى پۇلنى كۆرۈپ جامدەك ئېچىلدى.

— ئامەت ئىكەن ئاغىنە، ئامەت، —

مەن مەسخىرە بىلەن بۇ بىر كالىلەك پۇلنى ئۇنىڭ ئالدىغا پوككىدە تاشلىدىم.

— كىمەن ئۇ، مېنى پۇل بىلەن ئۆزىگە

باغلىماقچى بولغان؟ خەتنى ئوقۇغىنە، —

ئۇ، بۇ خەتكە راستتىنلا قىزىقۇۋاتاتتى.

مەن بۇ ئاددىي قەغەزگە ئېجىرىملىق

يېزىلغان ئىلتىماسنى ئوقۇشقا باشلىدىم:

»... مەن ئۇشاققال يېزىلىق ئوتتۇرا

مەكتەپتىكى پاشا نۇر بولمەن...«

ھەپتىگىچە ۋېلىسپىت بىلەن مەھەللىنىڭ بۇلۇڭ-پۇشقاقلارنى، ئېتىز-ئېرىقلارنى تەپسىلىي ئايلىنىپ چىقتىم ھەمدە باۋۇدۇننىڭ پايدىلىنىشى ئۈچۈن كۆڭۈلدىكىدەك ئەمەلىي پىلان-لايىھىلەرنىمۇ پۇختا تەقلىدىم. ئەتىگە-دە ناشتا قىلىپ بولۇپلا كىرا ئاپتوبۇسى بىلەن ناھىيىلىك خەلق ھۆكۈمىتىگە قاراپ يولغا چىقتىم.

مەن تۆمۈر رىشاتكىلىق دەرۋازىدىن ئۆتۈپ ئايۋان ئالدىغا گەلگىنىمدە يەنە ھېلىقى كۈنى مەندە بىر خىل تونۇشلۇق تۇيغۇسى قالدۇرغان مېڭى بار ئايالنى ئۇچراتتىم. ئۇ ئايالغا ھېچبولمىغاندا كۈلۈمس-رەش ئارقىلىق بولسىمۇ ھېسداشلىق قىلد-ۋاتقىنىمنى ئىپادىلىمەكچى بولدۇم.

— ياخشىمۇ سىلى، يەنە كېلىپ قاپلە-

غۇ؟

— ھە، كاتىپ ھاكىمنى يىغىندا دەيدۇ، شۇڭا ساقلاپ تۇرىمەن، سىلى ھاكىمنىڭ قېشىغا ماڭلىمۇ؟

— ھەئە، گەپ-سۆزلىرى بولسا ماڭا دېسىلە، مەن يەتكۈزۈپ قويماي.

— گەپنىڭ ھەممىسى مۇشۇ كونۇبىرتتا، ھاكىمنىڭ ئۆز قولىغا يەتكۈزۈپ بەرگەن بولسىلا تولىمۇ رازى بولاتتىم.

ئۇ قېلىن كونۇبىرتنى ماڭا ئۇراتتى.

— تازا جىق يېزىپلىمۇ-نېمە؟

— ھەئە. دەيدىغان گەپ جىق بولغان-

دىكىن، خەتمۇ ئۇزۇن يېزىلىپ كەتتى.

مەن ماقۇللۇق بىلدۈرۈپ ھاكىمنىڭ ئىشخانىسىغا كەلدىم. ئۇ مېنىڭ بىلەن رەسمىيەت يۈزىسىدىنلا سوغ كۆرۈشۈپ ئولتۇرۇشقا تەكلىپ قىلدى.

— ھە، مېنى سېغىنىپ قاپسەنغۇ؟ —

ئۇ ماڭا شۇنداق دېگىنچە ئۆزىمۇ كىرىپلۇغا كېلىپ ئولتۇردى.

قالمىغان، تىرىك جەسەتكە ئايلىنىپ قالغانىدىم. شۇنداقتىمۇ ھەر تەرەپلىمە بېرىلگەن روھىي ئۈزۈك، داۋالىنىشلار نەتىجىسىدە قايتا مۇنبەرگە چىقىپ ئۆز بۇرچۇمنى ئادا قىلىپ كەلدىم.

باۋۇدۇن ھاكىم، سىز بىلەن بىللە ئولتۇرىدىغان، دائىم بىللە ئوينايدىغان زاھىت دېگەن بىر ساۋاقدىشىڭىز بار ئىدى. ئۇنىڭ ئىسمى يولدىشىم زاھىرنىڭ ئىسمى بىلەن ئىسمىداش بولغانلىقى ئۈچۈنمىكىن تولىمۇ ياخشى كۆرەتتىم... ئارىدا ئۇزۇن يىللار ئۆتۈپ مەنمۇ باشقا يېزىغا كېتىپ قالدىم. ئاڭلىسام ئۇ ھازىر تەتقىقاتچى ئىكەن. سىزمۇ ئوقۇپ يۈرۈپ ئاخىر بىر ناھىيىنىڭ ئاتىسى بولۇپ قالدىڭىز. بۇنىڭغا كۆڭلۈم تولىمۇ خۇش. بىز سىلەردەك ياراملىق ئەۋلادلارنى تەربىيەلەپ يېتىشتۈرەلىگىنىمىزدىن چەكسىز سۆيۈنىمىز. تەقدىر شۇنداق بولىدىكەن، بىز چوڭ قىلىپ قاتارغا قوشىدىكەنمىز، قانات-قۇيرۇق چىقىرىپ ئۇچۇپ كېتىدىكەنمىز. بۇ گەپلەرنى دېمىسەم بولاتتى، ئۆۋىتى كېلىپ قالدى. قىزىم زۇلىپىيەنى يۆتكەش ئىشى توغرىلۇق مېڭىۋاتقىلى ئىككى يىل بولدى. مائارىپ ئىدارىسىدىكىلەر ھاكىم قول قويسۇن دەيدۇ. ئىلتىماسنى كۆتۈرۈپ كەلسەم كاتىپىڭىز، گېپىڭىز بولسا يولى بىلەن دېمەمسىز، دەيدۇ. ئاڭلىسام قول قويۇشىڭىمۇ يولى بولارمىش. مەن ئەمدىلا ئەقلىمنى تاپقاندەك قىلىمەن. ئايلىق پېنسىيە پۇلۇمدىن يېمەي-ئىچمەي يىغىپ يۈرۈپ سىزگىمۇ نېسىۋە ئاجراتتىم. ئاز ئىكەن دېمەك، قولىمغا پۇل كىرگەندە كېيىنكى يەنە تولۇقلاپ ئەۋەتە-مەن. ھار ئالماڭ، سىزنىڭمۇ ئۇششاق بالىلىرىڭىز بار ئىكەن. باردى-كەلدىڭىز كۆپ، ئىشلىتىرسىز. مۇمكىن بولسا ئىلتىماسىم-

— پاشانۇر؟ — مەن ھاياجاندىن ئۆزۈمنى تۇتالماي قالدىم.
— ساڭا نېمە بولدى، جىن چاپلاشتىمۇ؟ ئوقۇ... ئوقۇ. نېمە دېمەكچىكەن ئۇ خانىم!

— ئالدىرىما، ھەممىنى ساڭا تەپسىلىي ئوقۇپ بېرىمەن.

«مەن بۇ يىل ئەللىك يەتتە ياشقا كىردىم. يولدىشىمنىڭ ھەسرەت بىلەن ئۆلۈپ كېتىشى ماڭا تولىمۇ ئەلەم قىلدى... مانا ھازىر چاچلىرىم ئاقىرىپ، بەللىرىم مۇكەچىيىپ بىر تېرە، بىر ئۇستىخان بولۇپ قالدىم. مەن ئاتىسىز يېتىم قالغان قىزىم زۇلىپىيەنى باغرىمغا تېگىپ چوڭ قىلدىم. ئۇمۇ، دادىسى ۋە مېنىڭ ئىزدىمىنى بېسىپ ئوقۇتقۇچى بولدى. ئەمما ئارىلىقىمىز يىراق. ئۇ مېنى ياشىنىپ قالغىنىم ئۈچۈن، يەنە كېلىپ زىيادە چارچىغىنىمدىن سوزۇلما خاراكتېرلىك جىگەر ياللۇغغا گىرىپتار بولۇپ قالغىنىم ئۈچۈن شۇنچە كۈتكۈسى، باققۇسى، ھەمراھ بولغۇسى بار. بىراق، خىزمەت ئېھتىياجى بىلەن يېنىمدا تۇرالمايدى. ئېسىڭىز-دە بولسا كېرەك، مەن سىلەرنى ئوقۇتقاندا تازا نەۋقران چاغلارنىم ئىدى. كېچە-كېچە-لەپ تاپشۇرۇق كۆرۈپ، ئەتىسى كۈندىلىك دەرسلەرنى ئۆتۈپ، يەنە سىلەر بىلەن قوغلىشىپ «قارىغۇ چاشقان» ئوينىسامۇ، ئۆزۈمنى ھارغاندەك ھېس قىلمايتتىم. بىراق ئون يىللىق ئاشۇ ئىنقىلاب، مېنىڭ قايناپ تۇرغان ياشلىقىمنى ئېلىپ كەتتى... زاھىر مۇئەللىمىڭلارمۇ چەتكە باغلانغان. ئۇنسۇر دېگەن قالپاق بىلەن تۈرمىدە ھاياتىدىن ئايرىلدى... ئۇنىڭدىن ئاشۇ بىر بالا ماڭا مەڭگۈلۈك ھەمراھ بولۇپ قالدى. خىزمىتىم ئەسلىگە كەلتۈرۈلگەندە، مېنىڭدە بۇرۇنقىدەك ئۇرغۇپ تۇرىدىغان روھتىن ئەسەرمۇ

بەردى. سەنچۇ؟ ئۇلارغا نېمە بەردىڭ؟ قارا، بىر ئۆمۈر دوسكا ئالدىدا ئۆتكەن ئۇستازلىرىڭ قانداق ھالغا چۈشۈپ قاپتۇ؟ تايىنلىق، ئاشۇ ھەيۋەتلىك يىغىلىش، مۇراسىملاردا تەكرارلىنىپ كەلگەن «باغۋەند-لەر ئۇلۇغ» دېگەن ئىبارىلەرنى تالاي قېتىملاپ ئېيتقان سەن. ئەمما سەن ئۇلار ئۈچۈن زادى قانچىلىق ئەمەلىي ئىش قىلىپ بېرەلەيدىڭ؟ بىلىمەن، سېنىڭمۇ جاپالىرىڭ ئاز ئەمەس. سەنمۇ ئويلايسەن، بىراق كۆز ئالدىڭنى بىر قەۋەت مەرتۋە پەردىسى توسۇۋالغان. ئەقلىڭنى خۇشامەت، تەخسە-كەشلىك، رەزىللىك بۇلىۋەتكەن. سەن ئۆتكەن كۈنى مېنى ئاپارغان سورۇنغا قاراپ باق! بىزنىڭ ئادەملىرىمىز شۇنچىلىك بايۋەچچە بولۇپ كەتتىمۇ؟ ئاشۇ يەشك-يە-شك ھاراقىلار، لېگەن-لېگەنلەپ پىشۇرۇلغان گۆشلەر بىكارغا كېلەمدۇ؟ سەن بۇنى ئوبدان بىلىسەن. بۇلار ئاشۇ ياۋاش، جاپاكەش دېھقاننىڭ قېنىغۇ؟ سەن يۇرت ئاتىسى بولغان ئادەم بۇلارنى، ئويلاپ يەتتىكمۇ؟ سەن قايناپ تۇرغان بازارلارنى، ئاشپۇزۇللارنى، ماگىزىنلارنىلا كۆرۈپ قالماي، تېخىچە چىراغ-يېغى ئېلىشىمۇ قۇربى يەتمەي-دىغان نامرات ئادەملەرنى، بىر تۈزەنلىرىغا مىلىنىپ ئىشلەۋاتقان ئوقۇتقۇچىلارنى، سۇ تالىشىپ بىر-بىرىنى چېپىشۋاتقان دېھقانلارنى كۆرۈپ قوي... بولدى بەس، مەن گېپىمنى مۇشۇ يەردە توختىتاي، كۆڭلۈڭنى غەش قىلىپ قويدۇم، كۈتكەن يېرىڭدىن چىقالمە-دىم. سەن ئەمدى ئويغانغىن، كالاڭنى سىلىكۋەت! قوشناڭغا بېقىپ ئىش قىلىشنى ئۆگەن. بۇ مېنىڭ ساڭا بولغان سەممىي ئىلتىجايىم، خەلقنىڭ ئىلتىجاسى!

غا قول قويۇپ بېرەرسىز. سىزدىن بىر ئۆمۈر خۇش بولسام، شۇ يالغۇز قىزىم مۇساپىرىنىڭ كۈچۈكىدەك بويۇن قىسىپ قالسا...»

شۇ تاپتا ئۆپكەم ئۆرۈلۈپ، كۆزلىرىمدىن يېپى ئۈزۈلگەن مارجاندەك ئىسسىق ياش تۆكۈلمەكتە... باۋۇدۇن بولسا «چىكەتكە» كۆزلىرىنى ماڭا تىككەنچە، مېنىڭ بىرنېمە دېيىشىمنى كۈتۈپ ھاڭۋېقىپ تۇرماقتا. مەن بوغۇزۇمغا كېلىپ قالغان گەپلىرىمنى يۈتۈ-ۋېتىپ، مەسخىرە بىلەن ئۇنىڭغا كۆز تىكىتىم:

— قانداق قىلسەن ھاكىم، قول قويام-سەن؟ ئاقچىمۇ كەپتۇ.

— زاھىت نېمە دەيدىغان سەن؟ بۇ ئىشتىن مېنىڭ قىلىچىمۇ خەۋىرىم يوق ئىكەن.

— ئۆپكەڭنى بېسىۋال، خاپا بولساڭمۇ ئەمدى دېمىسەم بولمايدۇ، «دۈشمەن كۈلدۈرۈپ ئېيتار، دوست يىغىلىنىپ». شامال چىقمىسا دەرەخ لىڭشىمايدۇ. سەنمۇ باشقىلارنىڭ دامىغا چۈشكەن. ئەتراپىڭدا قۇيرۇق شىپاڭلىتىپ يۈرگەن ئاشۇ ئادەملىرىڭ ساڭا ئاللىقاچان چۈلۈك ئۆتكۈزۈپ بولغان. ئۇلارنىڭ خىزمەتتە كاللىسى ئىشلىمىگەن بىلەن، قاقتى-سوقتى قىلىشقا كاللىسى ئىشلەيدىكەن، نەپسىمۇ خېلى چوڭ. ئەمما سەن بۇ ئادەملەرنى ئەتىۋارلاپ ئىشلەتتىڭ. يېقىنلىرىڭنى ئىشقا قويدۇڭ، تەرەپ-تەرەپكە يىلتىز تارتىپ شاخلاپ كېتىپسەن، ساڭا تازا ئۆتكۈر پالتا لازىم بولۇۋېتىپتۇ. باۋۇدۇن ئوبدان ئويلاپ باق. سېنى قان-تەرى بىلەن بېقىۋاتقان خەلقنىڭ ئۈچۈن نېمە قىلىپ بېرەلەيدىڭ؟ ئۇلار ساڭا قان، سۈت

دۇدۇقلاش

(ھېكايە)

قۇربان توختى

بىلەن بىزنى كۆرگىلى، يوقلىغىلى كەلسە،
يەنە بەزىسى ئۆيىمىزنى، بىزنىڭ تويىدىن
كېيىنكى يۈرۈش-تۇرۇشىمىزنى، كېيىنشىمىزنى
باھالىغىلى كېلىدۇ...

شەرىپەنىڭ گېپى راست ئىدى. لېكىن
شەرىپەنىڭ بۇ سۆزلىرىدىن مەخمۇت
خورلۇق ھېس قىلدى. ئۆزىنىڭ يارىماس
ئادەم بولۇپ قالغانلىقىدىن ئاغرىنىدى.
مائاشتىن باشقا ھېچقانداق تاپاۋىتىنىڭ
يوقلۇقىدىن ئۆكۈندى. شۇڭمۇ مۇشۇ كۈنلەر-
دە خۇددى گۇناھلىق بىر ئىش قىلىپ
قويغاندەك شەرىپەگە تىكىلىپ قارىيالايدىغان
بولۇپ قالدى.

ئۇلار ئاخىر قەرز ئېلىشقا مەجبۇر بولدى.
قەرز مۇددىتىنىڭ قىستاپ كېلىشى، جەمئى-
يەتتىكى ئابروي، مودا قوغلىشىش كېسلى
تۈپەيلى، كونا قەرزلىرىنى يېڭى قەرز
بىلەن قايتۇرۇشقا توغرا كېلەتتى-دە،
ئۇلارنىڭ قەرزى قار پومزىكىدەك دومىلىغانچە
يوغىناپ باراتتى. بۇ ھال ئۇلارنى خېلىلا
ھالسىرىتىپ قويدى. كۈنلەرنىڭ ئۆتۈشىگە
ئەگىشىپ، مەخمۇتنىڭ ئۆز ئۆيىگە كەلگىسى
كەلمەيدىغان، كەلگەندىمۇ شەرىپەگە
ھەمراھ بولۇپ ئولتۇرغۇسى كەلمەيدىغان
بولۇپ قالدى. ئۇ ھەدەپسە سىرتقا چىقىپ
كېتەتتى ۋە تولا ھاللاردا مەست قايتىپ
كېلەتتى. بۇنىڭغا شەرىپە چىدىمىدى.
مەخمۇتنىڭ ئەر كىشى تۇرۇپ ئۇنىڭ

مەخمۇت بۇ شەھەرگە خېلى يىراق
بىر ناھىيىدىن بولۇپ، ئاتا-ئانىسى دېھقان
ئىدى. ئۇ ئالىي مەكتەپتە ئوقۇش جەريانىدا
تونۇشۇپ قالغان پرىكازچىك قىز -
شەرىپەنىڭ تەلىپى بويىچە بىرمۇنچە يول
مېڭىپ يۈرۈپ بۇ شەھەردە قالغان.
شەھەردە قېلىپمۇ زىيان تارتىمىدى. ئەمما،
ئۇ ئائىلىسىدىكىلەرنى رەنجىتىپ قويدى.
مەخمۇتنىڭ ئائىلىسىدىكىلەر ئۇنىڭ قايتىپ
كېلىپ ئۆزلىرىنىڭ يېنىدا خىزمەت قىلىغانلىقى
ھەم ئۇرۇق-توغقانلار ئىچىدىن ئۆيلەپ
قويۇش تەلىپىگە قوشۇلمىغانلىقىدىن رەنجىپ
يۈرەتتى. يەنە كېلىپ شەرىپەنىڭ ئاتا-ئانا-
سى تويۇلۇقنى ئېغىر سېلىۋەتتى. شۇنداقىمۇ
ئۇ قاتمۇ-قات قەرزگە بوغۇلۇپ يۈرۈپ
بولسىمۇ تويىنى كۆڭۈلدىكىدەك داغدۇغا بىلەن
ئۆتكۈزۈپ بەردى. ئۇ مۇرادىغا يېتىشىنغۇ
يەتتى، بىراق، ئۇلار ھەر قېتىم قايسىبىر
خىزمەتدەشى ياكى ساۋاقدىشىنىڭ ئۆيىگە
مېھمانغا چاقىرىلغاندا، شەرىپە ئۆزلىرىنىڭ
ئۆيىدە نېمىلەرنىڭ كەملىكىنى، بولۇپمۇ
ئاللىقانداق كىيىملەرنىڭ مودا بولۇۋاتقانلىقىنى،
بۇ ئايدا ئۆزىگە يەنە نېمىلەرنى ئېلىشنىڭ
زۆرۈرلۈكىنى مەيۈسلۈك بىلەن سۆزلەيتتى.

- نېمىلا بولمىسۇن يەنە ئاز-تولا قەرز
ئالماي بولىمىدى، - دېدى شەرىپە خۇرسە-
نىپ، - مېھمان دېگەننىڭ ھەممىسى
ئوخشاش بولمايدۇ، بەزىسى دۇرۇس نىيەت

زادى قانداق خەجلەۋاتقانلىقى ئۈستىدە ئۇزۇندىن ئۇزۇن باش قاتۇردى. «ئاشۇ دىلشات دېگەنمۇ مەخمۇت بىلەن تەڭ ئىش ھەققى ئالدى، ئايالى بۇ ئايىشەم بولسا مەن بىلەن بىللە ئىشلەيدۇ، مائاشىمۇ مېنىڭكىدىن يۇقىرى ئەمەس، لېكىن ئۇنىڭ كىيگەنلىرىگە قاراپ ئادەمنىڭ ئەقلى يەتمەيدۇ، مەن نېمىدەپ بۇ ئايىشەمدەك مودا كىيىنىپ يۈرەل-مەيمەن؟ ھە راست، ئۇ دېگەن ئېرىدىن پۇل يوشۇرىدۇ... مەنمۇ... ياق، مەن ئۇنداق قىلالمايمەن...» شەرىپە تۈن بويى دېگۈدەك مۇشۇ مەسىلە ئۈستىدە باش قاتۇرۇپ چىقتى-دە، ئەتىگىنى روھى چۈشكەن ھالدا ئورنىدىن تۇرۇپ ئىشقا كەتتى.

بۈگۈن شەرىپە مالىيە بۆلۈمىدىن تولىمۇ غەمكىن ھالدا قايتىپ چىقتى. ئۇ، بۇ ئايلىق مائاشى ئۈستىدە خېلى كۆپ شېرىن خىياللارنى قىلغانىدى. ئەمما ئىش ئويلىمىغان يەردىن چىقتى. ئۇ تۇنجى قېتىم ئېرىگە مەسلىھەت سالمايلا بىر قۇر كىيىم سېتىۋالدى. شۇغىنىسى، ئۇنىڭ پىلانى بۇزۇلدى، ئۇ مائاشىنىڭ يېرىمىغا كىيىم ئالسام قالغىنىنى ئۆيگە ئاپىرىمەن، بەلكىم ئېرىممۇ ئانچە چېچىلىپ كەتمەيدۇ، دەپ ئويلىمىغانىدى. ئەمما قولىدىكى مائاشى كىيىمگە ئارانلا چىققانىدى. بەلكىم ئېرى خاپا بولماس. دېمىسىمۇ، ئۇ تېخى ياش، ئۇنىڭ ئۈستىگە يېڭىدىن توي قىلىپ راۋرۇس كىيەلمەسە قانداق بولغىنى؟... بىراق، ئەمدى مەخمۇتقا نېمە دەيدۇ؟ ئەھۋالىنىڭمۇ چۈشەندۈرەر، ئەمما ئۇنىڭ كۆڭلىنى قانداق ياسايدۇ؟ دېمەك، قەرزلىرىنى ئۇزۇۋېتىش پىلانى يەنە بىر ئاي كەينىگە سۈرۈلدى دېگەن گەپ. كېلەركى ئايدا مائاشىنى تولۇق ئالالىسىمۇ بولغىنى، لېكىن ئۇنىڭدىنمۇ

ئانچىكىم بىر قىيىنچىلىق ئالدىدا بېلىنى قوبۇۋەتكەنلىكىدىن رەنجىدى.

— يەنە نەگە؟ — دېدى بىر كۈنى شەرىپە سىرتقا ماڭغان مەخمۇتقا.

— سىرتقا، — دېدى مەخمۇت سوغۇقلا.

— كۆرۈپ تۇرۇپسىز، تاماق قىلىۋاتىمەن، سىز چىقىپ كەتسىڭىز يالغۇز جېنىمغا تاماق قىلىپ ئولتۇرامدەم؟

— ئېلىپ قويساڭ بولىدۇغۇ؟

— نەچچە كۈندىن بېرى ئېلىپ قويۇۋاتىمەن، قايسىسىنى يېدىڭىز؟ سىزنى دەپلا تاماق قىلغىنىم نەدە قالدى!

— ئەجەب تولا سۆزلەپ كەتتىڭىز ئادەمنىڭ بېشىنى ئاغرىتىپ! — دېدى مەخمۇت ئارقىسىغا بۇرۇلۇپ شەرىپەگە غەزەپ بىلەن ئاللىپ، — ئايال كىشى دېگەن ئەر كىشىنىڭ ئىشىغا ئارىلاشمايلىقى كېرەك!

— نېمىشقا ئارىلاشمىغۇدەكمەن؟ ئارىلىش-مەن، ئارىلاشسام يات بىر ئەر كىشىنىڭ ئىشىغا ئارىلاشمىدەم، ئۆز يولىدىشىمنىڭ ئىشىغا ئارىلىشۋاتىمەن. ئەلۋەتتە ھەققىم بار-دە، مېنىڭ.

— شۇنداقمۇ؟ سەن مېنى مۇشۇ ھەممە نېمىسى «پۇل، پۇل، پۇل...» دەپ چۇقان سېلىپ ئادەمنىڭ مېڭىسىنى ھەرىدەك چاقىدىغان ئۆيگە بېكىتىپ ئولتۇرۇپ ساراڭ بولسۇن دېمەكچىمۇ؟

— خۇددى نامرات بولۇپ قالغانلىقىمىزغا مەن سەۋەبچى بولۇپ قالغاندەكلا سۆزلەپ كەتتىڭىزغۇ؟

مەخمۇت ئۆيگە قايتىپ كىردى. لېكىن خېلى ئۇزۇنغىچە ئېغىز ئاچماي خىيال سۈرۈپ ئولتۇردى.

شۇ كېچىسى شەرىپەنىڭ پەقەتلا ئۇيقۇسى كەلمىدى. ئۇ ئۆزلىرىنىڭ پۇلىنى

كۆپ ئۈمىد يوق! يېڭى-يېڭى مۇدىلار ھەر ئايدا چىقىپ تۇتۇۋاتامدۇ؟

— شەرىپە، ئۆيگە ماڭدىڭىزمۇ؟ كېلىڭ، بىر ئاز ئۇسسۇلۇق ئىچۈنلەپ ئاندىن ماڭايلى، — شەرىپە ئاۋاز چىققان تەرەپكە قاراپ، ئۆزىنى خىزمەتدىشى بۇئايىشەمنىڭ چاقىرىۋاتقانلىقىنى كۆردى ۋە ئۇنىڭغا ئۆزرە ئېيتىپ ماڭماقچى بولدى. ئەمما بۇئايىشەم ئۇنى پەقەتلا قويۇپ بەرمىدى.

— يۈرۈڭ دەيمەن، يات ئادەم يوق، ئىككى ساۋاقدىشىم ئۇچراپ قالدى. بىللە قايتىمىز. بۈگۈن ھەر ئىككىمىز قوللىمىزغا تەگكەن مائاشنى كېيىم ئېلىپ تۈگەتتۇق. بىز بۇرۇپ-چېچىپ باشقا ئىشقا خەجلەۋەتمىگەندەك، كىم، ئارتۇقچە غەم قىلغاننىڭ پايدىسى يوق، يۈرۈڭە!

بۇئايىشەم شەرىپەنىڭ قولىدىن ۋېلىسىپىتىنى ئېلىپ ئۇنى سۆرىگەندەك كۆپ زورلاشلار ئارقىسىدا يېقىنلا جايدىكى سوغۇق ئىچىملىك دۇكىنىغا باشلاپ كىردى-دە، ئالدىدىكى شىرەگە ھورى چىقىپ تۇرغان بىر لېگەن كاۋاپنى تىزىپ قويۇپ پىۋا ئىچكەچ پاراڭلىدى. شىپ ئولتۇرغان ئىككى يىگىتنىڭ يېنىغا تەكلىپ قىلدى. ئۇنىڭ يات كىشىلەرنىڭ ئوتتۇرىسىدا ئولتۇرغۇسى كەلمىدى. لېكىن بۇئايىشەمنىڭ قويۇپ بەرمەسلىكى، يىگىتلەر-نىڭ سىپايىلىق بىلەن قايتا-قايتا تەكلىپ قىلىشلىرى ئۇنى «بويىتلا، سەل كۆڭلۈم كۆتۈرۈلۈپ قالار، بىردەم ئولتۇرمايمەن» دېگەن نىيەتكە كەلتۈردى.

بۇئايىشەم ساۋاقدىشىم دەپ تونۇشتۇرغان بۇ ئىككى سودىگەر خېلى خۇشچاقچاق، گەپدان يىگىتلەردىن ئىدى. بىردەم پاراڭلىشىپ ئولتۇرغاندىن كېيىن شەرىپە ئۇلار بىلەن تېزلا چىقىشپ كەتتى. سېپىز دۇكاندار ئايالۇم پات-پات شەرىپەنىڭ

گۈزەل ۋە ئوماقلىقىنى ماختاپ قوشۇمچە سۆز قىستۇرۇپ تۇردى. ئۇلار قاچانغىچە ئولتۇردى، بۇنى شەرىپە بىلەلمىدى. ئۇ دۇكاندارنىڭ ئىچكىرى قازىنىدىكى كارىۋاتتا ئۇيقۇدىن ئويغاتقاندا، بۇئايىشەمنىڭ زورلىشى بىلەن ئاۋۋال ھاراقنىڭ قىزىلىنى، كېيىن ئېقىنىنى ئازراق ئىچكەنلىكىنى، ئاندىن ھېلىقى يىگىتلەردىن بىرى ئۇنى قولتۇقلاپ بۇ ئۆيگە ئەكىرگەنلىكى چۈشىنىدىكەن غۇۋا ئېسىدە قالغانىدى. ئۇ چۆچۈپ ئورنىدىن تۇردى-دە، ياستۇق بېشىغا قويۇلغان بىر ئوراق پۇلىنى كۆرۈپ ھەيران قالدى. نېمىشقىدۇر ئۇ پۇلىنى ئالدى ۋە تىستىرەپ تۇرغان قوللىرى بىلەن ساناپ چىقتى. پۇل توپتوغرا ئۈچ يۈز يۈەن ئىدى. ئۇ خورلۇق ۋە يۇشايماق ئىچىدە ئورنىدىن تۇردى-دە، پۇلىنى يانچۇقىغا سالدى. ئالمىسىمۇ بەربىر بولغۇلۇق بولۇپ بولغانىدى.

ئۇ ماغدۇرسىز پۇتلىرىنى تەستە يۆتكەپ ئارقا ئىشىكتىن چىقۇۋاتقاندا دۇكاندار ئايال ئۇنى ئۇزىتىپ چىقتى ۋە خىرقىراق ئاۋازى بىلەن:

— گۈزەل قىز، بۈگۈن قۇرۇقلا قايتىڭىز، رەنجىمەي يەنە كېلىپ تۇرارىسىز، — دېگەننى قوشۇپ قويدى. لېكىن بۇ سۆزلەر شەرىپەنىڭ قۇللىقىغا مۇشت ئۇرغاندەك تۇيۇلۇپ دىمىقىنى قېقىپ قويدى. ئۇ گۈگۈم قوينىدا بارا-بار كىچىكلەپ كېتىۋاتقان شەرىپەنىڭ جىسمىغا قاراپ سوغى كۈلۈپ: — ھىم، يەنە كەلمىگىنىنى كۆرەي

قېنى، — دېدى دىمىقىنى قېقىپ. شەرىپە قورقۇمسىراش ئىلكىدە ئۆيگە قايتىپ كەلگەندە ئەتراپىنى تولۇق قاراغۇلۇق قاپلىغانىدى. ئۇنىڭ ئۆيگە كىرىپ كەلگەن-لىكىنى كۆرگەن مەخۇت ئەتىدىن بېرىقى تىت-تىتلىق، بىئاراملىق ئازابىدىن بىراقلا

قورقتى، لېكىن مەخمۇت بۇ سوئالنىمۇ سوراپ يۈرمىدى. ئۇ كۈلەتتى، سۆزلەيتتى، شەرىپەنى ماختايتتى. ئۇ خۇشاللىقىدا توي قىلغاندىن بېرى تۇنجى قېتىم يوتقان-كۆرپىلەر-نى سېلىشقا بولسۇمۇ ياردەملىشىشكە باشلىدى. لېكىن ھەدبەگە نەدە شەرىپەنىڭ پۇت-قولى كالامپايلشپ، بىرەر ئىشقا قولىشىپ بەرمەيتتى. شۇ كۈنى ھەر ئىككىسىنىڭ ئۇيقۇسى قاچتى، مەخمۇت قولىغا كىرگەن پۇلدىن، ئايالىنىڭ مۇشۇ ئايىدىلا تولۇق تەگكەن ئىش ھەققىدىن خۇشال. شەرىپە تۇرۇپ ئۆزى قەدىرلەپ سۆيگەن ئېرىنىڭ ئالدىدا يۈزسىزلىك قىلغانلىقىغا، پاك جىسمىنىڭ بۇلغانغانلىقىغا ئېچىنسا، تۇرۇپ سەمىي-ساداقە-تى ۋە پاك مۇھەببىتى بىلەن خۇشال قىلالىغان، تەسىرلەندۈرەلىگەن ئەرنى رەزىل قىلمىشى بىلەن خۇشال قىلغانلىقىغا مەسخىرىلىك كۈلدۈ...

شۇندىن كېيىنكى بىرقانچە كۈن شەرد-پە ئۈچۈن تولىمۇ كۆڭۈلسىز ئۆتتى. ئۇ كەچۈرگۈسىز گۇناھ قىلغان ئادەمدەك گاھ ئۆز-ئۆزىدىن يىرگىنىپ، سەسكىنىپ كېتەتتى، گاھ مەخمۇتنىڭ بۇ ئىشنى سېزىپ قېلىشىدىن قورقاتتى، گاھ ئۇنىڭ بۇ ئىشنى سېزىپ قېلىشىنى، بازغاندەك يوغان مۇشتۇمى بىلەن رەھىمسىزلەرچە ئايىماي ئۇرۇشىنى چىن دىلىدىن ئارزۇ قىلاتتى. شۇندىلا ئۇ بىر ئاز يېنىكەپ، ئىچى بوشاپ قالغان بولاتتى. كۈنلەر شۇ تەرىزدە بىئاراملىق ئىچىدە ئۆتۈشكە باشلىدى. لېكىن مەخمۇتنىڭ كەيپىياتى ئۆزگىچە، ئۇ شەرىپەنىڭ ئىش ھەققىگە ئۆزىنىڭ ئىش ھەققىنى قوشۇپ قەرزىنى تۆلۈۋەتكەنلىكىدىن تولىمۇ خۇرسەن ئىدى.

ئاشۇ ناپاك، ناشايان قىلمىشنىڭ يۈز بەرگىنىگە بىر ھەپتە بولار-بولمايلا بۇ

قۇتۇلۇپ كەتكەندەك يەڭگىللەپ قالدى ھەم ئالدىراپ شەرىپەنىڭ ئالدىغا كېلىپ سورىدى:

— بۈگۈن ئەجەب كەچ قالدىڭىزغۇ؟
— مائاش تارقىتىمىز دەپ شۇڭا... —
دېدى ئۇ مەخمۇتنىڭ بىرەر ئىشنى سېزىپ قېلىشىدىن ئەنسىرەپ ئىختىيارسىز يەرگە قاراپ.

— مائاش تارقىتىمىز كەچ قايتمايتتىڭىزغۇ؟
شەرىپە ئاخىر يالغان ئېيتىشقا مەجبۇر بولدى:

— زايۇم، ئىئانە... دەپ بىرمۇنچە پۇلنى تۇتۇپ قالغاچقا، قولۇمغا ھېچقانچە بىر نەرسە تەگمىگەنكەن. شۇڭا دىرىك-تورغا، ئازراق خەجلەيدىغان يېرىمىز بار ئىدى دەپ ئەھۋالنى چۈشەندۈرۈپ بولغۇچە... — ئۇ، بۇ ئەقلىنىڭ ئۆزىگە قانداق كەلگەنلىكىنى ئۇقماي قالدى.

— ماقۇل بولدۇمۇ؟ — دېدى مەخمۇت نېمىشىدۇر تاقەتسىزلىنىپ.

— ماقۇل بولدى. مانا، پۇلنىڭ ھەممىسى-نى ئېلىپ كەلدىم.

— ئوھۇي، نېمانچە كۆپ پۇل بۇ؟ سىز ھېچقاچان مۇنچە كۆپ ئىش ھەققى ئېلىپ باقمىغان، بۇ قېتىم... نېمىدېگەن ئوبدان دىرىكتور ئۇ؟ — مەخمۇت شۇنداق دېگىنچە خۇشاللىقتىن شەرىپەنى كۆتۈرۈپ ئۆيىنىڭ ئىچىدە بىرقانچىنى چۆرگىلەتتى. ئۇ ھېچقاچان قىن-قىنىغا پاتماي بۇنداق شوخلۇق قىلىپ باقمىغانىدى. پەقەت بۈگۈنلا پۇل ئۇنىڭغا مۇشۇنچىلىك غەيرەت ۋە خۇشاللىق ئاتا قىلدى. شەرىپە ئۇنىڭ «بۇ پۇل سېنىڭ ئايلىق مائاشىڭدىنمۇ كۆپ تۇرىدۇغۇ؟» دەپ سۈرۈشتە قىلىشىدىن قورقۇپ، نېمىشقا يولدا ئايلىق مائاشىغا توغرىلاپ پۇل ئايرىپ قويىمىغاندىمەن، دەپ پۇشايمان قىلدى،

ئىش يەنە تەكرارلاندى.

بۈگۈن دۇكانغا ئۇ ئۆتكەندە ئالغاندىكىندە -
مۇ ياخشىراق تىكلەنگەن يېڭى پاسوندىكى
شۇنداق چىرايلىق كىيىملەر گەلتۈرۈلدى.
شەرىپەنىڭ بۇنى كۆرۈپ يۈرەكلىرى
ئويناپ كەتتى. بىراق پۇلنى ئويلىغىنىدا،
لاسسىدە بوشاپ ئېغىر خۇرسىندى. چۈنكى
ئېرىگە پۇل دېسلا ئۇنىڭ قايىقى تۈرۈلۈپ
چىچىلىدىغان بولۇپ قالغانىدى.

بۇ ئايىشەم، شەرىپەگە ئوخشاش قىلىپ
كىيىم كىيەيلى، دېدى. شەرىپە نېمە
دېيىشنى بىلەلمەي خىجالەتچىلىك ئىلكىدە
قالدى. نېمىلا دېگەن بىلەن دېلىشاتلارنىڭ
تۇرمۇشى خېلىلا ياخشى. بۇ ئايىشەمنىڭ
يېنىدا پۇل بولماي قالامدۇ؟ ئۇنىڭ
ئۈستىگە ئۆتكەنكى ئىشتىن ئۇنىڭ خەۋەر-
رى بار. ھەرخالدا ئۇنىڭ كۆڭلىنى
ئىزدەپ تۇرغان، گېپىنى يەردە قويىغان
ياخشى. بولمىسا ھېلىقى ئىشنى شۇنداقلا
ئېغىزىدىن چىقىرىۋېتىدىغان بولسا...
بۇ ئايىشەم شەرىپەنىڭ يېنىدا پۇلنى
يوقلۇقىنى سېزىپ، قانداقتۇر بىر ئىشتىن
خۇرسەن يولغاندەك بىلىنەر-بىلىنمەس
كۈلدى.

— بۇ ئايىشەم، — دېدى شەرىپە بىر
خىل ئۆتۈنۈش تەلەپپۇزىدا، — يېنىڭدا
ئاز-تولا پۇل بارمۇ؟

— نەدىمۇ ئۇنچە كۆپ پۇل بولسۇن
دەيسەن؟ بارى-يوقنى يىغىپ-تۆشەپ
كەلسەم ئۆزۈمگىمۇ يەتمەيدىكەن،
بىرەرسىدىن قەرز ئېلىشقا مەجبۇر بولدۇق
دېگەن، ئەمدى.

— كىمدىن قەرز ئالماقچى سەن؟

بىراقلا ئىككىمىزگە يەتكۈدەك ئالغان
بولساڭ.

— كۆرگەنلا ئادەمدىن سوراش

بىئەپ، سورىغان بىلەنمۇ ئاسان
پۈتمەيدۇ. ھېلىقى دۇكاندار دوستۇمدىن
سورماي ئامال يوق.

— ھېلىقى سوغۇق ئىچىملىك دۇكىنىدە -

كىيىمىز ئايالىدىنما؟ — شەرىپە
بۇ دۇكاننىڭ ئىسمىنى تىلغا ئېلىۋاتقاندا
نېمە ئۈچۈندۇر بەدەنلىرى تىكەنلىشىپ
تېترەشكە باشلىدى.

— شۇنداق، سەنمۇ شۇنىڭدىن ئال،

بىرگە بارايلى-ھە؟

— ياق، ياق! ... مەن ئۇ يەرگە

بارمايمەن، ئىككىنچىلەپ دەسسەمەي-
مەن!

— ئۇنچە دەپ كەتمە، بېرىپ

قالارسەنمىكەن، — دېدى بۇ ئايىشەم بىر
خىل سىرلىق تۈستە، — مۇنداق قىلايلى،
مەن بىلەن بىرگە بار، لېكىن سەن
پۇل سورىما، بۈگۈنكى ئېھتىياجغا يەتكۈدەك
پۇلنى مەن جايلاپ بېرەي.

شەرىپە بۇ ئايىشەمنىڭ سۆزلىرىدىن

قانداقتۇر بىر ۋەھىمنىڭ كۆلەڭگىسىنى
خىرە-خىرە كۆرگەندەك قىلدى.

شەرىپەنىڭ بۇ ئايىشەم بىلەن بىرگە

دۇكانغا كىرىپ كېلىۋاتقانلىقىنى كۆرگەن
دۇكاندار پۈكەينىڭ ئىچىدىن سېمىز
بەدىنىنى لىغىلداتقىنىچە چىقىپ ئۇلارنىڭ
ئالدىغا كەلدى.

— كەلدىڭىزمۇ؟ سەنمۇ كەپسەندە

شەرىپە، كېلىدىغانلىقىنى بىلەتتىم، —
ئۇ ھەم خۇشاللىق، ھەم مەغرۇرلۇق
بىلەن شۇنداق دېدى. ئۇنىڭدىن
ھاراقنىڭ بىخسۇق پۇرىقى گۈپۈلدەپ
تۇراتتى.

— باشقا ئىشقا كەلمىدىم، بۈگۈن
بىر ئاز پۇل لازىم بولۇپ قېلىپ ...
— شۇنداق، لېكىن بۇندىن كېيىن
پۇل لازىم بولمىسىمۇ كېلسەن-دە،
ئەمدى.
— بۇندىن كېيىن نېمە دەپ كەلگۈ-
دەكمەن؟ — دېدى شەرىپە تەئەج-
جۈپلىنىپ. بۇ ئايىشەم بولسا خۇددى ئۇلار-
نىڭ تاماشىسىنى كۆرۈۋاتقانداك بىر
چەتتە كۈلۈمسىرەپ تۇراتتى.

— بوپتۇ، بۇ ئايىشەم ساڭا ئوچۇقنى
ئېيتىمغان ئوخشايدۇ، مەن دەپ قوياي،
ئۆتكەنكى ئىشتىن كېيىن ھېلىقى بىر
باغلام پۇلنى ئالغانىسەن؟ نېنى بۇ
يەرگە ئاشۇ پۇل سۈرۈپ كېلىدۇ.
— ياق، ئەمدى ھەرگىزمۇ كەلمەي-
مەن.

— كەلمەيمەن! — دېدى دۇكاندار
كۆزلىرىنى چەكچەيتىپ ۋە شەرىپەنى
بىر قەدەم قىستاپ كەلدى، — سەن
بىر قېتىملىق ئىش ئۈچۈن ئاشۇ پۇلنىڭ
ھەممىسىنى يېنىمدا قويۇپ كېتىپتۇ دەپ
ئويلاپ قاپسەن-دە! نەدىمۇ ئۇنداق
ئاسان ئىش بولسۇن؟ بەش مىنۇتلۇق
كۆڭۈل خۇشى ئۈچۈن ئۈنچىلىك كۆپ پۇل
خەجلەيدىغان ئەخمەق ئەرلەرنى مەن
تېخى كۆرۈپ باقمىدىم. سەن ئاشۇ پۇل

ئۈچۈن تېخى بۇ يەرگە نەچچە-نەچچە
قېتىم كېلىپ، ئاشۇ ئىچكىرىدىكى كونا
جايدا يەنە شۇ يىگىتلەرنىڭ كۆڭلىنى
ئېلىشك كېرەك! ...

— ياق، ياق، ھەرگىزمۇ كەلمەيمەن،
ئەگەر پۇلنى قايتۇر دېسە ... ئەتىلا ...
ئەتىلا ئۇنى ...

— سەن تېخى پۇلنى قايتۇرۇپ بېرىپ
قوتۇلماقچىمۇ؟ — دېدى دۇكاندار سىرلىق
كۈلۈمسىرەپ، — لېكىن پۇلنى قايتۇرغان
بىلەن ماۋۇنى قانداق قىلسەن؟ — ئۇ
يانچۇقىدىن بىر پارچە سۈرەتنى ئېلىپ
شەرىپەگە كۆرسىتىپ، — ئەگەر يەنە
كەلمەيمەن دەيدىكەنسەن، بۇنى ئېرىڭ-
گە كۆرسىتىپلا قالماي، چوڭايتىپ دوقۇمۇش-
لارغا ئايرىپ چاپلاپ، بۇ شەھەردە
سېنى تۇرغۇسىز ...

— ياق، ھەرگىز ئۇنداق قىلمىسلا،
مەن سىلىدىن خۇش بولۇپ كېتەي ...
مەن بۇندىن كېيىن سىلىنىڭ دېگەنلىرى
بويىچە بۇ يەرگە ... كېلەي.

— ھە، ماۋۇ گېپىڭ جايدا بولدى،
— دېدى دۇكاندار ئۆز غەلىبىسىنى
كۈلكىسى بىلەن ئىپادىلەپ.

شەرىپە دۇكاندار ئايالىنىڭ قولىدىكى
ئۆزىنىڭ يالىڭاچ ھالدا غەيرىي بىر ئەر
كىشىنىڭ قۇچقىدا ياتقان ھالەتتىكى
سۈرىتىنى كۆرۈپ ھەقىقەتەنمۇ شۇنداق
دېيىشكە مەجبۇر بولغانىدى. ئۇنىڭ ئۈچۈن
ئېيتقاندا ئەمدى شۇنداق قىلماقتىن باشقا
يول يوقتەك قىلاتتى.

ئاشۇ كۈن، شەرىپەنىڭ ھاياتىدىكى

يۇمۇۋالدى. لېكىن ئۇنىڭ ھەممە قىلىقلىرى كۈچتۈڭگۈز مەستلەرنىڭ ۋەھشىي ۋە نومۇسسىزلارچە قوپال ھەرىكىتى تەرىپىدىن رەت قىلىناتتى. بۇ ئايشەمۇ ئۇنىڭغا ئۇنداق قىلماسلىق، كۈلۈپ تۇرۇپ مېھمان كۈتۈۋېلىش قائىدىلىرىنى زېرىكمەي ئۆگەتتى. ئۇ دەسلەپ ھەممە ئىشتا قىينالدى. ئىشتىن چۈشۈپ بىكار بولغاندىن كېيىن بۇ يېڭى «خىزمەت ئورنى» غا كىرىپ-چىقىشۇ، مەستلەرنىڭ ئالدىدا يالغاندىن ھېچىش، نازلىنىش، يىغلاشۇ، يات كىشىلەرنىڭ ئالدىدا يالڭاچلىنىشۇ، ھاراق يۇراپ تۇرغان لەۋلەرگە سۆيۈش-مۇ، كەچتە مەخمۇتقا كەچ قېلىشنىڭ سەۋەبىنى چۈشەندۈرۈشۇ قىيىن تۇيۇلدى. لېكىن كۈنلەرنىڭ ئۆتۈشى بىلەن ئۇ ھەممىگە كۆنۈپ كەتتى. ئۇنىڭ يېڭى ئورۇنغا بېرىشى، ئەتىگەندە ئىدارىسىگە بېرىپ، كەچتە قايتىپ كەلگەندە كلا نورمال بىر ئىش بولۇپ قالدى.

شەرىپە ئەمدى بۇ يېڭى «خىزمەت ئورنى» غا بۇ ئايشەمنىڭ ياردىمىسىزمۇ قۇرۇنماي، ئەركىن كىرىپ-چىقىۋېرىدىغان بولدى. ئۇ ھەر ئايدىكى ماياشقا بىر بۆلەك پۇلنى قوشۇپ: «مانا بۇ، ياخشى ئىشلىگىنىم ئۈچۈن بېرىلگەن مۇكاپات، بەزى كۈنلىرى ھېسابات ئۆتكۈزۈمەن دەپ كەچ قالسام توغرا چۈشىنەرسىز» دەپ مەخمۇتسىمۇ قايىل قىلدى، مەخمۇتۇمۇ ئەمدى شەرىپەنىڭ بەزىدە كەچ قالىدىغان ئىشلىرىنى توغرا چۈشىنىدىغان بولدى.

يەنە بىر بۇرۇلۇش نۇقتىسى بولۇپ قالدى. ئۇ دۇكاندار ئايال بىلەن خوشلىشىپ قايتتى. لېكىن ئۇنىڭ قەدەملىرى تولىمۇ ئېغىر ئىدى. ئۇ دۇكاندار ئايالدىن يەنە بىر باغلام پۇل ئېلىپ قايتىپ چىقتى. ئۇ قايتىپ چىقتىلا ئەمەس، دۇكاندار بىلەن ھەپتىسىگە ئىككى قېتىم كېلىپ، ئاشۇ كىچىك ئۆيدە بىر سائەتتىن ئەرلەرنى كۈتۈش، ئۇنىڭ بەدىلىگە ئايدا ئۈچ يۈز يۈەندىن ھەق ئېلىش ھەققىدە كېلىشىپ قايتىپ چىقتى. ئۇ ئەمدى ئاشۇنداق قىلىشقا، ئاشۇ تەلەپ-لەرگە ماقۇل بولۇشقا مەجبۇر ئىدى. ئۇ تۇرۇپ ئۆزىنىڭ بۇ ئايشەمنىڭ قىلىقىغا قانداقچە دەسسەپ سالغانلىقىغا، ئۆزىنىڭ ئاستى يوق بىر ھاڭغا چۈشۈپ كېتە-ۋاتقانلىقىغا ئۆكۈنسە، تۇرۇپ ھېچقانچە ۋاقىت ۋە ئەمگەك سەرپ قىلماي ئاسانلا ئېرىشىدىغان بۇ پۇللارنىڭ كۆپلۈك-گە خۇشال بولاتتى. بۇ پۇل، ئاشۇ ھەپتىسىگە ئىككى سائەتلا ۋاقىت سەرپ قىلىپ ئالىدىغان بۇ پۇل كۈنىگە سەككىز سائەتتىن يۈكەي ئالدىدا توپتوغرا ئۇدا ئوتتۇز كۈن جاپالىق ئىشلەپ ئالىدىغان پۇلغا قارىغاندا خېلىلا كۆپ ئىدى.

شەرىپە دەسلەپكى بىرقانچە قېتىمدا بۇ يېڭى «خىزمەت ئورنى» غا بۇ ئايشەمنىڭ ھەمراھلىقىدا كەلدى. ئاشۇ پىنھان-دىكى كۈتۈش ئۆيىگە قويۇلغان ئىككى كارىۋاتقا بىردىن چىقىپ، بىرگە مېھمان قوبۇل قىلىشتى، بۇ ئىشتىن ئۇ دەسلەپ ئۇيالىدى، يۈزىنى مەھكەم ئېتىپ كۆزنى

مەكچى بولغانىدى، لېكىن شەرپە «كۆنۈپ قاپتىمەن، ئاشۇ ئىلگىرىكى دۇكاندا ئىشلەۋېرەي» دەپ ئۇنىمىدى. ئەمدى ئۇلارنىڭ ئومماقنى بىر ئوغلۇمۇ بولدى، ئائىلىسىگە يېڭى بىر خۇشاللىق قوشۇلدى. شەرپە بىرقانچە قېتىم بۇ ئىشتىن قول ئۈزمەكچى، مەخمۇتقا بولغان سادىقلىقىنى يېڭىباشتىن باشلىماقچىمۇ بولدى. لېكىن يەنە بىر ئايدىن كېيىن، ئالدىمىزدىكى بايرامدىن كېيىن... دەپ يۈرۈپ خېلى كۈنلەر ئۆتۈپ كەتتى. ئەمدى ئۇ ئانچە ئۇزۇنغا قالماي بۇ ئىشتىن ئۈزۈل-كېسىل قول ئۈزۈش، ھاياتىنى يېڭىدىن باشلاش قارارىغا كەلگەنىدى.

بۈگۈن مەخمۇت زاۋۇتتا ئۇزۇندىن بېرى لايىھىلەپ يۈرگەن چېرتىۋىرنىڭ لايىھە نۇسخىسىنى لايىقەتلىك تاماملاپ، تېخنىكا بۆلۈمىنىڭ تەكشۈرۈشىدىن ئۆتكۈزۈۋېتىپ، بۇ ئۇنىڭ خىزمەت ھاياتىدىكى خۇشاللىقلارنى بىر كۈن ئىدى. شۇڭا ئۇ ئىشتىن چۈشتىدە، ئۆز خۇشاللىقىنى تەقدىردىشى ۋە سېرىدىشى بولۇپ كەلگەن ئايالى - شەرپەگە يەتكۈزمەكچى بولۇپ ئالدىراپ ئىدارىدىن چىقتى...

— مەخمۇت، ھەي مەخمۇت! نەگە ماڭدىڭ ئاداش، — مەخمۇت ئۆزىنى بىرسىنىڭ چاقىرىۋاتقانلىقىنى ئاڭلاپ موتسىكلنى تۇرۇۋالدى. چاقىرىغىنى ئوتتۇرا مەكتەپتىكى بىر ساۋاقىدىشى ئىدى.

— ھوي، ئېلىغۇ سەن ئاداش، بۇ

شەرپە ئايلىق مائاشىغا بىر قىسىم «مۇكاپات» نى قوشۇپ، ھەر ئاينىڭ ئوتتۇرىلىرىدا مەخمۇتقا ئۆيگە ئىشلىتىش ئۈچۈن تاپشۇراتتى. ھەپتە ئارىلىقىدا بولسا «دۈكىمىزدا گۆش تارقاقاندى» دەپ گۆش، سەي-كۆكتات، ئالغاچ كېلەتتى. ھەتتا بەزىدە ئاتا-ئانىسى بىلەن بىللە ئالدىم دەپ، ئۆزىنىڭ كىيىملىرىنىڭ غېمىدىن ئۆزى چىقىپ، ئۇنىڭ قۇلقىنىمۇ ئاغرىتمايدىغان بولدى. مەخمۇت باش قېتىنچىلىقىدىن قۇتۇلغىنىغا خۇش بولۇپ كېتىپ، بۇ نەرسىلەرنى قايسى يۇلتۇز ئالغانلىقىنى ئۇنچۇلا سۈرۈشتۈرۈپمۇ كەتمەيدىغان بولدى. كۈنلەر ئەنە شۇ تەرىپىدە بەكمۇ «كۆڭۈللۈك» ئۆتمەكتە ئىدى.

بۇ ئىشلارنىڭ باشلانغىنىمۇ بىرقانچە يىل بولۇپ قالدى. ئەمدى ئۇلارنىڭ ئۆيىدە ھەممە نەرسە بار بولدى. بانكىدا قويۇلغان بىرقانچە مىڭ يۈەن پۇلى، دېلشاتلارنىڭكىگە ئوخشاش موتسىكل، ئىشەنچلىك تەل بولدى. شەرپەمۇ ئەمدى ئۆزىنىڭ نازۇك، ئەۋرىشىمدەك تۈسىنى يوقىتىپ خېلىلا ئۈستىخان سېلىپ قالدى. لېكىن بۇنىڭ بىلەن ئۇنىڭ گۈزەللىكى يوقاپ كەتتى. ئەكسىچە تېخىمۇ تولۇپ-مىق-مىقىلىشىپ، ھەرقانداق ئەركەكنىڭ ھەۋسىنى دەرھاللا قوزغىدەك بولۇپ قالدى. ئۇ، يېڭى مودا كىيىملەرنى خالىغانچە كىيەلەيدىغان ھالەتكە يەتتى. مەخمۇت «يول» مېڭىپ يۈرۈپ، ئۇنى ئۆيگە يېقىنراق بىر دۇكانغا يۆتكە-

كەلگەن ئوخشايدۇ، ياق دېمە، بوپتۇ،
پۇلغا چىدىمساڭ، ھەر ئىككىسى ئۈچۈن
مەنلا تۇلۇپتەي، كادىر دېگەنغۇ ئاشۇنداق
چىدىماس، بېخىل بولىدۇ ئەزەلدىن.

مەخمۇت ئېلىنىڭ سۆزلىرىنى چاقچاق
دەپ چۈشەنسىمۇ، يەنە بەزى گەپلەرگە
قاراپ تۇرۇۋېرىشقا غۇرۇرى كۆتۈرمىدى.
ئېلى دۇكاندار سېمىز ئايال بىلەن نېمىندۇر
پىچىرلىشىپ، يانچۇقىدىن پۇل ئېلىپ ئۇنىڭغا
بېرىپ كەلدى-دە، مەخمۇتنىڭ دولىسىغا
بىرنى شاپلاقلاپ قويۇپ:

— يۈر، — دېدى. مەخمۇت ئۇنىڭ
ئارقىسىدىن ئەگەشتى، — ھەر ئىككىلىسى
سەتەڭ نېمىلەر، تولا كەلگەنمەن، —
دېدى ئېلى بىر خىل كۆرەڭلىك بىلەن، —
قايسىسىنى خالساڭ شۇ سېنىڭ، سەندىن
ئاشقىنى ماڭا، مەن ئۈچۈن قايسىسى بولسا
بەربىر. لېكىن سېنىڭ بۇ يەرگە تۇنجى
قېتىم كېلىشىڭ، ئوبدانراق پەيزى قىلىشىڭ
كېرەك-تە!

ئۇلار ئاشۇنداق سۆھبەتلەر ئارىسىدا
ئارقا ھويلىغا ئۆتتى.

— ھە! ... — دېدى مەخمۇت بوسۇ-
غىدىن پۇتىنى ئېلىش بىلەن تەڭ كۆزلىرىگە
ئىشەنمىگەن ھالدا ئەندىكىپ.

— سىز ... — دېدى شەرىپە يېرىم
ئوچۇق ھالەتتە تۇرغان كۆكسىنى كۆڭلىكى
بىلەن ياپقاچ ئورنىدىن تۈزۈۋېتىپ دۇدۇقلاپ
...

— مەن ... سىز ... بۇ ... —
مەخمۇتۇم نېمە دېيىشىنى بىلەلمەي دۇدۇقلاپ
تۇرۇپ قالدى.

ئەر-خوتۇن ئىككىسىنىڭ چىرايى ئوخشاشلا
ئۆلۈكنىڭكىدىنمۇ بەتتەر تاتىرىپ كەتكەن
بولۇپ، كۆزلىرى بىر-بىرىنى يەۋەتكۈدەك
دەرىجىدە چەكچىيىپ قالغانىدى...

يەردە نېمە ئىش قىلىپ يۈرسەن؟
— ساڭا ئوخشاش ئالىي مەكتەپلەردە
ئوقۇش بىزگە نېسىپ بولمىغاندىكىن،
ئاز-تولا ئوقۇتچىلىق قىلىپ يۈرمىز. سېنى
مۇشۇ شەھەردە دەپ ئاڭلىغانىدىم،
لېكىن ئىزدەپ بارالمىدىم، بۈگۈن بۇ يەردە
ئۇچرىشىپ قالدۇق، ئەجەب ياخشى بولدى.
يۈر، ئازراق پاراڭلىشايلى.

— مەن ئالدىراش بىر ئىش بىلەن
كېتىۋاتىمەن.

— بولدى، بولدى. ئۇ ئالدىراشلىرىڭنى
قوي ئاداش، ئارامۇ ئال. قارىغاندا خېلى
خۇشالەك كۆرۈنسەن، بىزمە-ئىككى رومكا
ئىچكەچ پاراڭلىشايلى.

مەخمۇت ئۇنىڭ تەكلىپىگە ماقۇل بولدى.
بۇ ئىككى ساۋاقداش ئۆزلىرىنىڭ بېسىپ
ئۆتكەن ھايات مۇساپىسى ۋە ھازىرقى
ئەھۋالى ئۈستىدە پاراڭلىشىپ خېلى ئۇزۇن
ئولتۇرۇپ قېلىشتى. ئاڭغىچە ئوبدانلا تەڭشە-
لىپ قالدى. خېلىدىن كېيىن ئېلى ئېغىزىنى
مەخمۇتنىڭ قۇلىقىغا يېقىن قىلىپ شۆۈرلە-
دى:

— ئاداش، ھاراقىنىمۇ ئىچتۇق، ئەمدى
يەنە بىر پەيزى قىلامدۇق؟

— قانداق پەيزى قىلساق دەيسەن؟
— مۇشۇ دۇكاندا ئىككى سەتەڭ بار
دېگىنە، شۇنداق چىرايلىق ...

— ياق ئاداش، ئايالىم بىلەن ئوغلۇمغا
يۈز كېلەلمەيمەن.

— قوي، ئۇنداق يۈز كېلەلمەيدىغانلىقىڭ-
نى، خوتۇن دېگەن كۈندە ئىختىيارىڭدا،
لېكىن مۇنداق قاملاشقان سەتەڭلەرنى
تاپالمايسەن. ئېسىڭدىمۇ، كىچىكىمىزدە قىزلار
بىلەن بىرگە ئۆي تۇتۇشۇپ ئوينىتتۇق.
شۇندىن كېيىن بىز كۆرۈشمىگىلىمۇ ئۇزۇن
يىللار بولۇپ كەتتى. بۈگۈن بىر سائىتى

« قىرچىنتال » ھېكايىسى توغرىسىدا

گۈلشەن نىياز

« تەڭرىتاغ » ژۇرنىلىنىڭ 1993-يىللىق 3-سانىغا بېسىلغان « قىرچىنتال » ناملىق ھېكايىنى ئوقۇغان ھەرقانداق كىتابخان، بولۇپمۇ ئايال كىتابخان قانداقتۇر ئەسەردە ئەكس ئەتتۈرۈلگەن رېئاللىق بىلەن ئۆزى ياشاۋاتقان رېئاللىقنى سېلىشتۇرۇپ، ئەسەرنىڭ تۇرمۇش چىنلىقىغا ئۇيغۇن بولمىغانلىقىنى چوڭقۇر ھېس قىلىدۇ. چۈنكى ئەسەردىكى ۋەقەلىك، پىرسوناژ، مۇھىت قاتارلىقلار پۈتۈنلەي دېگۈدەك ساختىلىق، ياسالمايلىق بىلەن يارىتىلغاچقا، ئەسەر باشتىن-ئاخىر كىتابخانلارغا ياسالما-سۈنئىيلىك تۇيغۇسىنى بېرىدۇ، خالاس.

ئەسەردىكى ۋەقەلىك مۇنداق:

ئابدۇنەبى ئىسىملىك بىر يازغۇچى ئۈرۈمچىدىن يۇرتىغا قايتىش سەپىرىدە، ئۈرۈمچىدىكى دادىسىنى يوقلاپ كېلىۋاتقان نۇرسىما ئىسىملىك بىر قىز بىلەن بىر ئاپتوبۇستتا سەپەرداش بولۇپ قالىدۇ. ئۇ قىز يازغۇچى ئابدۇنەبىنى ئۆزىگە مەپتۇن قىلىۋالىدۇ. شۇڭا قىزنىڭ ھەرىكىتى ئۇنى قىزىقتۇرىدۇ (مەسىلەن، قىزنىڭ ئاپتوبۇسقا چىقىپلا كۈنلىقىدىن چەت-چۆرىلىرى قىيىلىپ يىرتىلغان، تىنىمىز تىترەپ لەپىلدەپ تۇرىدىغان كىتابىنى ئوقۇپ ئولتۇرۇشى ھەمدە داۋانچىغا كەلگەندە ئاپتوبۇستىن چۈشۈپ قىرچىن دەرىخىدىن سۇندۇرۇۋالغان بىر تال چۈشۈكنى كۆتۈرۈپ چىقىشى).

ئەسلىدە بۇ قىز سەنئەت شۆيۈەنىنى پۈتتۈرۈپ مەلۇم ئۆمەكتە ئىشلەۋاتقان ئارتىسكا بولۇپ، ئابدۇنەبىنىڭ « قىرچىنتال » ھېكايىسى ئېلان قىلىنغاندىن كېيىن يازغۇچىغا ئاشىق-بىقارار بولۇپ، كۆيۈك ئوتىدا كۈل بولۇپ، كۈنلىرىنى « قىرچىنتال » نى ئوقۇش بىلەن ئۆتكۈزۈۋاتقان، يازغۇچىنى دەپ ئۆزىنىڭ ئىلگىرىكى مۇزىكانت سۆيگىنىنى تاشلىۋېتىپ ھىجران ئازابىنى تارتىۋاتقان، مۇشۇنداق ئۇچرىشىشنىڭ بولۇشىنى تۆت كۆزى بىلەن كۈتۈۋاتقان بىر قىز ئىكەنلىكى سەپەر داۋامىدا ئاشكارا بولىدۇ. شۇنىڭ بىلەن ئابدۇنەبى ئۆزىمۇ بىلمەيدىغان مۇرەككەپ ھېسسىياتلار ئىچىدە، يەنى ئائىلىسىنىڭ بارلىقى، يەنە بىر گۈزەل قىز ئوقۇتقۇچى گۈلسىماننىڭ ئۆزىنى كۈتۈپ موماي بولۇپ قېلىشقىمۇ رازى بولۇۋاتقانلىقى قاتارلىق ئىشلارنى بىراقلا ئۇنتۇپ، ئاخىرى نۇرسىما ئىسىملىك بۇ قىزنىڭ ئۆيىگە بارىدۇ ھەمدە قونىدۇ. ئەمەلىيەتتە ئابدۇنەبى كەلگەن بۇ شەھەر، ئۇ قونغان بۇ ئۆي بولسا، ئۇ ئۆزى نەچچە يىلدىن خۇپپانە بېرىش-كېلىش قىلىۋاتقان، بىر-بىرىنى چىن دىلىدىن ياخشى كۆرۈشكەن گۈلسىماننىڭ بىر نەۋرە سىڭلىسىنىڭ ئۆيى ئىدى. بىر نەۋرە سىڭلىسىنىڭ كەلگەنلىكىنى ئاڭلاپ كۆرۈشكىلى كەلگەن گۈلسىماننىڭ بۇ ئۆيدە كۆرگىنى كىم دېمەمسىز؟ ئۇ قىز ئۆمرىنى بېغىشلىغان، ئەقىدە قىلغان ئۈجمە كۆڭۈل

ئابدۇنەبى ئىدى.

ھەممىزگە مەلۇمكى، ئەسەردىكى ۋەقەلىكنىڭ چوڭ-كىچىك، ئاچايىپ-غارايب بولۇش-بولماسلىقى ئاساسىي مەسىلە ئەمەس. نۇرغۇنلىغان يازغۇچىلىرىمىز ئادەتتىكى تۇرمۇشتىن ماھىيەتلىك تۇرمۇش دىئاللىرىنى تاللاپ خۇددى بىر تامچە سۇدا قۇياش نۇرىنى ئەكس ئەتتۈرگەندەك كىچىك ۋەقەلەر ئارقىلىق ھاياتنىڭ ماھىيىتىنى ئەكس ئەتتۈرۈپ، خەلقنى تەربىيەلەيدىغان ياخشى ئەسەرلەرنى يېزىۋاتىدۇ.

«قىرچىنتال» دا ئەكس ئەتتۈرۈلگىنىمۇ ئەنە شۇنداق ئادەتتىكى تۇرمۇش ۋەقەلىكى بولۇپ، ئۇنىڭدا تېما، بەدىئىيلىك، ئەدەبىي ئۇسلۇب، بەدىئىي ماھارەت، كومپوزىتسىيە، شۇنىڭدەك تىل ئىشلىتىش قاتارلىق جەھەتلەردە كىتابخانلارنىڭ قەلبىنى لەرزىگە سالىدىغان ياكى سۆيۈندۈرىدىغان ئالاھىدە نەرسىلەرنى ئۇچرىتالمىغانلىقىمىز ئۈچۈن، بىز كىتابخانلار تولىمۇ ئەپسۇسلىنىمىز، شۇڭا چىنلىق تۇيغۇسى يېتەرسىز بولغان بۇ ئەسەردىن بەدىئىي زوقلىنىش ئەسلا مۇمكىن ئەمەس. «قىرچىنتال» دىكى پېرسوناژلار بىلەن رېئاللىقنىڭ زادى قانداق ئىكەنلىكىگە قاراپ باقايلى:

ئەسەردىكى يازغۇچىنىڭ ئوبرازى باشتىن-ئاخىر ئۆلۈك، جانسىز، قىلچىمۇ بەدىئىي قىممىتى بولمىغان ماشىنا ئادەمگە ئايلىنىپ قالغان. ئەسەردىكى يازغۇچى قىرچىن دەرىخىنىڭ ئىسمىنىمۇ، دەرىخىنىڭ ئالاھىدىلىكىنىمۇ بىلمەي تۇرۇپ پەقەت قىرچىن دەرىخىنىڭ تۈز، ئىنچىكە سەۋرىدەك قامەتلىك، چىرايلىق ئۆسدىغانلىقىنى باشقىلاردىن ئاڭلىغاندىن كېيىن، «قىرچىنتال» ناملىق ئەسىرىنى ئېلان قىلدۇ ھەم بۇ ئەسىرى بىلەن بىراقلا داڭ چىقىرىدۇ. شۇنىڭ بىلەن بۇ ئەسەرنى ئوقۇغاندىن كېيىن بەزى ئاياللار يازغۇچىنى دەپ ئۆزىنىڭ ئائىلىسىنىڭ بۇزۇلغانلىقىنى بايان قىلىپ خەت يازسا، يەنە بەزىلىرى كۆيۈك ئوتىدا كۈل بولۇپ كېچە-كۈندۈز يىغلاپ، ھەتتا ئۆزىنىڭ سۆيگەنلىرىنى تاشلىۋەتكەنلىكىنى بايان قىلىپ ئۇنىڭغا مۇھەببەت ئىزھار قىلىدۇ...

لېكىن كىتابخانلار پۈتۈن ئەسەرنى ئوقۇش جەريانىدا كىشىنى ھەيران قالدۇرىدىغان، كىشىنىڭ ئەقلى يەتمەيدىغان، كىشىگە چىنلىق تۇيغۇسى بېرەلمەيدىغان بايانلارنىڭ شەكلىنىشىگە سەۋەبچى بولغان «قىرچىنتال» نىڭ زادى قانداق ئەسەر ئىكەنلىكىنى بىلمەكچى بولغىنىدا، پەقەتلا: «ئەسەردىكى باش پېرسوناژنىڭ يۈكسەك ئارزۇ-ئارمانلىرى، ئىستەك-ئارزۇلىرى، ھاياتقا بولغان مۇھەببىتى مېنىڭ جاراھىتىمگە مەلەم بولدى» دېگەن جۈملىلەردىن باشقا ھېچقانداق ئالاھىدە مەزمۇنى ئۇچرىتالمىغانلىقى، شۇنچە ئايالنى ۋە سەۋەبىگە سېلىشىنىڭ سىرىنى بىلمەسلىكى ئۈچۈن كىتابخانلار يەنە ئەپسۇسلىنىدۇ.

لېكىن بىز «قىرچىنتال» دا يازغۇچى ئابدۇنەبىنىڭ كىتابخانلارنىڭ كۆزىگە چېلىققۇدەك، ئۇلارنىڭ ئېسىدە قالغۇدەك بىرەر ھەرىكىتىمۇ، شۇنداقلا يەنە يازغۇچى بولۇش سۈپىتى

بىلەن ئېيتقان بىرەر جۈملە تەسىرلىك سۆزىنىمۇ ئۇچرىتالمايمىز. ئادەم بىر ئىزدا توختىماي ئايلىنىدىغان يەر شارى ياكى رېلىستىن چىقماي ماڭىدىغان پويىز بولمىغانلىقى ئۈچۈن ئۇ تەرەققىي قىلدۇ، ئۆزگىرىدۇ، ھەرىكەت قىلدۇ. دېمەك ئۇ بىر جانلىق گەۋدە. مۇشۇ نوقتىدىن ئېيتقاندا بىز ئابدۇنەبىنىڭ ئەسەردە گۆشىمۇ، سۆڭىكىمۇ بولغان ئىسمى-جىسمىغا لايىق بىر ئەر پېرسوناژ قىلىپ يارىتىلمىغانلىقىنى چوڭقۇر ھېس قىلىمىز. مەسىلەن، كومپوزىتور ئابدۇكېرىم ئاكا ئابدۇنەبى بىلەن نۇرسىمانى تونۇشتۇرۇپ «ساۋابلىق ئىش» قىلغاندىن كېيىن كېتىپ قالىدۇ (ئەگەر ئادەمنى ئادەمگە تونۇشتۇرۇش ساۋابلىق ئىش بولىدىغان بولسا).

شۇنىڭ بىلەن بۇ ئىككىيلەن ئۆزلىرى چۈشكەن ئاپتوبۇسنىڭ يېنىغا ماڭىدۇ. يولدا ئابدۇنەبى قىزغا گەپمۇ قىلماي بېشىنى سېلىپ كوچىنىڭ چېتى بىلەن ماڭىدۇ. كىتابخانلارغا مەلۇمكى، ئابدۇنەبى ئاپتوبۇسقا چىقىپلا ئۇ قىزغا قىزىقىپ قالغان، يەنە كېلىپ پۈتۈن دىققىتىنى قىزغا مەركەزلەشتۈرگەن. شۇنداق ئىكەن، ئۇ باشقىلار تونۇشتۇرۇپ قويغان پايدىلىق پۇرسەتتىن پايدىلىنىپ قىزغا قىزغىن مۇئامىلە قىلىشى، ئۆزئارا پىكىر ئالماشتۇرۇشى پۈتۈنلەي نورمال ئەھۋال ئەمەسمۇ؟ لېكىن ئۇ ئۇنداق قىلالايدۇ.

يەنە «K» شەھىرىگە كەلگەندىن كېيىنمۇ ئۇ توخۇدەك يۈرىكىنى قايتەك قىلىپ ئۆز ئالدىغا ئىككى كىشىلىك ياتاقنىڭ بېلىتىنى ئالىدۇ. بۇ ھال قىزنىڭ نارازىلىقىنى قوزغايدۇ. قىز يەنە ئابدۇنەبىنىڭ رەنجىپ قېلىشىدىن ئەنسىرەپ ئۇنىڭ ياتىقىغا كىرگەندە، ئۇ ئۆزىنى تۇتۇۋېلىپ مۈگدەك باسقاندەك كۆزلىرىنى يالغاندىن يۇمۇپ يېتىۋالىدۇ. «گۈرۈچتە خەۋەر يوق سەۋزە دەم يەپتۇ» دېگەندەك، قىزنىڭ ئېسىدە يوق نەرسىنى ئېسىگە سالىدىكەنۇ يەنە كۆزلىرىنى يالغاندىن يۇمۇۋېلىپ يېتىۋالسا بۇنى قانداقمۇ نورمال ئەر كىشى دېگىلى بولسۇن؟

ئەمدى ئەسەردىكى نۇرسىما، گۈلسىما ئوبرازلىرىغا كەلسەك، ئاپتور بۇ ئوبرازلارنى ياراتقاندىمۇ ئوخشاشلا ھېچقانداق كۈچ سەرپ قىلمىغان ھەمدە بۇ ئىككى ئاشىق ئۈچۈن ئالاھىدە سەھنىمۇ ھازىرلىمىغان. شۇ سەۋەبتىن بۇ ئىككى قىزنىڭ ئابدۇنەبىنى ياخشى كۆرۈشى، ئۇنىڭغا غايىبانە ئاشىق بولۇشى «قىرچىنتال» بىلەن مۇناسىۋەتلىك بولسا ئۇلارنى بىر-بىرى بىلەن دىدارلاشتۇرۇش ئۈچۈنمۇ يەنە قانداقتۇر ئۇلارنىڭ مەلۇم ئاكىلىرى ۋاسىتە بولىدۇ.

ئەسلىدە گۈلسىما «قىرچىنتال» نى ئوقۇغاندىن كېيىن ئۆزى بىلەن بىر كافېدىرادا ئىشلەيدىغان مەلۇم بىر ئاكىسىغا يازغۇچىنى ياخشى كۆرۈپ قالغانلىقىنى، ئۆزىنىڭ يازغان خەتلەرنى، لېكىن بۇ خەتلەرنىڭ جاۋابىز قېلىۋاتقانلىقىنى... دەيدۇ. بۇ ئىشلاردىن ئۇنىڭ ئانىسىمۇ خەۋەر تېپىپ ھېلىقى ئوقۇتقۇچىغا ئابدۇنەبىنى ئۆيگە باشلاپ كېلىشنى تاپىلايدۇ. شۇڭا قۇربان ھېيت كۈنى ھېلىقى ئوقۇتقۇچى ئابدۇنەبىنى گۈلسىمانىڭ ئۆيىگە باشلاپ بارىدۇ. شۇندىن ئېتىبارەن بۇ ئىككىيلەن ئارىسىدا غەيرىي مۇناسىۋەت شەكىللىنىدۇ، لېكىن ئۇنىڭ ئايالى بولغاچقا ئائىلىسىدىن ياكى گۈلسىمادىن كېچەلمەيدۇ. ئۇزۇن ۋاقىتقىچە خۇپىيانە بېرىش-كېلىش قىلىپ تۇرىدۇ. مانا مۇشۇنداق غەيرىي مۇناسىۋەت داۋاملىشىۋاتقان شارائىتتا نۇرسىما پەيدا بولۇپ قالىدۇ-دە، ئۇنى ئەسلىدىنلا بار بولغان ئۈچ بۇرجەكلىك مۇناسىۋەت تورىغا باشلاپ كىرىدۇ.



پرۇدھوم شېئىر ۋە نەسرلىرىدىن

ئەركىن نۇر تەرجىمىسى

مۇھەررىردىن: سۈلىي پرۇدھوم (Sully-Prudhomme, 1839-1907) فرانسىيىلىك شائىر. پارىژدىكى بىر سودىگەر ئائىلىسىدە دۇنياغا كەلگەن. كىچىكىدە زېرەك، ئوقۇشى ياخشى بولغان بولسىمۇ سالامەتلىكى يار بەرمىگەچكە داشۆگىچە ئوقۇيالمىغان. دەسلەپكى يىللاردا ئاددىي خىزمەتچى، ئېنژىنېر بولغان ھەمدە قانۇن ساھەسىدە ئىشلىگەن، كېيىن شېئىر ئىجادىيىتى بىلەن شۇغۇللانغان.

پرۇدھوم 60-يىللارنىڭ ئالدى-كەينىدە «سەنئەت ئۈچۈن سەنئەت» نى تەشەببۇس قىلىدىغان بارناس ئېقىمىغا قاناتشاقان ۋە تېزلا بۇ ئېقىمنىڭ غوللۇق شائىرى بولۇپ قالغان بولسىمۇ، ئۇزاق ئۆتمەي ئۇ، بۇ ئېقىمدىن ئايرىلىپ چىقىپ ئۆزىگە خاس، مۇستەقىل يول تۇتقان.

ئۇ شېئىرلىرىدا قەلب چوڭقۇرلۇقىدىكى پىنھان سىرلار، نازۇك تەسرەت ۋە تۇيغۇلارنى پەلسەپىۋىي يۈكسەكلىكتە ئىپادىلەشكە ماھىر بولۇپ، شېئىرلىرى ئىنتايىن نەپىس، مۇزىكىدار ھەم لېرىك.

پرۇدھومنىڭ لېرىك شېئىرلىرى شۋېتسىيە پەنلەر ئاكادېمىيىسىنىڭ دىققىتىنى تارتقاچقا، ئۇ 1901-يىلى «شېئىرلىرى يۈكسەك غايە، مۇكەممەل بەدىئىيلىككە تويۇنغان ۋە كەمدىن-كەم ئۇچرايدىغان قەلب بىلەن ئەقىل-پاراسەت مۇجەسسەملەشتۈرۈلگەن» دەپ قارىلىپ، ئەدەبىيات تارىخىغا تۇنجى قېتىم نوبىل ئەدەبىيات مۇكاپاتى بىلەن تارتۇقلانغان.

ئۇنىڭ ئاساسلىق ئەسەرلىرىدىن «تەنھالىق» (1869)، «بەھۇدە مېھرىبانلىق» (1869)، «ئادالەت» (1878)، «سېناق» (1866)، «قىسمەت» (1872)، «ئۇرۇش تەسىراتلىرى» (1872) قاتارلىق ئون تۆت شېئىرلار توپلىمى ۋە «پاسكالنىڭ ھەقىقىي ئېتىقادى» (1905)، «ئويلار» (1922) قاتارلىق سەككىز پارچە نەسرلەر توپلىمى بار.

كۆزلەر

كۆزلەر ھەمدە سۆيۈملۈك زەڭگەر ياكى قاپقارا —
ئاشۇ كۆزلەر ھەممىسى سۆيگەن ئاڭنى قانماستىن.
كەتتى كۆزلەر ئۇيقۇغا ئەمدى قەبرە ئاستىدا،
كۆتۈرۈلدى مەشرىقتىن قۇياش بالىقى ۋە لېكىن.

زۈلمەت كېچە كۈندۈزدىن مېھرىلىكتۇر شۇ قەدەر،
مەپتۇن قىلار ئۆزىگە سانسىز كۆزنى ئۇ ھامان.
قارچۇقلاردا سايىلەر ئەكسىلەنر ئاھ بەتتەر،
چاراقلغان يۇلتۇزغا تولغان شۇ پەيت كۆك ئاسمان.

ۋادەرىخا! ئۇ كۆزلەر كۆرەلمەمدۇ راستىنلا؟
ئىشەنمەيمەن ئۇنىڭغا، ياق-ياق، ئەسلى بۇ يالغان!
بۇرالغاندۇر ئۇ كۆزلەر ئاستاغىنە يىراققا،
ھېچ كىشىگە كۆرۈنمەس يىراقلارغا بۇرالغان.

غايىب بولۇپ يۇلتۇزلار ئايرىلسىمۇ بىزلەردىن،
بۈيۈك كۆككە ئېسىلىپ تۇرار يەنە ئۇ بىراق.
قارىچۇقتىكى ئادەمغۇ ۋاز كېچەلمەس ئۇيقۇدىن،
ئۇ ئۆلىمىدى ئېھتىمال، ماماتلىقتىن كۆپ يىراق.

قارا ياكى زەڭگەر كۆز سۆيۈملۈك، ئۇز شۇقەدەر،
قەبرىلەرنىڭ تېگىگە چوڭقۇر دەپنە قىلىنغان.
مۇنتەزىر بولۇپ شۇ مۇقەددەس تاغلارغا سەھەر،
تەلمۈرۈپ قارايدۇ داۋاملىق، كۆزلەر يۇمۇلغان.

خۇرىسىنىش

چاقىرىپمۇ باقمىغان ئۇ قىزچاقنىڭ ئىسمىنى،
كۆرمىگەنمەن ئۆزىنى، ئاڭلىمىغان سۆزىنى.
ساداقەتتە تەۋرەنمەي كۈتمەكتىمەن تېخىچە،
مەن سۆيىمەن ئۇنى شۇنداق مەڭگۈگە.

قۇچاق ئاچسام مەن ئاڭا بىلەكلىرىم تالغۇچە،
قۇرۇق قالار قوللىرىم ئۇ كەلىگەچ قېشىمغا.
قوللىرىمنى سوزىمەن ئاڭا يەنە تاقەتتە،
مەن سۆيىمەن ئۇنى شۇنداق مەڭگۈگە.

باغرىم ئېچىپ ئۇ قىزغا قوللىرىمنى سوزىمەن،
ۋىسالغا يېتەلمەي ياش تۆكىمەن ھەسرەتتە.
قۇربايدۇ كۆز يېشىم، سەلدەك ئاقار ھېلىھەم،
مەن سۆيىمەن ئۇنى شۇنداق مەڭگۈگە.

چاقىرىپمۇ باقمىغان ئۇ قىزچاقنىڭ ئىسمىنى،
 كۆرمىگەنمەن ئۆزىنى، ئاڭلىمىغان سۆزىنى.
 بىراق سۆيگۈ دىلىمدا ئارتىپ تۇرار بارغانچە،
 مەن سۆيىمەن ئۇنى شۇنداق مەڭگۈگە.

ئېلىشىش

شۈبھىلەر قىينايدۇ مېنى ھەر ئاخشام،
 ئېلىشىپ-چېلىشىپ يېگەلمەيمەن ھېچ.
 يۈچۈن شۇ مەخلۇقنى - ئېلىشىنى تامام،
 قورقىمەن تولغىنىپ ياتالماستىن تىنچ.

ئۇيقۇدىن بىدارمەن، خىيالغا يېتىپ،
 «قويۇۋەتمەس ئىدىم ئۇنى گەر تۇتسام» .
 دەيمەن ئۆلۈك كەبى ماجالىسىز يېتىپ،
 «نە بولغاي مەن ئۇنى يەڭسەم، ئاھ ئۇتسام» ؟!

چىراغنى كۆتۈرۈپ كىرىدۇ ئانام،
 سورايدۇ تەر بېسىپ كەتكەچ ئاۋايلاپ،
 - مېجەزىڭ يوقمۇ-ھە، جىگىرىم-بالام؟

بىر قولۇم باغرىمدا، بېشىمدا بىر قول
 غەمگۈزار ئانامغا بېرىمەن جاۋاب:
 - ئېلىشتىم تەڭرىگە قويماستىن ھېچ يول!

سامانىيولى

يۇلتۇزلارغا بېقىپ دېدىم كېچىدە:
 «سىلەر بەلكىم ئۇنچە بەختلىك ئەمەس،
 نۇرلىرىڭلار چەكسىز زۇلمەت ئىچىدە،
 يېقىملىق بولسىمۇ ئازابقا پەۋەس.

كۆرمىمەن مۇقەددەس قىزلار كۆكتە،
 قارىلىق تۇتۇشقان كېيىنپ ئاپئاق.

كۆتۈرۈپ شاملارنى ئۇلار بەس-بەستە،
تۆكۈشكە دەردىنى توپلىشار ھەر ياق.


ئىلتىجا قىلدىڭلار ھازىرمۇ تاكى؟
سىلەر ئاسمان جىسمى باغرى خۇن بولغان؟
ئاسماندىن سەپتىڭلار نۇر ئەمەس، بەلكى
نۇرنىڭ كۆز يېشىنى ھەسرەتكە تولغان.

ئەجدادى ئىدىڭلار يۇلتۇزلار ئەسلى،
دۇنيانى ياراتقان تەڭرىنىڭ ھەتتا،
يېشىڭلار ئاقىدۇ سەلدەك گويىكى...»
يۇلتۇزلار دېيىشتى: «بىزلەر بەك تەنھا...»

شۇ قەدەر يېقىن دەپ ئويلايسەن بىزنى،
شۇنچىلىك يىراقمىز بىزلەر ئەمەلىيەت.
بىزلەردىن پارلىغان گۈزەل نۇرلارنى،
بۇ يەردە كۆرەلمەس ھېچكىمىلەر پەقەت.

ئۇلارنىڭ قەلبىدە يانغان مۇھەببەت،
شەپقەتسىز بوشلۇقتا ئۆچتى بىمەھەل.
«چۈشەندىم!» دېۋەتتىم قىلالماي تاقەت،
«قەلبىڭلار ئوخشاشكەن بىز بىلەن تۈگەل.

بىزنىڭمۇ ئوخشاشلا ھەر يۈرەك يانغان،
سۆيگەن كىشىدىن ئايرىلار يىراق.
تەنھالىق — ئەبەدىي قۇتۇلالمىغان،
شەپسىز كۆيىدۇ تۈنلەردە شۇنداق»؛



ئۇ قوشنىڭ سۆيگۈسى قىلىندى پايغان،
يېپىنى قويماستىن يۇڭدىدىڭ ئەمما.

دېڭىز

جىسىڭغا يېپىشقان پەيدىن ھازارەت،
ئۇرۇلۇپ تۇراتتى يۈۈلەپ-قاققاندا.
ئۆتكۈزدۈڭ ئاپپىقىم ئېغىر جىنايەت،
يۈرىكىم ئىدى ئاھ، ئاشۇ قۇش ئۇندا!

سۆيۈندۈڭ ئىشىڭدىن، چەكسىز مەن پىغان،
ئېچىنىپ قارىدىم قۇشقا قەلبىدە
توزۇغان پەيلىرى بوشلۇقتا ھەريان.

تەۋرىتىپ چۈشۈمنى ئوتلۇق تىنىڭ
ئۆستۈردى سۆيگۈدە بولدۇم بىر شائىر
خورلىما سۆيگۈمنى، سۆيسەم مەڭگۈگە.

تەن ۋە روھ

نەقەدەر بەختلىك لەبلەر دۇنيادا!
تەھسىن ئوقۇيدۇ ئۇلار سۆيۈشۈپ،
نەقەدەر بەختلىك ئىللىق كۆكرەكلەر!
تترەڭگۈ تىنىقلار تۇرار ئالمىشىپ.

بەختلىك يۈرەكلەر مەۋج ئۇرغان قان!
ئۆزئارا سوقۇشى ئاڭلىنىپ تۇرار.
نەقەدەر بەختلىك لەبلەر! ئۇلار
كەڭ قۇچاق ئېچىشىپ چىرىمشار شۇئان.

بەختلىك ۋە يەنە كۆز ھەم قوللارمۇ!
مەشۇقنى كۆرسە كۆز، سىلايدۇ قوللار.
راستىنلا بەختلىك ئادەمنىڭ تېنى!
لەززەتكە چۆمۈلەر ئۆلگەنگە قەدەر.

ۋە لېكىن روھلارنىڭ شورلۇق قىسمىتى!
ئۇچرىشىپ باقمىغان ئۇلار زادىلا.
گوياكى لاۋۇلداپ كۆيگەن ئوت-يالقۇن،

نالە قىپ يىغلايدۇ دېڭىز بەك دەھشەت،
ئۇ گويلا ھامىلدار بۇزۇڭكۇر ئانا.
ئىككىمىڭ بولغانچە سالدىۇ چۇقان،
ھەرقانچە قىلىسۇ چۈشمەيدۇ بالا،
ئاغرىققا خىدالماي دولمايدۇ ھەريان.

تولغىنىپ قويسۇ ئورنىدىن تەستە،
يىقىلىپ چۈشىدۇ يەنە ئۇ ھالسىز،
ئاراملىق تاپىدۇ لېكىن بىر پەستە،
ئەينەكتەك تىپتىنچ، نۇرانە چەكسىز -
چۈشلەرنى كۆرىدۇ كۆڭنىڭ ئاستىدا.

سىلايدۇ ئالەمنى پۇتى بىر-بىرلەپ،
كۆتۈرۈپ تۇرىدۇ قولى كېمىنى:
ئەسكەندەر ساباھلار كۈلەر ئۇ ئەجەب،
كۆرسىتىپ مەڭزىدە زىناقلىرىنى،
ئارقان تار، ماچتا بۆشۈك ئۇنىڭغا.

ماتروسىلارغا دەيدۇ: «كەچۈر مۇبادا،
ئازابلەرىم ئېزىپ قويسا باغرىڭنى،
شۇ قەدەر ئاق كۆڭۈل بولساممۇ ئەمما،
ھەسرەت چەكسىز، تاپالىدىم دۇنيادا
مېنى قۇتقۇزغۇدەك ھېچبىر ئادەمنى!»

ئاغرىنىپ شۇ تىرەن دېڭىز ئاستىدا،
قورسىقى كۆپىدۇ، پەسلەيدۇ يەنە،
جىسمىدا ئازابلىق قۇدرەت زىيادە،
بۈيۈكلۈكى قىلغان ئۇنى كۆپ تەنھا.

ئىلھام

ئېزىققان رەڭدار قۇش ئۇچقانچە لەرزىان،
دەرەخكە قونغاندەك قوندى ئۇ ساڭا.

ئارقىنىم تېگىگە يەتمەيدۇ ياكى،
قۇدۇققا سولىنىپ قالدىمۇ ئەبەت،
قۇياشسىز زۇلمەتنىڭ بولۇپ تۇتقۇنى؟


ستالاكتىت

خۇشتارمەن كۆرۈشكە ئۆڭكۈرنى قەۋەت،
زۇلمەتنى يورۇتسا يالقۇنلار بۇندا.
تاملارغا ئۇرۇلۇپ قايتىدۇ سۈرەت،
ئايغىم ئاستىدىن چىققان بوش سادا.

ستالاكتىت ① يۈزىدىن تەپچىرەيدۇ سۇ،
ئەگىمدە — بېشىدا تۇرغان ساڭگىلاپ.
نە سۈكى، ئۇگوي تۆكۈلگەن كۆز ياش،
پۈتۈمغا چۈشىدۇ ئاستا تامچىلاپ.

سىڭىگە ندۇر گۆر كەبى قاراڭغۇلۇققا،
ئازابلىق سۈكۈنات بۇ يەردە بەلكىم.
ئەبەدىي قۇرباس ھەسرەتلىك ياشقا—
يۈزلىنىپ شۇ ئۆڭكۈر ئىچىدە دائىم.

ئېسىمگە چۈشىدۇ ئازاب چەككەن روھ،
قەدىمىي مۇھەببەت ئۇخلايدۇ ئۇندا.
مۇز ئوخشاش قاتقانغۇ كۆز ياشلار ئەسلى،
نېمە ئۇ ياش تۆككەن توختىماي يانا؟



راستىنلا بەختلىك ئادەمنىڭ تېنى!
لەززەتكە چۆمۈلەر ئۆلگەنگە قەدەر.

ۋە لېكىن روھلارنىڭ شورلۇق قىسمىتى!
ئۇچرىشىپ باقمىغان ئۇلار زادىلا.
گوياكى لاۋۇلداپ كۆيگەن ئوت-يالقۇن،
ئايىرىلىپ تۇرغاندەك ئەينەك ئاستىدا.

روھلارنىڭ زۇلمەتلىك زىندىنى ئىچرە،
چاقىرىپ تۇرۇش يالقۇن بېھدە.
قوشۇلۇپ كۆيەلمەس، ئۇلار ئۆزىنى
بەك يېقىن چاڭلىشىپ يۈرسىمۇ. شۇنچە.

ياشايدۇ مەڭگۈگە ئۇلار ئاشۇنداق،
ئاه، ئۇلار ۋىسالىنى قىلىدۇ ئارمان:
قوشۇلۇش بىر كۈنلا نېسىپ بولسا گەر،
مۇھەببەت ئۇچۇنلا بېرىشىدۇ جان.

گۇمان

ھەقىقەت ياتىدۇ قۇدۇق ئىچىدە،
قورقىدۇ كىشىلەر قېلىشتىن كۆرۈپ،
تەۋەككۈل ئەيلىدىم، قورقۇشنى چۆرۈپ
قۇدۇققا چۈشمەكچى بولدۇم كېچىدە.

ئارقاننى تاشلىدىم تۈگىگەن قەدەر،
سىيرىلىپ چۈشتۈم ھەم قۇدۇق ئاستىغا.
قاراڭغۇ ئىلكىدە ئىزلىدىم ئۇندا،
يوق ئىدى ھېچقانداق نەرسىدىن ئەسەر.

بەك تىرەن بىر جايدا تىنغان ھەقىقەت،
قەلبىمنى تارتىدۇ ماڭىنىتتەك گويا،
سلايمەن ھەريانىنى، تاپالماي پەقەت.

① ستالاكتىت — گىئولوگىيىلىك ئاتالغۇ بولۇپ، بىر خىل تاشنىڭ نامى.

ئويلار

(نەسىرلەر)

شېئىر مەۋج ئۇرۇۋاتقان قەلبىنىڭ خۇرسىنىشى.

*

*

*

شېئىر قەلب تارىدىن ياڭرىغان مۇزىكا.

*

*

*

تۇغما شائىر قېنى بولغان پەيلاسوپ ئىنتايىن بەختسىزدۇر. ئۇ ئەڭ لەززەتلىك، شېرىن خىياللارنى ئازابلىق ئويلارغا ئايلاندۇرىدۇ؛ ئۇ ھەممە نەرسىنىڭ ھەر ئىككى تەرىپىگە نەزم تاشلايدۇ، شۇنداقلا ئۆزى بەھر ئېلىۋاتقان ئاشۇ نەرسىنىڭ ھالاكەت-ئۆلۈمى ئۈچۈن قايغۇرۇپ ياش تۈگىدۇ. پەيلاسوپلارغا ھېسداشلىق قىلىشقا ئەرزىيدۇ، چۈنكى ئۇلار ھەمىشە ئۆزلىرىنىڭ ساپ يۈرەك قېنىنى سەرپ قىلىشىدۇ - بۇ ئاڭا خۇشاللىق مەنبەسى بولغاچقا ئۇ پەيلاسوپقا ئايلانغان. بىراق، شائىر بەختلىكتۇر، ئەگەر شېرىن خىيال ئەڭ زور ئازاب ھېسابلانمىسلا، ئەڭ ئاخىر بەختسىزلىك قاتارىدىن قېپقالدىغىنى ئادەم چۈشەنگىلى بولمايدىغان خەلق، ئۇنىڭ سوغۇققانلىقى كىشىنى بىزار قىلىدۇ. «تەڭرى»، «ئۆلۈم»، «پايانسىز»، «ئەبەدىيات-مەڭگۈلۈك»، مانا بۇلار ئۇلارغا ① ئادەت بولۇپ قالغان سۆزلەر. ئۇلارنىڭ بەختلىك ئىكەنلىكىدە گەپ يوق. شۇغىنىسى ھاياۋانلارنىڭكىدىن پەرقسىز بولغان بۇ خىل بەخت كىشىنى تولىمۇ ئېچىندۇرىدۇ؛ مەن باشقىلارنىڭ قىممەتلىك بەختسىزلىكىگە رازىمەنكى، ئۇلارنىڭ ئوي-پىكىر قىلماسلىقىغا رازى ئەمەس.

*

*

*

شائىر شېئىرىنى شائىر ئۈچۈن يازىدۇ، خۇددى گېئولوگ گېئولوگ ئۈچۈن ئىلمىي ماقالە يازغاندەك؛ شېئىر ۋە ئىلمىي تەتقىقات ئوخشاشلا مۇئەييەن چېنىقىش جەريانىنى تەلەپ قىلىدۇ؛ ھەۋەس-ئىشتىياقسىز چېنىققان كىشىلەرنىڭ سالاھىيىتى توشمايدۇ. ئۇلار قىلغان تەنقىدنىڭمۇ قىلچە تەسىرى بولمايدۇ.

*

*

*

... يۈتكۈل ئەدەبىي ژانىرلارنىڭ ھەممىسى شېئىرىيەتنىڭ تارماقلىرى.

*

*

*

چالاموللامنىڭ ئەسەرلىرى ھەمىشە ھەقىقىي ئۆلىمانىڭ ئەسەرلىرىدىن چۈشىنىكسىز بولىدۇ.

*

*

*

ئەدەبىي جاسارەت ئۆزىنى تالانتسىز دەپ قارايدىغان ئەمما، زوقلىنىش ئىقتىدارىغا ئىگە بولغان بەزى كىشىلەرگىلا بىر خىل ئازاب. چۈنكى، ئۇلار گۈزەللىكنى تونۇيدۇ-يۇ، ئىجاد قىلالمايدۇ. ئۇلار ئۇنىڭ ئۈچۈن ئۈمىدسىزلىنىدۇ.

① بۇ يەردىكى «ئۇلار» خەلقىنى كۆرسىتىدۇ - تەرجىماندىن.

ئەگەر، ئەدەبىياتتا چىنلىق ئىشقا ئاشسىلا خاسلىق يارىتىلغان بولىدۇ. مۇنەۋۋەر خاسلىق، قەلب تىلىنىڭ مۇكەممەل چىنلىقىنى خاتىرىلەشتىن باشقا نەرسە ئەمەس، مۇبادا چىنلىقنىڭ بىر خىللا مەۋجۇت بولسا، ئۇنداقتا قەلبلا خاسلىققا ئىگىدۇر. ئەدەبىي خاسلىقنى مۇنداق بىر نەچچە سۆزگە يىغىنچاقلاشقا بولىدۇ: قەلب ئۆزگىرىشىدىن پەيدا بولغان مەڭگۈلۈك چىنلىق.

* * *

سۆيگەن چېغىڭدا مۇھەببەتكە ئېرىشەلمەيسەن، سۆيىمگەندە سۆيگۈ - مۇھەببەتكە نائىل بولىسەن. ئاق كۆڭۈل يىگىت ئۈچۈن ئېيتقاندا قايسىسىنىڭ بەكرەك ئازابلىق بولىدىغىنىنى بىلمەيسەن.

* * *

قىزلار تەڭرىنىڭ ئىللىق تەبەسسۇمى.

* * *

«مەن سىزنى مەڭگۈ سۆيىمەن» دېيىشكە جۈرئەت قىلالماسلىقىنىڭ ئۆزىلا مۇھەببەت. ئۇنداق دېيىش، نىكاھنىڭ ئۇيغۇنلۇقىنى ئىسپاتلاپ بېرىدۇ.

* * *

ئىش - مۇھەببەت دوستلۇقتىن چوڭ، چۈنكى ئۇ دوستلۇقنىڭ ئورنىنى تولدۇرالايدۇ؛ بىراق دوستلۇق مۇھەببەتتىن بۈيۈك، چۈنكى مۇھەببەت قەسسىرى غۇلاپ چۈشكەندە ئۇ قەلب جاراھىتىگە مەلەم بولالايدۇ.

* * *

مۇھەببەتنىڭ ئىشەنچلىك بىر ئۆلچىمى بار، ئۇ بولسىمۇ مۇھەببەت ئۈچۈن سەرپ قىلىنغان ۋاقىت.

* * *

مەن تەنھا قايغۇرۇپ ئولتۇرىدىغان كىشىلەردىن ۋايىم يەيمەن. ئۇلارنىڭ ئەڭ ياخشى دوستلىرى ئۆزگىلەر بولماستىن بەلكى ئۆزلىرى.

* * *

بىردىنلا ئالدىنقى، ھەر قانداق بىر ئىش يىزنى خۇشال قىلىدۇ؛ شۇڭا، ئازابلىق چىنلىقنى خالايمىزكى، ھەرگىزمۇ لەززەتلىك خام خىيالىنى خالايمىز.

* * *

بەدىئىي زوق يۇقىرى قاتلاملىق ئەقىل ئىگىسىگە تەئەللۇق.

* * *

ئاددىي كىشىلەر ئۆلۈۋالمايدۇ، چۈنكى ئۇلار ئۈمىدسىزلەنمەيدۇ؛ ئادەتتىكى روھ ئۈچۈن ئېيتقاندا، زېمىن ھېسابىز بايلىقلار بىلەن تولغان. ئۇلارنىڭ بەختلىك ماددىي بايلىقلىرىنىڭ ھەممىسىنى ئاشۇ زېمىن بەرگەن.

* * *

ئاتاق - ئاپىروي ئاممىنىڭ بىراۋغا بولغان قارىشىنى ئىپادىلىسە، ئاڭ تەڭرىنىڭ بىر ئادەمگە بولغان قارىشىنى ئىپادىلەيدۇ.

* * *

ئالىملار، سودىگەر ۋە شائىرلارنىڭ ئۆز ئالدىغا تەتقىق قىلىدىغان، ئارزۇلايدىغان ھەمدە قىزىقىدىغان نەرسىلىرى بولىدۇ. بۇ نەرسىلەر ئۇلارنىڭ ئۆز ئىشلىرىغا ھۆكۈم قىلىش ئۆلچىمى؛ ئۇلارنىڭ ھەر بىرى ئۈچۈن ئېيتقاندا، دۇنيا ئۇلارنىڭ ئارزۇسىغا ماس كەلگەندىلا ئاندىن مەۋجۇدىيىتىنىڭ سەۋەبى ۋە قىممىتى بولىدۇ.

* * *

بەزى بىنورمال خاراكتېر ساغلام روھقا ئەگىشىدۇ.

* * *

تالانت ئادەتكە ئايلىنىپ قالغان تەپەككۈر ئۇسۇلىدىن قۇتۇلۇپ، شەيئىلەرنىڭ ئەسلى ماھىيىتىنى كۆرۈپ يېتەلەيدۇ.

* * *

سەيىر قىلىش، سەپەر جەريانىدىكى ۋىدالىشىش.

* * *

ئەخلاق ھەمىشە ئىنسان ماھىيىتىنى ئىنكار قىلىدۇ.

* * *

ھەقىقىي سەنئەتكار، ئۆزىنىڭ تەربىيىسى ياكى سەرگۈزەشتىسى مەلۇم دەرىجىگە يەتكەندە، ئۇ ئۆز ئەسىرىدىن نېمىنىڭ ئىنكار قىلىپ بولمايدىغانلىقىنى ئويۇچۇق سېزىۋالالايدۇ. بۇنىڭ بىلەن ئۇ قەتئىي تاقابىل تۇرۇشتى ئۈستەيدۇ-دە، ئىككىنچىلەپ ئۈگۈت-نەسىھەت قىلمايدۇ ۋە تەنقىد قورقمايدۇ.

* * *

مۇزىكا ئەڭ يۇقىرى دەرىجىلىك ئىچكى بايان قىلغۇچى، ئۇ قەلب بىلەن بۈيۈك تەڭرى ئوتتۇرىسىدىكى بىۋاسىتە، دەقىقلىق مۇناسىۋەتنى ئەكس ئەتتۈرىدۇ.

* * *

ياشاش، ئۆلۈش دېمەكتۇر، مۇقەددەس ئۇيغۇ ئەنە شۇ ئۆلۈمنىڭ ئۇپىشىدىن كەلگەن.

* * *

بىز داۋاملىق ياشاۋېرىدىكەنمىز، ئۆلۈم پەيلاسوپنىڭ پىكىر مەركىزى بولۇپ قېلىۋېرىدۇ. تۆشۈك ئاللىقاچان قېزىلغان، ئەمدى تۆۋەنگە چۈشۈشمىزگە توغرا كېلىدۇ؛ ئەڭ تېگىدە زادى نېمە بار؟

* * *

ئادەم ئۆزىنى قانچىكى ئەركىن ھېس قىلغانچە، شۇنچىكى ھۈرلۈككە تەلپۈنىدۇ.

* * *

ھەقىقەتنى ئىزلەش ئىسپاتلاش، ھەقىقەتنى ئىشلىتىش ئىجاد قىلىش دېمەكتۇر. پەلسەپىنىڭ بىزنى تەڭرىگە ئەمەس، ئەخلاققا يېقىنلاشتۇرۇشىدىكى سەۋەب دەل مۇشۇ يەردە.

* * *

مەن چۈشىنەلمەيدىغان ئادەم ياكى شەيئە تەڭرىدۇر.

* * *

«چەكسىز» دېگەن بۇ سۆز ئۆز رولىنى يوقاتقىنىدا، پەيلاسوپلار بۇ سۆز ئارقىلىق تەڭرىنى سۈپەتلىشىدۇ...

* * *

دۇنيادا مەڭگۈلۈك-ئەبەدىياتتىن باشقا بۈيۈك ھېچنەرسە مەۋجۇت ئەمەس. ئادەم ۋە باشقا نەرسىلەر بىلەن تەڭپۇڭلۇقنى ساقلىغىنىمىزدا، بىز تولىمۇ كىچىككەنە، ئەرزىمەس نەرسىلەر ئارىسىدا سېلىشتۇرما بولىمىز. ۋەھالەنكى، ئەبەدىيات ماماتلىقتىن بۆلەك ھەرقانداق نەرسىدىن ئۇلۇغ.

* * *

قەلب تولۇق قانائەت تاپقاندا، روھ پەسكۇيغا چۈشۈپ جىمىپ قالىدۇ. شۇڭا، ھەرقانداق بىر ئېتىقاد پايدىلىق، مەيلى ئۇ راست ياكى يالغان بولسۇن.

* * *

نېمە ئۈچۈن ماددا مەڭگۈلۈك ئەمەس؟ نېمە ئۈچۈن كىشىلەر خۇددى دىنىي ئەھكاملارغا قارشى پاسسىپ، قاشاڭ بەزى نەرسىلەر ئەخلاقتىن ئەۋزەللىكىنى ئىپادىلىگەندەك، ماددا بىلەن تەڭرىنى سېلىشتۇرۇشتىن شۇ قەدەر قورقىدۇ؟

* * *

«قەلب»، «روھ»، «تەڭرى» مانا بۇ سۆزلەر شېئىرنىڭ ئاساسلىق سۆزلىرىگە ئايلىنىپ قالدى.

* * *

بىزنىڭ بەختسىزلىكىمىز، ماكان-بوشلۇق سىرتىدىكى ھەرقانداق بىر نەرسىنى تەسەۋۋۇرىمىزغا سىغدۇرالمايۋاتقىنىمىزدا. شۇنىڭ ئۈچۈن بىز ئىندىمىزنى قانداق جايلاشتۇرۇشنى بىلەلمەيۋاتىمىز. بوشلۇقتا پەيدا بولغان ھەرقانداق بىر سوبىستانسىيىنىڭ ئۆز دائىرىسى بولىدۇ.

* * *

ئىككى «مەن» ئىچىدە ھامان بىرىسى يەنە بىرىسىدىن ياخشى ياكى ئەسكى بولىدۇ.

* * *

بەختسىزلىكىمىز، كىشىلەرنىڭ تەڭرىگە باش ئۇرۇشىنىڭ زۆرۈرىيىتى بار، دەپ ھېس قىلىشدا؛ بەختلىكلىكىمىز، كىشىلەرنىڭ تەڭرىگە تەشەككۈر ئېيتىش زۆرۈرىيىتىنى تېخىچە ھېس قىلمىغىنىدا.

* * *

ھېسسىياتىمۇ سېزىمگە ئوخشاشلا ئىچكى دۇنيانى لەرزىگە سېلىش بىلەن بىرگە بەزى ھەقىقەتلەرنى ئاتا قىلىشى مۇمكىن. شۇڭا، ئادەم مەڭگۈ يۈرىكىگە قولىنى سېلىپ پىكىر يۈرگۈزۈشى زۆرۈر.

* * *

ھەقىقىي دىئالىكتىكا، ھېسسىيات لوگىكىسىدۇر.

* * *

(خەنزۇچە «تەنھالىق ۋە ئويلار» ناملىق توپلامدىن ئېلىندى)

هە قەقەي « ئاتۇق »

(هېكايه)

ئۇنىۋېرسال ھوشىيە

ئەمما ئۇنى ئۆيىگە ئاپىرىپ قويۇش
مەقسىتىنى ئېيتقىنىدا ئۇ رەت قىلدى.
مەن ئورنۇمغا قايتىپ كېلىپ ئولتۇرۇپ
ئارقا-ئارقىدىن بىرنەچچە رومكا ھاراق
ئىچىۋەتتىم. ئايگۈلنىڭ كۈتۈلمىگەن سوغۇق
مۇئامىلىسى مېنى ھەم گاگگىراتتى، ھەم
غەزەپلەندۈردى، ھەم مېنى ئۆزىگە
تېخىمۇ جەلپ قىلدى.

تۇيۇقسىز ئۇنىڭ زالىدىن چىقىپ كېتىپ-
 ۋاتقانلىقىنى كۆرۈپ قالىدىم. مەن دەرھال
 ئورنۇمدىن تۇرۇپ كەينىدىن ئەگەشتىم.
 مەن ئۇنىڭغا يېتىشىۋالغىنىمدا ماڭا چۆچۈپ
 قارىدى ۋە مەن ئىكەنلىكىمنى بىلگەندىن
 كېيىن يەنە سۆزىسىز ئالدىغا قاراپ
 كېتۋەردى. مەن ئامال بار ئۇ ئاڭلاشنى
 ياققۇرىدىغان تېمىلار ئۈستىدە پاراڭلاشتىم
 ۋە ئۇنىڭغا بولغان كۆيۈنۈشۈمنى ئىپادىلەش-
 كە تىرىشتىم. ئەمما ئۇنىڭ تېز-تېز قەدەم
 تاشلاشلىرى سۆزۈمگە قىسقا جاۋاب
 بېرىشلىرى جۈدۇنۇمنى ئۆرلىتەتتى. كېچە
 قاراڭغۇلۇقى ئۇنىڭ كۆرۈمىسىز چىرايىنى
 يېپىپ ئۇنى بىر گۈزەل قىزغا ئايلاندۇرغانى-
 دى.

— ئايگۈل، - دېدىم بۇ سۆزلەرنى
خۇددى چىن قەلبىدىن دەۋاتقاندىك
تەسىرلىك چىقىرىشقا تىرىشىپ، - مەن
سىزنى ياخشى كۆرمەن ئايگۈل.
ئۇ جىمجىت كېتىپ بارماقتا. مەن
ئەمدى پەيت كەلدى دەپ قاراپ،
(ئاخىرى 26-بەتتە)

ھەر قېتىملىق مۇزىكا باشلانغاندا خۇددى ئاچ قالغان بۆرىدەك قىزلار تەرەپكە ئېتىلاتتىم. بىرنەچچە قېتىم مەن تانسا ئويناۋاتقان قىزغا گەپ تاشلاپ ئۇلارنىڭ ھاكاۋۇرلۇقى تەرىپىدىن دەككە يېگىنىدىن كېيىن بۇ بىر-بىرىدىن چىرايلىق قىزلاردىن ئۈمىد ئۈزدۈم. مەن نەزەرىمنى كىشىلەرنىڭ دىققىتىنى ئانچە تارتمايۋاتقان قىزلار تەرەپكە ئاغدۇردۇم. «ئايگۈل!» نېمىنىدۇر ئېزدەپ قىزلار بار تەرەپنى تىنىتىۋاتقان نەزەرىم بىردىن توختاپ قالدى. ئايگۈل يۈزلىرىنى تاتۇق قاپلىغان كۆرۈمىسىز قىز ئىدى. ئەگەر كىچىكدە يۈزىگە قايناق سۇ تۆكۈلۈپ كېتىپ تاتۇق قىلىپ قويىمىغان بولسا ئاشۇ زىلۋا بەدىنى بىلەن چىرايلىق قىز سانىلىشى مۇمكىن ئىكەنلىكىنى ھېس قىلماقتا ئىدىم. ئىچىمدە قۇتراۋاتقان بىر ھەۋەس خۇددى ئۆز نىشانىنى تاپقاندەك مېنى بۇ قىزغا تەلپۈن-دۈرۈپ بۇ قىزنى قىزلىق گۈزەللىككە مۇكەممەل توپۇنغان قىزغا ئايلاندۇرماقتا ئىدى. بۇ قىز باشقا قىزلارغا ئوخشىمايتتى. چوقۇم بىرەر يىگىتنىڭ شېرىن چاقچاقلرى ۋە ئەركىلىتىشكە مۇھتاج دەپ ئويلىدىم. دېگەندەك، ئايگۈل مېنىڭ يېقىنچىلىقىمغا دەسلەپتە ھەيران قالغاندەك بولدى. چۈنكى بۇ قىز بىلەن بۇرۇن تونۇشساقمۇ ھەتتا سالام-سەھەتمۇ قىلىشمايتتۇق. تانسا ئويناۋېتىپ سورىغان سوئاللىرىمغا ئۇ ئەدەب بىلەن جاۋاب قايتۇرماقتا ئىدى.



ئىككى ھېكايە

[ئامېرىكا] ھېمىڭۋاي

مۇھەررىردىن : ئېرنېست ھېمىڭۋاي (Ernest Hemingway 1899–1961) ئامېرىكا ھازىرقى زامان بۈيۈك يازغۇچىسى، «گاگرىغان ئەۋلادلار» ئەدەبىي ئېقىمىنىڭ سەركەردىسى. ئۇ چىكاگو شەھەر ئەتراپى رايونىدىكى بىر دوختۇر ئائىلىسىدە دۇنياغا كەلگەن. ئائىلىسىنىڭ تەسىرى بىلەن ئوۋ ئوۋلاش، بېلىق تۇتۇش، بوكس قاتارلىق پائالىيەتلەرگە تولمۇ قىزىققان ھەمدە مۇزىكا ۋە رەسىمگە قىزغىن ئىشتىياق باغلىغان. بىرىنچى دۇنيا ئۇرۇشى مەزگىلىدە، مۇخبىرلىق بىلەن شۇغۇللىنىپ ئىخچام، ئاممىباپ، جانلىق تىل ئىشلىتىش ماھارىتىنى يېتىلدۈرگەن. ئۇندىن كېيىن ئالدىنقى سەپكە بارغان، ئىتالىيە فرونتىدا ئېغىر يارىندار بولۇپ 13 قېتىم ئوپىراتسىيە قىلىنغان. بۇ جەرياندا ئۇنىڭ بەدىنىدە قېلىپ قالغان 200 پارچىدىن ئارتۇق ئوق پارچىلىرى ئېلىۋېتىلگەن. ئۇرۇش ئاخىرلاشقاندىن كېيىن مۇخبىرلىق سالاھىيىتى بىلەن پارىژدا ئۇزاق مۇددەت تۇرغان. ئۇ، بۇ مەزگىللەردە ئامېرىكىلىق ستەيىن، فونت قاتارلىق شائىر، يازغۇچىلار بىلەن تونۇشۇپ ئۇلارنىڭ تەسىرى ئاستىدا ئىجادىيىتىنى باشلىغان.

«دەۋرىمىزدە» (1924) ناملىق ھېكايىسى بىلەن كۆزگە كۆرۈنگەن. «قۇياش يەنىلا كۆتۈرۈلمەكتە» (1926)، «ئەلۋىدا، مىلىتىم» (1929) ناملىق ئاساسلىق ئىككى رومانى بىلەن «تېڭىرقىغان ئەۋلادلار» ئەدەبىي ئېقىمىنى ۋۇجۇتقا كەلتۈرۈپ، ئامېرىكىدا بىر مەيدان «ئەدەبىيات ئىنقىلابى»نى قوزغىغان. ئىسپانىيە ئىچكى ئۇرۇشى پارتلىغاندا، ئۇ مادىرىدىن قوغداش جېڭىگە قاتناشقان. بۇ چاغلاردا ئۇ «بارلىرى ۋە يوقلىرى» (1937)، «ماتەم قوڭغۇرىقى كىم ئۈچۈن چېلىندى» (1940) غا ئوخشاش رومانلىرىنى ئىجاد قىلغان.

ئىككىنچى دۇنيا ئۇرۇشى مەزگىلىدە، ئۆزى شەخسىي ئارمىيە قوشۇنى تەشكىللەپ، ناتىستلار سۇ ئاستى پاراخوتىنى ئالتە ئاي قوغلاپ يۈرۈپ زەربە بەرگەن ۋە ئامېرىكا ھۆكۈمىتىنىڭ تەقدىرلىشىگە ئېرىشكەن. ئۇندىن كېيىن بىر پىدائىي قىسمىغا باشلامچىلىق قىلىپ، پارىژنى ئازاد قىلىش ئۇرۇشىغا قاتناشقان.

50- يىللاردا ئامېرىكىغا قايتىپ، ئەسلىدىكى بېلىق تۇتۇش، ئوۋ ئوۋلاش، كالا سوقۇشتۇرۇشتەك تەۋەككۈلچىلىككە تولغان تۇرمۇشنى يەنە باشلىغان. ئەنە شۇ مەزگىللەردە ئۇ «دېڭىز ۋە بوۋاي» دەك ئۆلمەس ئەسەرلەرنى ياراتقان.

1954- يىلى ھېسكۇاي «بايان سەنئىتىدە كامالەتكە يەتكەنلىكى، بولۇپمۇ بۇ ئۇنىڭ يېقىنقى ئەسىرى «دېڭىز ۋە بوۋاي» دا گەۋدىلىك ئىپادىلەنگەنلىكى، شۇنداقلا زامانىمىزنىڭ ئەدەبىي ئۇسلۇبىنى بېسىقلىقى» ئۈچۈن نوبېل ئەدەبىيات مۇكاپاتىغا ئېرىشكەن.

ئۇ، ئۆمرىنىڭ ئاخىرلىرىدا خىلمۇ-خىل كېسەللەك سەۋەبىدىن جىسمانىي ۋە روھىي ئازابقا چىدىيالماي، ئۆزىنىڭ سۆيۈملۈك ئوۋ مىلتىقى بىلەن ئۆزىنى ئۆلتۈرۈۋالغان.

كۆۋرۈك بويىدىكى بوۋاي

قالغانىدى. شۇنداقتىمۇ، ھېلىقى بوۋاي يەنىلا ئىلگىرىكى ئورنىدا مىدىر-مىدىر قىلماي ئولتۇراتتى.

— سىز قەيەردىن كەلدىڭىز؟ — دېدىم ئالدىغا بېرىپ.

— سان كارلوستىن كېلىشىم، — ئۇ جاۋاب بېرىۋاتقاندا چىرايىدا بىلىنەر-بىلىنەر مەس تەبەسسۇم جىلۋىلەندى.

سان كارلوس بوۋاينىڭ كىندىك قېنى تۆكۈلگەن يۇرتى بولغاچقا بۇ نام تىلغا ئېلىنىشى بىلەنلا دىلى يايىپ كۈلۈپ قويغانىكەن.

— ئۇ چاغلاردا مەن جانۋار بېقىش بىلەن مەشغۇل بولاتتىم، — دېدى ئۇ ماڭا چۈشەنچە بېرىپ.

— ھە، مۇنداق دەڭ تېخى! — دېدىم مەن ئۇنىڭ نېمە دېمەكچى بولغىنىنى چۈشەنمەيمۇ.

— شۇنداق، — دېدى ئۇ سۆزىنى داۋاملاشتۇرۇپ، — بىلىشىڭىز كېرەككى، مەن ئۇ يەردە جانۋارلارنى بېقىش بىلەنلا ئۆتەتتىم. مەن سان كارلوس بىلەن خوشلاشقۇچىلارنىڭ ئەڭ ئاخىرقىسىمەن.

ئۇ قارماققا نە پادىچىغا، نە ئۆي قۇشلىرىنى باققۇچىغا ئوخشىمايتتى. مەن ئۇنىڭ توپا قۇيۇلۇپ تۇرغان قارا كىيىملىرىگە، چاڭ-توزان بېسىپ كەتكەن قاش-كىرىپكىلىرىدە

كۈمۈش گەردىشلىك كۆزەينەك تاققان بىر بوۋاي كۆۋرۈك بويىدا ئۈستىبېشىنى چاڭ-توزان باسقان ھالدا ئولتۇراتتى. بۇ ئاسما كۆۋرۈك ئىدى. دەريا ئۈستىدە-كى كۆۋرۈكتە سانجاق-سانجاق ئات ھارۋىلار، ھەر خىل كىرا ئاپتوموبىللار، ئەر-ئاياللار ۋە ئۇششاق بالىلار قىستىلىشىپ ئۆتۈۋاتاتتى. خېچىر ھارۋىسىنىڭ چاقىلىرى ئەسكەرلەرنىڭ كۈچەپ ئىتتىرىشى بىلەن ئاسما كۆۋرۈكنىڭ تىك يانباغرىغا قاراپ ئاستا سىلجىيتتى. يۈك ئاپتوموبىلى گۈرۈلدەپ كىچىچە يانباغرىغا چىقتى-دە، ھەممىنى ئارقىدا قالدۇرۇپ ئۇزاق كەتتى. دېھقانلار يەنىلا ئۇشۇقغىچە توپا كېچىپ ئۇيان-بۇيانغا مېڭىپ يۈرۈشەتتى. ئەمما ھېلىقى بوۋاي جايىدا مېتىمۇ قىلماي ئولتۇراتتى. ئۇنىڭ ماغدۇرى قۇرۇپ، قەدەملىرىنى يۆتكەشكە قۇربى يەتمەيۋاتقاندا قىلاتتى.

مېنىڭ ۋەزىپەم كۆۋرۈكتىن ئۆتۈپ، ئۇ قىرغاقتىكى پوتەيدە چارلاش ئېلىپ بېرىش ۋە دۈشمەننىڭ ھەرىكەت نىشانىنى ئىگىلەش ئىدى. ۋەزىپەمنى ئورۇنلاپ بولدۇم-دە، يەنە كۆۋرۈك بويىغا قايتىپ كەلدىم. بۇ چاغدا كۆۋرۈكتىن ئۆتۈۋاتقان ئاپتوموبىللار خېلىلا ئازلاپ، پىيادىلەرمۇ شالاڭلاپ

كەپتەرلىرىم نېمە بولۇپ كەتكەندۇ؟
ئويلساملا ئىچىم سىيرىلىدۇ.

— سىياسەت بىلەن ئېڭىز كېلىشەمە-
دۇ؟

— سىياسەتنىڭ مەن بىلەن ھېچقانداق

ئالاقىسى يوق، — دېدى ئۇ خۇرسىنىپ، —

بۇ يىل 76 گە كىردىم. بۈگۈن پىيادە

ئون ئىككى كىلومېتر يول باستىم، ئەمدى

يەنە ماڭغۇدەك ھالىم قالدى.

— بۇ جايدا ئۇزۇن تۇرۇشقا بولمايدۇ،

— دېدىم ئۇنى ئاگاھلاندۇرۇپ، — بىر

ئامال قىلىپ ماڭالىسىڭىز، تورتوساغا^②

تۇتىشىدىغان ئاچالدا قاتناش توسالغىسىز.

— بىر ئاز دېمىنى ئېلىۋېلىپ ئاندىن

ماڭاي، — دېدى ئۇ، — قاتناش نەگىچە

بارىدۇ؟

— بارسىلوناغىچە.^③

— ئۇ يەردە بىرەر-يېرىم تونۇش-بىلىشە-

مۇ يوق ئىدى، شۇنداق بولسىمۇ رەھمەت

سىزگە، — دېدى ئۇ.

بوۋاي ھارغىن قىياپەتتە ماڭا قاراپ

ھاڭۋېقىلا قالغانىدى. سەلدىن كېيىن ئۇنىڭ

دەرد تۆككۈسى كېلىپ يەنە ئېغىز ئاچتى:

— مۈشۈكقۇ مەيلى، ئىشەنچلىك، ئۇنىڭ-

دىن غەم قىلمايمەن. لېكىن، ئېيتىپ بېقىڭا،

باشقىلىرى نېمە بولۇپ كەتكەندۇ؟

— ئۇلارمۇ بەلكىم ساقىتۇر.

— سىزچە شۇنداقمىدۇ؟

— ئەلۋەتتە، — مەن جاۋاب بەرگەچ

يىراقتىكى دەريا قىرغىقىغا نەزەر سالىدىم.

كىشىلەر بۇ يەردىن ئاللىبۇرۇن غايىب

بولۇشقان بولۇپ، ھەتتا يېتىپ قالغان قارا

ماشىنلارنىڭ قارىسىمۇ كۆرۈنمەيتتى.

— بىراق، ئۇلار ئۇرۇش ئوتىدىن قورقۇپ

گە ۋە كۈمۈش گەردىشلىك كۆزەينىكىگە
تەئەججۇپ بىلەن قارىغىنىچە سورىدىم:

— نېمە باققان ئىدىڭىز؟

— ھەر خىل جانۋالارنى، — دېدى ئۇ

بېشىنى چايقاپ، — ھەي، ئۇلاردىن ئايرى-

لىشقا قىيمىساممۇ ئامال قانچە!

مەن ئاسىما كۆۋرۈككە، ئاندىن

ئافرىقا تۇپرىقىغا ئوخشاپ كېتىدىغان

ئېپرو^① ۋادىسىغا لايىدە نەزەر تاشلىدىم.

كۆڭلۈمدە دۈشمەنلەر قاچان كېلىپ قالاركىن

دەپ ئەنسىرەيتتىم ۋە ئۇلارنىڭ بىرەر

شەپسىنى ئاڭلاش ئۈچۈن قۇلاقلىرىمنى

دىڭ تۇتاتتىم. ئۇلارنىڭ يېتىپ كېلىشى

سىرلىق جەڭنىڭ باشلىنىدىغانلىقىدىن دېرەك

بېرەتتى. ئەمما، بوۋاي بۇ يەردە ھېچ ئىش

بولمايدىغاندەك پەرۋاسىزلارچە ئولتۇراتتى.

— نېمە باققانىڭىز؟ — سورىدىم

ئۇنىڭدىن ياندۇرۇپ.

— ئۈچ خىل نەرسە، — دېدى ئۇ، —

ئىككى ئۆچكە، بىر مۈشۈك، يەنە تېخى

تۆت جۈپ كەپتەر.

— سىز ئۇلارنى تاشلاپ كەلگەنمۇ؟

— ھەئە، ئوق-زەمبىرەكتىن خالىي

تۇرسۇن دەپ. ستارشى لېيىتېنانت ماڭا،

ئوق-زەمبىرەكنىڭ ئادەمگە يۈز-خاتىرە

قىلمايدىغانلىقىنى چېكىگەن.

— ئۆي-ماكانىڭىز يوقمۇ؟

— ھازىر ئۆي-ماكانىمىز مۇساپىرىمەن،

— دېدى بوۋاي جاۋابەن، — بايا سىزگە

گېپىنى قىلىپ بەرگەن جانۋارلاردىن باشقا

ھېچنەرسەم يوق، مۈشۈككىغۇ ھېچ گەپ

ئەمەس، ئۇ قانداقلا بولمىسۇن جېنىنى

جان ئېتەر. شۇغىنىسى، ئۆچكە بىلەن

① ئېپرو — ئىسپانىيە بويىچە ئەڭ ئۇزۇن دەريا.

② تورتوسا ئىسپانىيەنىڭ تالاگونا ئۆلكىسىدىكى شەھەر.

③ بارسىلونا — ئىسپانىيەدىكى ئەڭ چوڭ پورت شەھرى.

يامغۇردا قالغان ئاسلان

سارايغا چۈشكەنلەر كېتىپ، پەقەت ئامېرىكىلىق ئىككى مېھمانلا قېپقالغانىدى. ئۇلار پەلەمپەيدىن چىقىپ-چۈشكەچە ئۇچرىغان ھەر قانداق بىرسى بىلەن سالام-ساھەت قىلىشماستىن كىرىپ-چىقىپ يۈرەتتى. ئۇلار دېڭىزغا قارىتىپ سېلىنغان ئىككىنچى قەۋەتتىكى خاس ھۇجرىغا ئورۇندى. لاشقاندى. دېرىزىدىن باغچا ۋە ئۇنىڭدىكى قەھرىمانلار خاتىرە مۇنارى كۆرۈنۈپ تۇراتتى. باغچىدا باغچانلاپ ئۆسكەن پالما ھەمدە يېشىل ئۇزۇن ئورۇندۇقلار بار ئىدى. ھاۋا ئوچۇق كۈنلىرى ھەمىشە ئۇ يەردە رەسىم جاھازىسى كۆتۈرۈۋالغان رەسساملاردىن بىرەرسى پەيدا بولۇپ قالاتتى. رەسساملار ئاسمانغا تاقاشقان كۆركەم پالمىلارغا، باغچا ۋە دېڭىزغا روبرو سېلىنغان بۇ ساراينىڭ ئوچۇق رەڭگىگە مەپتۇن بولۇشاتتى. ئىتالىيىلىكلەر يىراقلاردىن ئاتايىن كېلىپ ئاشۇ قەھرىمانلار خاتىرە مۇنارىنى كۆرۈپ كېتىشەتتى. مىستىن ياسالغان ئۇ مۇنارلار يامغۇردىمۇ يارقىن جۇلالىنىپ تۇراتتى. ئەتىگەندىن بېرى توختىماي يامغۇر يېغى-ۋاناتتى. شۇ تاپتا، يامغۇرلار پالمنىڭ شاخ-يوپۇرماقلىرىغا تاراسلاپ چۈشۈپ، ئاندىن چېپىلداپ يەرگە تامچىلىسا، شېغىل يولىنىڭ ئۇ يەر-بۇ يەرلىرىگە يىغىلىپ كۆلچەكلەرتى ھاسىل قىلاتتى. چېلەكلەپ قويۇلۇۋاتقان يامغۇر قوشۇلغان دېڭىز تۈرۈلۈپ كېلىپ ساھىلغا ئۇرۇلاتتى-دە، پەسىيىپ

يۈرىكىنىڭ قېيى چىقىپ كەتكەنىدۇ؟ شۇنىڭ ئۈچۈن قولۇڭغا قورال ئال، دەپ مېنى ئېلىپ كېتىشكەندى.

— كەپتەرلەرنىڭ قەپىزىنى ئېتىپ قويىمىغان بولغىنىڭىز؟ - سورىدىم مەن ئۇنىڭدىن. — ئەتىمگەن.

— ئۇنداقتا، ئۇلار ئۇچۇپ كەتكەندۇ. — دۇرۇس، ئۇچۇپ كېتەلەيدۇ ... - دېدى ئۇ، - لېكىن، ئۆچكىلىرىمچۇ؟ ھەي، بولدىلا ئارتۇقچە ئويلىمايلا قوياي!

ئۇ ئورنىدىن تەستە قويۇۋېتىپ دېدى: — سىزگە كۆپ رەھمەت!

بوۋاي چۆيۈندەك ئېغىر قەدىمىنى ئالا-ئالمايلا كەينىگە سەنتۈرۈلۈپ كەتتى-- دە، ئاخىر توپىلىق يول چېتىدە يەنە ھالىسىز ئولتۇرۇپ قالدى.

— ئۇ چاغلاردا ئۆي ھايۋانلىرىنى باقاتتىم، - ئەمدى ئۇ ماڭا ئەمەس، ئۆز-ئۆزىگە سۆزلەپ كۆڭلىنى ئاۋۇندۇرۇشقا باشلىغانىدى، - ئەتىدىن كەچكىچە ئۇلارنى بېقىش بىلەن مەشغۇل بولاتتىم.

شۇ تاپتا مەن ئۇنىڭغا ھېسداشلىقتىن بۆلەك ھېچنەرسە قىلىپ بېرەلمەيتتىم.

بۇ روژدېستوۋ بايرىمىغا توغرا كەلگەن بىر يەكشەنبە كۈنى ئىدى. فاشىستلار قوشۇنى ئېيرو دەرياسىغا قاراپ ئىلگىرىلەپ كېلىۋاتاتتى. ئاسمان قارا بۇلۇتلار بىلەن قاپلانغان ھاۋا شۇ قەدەر تۇتۇق ئىدىكى، ھەتتا فاشىستلارنىڭ ئايروپىلانلىرىمۇ ئۇچۇشقا ئامالسىز قالغانىدى.

ئاسماندا كۈرەشچى ئايروپىلانلار ئۇچال-مىسا، ئۇنىڭ مۈشۈكىمۇ جېنىنى ساقلاپ قالالايتتى. ھاۋانىڭ مۇشۇنداق ئوسال بولۇشى، بەلكىم بوۋاي ئۈچۈن ئەڭ زور ئامەتتۇر.

قالغانىدى.

— شۇنى دېسىڭىزچۇ، خانىم، ھاۋابەك ناچار. ② زادىلا ياخشى ئەمەس.

ئۇ، خىرە ئىشخانىنىڭ بىر چېتىدىكى ئىش ئۈستىلىنىڭ ئارقىسىدا ئۆرە تۇراتتى. بۇ خانىم ئۇنى ياخشى كۆرۈپ قالغانىدى. ئۇ، بوۋاينىڭ مۇنداقلا ئېيتىپ قويغان ئادەتتىكى غۇدۇراشلارغىمۇ ئېتىبارسىز قارىمايدىغان ئەستايىدىللىققا ئىچى كۆيەتتى. كەسكىن پوزىتسىيىسىنى ياقىتۇراتتى. خانىمغا بولغان يەكەندىللىققا قايىل ئىدى. ئۆزىنى ساراي خوجايىنلىرىغا خاس سالاپەت بىلەن تۇتۇپ يۈرۈشلىرىگە ھەۋىسى كېلەتتى. قېرىلىق يېتىپ قالغان بولسىمۇ ئىسكەتتىن كەتسەن ئىسسىق چىرايى ۋە چوڭ-چوڭ قوللىرىغا ھېرىس قىلاتتى.

ئۇ، ئۆزىنىڭ بوۋاينى ياقىتۇرۇپ قالغانلىقىنى ئويلىغاچ ئىشكىنى ئېچىپ سىرتقا قارىدى. يامغۇر شارقىراپ يېغىۋاتاتتى. باغچىدا رېزىنكە يامغۇرلۇق كىيىۋالغان بىر كىشى بوش قالغان مەيداننى كېسىپ، رېستوران تەرەپكە كېتىپ باراتتى. ئاسلان ئۇنىڭغا يېقىنلا جايدىكى ئوڭ چەتتە بولۇپ، لەمپىنىڭ دالدىسى بىلەن بېرىشقا توغرا كېلەتتى. بوسۇغىدىن ئاتىلغاندا، كىمدۇر بىرى كۈنلۈكنى شارىتىدە ئېچىپ، كەينىدىن ئۇنىڭ ئۈستىگە توغرىلاپ تۇتتى. بۇ ئەسلىدە ئەر-خوتۇن ئىككىسىنىڭ ھالىدىن خەۋەر ئالدىغان كۈتكۈچى ئىدى.

— يامغۇردا قېلىشىڭىزغا بولمايدۇ، — دېدى ئۇ ئىللىققىنە كۈلۈپ ئىتالىيان تىلىدا. ئېنىقكى، ئۇنى ھېلىقى خوجايىن ئەۋەت-كەندى.

ئۇ، كۈتكۈچىنىڭ كۈنلۈك تۇتۇپ بېرىشى بىلەن تاشيول بويلاپ ئۆزلىرى تۇرۇۋاتقان خانىمنىڭ دېرىزىسى تۈۋىگە يېتىپ كەلدى.

ئارقىغا قايتاتتى. سەلدىن كېيىن يەنە تۇرۇلۇپ كېلىپ ساھىلغا يامرايتتى. قەھرىدە مانلار خاتىرە مۇنارىنىڭ يېنىدىكى مەيدانغا توختىتىپ قويۇلغان ماشىنلار ئاللىقاچان كېتىپ قېلىشقانىدى. مەيدان قارشىسىدىكى رېستۇرانت رانىنىڭ ئىشىكى ئالدىدا بىر كۈتكۈچى ئادەمسىز، قۇيقۇرۇق مەيدان تەرەپكە قاراپ ئۆرە تۇراتتى.

ئامېرىكىلىق خانىم دېرىزىدىن سىرتقا زەڭ قويۇپ سەپسالاتتى. دەل شۇ دېرىزە تۈۋىدە، بىر ئاسلان تامچە ئۇتۇۋاتقان يېشىل شىرە ئاستىغا كىرىۋېلىپ تۈگۈلۈپ ياتاتتى. ئۇ ئاسلان يامغۇردىن دالدىنىپ ئەنە شۇنداق بولۇشقا تۈگۈلۈۋالغانىدى. — مەن ئۇ ئاسلاننى تۇتۇپ چىقاي، — دېدى ھېلىقى ئامېرىكىلىق خانىم.

— مەن تۇتۇپ بېرەي، — دېدى كارىۋاتتىكى ئېرى.

— بولدى، ئۆرۈملا تۇتاي، تالا-تۈزدە قالغان ئۇ بايقۇش يامغۇردىن قېچىپ شىرە ئاستىغا كىرىۋاپتۇ.

ئېرى كىتاب ئوقۇشنى داۋاملاشتۇردى. ئۇ، بېشىغا ئىككى ياستۇقنى قىرلاپ قويۇپ، كارىۋاتنىڭ ئاياغ تەرىپىدە ياتاتتى.

— يامغۇردا چۆپ-سۈزمە بولۇپ كەت-مەڭ. يەنە! — دېدى ئۇ كىتابتىن كۆز ئۈزمەي تۇرۇپ.

خانىم ئىشكىتىن چىقىپ، پەلەمپەيدىن پەسكە چۈشتى. پۈكەي ئالدىدىن ئۆتۈپ كېتىۋاتقىنىدا، ساراي خوجايىنى دەررۇ ئورنىدىن تۇردى-دە، ئېگىلىپ سالام بەردى. ئۇنىڭ ئىش ئۈستىلى پۈكەينىڭ نېرىسىغارقا قويۇلغانىدى. ئۇ، دارازا بوۋاي ئىدى.

① — يامغۇر تېخىچە يېغىۋېتىپتۇ-دە! — دېدى خانىم، ئۇ ساراۋەننى ياقىتۇرۇپ

ئوڭايسىزلىنىۋاتقاندا بولدى. خوجاينى ئادەتتىكى ئەرزىمەس ئادەمدەك تۇيۇلسۇمۇ، ئەمەلىيەتتە ئۇ قالتىس ئادەم ئىدى. ئۇ، شۇ مىنۇتتا ئۆزىنىڭمۇ ئادەتتىكى ئاياللاردىن ئەمەسلىكىنى تونۇپ يەتكەنىدى. ئۇ پەلەمپەيدىن چىقتى. ئىشكىنى ئاچتى، گېئورگى كارىۋاتتا ئاۋۋالقىدەك كىتاب ئوقۇپ ياتاتتى.

— ئاسلانى تۇتقىلى بولدىمۇ؟ - سورىدى ئۇ كىتاب ئوقۇشتىن توختاپ.
— قېچىپ كەتتى.
— نەگىمۇ قېچىپ كەتەر؟ - دېدى ئۇ كۆزلىرىنى بىر ئاز دەم ئالدۇرماقچى بولغاندا.
دەك يۇمۇپ.

ئۇ كارىۋات لېۋىگە كېلىپ ئولتۇردى.
— ئۇ ئاسلانى بەكلا تۇتۇۋالغۇم بار ئىدى، - دېدى ئۇ، - نېمىشقا شۇنداق تۇتقۇم بارلىقىنى ئۆزۈمۈ بىلمەيمەن. مەن ئۇ بىچارە ئاسلانى تۇتۇۋالغان بولسام ياخشى بولاتتى. يامغۇردا قالغان ئۇ بايقۇشنى قاراپ تۇرۇپ تالادا تاشلاپ قويۇش ياخشى ئىش ئەمەس.

ئۇ گىرىم جاھازىسى ئالدىغا ئۆتتى-دە، قولغا ئالغاندا سىن ئەينەكنى ئېلىپ ئولتۇرۇپ، ئۆز ئەكسىگە سەپىلىشقا باشلىدى. دەسلەپ بىر يۈزىگە، ئاندىن يەنە بىر يۈزىگە، ئاخىرىدا بېشىنىڭ ئارقا تەرىپى ھەمدە گەجگىلىرىگىچە ئىنچىكىلىك بىلەن كۆزەتتى.

— چېچىمنى قويۇۋەتسەم، سىزچە يارىشارمۇ؟ - ئۇ سوراۋىتىپ ئۆزىنىڭ سۇنغان ئەكسىگە يەنە قاراپ قويدى.

ھېلىقى شىرە مۇشۇ يەردە ئىدى. ئۇنىڭ رەڭگى يامغۇردا يۇيۇلۇپ، تېخىمۇ قېنىقلىشىپ قالغاندا كۆرۈنەتتى. شۇغىنىسى، ھېلىقى مۇشۇكىنىڭ قارىسىمۇ كۆرۈنەتتى. ئۇ مەيۈسلىنىپ قالدى. كۈتكۈچى ئۇنىڭغا سىنچى نەزەرى بىلەن قاراپ تۇراتتى.

— خانىم نېمىگىز يوق؟^③
— تېخى ھازىرلا بۇ يەردە بىر ئاسلان بار ئىدى.

— ئاسلان؟

— ھەئە، ئۇ ئاسلان قېچىپ كېتىپتۇ.^④
— ئاسلان؟ - دېدى كۈتكۈچى كۈلۈپ، - يامغۇردا قالغان ئاسلانمۇ؟

— شۇنداق، - دېدى خانىم، - شىرەنىڭ ئاستىغا كىرىۋاپتىكەن، - بىر ئاز دىن كېيىن يەنە داۋاملاشتۇردى، - ئۇنى تۇتۇۋالغان بولسام نەقەدەر ياخشى بولاتتى. - ھە! ماڭا شۇ ئاسلان كېرەك ئىدى. ئۇ ئىنگىلىزچە سۆزلەۋاتقاندا، كۈتكۈچى ئايالنىڭ قاپاقلىرى تۈرۈلۈپ كەتكەنىدى.
— يۈرۈڭ خانىم، - دېدى ئۇ كەسكىن قىلىپ، - كىرىپ كېتەيلى، بولمىسا ئۈستىپ-شىڭىز ھۆل بولۇپ كېتىدۇ.

— مەنمۇ شۇنداق ئويلاپ تۇراتتىم، - دېدى ئامېرىكىلىق ياش خانىم.

ئۇلار ئۆزلىرى كەلگەن تاشيول بىلەن قايتىشتى. كۈتكۈچى ئىشك تۈۋىگە كەلگەندە كۈنلۈكىنى يىغۋالدى. ئامېرىكىلىق خانىم پۈكەي ئالدىدىن ئۆتۈپ كېتىۋاتقاندا، خوجاينى ئىش ئۈستىلىنىڭ نېرىسىدا تۇرۇپ ئېگىلىپ تازىم قىلدى. ئۇ بۇنى ئارتۇقچە بىر ھەرىكەتتەك ھېس قىلدى ۋە ئۆزى

گېئورگى ئۇنىڭ گە جىگسىدىكى ئوغۇل-
لارنىڭكىگىلا ئوخشايدىغان كالتا چېچىغا نەزەر
تاشلىدى.

— مەن مۇشۇ چېچىڭىزنى ياخشى
كۆرىمەن.

— بىراق مەن تولىمۇ بىزار بولۇپ
كەتتىم، - دېدى ئۇ، - بەئەينى ئوغۇل
بالىنىڭ چېچى، خويۇم تويدۇم.

گېئورگى كارىۋاتىكى ئورنىدىن قوزغىلىپ
قويدى. ئۇ، ئايالى ئۆزىگە گەپ قىلىشقا
باشلىغاندىن تارتىپ ئۇنىڭدىن كۆز ئۆزمەي
تىكىلىپ تۇراتتى.

— بۇ چېچىڭىز قەۋەتلا يارشىپتۇ، بەك
چىرايلىقلىشىپ كېتىپسىز، - دېدى ئۇ.

ئايالى قولىدىكى ئەينەكنى گىرىم
جاھازىسىغا تاراققىدە تاشلاپ قويدى. - دە،
دېرىزە ئالدىغا كېلىپ سىرتقا قارىدى.
ئاستا-ئاستا گۈگۈم چۈشۈشكە باشلىغانىدى.

— چېچىمنى رەتلىك ھەم سىلىق تاراپ
ئارقىسىغا تۈگۈۋالسام، قوللىرىمغا ئورۇلۇپ
تۇرسا، - دېدى ئۇ ئاغزىنى تاتلىق ئېتىپ،
— ئاسلاندىن بىرسى قۇچقىمغا چىقىپ
تىزلىرىمغا ئولتۇرسا، ئۇنى سىلىسام مىياڭلاپ
بەرسە.

— شۇنداقمۇ؟ - دېدى ئۇ كارىۋاتتا
تۇرۇپ.

— يەنە تېخى كۈمۈش قاچىدا تاماق
يېسەم. توك ئەمەس، شام ئىشلەتسەم.
ھازىر گۈزەل باھار پەسلى بولغان بولسا،
ئەينەككە قاراپ چىرايلىق ياسىنىپ-تارانسام.
يېنىمدىن ئايرىلمايدىغان مۈشۈكۈم، كىشىلەرنىڭ

كۆزىدىن ئوت چىقىرىۋەتكۈدەك بىر نەچچە
قۇر يېڭى كىيىم-كېچەكلىرىم بولسا...

— بولدى قىلىپ قۇرۇق گەپنىڭ ئورنىغا
بىر نەرسە ئوقۇسىڭىزچۇ! - دېدى گېئورگى
سەل چېچىلىپ. ئۇ يەنە كىتاب ئوقۇشقا
كىرىشتى.

ئايالى ئىلگىرىكىدەكلا دېرىزىدىن
سىرتقا قاراپ تۇراتتى. ئەمدى كۆز
باغلانغانىدى. يامغۇر يەنىلا پالما ياپراقلىرىغا
تاراسلاپ سوقۇلاتتى.

— قانداقلا بولمىسۇن، ماڭا بىر مۈشۈك
بولسا بولاتتى، - دېدى ئۇ، - ماڭا مۈشۈك
كېرەك، بىر مۈشۈك زۆرۈر. ناۋادا، ئۇزۇن
چىچىم، كۆڭۈل ئاچىدىغان بىرەر ئەرمىكىم
بولماي مۈشۈكۈم بولغان بولسىمۇ بىر نۆرى
ئىدى.

گېئورگى ئۇنىڭ گەپلىرىگە پىسەنت
قىلماستىن كىتابىنى ئوقۇپ ئولتۇرۇۋەردى.
ئايالى داۋاملىق سىرتقا قاراپ تۇراتتى.
باغچا مەيدانىدىكى چىراغلار يۇلتۇزلاردەك
چاراقلانغانىدى.

بىرسى ئىشكىنى چەكتى.
— كىرىڭ. ⑤ - دېدى گېئورگى. ئۇ
كىتابىن باش كۆتۈردى.

ئىشك تۈۋىدە ھېلىقى كۈتكۈچى ئايال
تۇراتتى. ئۇ تازىمۇ يوغان تاغلىق بىر مۈشۈكنى
قۇچقىغا ئېلىۋالغانىدى. مۈشۈك ئۇنىڭ بوشىغان
قولىدىن لىككىدە سەكرەپ چۈشتى.

— كەچۈرۈڭ ئەپەندى، - دېدى ئۇ
ئايال، - خوجايىن بۇ مۈشۈكنى خانىمغا
ئەكرىپ بېرىشكە جورىغانىدى.

ئەسەر ھەققىدە:

گەن.

«كۆۋرۈك بويىدىكى بوۋاي» ھېسۇئاينىڭ ئۇرۇش تېمىسىدىكى نادىر ھېكايىلىرىنىڭ بىرى. پۈتكۈل ھېكايە يەنە بىر قەۋەت يۇققا ئۆلۈم تۇمانلىرى بىلەن ئورالغان. خۇددى ھازىدار ئادەمدەك قارا كىيىنگەن بوۋاي بىر پۈتۈن گۆرگە ساڭگىلاپ قالغىغا قارىماي ئۇرۇشقا قاتنىشىپ، يىراقلاردىن پىيادە مېڭىپ كۆۋرۈك بويىغا مېڭىپ تەستە يېتىپ كېلىدۇ. ئۇ ئىلگىرىكى خاتىرجەم تۇرمۇشىنى، ئەزىز دىيارىنى، ئىللىق ئۆي-ماكانىنى، غېرىب، مىسكىن قەلبىگە ئاراملىق بېرىدىغان مۇشۇك، ئۆچكە، كەپتەرلىرىنى، قىسقىسى كۈرەشسىز تىنچ ھاياتىنى تولۇم سېغىنىدۇ. ئۇ، ئەنە شۇ جانئورلىرىنىڭ تىنچلىقى (ماھىيەتتە، جانئورلار بوۋاي ئۈچۈن ئېيتقاندا، ھەققانىي ئۇرۇشنىڭ سىمۋولى) ئۈچۈن ئاداقچىچە ئۇرۇش قىلىشقا مەجبۇر. فاشىستلار قوشۇنى باستۇرۇپ كېلىش ئالدىدا، ئۇ ئۆزى يالتۇز ئاسما كۆۋرۈك بويىدا قېلىپ قالىدۇ. چۈنكى، ئۇ قىرغاق بىخەتەر بولسىمۇ ناتونۇش، يۈچۈن. ئۇ ئۆزىنىڭ نەگە بېرىشىنىمۇ بىلمەيدۇ. ئۇنىڭ كەلگۈسى نىشانىسىز، قورقۇنچلۇق...

بۇ ھېكايىنى ئاپتورنىڭ قىسقىغىنە قەلب مۇنۇلۇكى دېيىش مۇمكىن. مۇنداقچە ئېيتقاندا، ئەسەردىكى شۇ دەۋر كىشىلىرىنىڭ ئۇرۇش مەزگىلىدىكى زىددىيەتلىك روھىي-ھالىتىنىڭ كۈنكەرتىلىشى ياكى سىمۋوللۇق تۈستە ئىپادىلىنىشى.

«كۆۋرۈك بويىدىكى بوۋاي» دا، قىسقىسى شەپقەتسىز ئۇرۇشنىڭ كىشىلەرگە كەلتۈرگەن ماددىي ۋە مەنىۋى جاراھەتلىرى، جىسمانىي ۋە روھىي تەنھالىقلىرى مەركەزلىك ئىپادىلەندۈرۈلگەن.

ئەسەردىكى «مەن» بوۋاي بىلەن سۆھبەتلىشىش، بوۋاينىڭ روھىي-ھالىتىنى ئېچىش نۇقتىسىلا ئەمەس. ئەڭ مۇھىمى باشلىنىش ئالدىدا تۇرغان جەڭدىن بىشارەت بەرگۈچى سۈپىتىدە تەسۋىرلىنىپ، ھېكايە قۇرۇلمىسىنى كۆپلىشىپ، كۆپ قىر ياكى سىرتىڭلۇققا ئىگە قىلغان.

«يامغۇردا قالغان ئاسلان» مۇھەببەت تېمىسىدىكى ھېكايە. بۇ ھېكايىنىڭ ئارقا كۆرۈنۈشى، ئەلۋەتتە ئىلگىرىكى ھېكايىگە تامامەن زىت - ئۇرۇشتىن كېيىنكى تىنچ تۇرمۇشنى ئاساس قىلىدۇ. ئەمما، ھېسۇئاينىڭ ئۆزى ئېيتقاندا: «تىنچلىق، ئۇرۇشنىڭ داۋامى» سۈپىتىدە كىشىلەرنىڭ يەنىلا كۈرەش قىلىشىنى كۈتىدۇ.

شارقىراپ يامغۇر يېغىۋاتقان كۈنلەردە، ئامېرىكىلىق خانىم يامغۇردا قالغان ئاسلانى تۇتۇۋالماقچى بولىدۇ. بۇ ھەرگىزمۇ خانىمنىڭ ئاسلانغا ھېسداشلىق قىلىشى، ئىچ ئاغرىتىشى ياكى قانداقتۇر ئاللىجانابلىقى - رەھىمدىللىكى بولغانلىقى ئۈچۈنلا ئەمەس، ئەڭ مۇھىمى قارىماققا تولتۇرۇش، بەختىيار، ئەمما ئەمەلىيەتتە شارقىراپ ياغقان يامغۇر قوشۇلغان دېڭىزدەك ئۆركەشلەپ، چىدىغۇسىز ئىچكى ئازاب (چۈنكى، ئۇنىڭ ئېرى ئۇنى قىلچە چۈشەنمەيدىغىنى ئېنىق) ياكى تەنھالىقتىن قۇتۇلۇپ، پاك، غۇبارسىز ئانا تەبىئەتنىڭ جانلىق بىر قىسمى بولغان «مۈشۈك-ئاسلان» ئارقىلىق شېكەستىلەنگەن قەلبىگە بەرھەم تېپىش ئىستىكى بولغانلىقىدىندۇر.

بۇ ھېكايىلەردە ھېسۇئاينىڭ ئۇسلۇبى نامايان قىلىنغان. شۇڭا، بۇ ھېكايىلەر مەلۇم ئورتاقلىققا ياكى يېقىنلىققا ئىگە:

ئارتۇقچە مۇلاھىزە، چۈشەندۈرۈش ۋە تەسۋىرلەردىن خالىي؛ ئەسەر تىلى تېلېگرامما شەكىللىك بولۇپ، تولىمۇ ئىخچام ھەم دەل.

بۇ ھېكايىلەر ھېسئۇتىنىڭ «مۇز تاغ ئىجادىيەت پرىنسىپى» ئاساسىدا يېزىلغان، يەنى ئاپتور بوۋاينىڭ كۆۋرۈك بويىغا نېمە ئۈچۈن كېلىپ قالغىنىنى، نەگە ماڭغىنىنى، كېيىنكى تەقدىرىنىڭ قانداق بولىدىغانلىقىنى، گېئورگىنىڭ نېمىشقا مېھانخانىدا ئەتىدىن-كەچكىچە باش كۆتۈرمەي كېتىۋاتقان بىلەن مەشغۇل بولۇۋاتقىنى... دەك بىر قاتار سەۋەب-نەتىجىلىك تاشقى، يۈزەكى ھادىسىلەردىن ھالقىپ ئۆتۈپ، بوۋاي، ئاسما كۆۋرۈك، قارا كىيىم، يۈك ئاپتوموبىللىرى، بوۋاي كېتىۋاتقان ئەمما يۈچۈن بولغان ئۇ قىرغاق؛ شارقىراپ يېغىۋاتقان يامغۇر، ئۆركەشلەۋاتقان دېڭىز، يامغۇردىن قېچىپ تۈگۈلۈپ ياتقان ئاسلان، مېھانخانا خوجايىنى كۈتكۈچىدىن ئەۋەتكەن مۇشۇك... كە ئوخشاش بىر قاتار سىمۋوللۇق مەنىگە ئىگە ھېسسىي ئوبرازلار، ئىماگىلار ئارقىلىق بىر-بىرىدىن كۆركەم ئىككى پارچە رەسىمنى سىزىپ، شۇ رەسىمنىڭ ئۆزىنىلا كىتابخاننىڭ ئالدىغا قويغان.

بۇ يەردە شۇنىمۇ تەكىتلەپ ئۆتۈش كېرەككى، كېيىنكى ئەسەردە ئالدىنقىسىدەكلا رەسىم ئېلىمىنى قويۇق بولسىمۇ، يەنىلا مۇزىكىلىق كەسپىيات ئاساسىي سالماقنى تەشكىل قىلىدۇ. شۇڭا، كىتابخان ئۇنىڭدىن بىرەر مەركىزىي ئىدىيىنى ئىزلەش، بىھۇدە ئاۋازچىلىق، پەقەت ئۆزىنىڭ ئىچكى كەچۈرمىش ۋە بەدىئىي دىنىغا قاراپ شېئىرىي تۇيغۇغا ئېرىشەلسىلا كۇپايە. چۈنكى، «يامغۇردا قالغان ئاسلان» دا باش پېرسوناژ ئامېرىكىلىق خانىمنىڭ ھەتتا ئۆزىگىمۇ قاراڭغۇ بولغان يوشۇرۇن ئېڭى، سىرلىق روھىي كەسپىياتلا ئىپادىلەنگەن، خالاس.

(ئاپتورنىڭ خەنزۇچە «ھېسئۇتى تالانما ھېكايىلىرى» ناملىق توپلامىدىن)

(بېشى 83-بەتتە)

ئاپتور ئاياللارنى، بولۇپمۇ دەۋرىمىز ئاياللىرىنى ئۇيغۇر ئاياللىرى پىسخىكىسىنى تازا چۈشەنمەسە كېرەك. شۇڭا ئۇ ئىنسانلار روھىنىڭ ئېنېرگىيىسى بولغان گۈلىسىم بىلەن خەلق سەنئەتكارلىرىنىڭ ۋەكىلى بولغان كىشىلەرنىڭ مەنئى دۇنياسىنى بېيىتقۇچى ئارتىسكا نۇرسىماننىڭ ئوبرازىنى چىن، ئىشەنەرلىك قىلىپ ھەقىقىي سۈرەتلەپ بېرەلمىگەن.

بۇنىڭدىن باشقا بۇ ھېكايىدە يازغۇچى يەنە يۈرۈش-تۇرۇشى زامانغا لايىق، ئەركىن ئۆزىنىڭ ھېسسىياتىنى بىمالال ئىپادىلەيدىغان ئارتىسكا نۇرسىمان ئوبرازىنى ياراتقاندىمۇ مىللىي ئۆرپ-ئادەت نۇقتىسىغا توغرا كەلمەيدىغان بەزى ئالاھىدىلىكلەرنى ئۇنىڭغا تېڭىپ قويغان. ئەسەردىكى ئوبرازلار كىتابخانلارغا چىنلىق تۇيغۇسى بېرەلمىگەنلىكى ئۈچۈن، ئۇلار سۈنئىي گەۋدىگە ئايلىنىپ قالغان.

قىسقىسى، «قىرچىنتال» ھېكايىسى قولىنىڭ ئۈچىدىلا يېزىلغان، چىنلىق توغرا ئەكس ئەتتۈرۈلمىگەن. شۇڭا پېرسوناژلارنىڭ ھەرىكىتى، ئىدىيىسى، ھېسسىياتى، ئىجتىمائىي ئورنى، ئەخلاق-پەزىلىتى، پىسخىكىسى توغرا سۈرەتلەپ بېرەلمىگەن.

ئەيىب، كەمتۈك، ناكا تۇغۇلغان بوۋاقتى ھەرقانچە پەدەزلەپ ئۇنى چىرايلىق بېزەلگەن ئالتۇن بۆشۈككە بۆلگەن بىلەنمۇ يەنە شۇ ئاتام ئېيتقان بايقى.

دېمەك، بۇ ھېكايىنى پەقەت مىكرۇ جەھەتتىن كۆزەتكەندە ئۇ كىتابخانلارغا خۇددى بىر ئىستاك قايىناقسۇ ئىچكۈزگەندەكلا تەسىر بېرىدۇ، خالاس.

مېڭ خاۋرەن شېئىرلىرىدىن

ياسىن ئاۋازى تەرجىمىسى

تەرجىماندىن: مېڭ خاۋرەن (مىلادى 689-740-يىللار) شياڭگاڭ ناھىيىسىدىن بولۇپ، تاڭ سۇلالىسى دەۋرىدىكى تەركىدۇنيا زاھىتىلىقنى راۋا كۆرمىگەن ئەمما ئۆمۈرۋايەت تەركىدۇنيا بولۇپ زاھىتىلىق بىلەن ئۆتكەن شائىردۇر. ئۇ قىران دەۋرىدە تالاي - تالاي جايلارنى كېزىپ ساياھەت قىلغان، 40 يېشىغىچە شياڭگاڭنىڭ يېنىدىكى لومېن شەن دېگەن جايدا بىلىم ئالغان ۋە شېئىر-نەزمە يازغان. ئۇ 40 يېشىغا يەتكەندە شۇ چاغدىكى پايتەخت بولغان چاڭئەنگە بېرىپ بىرەر مەنەسەپكە ئېلىنىپ قېلىش كويىدا بولغان بولسىمۇ ئىمكانىيەت بولماي قايتىپ كەلگەن.

مېڭ خاۋرەن گەرچە ئورمانلىقلاردا زاھىتىلىق قىلىپ ياشىسىمۇ، ئەينى ۋاقىتلاردىكى ساراي ئەمەلدارلىرىدىن بولغان جياڭ جىۈڭ، خەن يۈي ۋە باشقىلار بىلەن باردى-كەلدى قېلىشقان؛ ۋاڭ ۋېي، لى بەي، ۋاڭ چاڭلىڭ قاتارلىق شائىرلار بىلەن نەزىرە ۋە مۇشائىرىلەر يېزىشقان. 52 يېشىدا ئالەمدىن ئۆتكەن مېڭ خاۋرەندىن «دىۋانى مېڭ خاۋرەن» دېگەن ئەسەرلەر توپلىسى قالغان.

مېڭ خاۋرەننىڭ شېئىر-نەزمىلىرى ئۇنىڭ شەخس ئارزۇ-ئىستەكلىرىنى ئىزھار قىلغان بولۇپ، كۆپىنچە ئەينى ۋاقىتتىكى شېئىرىيەت مۇنبىرىگە يېپىڭى پۇراق ئېلىپ كەلگەن ھەمدە شۇ دەۋر كىشىلىرىنىڭ مايىللىقىغا ئائىل بولغان.

ئۇ پىنھان جايدىكى مەنزىرىلەرنى، شەخسنىڭ كۆڭۈلسىزلىكلىرىنى ۋە دەرد-ئەلەملىرىنى بەش بوغۇملۇق شېئىرىي شەكىل بىلەن قايتا-قايتىلاپ تەسۋىرلەشكە تولمۇ خۇشتار ئىدى.

مېڭ خاۋرەن تاڭ دەۋرىدە تاغ-دەريا مەنزىرىلىرىنى تەسۋىرلەيدىغان شېئىر-نەزمىنى تۇنجى بولۇپ ئىجاد قىلغۇچى ھەمدە شۇ دەۋردىكى تاغ-دەريا شېئىر-نەزمىسىگە چوڭ تۆھپە قوشقۇچى داڭلىق شائىر ۋاڭ ۋېينىڭ ئۇستازى بولۇپ ھېسابلىنىدۇ. ئۇنىڭ ساياھەتنامىلىرى كارامەت ئوبدان چىققاچقا، ھازىرغا قەدەر كەڭ تارقىلىپ كەلگەن. بۇ يەردە ئۇنىڭ بىر قىسىم شېئىرلىرىنى ئۇيغۇر كىتابخانلىرىنىڭ ھۇزۇرىغا سۇنماقچىمىز.

باھار ئەتىگەنلىكى

ئۇيقۇلۇق، سەزمە پىشمەن ئېتىتۇ تاڭ،

كەلتۈرۈپتۇ قۇشلارمۇ ئەتراپنى چاڭ.

تۈن بويى ئەدەر ئىدى يامغۇر-يېشىن،

قانچىلىك ياپراق-چېچەك چۈشكەنكى تاڭ؟!

ياز ئاخشى دالاندا شىن زىنى ① ئەسلەش

بىردىنلا ئولتۇردى تاغقا زەر قۇياش،
مەشرىقتە تولۇن ئاي كۆلدىن ئالدى باش.

زەپ ھۇزۇر چېچىنى مۈرەمگە تاشلاپ،
كۆزىگە كەلەر ئېچىلغان، بۇندا سالقىنلاش.

نەلۈپەر ھىدىنى يەتكۈزدى شامال،
بامبۇكتىن ئاڭلىنار شەبنەم تامچىلاش.

خۇش ناۋا قىلماقنى خىيال ئەيلىدىم،
ھەسرەتتا، بولمىدى يېنىمدا سىرداش.

ئۇشبۇ چاغ رەپىقىم مېھرى ماڭا يار،
مۇناسىپ تۈنبويى چۈشۈمدە ئويلاش.

كۆز مەزگىلى ۋەنەشەن تېغىغا چىققاندا

تاغ ئۈرە ئاق بۇلۇت ئۈزەر بىتىنىم،
خۇررەملىك ئىلكىدە يايىردى تېنىم.

ئېگىزگە ياماشتىم يىراق باققىلى،
تۇرنىلار قاتارى ئۈچتى يۈرىكىم.

② (جاڭ ۋۇغا ئاتاپ)

ھاياجان ئۇرغۇيدۇ كۆز زىنىتىدىن،
گۈڭۈمنىڭ سۈرىدىن قوزغالدى غېمىم.

ئاۋۇلغا قايتقانلار قۇملۇقنى بېسىپ،
كېچىكتە توختاشتى، پەس باققان چېغىم.

① شىن زى - مېڭ خاۋرەننىڭ دوستى.

② جاڭ ۋۇ - مېڭ خاۋرەننىڭ دوستى.

بۇيىدەك بىلىندى ئۇپۇقتا دەرەخ،
قاشتىكى قېيىقىم ھىلال ئاي چېنىم.

كېلەرسەن بۇياققا قاچان مەي ئېلىپ،
ئايەمدە ئىچىشكە قويماي بىر تېسىم.

كەچ پەردىسى يېيىلغاندا نەنشەنگە قايتىش

شىمالدا تەلەپۇ خەتنى توختاتتىم،
جەنۇبىي تاغدىكى كەپەمگە قايتتىم.

ناقابىل ياقىدىم ئاقىل غوجامغا،
چەتلەشتى دوستلىرىم، كۆپ كېسەل تارتتىم.

كونا يىل ئۇزىغاي باھار بىلەن تەڭ،
ئاقچاچلە قېرىلىق مەنزىلى چاپتىم.

قارىغايلىق ئاي نۇرى خىرە كۆزنەكتە،
بىنەزىر دەرد ئىلە تولغىنىپ ياتتىم.

ۋاڭ ۋېي بىلەن خوشلىشىش

ھەر كۈنى چىقسام يانارمەن قۇل قۇرۇق،
نېمىگە ئەمدى يەنە ئولتۇرغۇلۇق.

خۇش پۇراق گۈللەر ئارا كېتەي دېسەم،
قىيىمىغاي كۆزۈم ئەجەب سەن توغرۇلۇق.

سوزمىدى ھېچ يول توسار ھىممەتتە قۇل،
سىردىشىم سەندەك جاھاندا ئۆزگە ئوق.

مەنسىز كۈن ئۆتكۈزۈشكە قىستىتىم،
جايىمغا كەتمەككەلا يولۇم ئوچۇق.

تەرمىلەر

ئېچىلماقتا غۇنچىلىرى سايەڭنىڭ.

* *

كەھرىۋادەك ساپ دىلىمغا پىنھان
كىرگەن سېھرىلىك ئالۋۇن.

* *

چەكسىز يېيىلغان شەكىلسىز تېنىڭ.

— ئۆمەر نىياز چاڭموزا

* *

ئېھ، ۋەيرانە قارنىڭ قەبرىسى
ئېرىپ كەتتى قىزلار سېنىڭدە...

....

ئازاب چەككەن قەلبىم مەقبەرى
قوبۇل قىلدى ماتەم گۈلىنى.

— ئەسقەر ياسىن

يادلىنىدۇ چۈش كەبى سەرسان قۇشلار

ئاۋازى،

ئىمتاس ئورمان ئارىسى كۈيگە تولغان

ئاشۇ چاغ.

— بۇخەلچەم ئەمەت

ئەكچىگەن تەنلەردە ئازابنىڭ مۇزدەك

سۈلىرى،

ئېيتقىنا قەيەردىن كەلدى ئۇ باھار؟

* *

كىملىرى ئۇ يېشىدىن تولدۇرۇپ قەدەھ

يىغلاڭغۇ قەلبىگە تۆككەن كېچىدە؟

— ئارمان

مەن دۇنياغا قارساممۇ گۇماندا

بىر ساڭىلا گۇمان قىلماي ئىشەندىم.

— غەيرەت تۇنىياز

قۇياشنى كۆتۈرۈپ كەلمەكتە دەريا،

سەھەرنىڭ يولىدا باسىمغان ئىز بار.

* *

قۇشلار ئەسلى ئادەم يۈرىكى

ئۇ بىزلەرنىڭ ئەمەس ئەمدى ھەم.

* *

ۋەتەن، تارىخ، ئېتىقاد ۋە ھەممىسى
ۋۇجۇدۇمدۇر چەكسىزلىكتە بۆلۈنگەن.

— كۈرەش

بالىلىقنىڭ بارمىقى

چېكىپ روھىم دېرىزىسىنى

يېلىنجاتتى يالقۇنىنى جېنىمنىڭ.

* *

مىراس قالغان شۇ تونۇش ھاسا

دەرەخ بولۇپ تۇرار كۆكرىپ.

— ئابلىز ئوسمان

ۋاقىت تولۇپ كەتتى دۇنياغا،

ئىشلەتكىلى ۋاقىت يوق ئەمما.

— تۇرغۇنجان تۇرسۇن

* *

شائىرنىڭ ئىسمىنى سورىدى موللا:

— ھەقىقەت!

— ھەقىقەت؟! — كۈلدى مېھمانلار.

— تاپتىلا بۇ ئاتنى نەدىن، يائىللا.

ئاجايىپ ئات ئىكەن،

يېڭى-يات ئىكەن،

ئەپسۇسكى بۇ ئاتنى چاقىرماق قىيىن.

— توختى مۇھەممەت تۇردى

بەكمۇ يىراق قەلبىم تەكتىگاھىدا

يالغۇزلۇقۇم يۇمدى كۆزىنى.

— پەرھات باھايىدىن

ئىمتاسلىقنى شۇمۇرگەن شەبنەم،

تۇمانلارغا ئېرىپ كەتكەن كۈن.

* *

ئادەم ئۇ ئۆمرىگە ئېچىنغان مەخلۇق،

ئادەم ئۇ تەقدىرنى ياراتقان ئىلاھ.

* *

كېلەتتىڭ قەلبىگە يېقىنلاپ ئاستا.

— ئەنۋەر جان سادىق

سەن ماڭا، مەن ساڭا تۇتاشقان بىر

يول،

ياتامسەن ئېسەنمۇ مەندەك قاغىراپ؟

*

*

ئەينىكىگە شەكىلگىنى سىزىپ،

ئۆزگەرتەمسەن مېنى ئۆزۈڭگە؟!

— ياقۇپ كېرىم

ئۆتەر ۋاقىت يېنىدىن، ئەسلىرىمنى

ئوغرىلاپ،

بىر دەققە نىگاھتا ئايان ماڭا بىر

ئۆلۈش.

*

*

قان رەڭگىگە كىرگەندە ياپراقتىكى

شەبنەملەر،

قاراپسىلغان خىلۋەتتە ئىلاھلارنىڭ بېشىمۇ؟

*

*

ئاق پەرلەرگە تويۇنغان ئۈمىد،

ئىسسىقنى بىر ئوت تەپتىدىن.

سەبىي بالىدەك قالار سۆيۈنۈپ.

— ئالىمجان ئازات

قۇچاقلايمەن مىسكىن كېچىنى،

قۇچاقلايمەن سېنىمۇ قوشۇپ.

— مەخمۇتجان مۇھەممەت

*

*

شۇ قەدەر بىچارە ئىكەنكى يىللار

كۆز ياشتەك يۈرەككە تىنماي قۇيۇلار.

*

*

ئۇنتۇلغان ئۆزۈمنى قىلدىم زىيارەت.

*

*

روھىمۇ قاناتلىق پەرىشتە سىناق،

ئىزدەيدۇ چەكسىزلىك ئىچىدىن قىرغاق!

— مەڭلىك كېرەم

ئاھ، سەزگۈمدە ئۇچتۇڭ يىراققا،

كەلدى يەنە ئاۋازىڭ يېقىن.

...

يېشىل كۆكلەم سېنىڭ ئاۋازىڭ.

— ئابدۇرېھىم مۇھەممەت

ئىزدەيمەن مايىكىم تۇرساڭمۇ مەندە،

يىراقتىن-يىراقتا بولغاچ مېنىڭدىن.

— ئايىپك ئۆمەر

ئەتمەكتىمەن تور قاپلىغان غەرىپلىقىم

ئىشكىنى.

*

*

سۆيىمەكتىمەن كۆرىكىمدىكى جاراھىتىنى

ۋاقىتنىڭ.

*

*

سىڭىپ كىردىم قىپچالغاچ تەن-روھىڭنىڭ

ئارىسىغا.

— مۇتەللىپ ماڭسۇر

كىم كۆتۈرگەن چوڭنى پاتمانچۇق —

كەبى يۈدۈپ چىقىپ دوزاختىن.

— ئابدۇرېشىت ھىمىت

شەبنەملەردە يۇيۇنغاندا تالڭ،

چوپان قىزلار كېتەر نۇرلىنىپ.

— تۇراتقىز ئابدۇراخمان

ئەدەبىي ئۇچۇرلار

△ مەلۇمكى، مەشرەپ ئۇيغۇرلارنىڭ ئەنئەنىۋى كۆڭۈل ئېچىش-يىغىلىش شەكلى 1992-يىلى 11-ئايدىن بۇيان بورتالادىكى بىر تۈركۈم ئەدەبىيات-سەنئەت خادىملىرى، ھەۋەسكارلىرى ئىختىيارىي ھالدا يىغىلىپ «سايرام قەلەمكەشلىرى مەشرىپى» نى ئۇيۇشتۇرۇپ كەلمەكتە. مەشرەپتە خىلمۇ خىل شەكىلدىكى كۆڭۈل ئېچىش پائالىيەتلىرى ئېلىپ بېرىلىشتىن سىرت، مەشرەپ قاتناشقۇچىلىرى ئۆزلىرى يېڭىدىن يېزىپ ئېلىپ كەلگەن ئەدەبىي ئەسەرلىرىنى ئوقۇپ تۈزىتىش پىكىرلىرىنى ئۆزئارا بېرىشىدۇ. يېڭى ئەدەبىي ئۇچۇرلارنى ئۆزئارا ئالماشتۇرىدۇ. بۇ خىل قەرەللىك ئاممىۋى يىغىلىشقا ئوبلاستلىق ئەدەبىيات-سەنئەتچىلەر بىرلەشمىسىنىڭ رەئىسى تاۋ دېمىڭ، مۇئاۋىن رەئىسى نۇرمۇھەممەت سايىم قاتارلىق يولداشلار قىزغىن قوللاپ ئىلھام-مەدەت بەردى ھەمدە بىرقانچە قېتىم بۇ مەشرەپكە قاتنىشىپ مەشرەپنىڭ ئەمەلىي ئەھۋالىنى كۆردى. ئوبلاستلىق يازغۇچىلار جەمئىيىتىنىڭ باش كاتىپى تەن فاڭخۇي مەشرەپنىڭ ئەھۋالىنى «شىنجاڭ ئىقتىساد گېزىتى»، «بورتالا گېزىتى» دەخەنزۇ تىلىدا تونۇشتۇردى. بىر يىل ئىچىدە بورتالادىكى كەڭ ئاپتورلارنىڭ 420 پارچىدىن ئارتۇق ئەسىرى ھەرقايسى مەتبۇئاتلاردا ئېلان قىلىندى. مەشرەپتىكى يولداشلار «تارىم»، «ئىلى دەرياسى» ژۇرنىلى، «ئىلى گېزىتى» قاتارلىق مەتبۇئاتلار بىلەن ئالاقە باغلاپ «تارىم» ژۇرنىلىنىڭ 6، 9-سانلىرىدا، «ئىلى دەرياسى» ژۇرنىلىنىڭ 1، 3، 6-سانلىرىدا ئەسەرلىرىنى ئېلان قىلدى. ئۇلار يەنە ئۈرۈمچىدە ئۆتكۈزۈلگەن ئىككى قېتىملىق ئەدەبىي مۇھاكىمە يىغىنىغا جەمئىي 25 ئاپتورنى قاتناشتۇرۇپ ئىجادىيەت تەجرىبىلىرىنى ئۆگىنىشكە ئۇيۇشتۇردى. بورتالا ئوبلاستىدا ئۇيغۇر تىلىدا ئەدەبىي ژۇرنال بولماسلىقتەك قىيىنچىلىق ئاستىدىمۇ ئۇلارنىڭ قازانغان بۇنداق زور نەتىجىلىرى ۋە قىزغىنلىقى كىشىنى سۆيۈندۈرىدۇ.

(قۇرسۇن ئىمىن، گۈلباغى)

△ جۇڭگو ئەدەبىيات-سەنئەت ساھەسىدە 93-يىلدا يۈز بەرگەن چوڭ ئىشلار مۇنۇلاردىن ئىبارەت.

1. نۇرغۇن مەشھۇر ئەدىب ۋە ئەدەبىيات-سەنئەت رەھبەرلىرىنىڭ ئارقا-ئارقىدىن «دېڭىزغا چۈشۈش»ى قىزغىن مۇنازىرىنىڭ نۇقتىسى بولدى.
2. مەخسۇس سەھىپە يازغۇچىلىرى تۈركۈملەپ مەيدانغا كەلدى.
3. مۇھاجىرلار ئەدەبىياتى جۇڭگو ئەدەبىيات-سەنئىتىنىڭ قىزىق نۇقتىسى بولدى.
4. «نيۇ-يوركىتىكى بېيجىڭلىقلار»، «مەنخەتېندىكى جۇڭگۇلۇق ئايال» قاتارلىق ئەسەرلەر بازىرى ئىتتىك كىتاب بولۇشتا يېڭى سەۋىيە ياراتتى.
5. جۇڭگو خەلق ئەدەبىيات نەشرىياتى نەشر قىلغان لياڭ فېڭيىنىڭ ئەسەرلىرى جۇڭگو كىتابخانلىرى تەرىپىدىن قىزغىن ئالاقىغا ئېرىشتى.
6. شائىر گۈچېننىڭ قاتىللىق قىلمىشى ۋە ئۆلۈمى ھەر خىل مۇنازىرىلەرگە سەۋەب بولدى.
7. «ھازىرقى زامان» ژۇرنىلى تەھرىر بۆلۈمىدىكى تۆت يازغۇچى بىرلىشىپ

«جوۋخوڭ» تەخەللۇسىدا يېزىپ چىققان «جۇڭگولۇقلار ئۈچۈن ئاگاھلاندۇرۇش» ناملىق بىر يۈرۈش كىتاب نەشىر قىلىنغاندىن كېيىن بازىرى ئىتتىك كىتاب بولۇپ قالدى، ئۇنىڭ ئۈستىگە «جۇڭگو ياشلار نەشرىياتى» نىڭ جوۋخوڭنىڭ بۇندىن كېيىنكى ئەسەرلىرىنىڭ نەشىر ھوقۇقىنى سېتىۋېلىشى يەنە بىر قېتىم زىلزىلە قوزغىدى.

△ ئىككىنچى دۇنيا ئۇرۇشىدىن كېيىن سابىق دېموكراتىك گېرمانىيە ۋە سابىق فېدېراتىپ گېرمانىيە ئەدەبىياتلىرى ئاساسەن سىياسىي، ئىجتىمائىي بۇرچى كۈچلۈك ھەمدە ئەخلاىي تۈسى قويۇق ئەدەبىيات ئىدى. گېرمانىيە بىرلىككە كەلگەن بۈگۈنكى كۈندە، كىشىلەرنىڭ ئەدەبىيات-سەنئەت قارشى تۇپتىن ئۆزگىرىشكە باشلىدى.

يېقىندا گېرمانىيە ئوبزورچىلىرى بەس-بەس بىلەن ماقالە ئېلان قىلىپ، ئۇرۇشنىڭ مەنئى جاراھەتلىرىنى ئېچىپ بېرىدىغان ئىلگىرىكى ئەدەبىياتنىڭ ھالاكەت گىردابىغا كېلىپ قالغانلىقىنى بىردەك مۇئەييەنلەشتۈرۈشتى. ئۇلار، ھازىرقى دەۋر رېتىمىغا ماس كېلىدىغان، ئەنئەندىدىن ئۆزگىچە، ساپ ئىستېتىك پرىنسىپلارنى تۇرغۇزۇپ، ئەدەبىياتىمىزنىڭ نۆۋەتتىكى چىقىش يولى ئۈستىدە ئىزدىنىشىمىز كېرەك دەپ قاراشتى ھەمدە سەنئەتنىڭ ئىچكى قانۇنىيىتىگە ھۆرمەت قىلغان ئاساستا ھەرقانداق تاشقى مەجبۇرىيەت، بويۇنتۇرۇق-ئاسارەتلەردىن ئۈزۈل-كېسىل قۇتۇلۇپ، ئىستىتىزىملىق يېڭىچە ئەدەبىيات يارىتىشنى تەشەببۇس قىلدى.

△ 1993-يىلى 7-ئاينىڭ ئوتتۇرىلىرىدا لاتىن ئامېرىكىسىدىكى قارا پىروزا يازغۇچىلىرى ئىسپانىيىگە يىغىلىپ، قارا پىروزىنىڭ ھازىرقى ھالىتى ھەمدە ئۇنىڭ لاتىن ئامېرىكىسى ئەدەبىياتىدىكى ئورنىنى مۇھاكىمە قىلىشتى. كۆپلىگەن يىغىن ئىشتىراكچىلىرى، قارا پىروزا قوللانغان «تراگېدىك رېئاللىزم» پۈتكۈل لاتىن ئامېرىكىسى ئەدەبىياتى مۇنبىرىدە باش كۆتۈرۈپ، ۋاقتى ئۆتكەن گارسىئا ماركوس ۋە كىللىكىدىكى سېھرىي رېئاللىزمىنى بېسىپ چۈشتى دەپ قاراشتى.

مېكسىكا يازغۇچىسى، قارا پىروزا تەقىرىزچىسى ئاندىرس لوئىس: «لاتىن ئامېرىكىسىدا ياشاۋاتقان بىزلەر چەت ئەل يۇرتىنى ئىپادىلىگۈچىلەر ئەمەسمىز. بىز يەنىلا لاتىن ئامېرىكىسى ئەللىرىنىڭ رېئاللىقىنى بايان قىلىمىز، قارا پىروزا بارغانچە كۆرۈنەرلىك ھالدا رېئاللىقنى ئەكس ئەتتۈرۈش بۇرچىنى ئۆز زىمىنىسىگە ئېلىۋاتىدۇ» دەپ كۆرسەتتى.

ئىسپانىيە، شۇنداقلا مېكسىكىغا تەۋە يازغۇچى پاك يېگناسىئو تەيىو دادىل ھالدا «رېئاللىق سېھىر» دېگەن چۈشەنچىنى ئوتتۇرىغا قويدى. چۈنكى، ئۇ سېھرىي رېئاللىزم «كۈچ-قۇدرىتىنى يوقاتتى، ئەمدى بىزنىڭ ئۇنىڭ بىلەن ھېچقانداق ئالاقىمىز قالمايدى. ئۇ بىزنىڭ بەلگىمىز بولالمايدۇ، ئۇنىڭ بىزگە قىلچە پايدىسىمۇ يوق» دەپ تونۇيدىكەن.

چىلى يازغۇچىسى لوئىس سىپولۇيدا تېخىمۇ ئىلگىرىلىگەن ھالدا مۇنداق دېدى: «سېھرىي رېئاللىزم ئاخىرقى چېكىگە يېتىپ، بىر خىل كونا مۇقامغا ئايلىنىپ قالدى. ئۇ بىزگە ئوخشاش كېيىنكى يازغۇچىلار ئۈچۈن ئەدەبىيات دەرۋازىسىنى مەھكەم تاقىۋەتتى. چۈنكى، بىزمۇ ئەگەردە <پارتلاش ئەدەبىياتى> يازغۇچىلىرىنىڭ ئەسەرلىرىدەك يازمىساق، يازغانلىرىمىزنى ئېلان قىلغىلى بولمايدىغان بولۇپ قالدى».



ئالىم خالىدىن فونوسى

يەككە تىجارەتچى ئەركىن قۇتى ئائىلىسى



زاۋۇت باشلىقى:

李臣奇



مۇئاۋىن شۇجى،
مۇئاۋىن زاۋۇت باشلىقى:
ھەسەن تۆمۈر

副书记，
副厂长：
艾山·铁木尔



مەھسۇلات تۈرى:
ھەر خىل رەڭلىك سىرچىلار،
گۈل بېسىقچى مەھسۇلاتى ۋە
ھەر خىل گۈل بېسىقچى
مەھسۇلاتلار

产品:

各种呢绒，印
花麦司林及各种印
花产品。

